
FOREWORD 


The teachings of Sri Ramakrishna Paramahamsa are said 
to be the condensed teaching of all our scriptures given in a 
simple language. They flow through the conversations of the 
great saint with his disciples. The anectodes and illustrations 
he uses makes even a man of meagre intellect to comprehend 
easily the highest truths. They were first brought out in a book 
form, after Sri Ramakrishna left his mortal frame by Sri Mahendra 
Nath Gupta(shortly M) who himself was present during the 
conversations. 


When the book was published for the first time, Swami 
Vivekananda said to M ina letter, “....] cannot express in adequate 
terms how | have enjoyed it. | am really in a transport when | 
read these words. Strange, isn’t it? Our teacher and Lord was 50 
original, and each one of us will have to be original or nothing.....” 


Holy Mother, Sri Sarada Devi, the divine consort of Sri 
Ramakrishna also wrote to him, “...lt was the Master who left these 
words in your keeping. Now, he is bringing them out according to 
the needs of the time.....” 


It is said that whoever comes in contact with these teachings 
Will get attracted to the book and if he continues, experience of 
the spiritual bliss will be the result. He who hears these words, 
he is hearing the words of Lord Himself. ‘He who holds this book 
is verily holding the feet of the Lord. 


The teachings first brought out in Bengali have gone through 
translations to different languages---both Indian and Foreign. The 
present book is a translation of the same to Konkani language. On 
reading the book first time in Marathi and English, Shri Manikrao 
Ram Naik Gaunekar was very much inspired by it. He felt that the 
people of Konkan should not be deprived of such a great teaching 

which will make even a fool to understand the highest truths. He 
has worked untiringly over the years to get the book translated 
into the Konkani, local language of Goa. 


itis through divine will of Sri Ramakrishna Paramahamsa that 
this book is getting published. May the Lord bless the author with 
all that is good and beneficial. 


Swami Hridananda 


Secretary 
Ramakrishna Mission, Goa 

मनोगत 


जाणटेल्यांची म्हण आसा : देवळांत नंदादीप लावपाची जर शक्त नासत तर त्या 
दिव्याची वात सारल्यार लेगीत इल्लें पुण्य मेळटा. हांवें कोंकणींत स्वताचे अशे कायच 
बरोबंक ना, पूण कांय अणकार केल्यात. कोंकणी आवयच्या देवळांत ही अणकाररुपी 
वात सारपाक मेळटा हे म्हर्जे भाग्यच समजता. 

म्हजे इश्ट सर्गेस्त रवींद्रबाब केळेकारांनी म्हाका एक मंत्र दिल्लो - 

जिणेंत अशें एक काम करपाक घे जें तुका जल्मभर पावतलें. आनी हांवें ७०७९। 
of Shri Ramkrishna हो एक मोलादीक ग्रंथ कोंकणींत करपाचो थारायलो. 

हांव खूब खेपो श्री. रविंद्रबाबागेर वतालों. ते म्हणटाले, आपल्याक तो कोंकर्णीत 
करपाचो आसा. तांका बंगाली येताली. हांव तांगेर वतालों तेन्ना तांका ते बिशीं 
बिचारतालों. एक दीस ते बिशीं हावे तांकां विचारलें. तांणी म्हणले, “आतां कोकणींत 
अणकारीत करप म्हजे कडल्यान जावचे ना. तेन्ना हावें उमेदीन सांगले, हाव करतां 
तें अणकारीत.'' तांका आनंद जालो. ते रोखडेच उठले. भितर वचून आलमारींतलें 
मराठींत अणकारीत केल्लें, “श्रीरामकृष्ण वचनामृत' म्हजे कडे दिलें आनी सांगलें, 
“संदर्भ म्हण तुका हाचो उपेग जातलो. '' | 

हांबे सांगले, 'हांब अणकार करपाक रोखड़ोच सुरू करतां. तुवें प्रस्तावना बरोवंक 
जाय.'' तांणी म्हणले ' बरे भशेन. पूण कोणा कडच्यानय निवळावन घे.'' हांव 
घरा कडेन आयलों. श्रीरामकृष्णांच्या फोटवाक पांयां पडलों. आनी म्हणले, “तुजी 
कृपा आसची. ' ते राती म्हाका एक दिश्टावो जालो. सपनांत एक स्वच्छ आवाज 
आयकूक आयलो, “तूं बरय म्हजी कृपा आसा.” 

हांव जेन्ना जेन्ना रविंद्रबाबागेर बतालों तेन्ना तेन्ना म्हजें बरप खंय पावलां तें ते 
विचारताले. हाबें एक दीस रवींद्रबाबाक सांगलें, ' तीनशें पानां बरोवन जाल्यांत. 
प्रस्तावना बर्‍य.'' तांणी म्हणलें, ' पुराय पुस्तक बरोवन जावं दी. मागीर बरयतां. 
कोण निवळायता तुजें लिखाण ?  हांवें सांगलें, “सुरेशबाब बोरकार''. तांणी म्हणलें, 
“कडक मास्तर तो, तुजें लिखाण बरे रितीन निवळायतलों.'' 

आयज पुस्तक बरोवन जाला. हें पुस्तक बरोवपा फाटल्यान तांचीच प्रेरणा आसा. 
तांणी म्हणिल्लें, ' हैं पुस्तक कोंकणीत येबंकच जाय, प्रत्येकान हें वाचूंक जाय. मागीर 

ईश्वर खंय आसा तें लोकांक बरें कळटलें.”' श्रीरामकृष्ण ह्या पुस्तकांत सांगतात, 
संवसारी मनीस लेगीत ईश्वराचो साक्षात्कार करून घेवंक शकता. ते अशेंय सांगतात, 
ईश्वराचो साक्षात्कार जेन्ना जाता तेन्ना साक्षात्कारी मनीस मनशांत ईश्वर पळयता आनी 
मनशांत जो ईश्वर पळयता तोच खरो साक्षात्कारी मनीस. 

हें पुस्तक महेंद्र गुप्तान मूळ बंगालींत बरयलां. हो दुसऱया खंडाचो तिसरो भाग, 
हांवें कोंकणी अणकार इंग्लीश अणकारा वयल्यान केला. मराठींत जो अणकार आसा 
ताचोय हांवें पालव घेतला. 

श्री. सुरेशबाब बोरकारान सामक्या निसुवार्थीपणान म्हर्जे हें पुस्तक निवळावपाचें 
काम केलां. म्हणुनूच अशे इश्ट मेळप हें भाग्य. हे खातीर हांव ताच्या रिणांत सदांच 
उरतलों. 

ह्या पुस्तकाचे टंकलेखन कुमारी प्रशिला नायकान केलां. मुद्दाम वास्को साबन 
येवन केन्ना केन्ना बरोबनय घेतालें. ताचे उपकार मानीत तितले थोड़े. ताचो हांव खूब 
उपकारी आसां. श्री. बोरकारान तपासून परत टंक लेखन करपा वेळार ताचो कॉम्प्युटर 
मोडलो. तो सारको कसोच जायना जालो. सगलेंच परत टंकलेखन करचें पडलें. 
तें काम श्री. सुशांत नायकान हातांत घेतलें. टंक लेखन करून दिलें. इतलेंच न्हय 
पुस्तकाच्या आकारान करपाचें कामं लेगीत तांणीच मोट्या कश्टान केल्ले खातीर 
हांव तांचो खूब उपकारी आसां. तशेंच रश्मी तनावडेकार, श्रीमती सावंत हांणी कांय 
भाग टंकलेखन केला. तशेंच कु. शैलजा देवुस्कर हांचोय हांव उपकारी आसां. तेच 
भशेन रिया ग्राफीक्स हांचोय हांव उपकारी आसा. 

म्हजी घरकान्न सौ. पद्मजा गावणेकारान मदीं मदीं अचूक कोंकणी उतर सांगपाक 
खूब पालव दिला. तशेंच म्हगेलीं सगलीं घरचीं, तेच प्रमाण म्हजी नात सौरभी बुडकुले 
आनी नातू अमोल बुडकुले आनी म्हजो जांवय श्री. सुशांत कामत हाणी म्हजें लिखाण 
मदीं मदीं बरोवन घेतला. म्हणून हांव तांचो सगल्यांचो उपकारी आसा. तेच प्रमाण 
श्री. सोममनाथ कामत धाकणकार हांणी पुस्तक बारकायेन वाचून सुचोवण्यो केल्यो. 
हांव तांचोय उपकारी आसां. 

सर्गेस्त रवींद्रबाब केळेकार हे कोंकणीचे एक व्हड उदगाते, ते कोंकणीचे “प्राण' 
आशिह्छे. शणै गोंयबाबां फाटल्यान तांणीच कोंकणीची घुडी फुडें व्हरपाक फुडाकार 
घेतलो. तांचे प्रेरणेनूच हाें हें पुस्तक बरयलां. देखून हांव हें पुस्तक तांकांच अर्पण 
करतां. 

माणिकराव राम नायक गावणेकार 

प्रस्तावना 


श्रीसमर्थ रामदास स्वामींच्या करूणाष्टके त अशें आयलां: 
सदा सर्वदा योग तूझा घडावा।।26॥। 


रामदास स्वामी परमात्म्या कडेन आपलो योग घडून येवचो म्हणून प्रार्थना करतात. 
अशी प्रार्थना दर एक भक्त करता. योग घडून येवप म्हणल्यार परमात्म्यांत एकरूप 
जावप. अशें घडून येतलें जाल्यार परमात्मो दिसचो पडटलो. तो कसो दिसतलो? 
श्रीसमर्थ रामदास स्वामींच्या “श्रीमनाचे श्लोकांत अशें आयलां: 


गुरूवीण तो सर्वथाही न दिसे।।।79। 


गुरू बगर तो केन्नाच कसोच दिसचो ना. आनी तो दिसले बगर ताच्यांत एकरूप 
जावंक जमचें ना. 

अध्यात्माचे हें इतलें सादे आनी सरळ सारतत्व आसा. पूण हें सारतत्व सादें 
आनी सरळ आसुनूय मन हजार प्रश्‍न तयार करता. त्या प्रश्नांच्यो जापो मेळपाची 
गरज आसता. 

गुरू, संत-महात्मे संबसारांत तेच खातीर येतात. अनादी काळा पसून ते येत 
आसात अशें म्हणटात. फकत हिंदुस्तानांतूच न्हय, हेर कडेनूय बी ते आयल्यात. 
पूण हिंदुस्तानात ते चड प्रमाणांत आयल्यात. म्हणून हांगासरल्या लोकांचो अध्यात्मा 
वटेन कल चड़ आसा. 

अशे संत-महात्मे ज्या वाठारांनी येतात ते वाठार धन्य. श्री गुरू अर्जुन देव हे 
शिखांचे पांचवे गुरू आपल्या गुरूक लेखून उद्गार काडटातः 


धनु सु देसु जहाँ तूं वसिआ 


अशे वाठार धन्य आनी अश्या संत-महात्म्यांच्या संपर्कात आयिल्ले लोकूय बी 

धन्य. तांच्या जिवनाचें सार्थक जालें. 

अध्यात्माची भूक लागिल्ल्यांक, मुमुक्षूंक, साधकांक ह्या संवसारांत रावनूय कशे 
तरेन परमात्म्या कडेन एकवट सादप आनी तो सादपाचे वाटेर मनाची जी खडेगांठ 
आडखळ आसा ती कशी पयस करप हें ते तांकां सांगतात. होंवयो, श्लोक, अभंग, 
दोहे, गझल, पदां अश्या काव्याच्या माध्यमान वा प्रवचनां, सत्संग, संवाद अश्या 
गद्याच्या माध्यमांतल्यान ते विसकटावणी करून सांगतात. मनाक लागून सगूण, 
निर्गृण, साकार, निराकार, द्वैत, अद्वैत, अशे कितलेशेच प्रश्‍न निर्माण जातात आनी 
ह्या सगल्या काथ्यांतल्यान खऱ्या मुमुक्षूक वाट काडपाक जमना. तेन्ना अश्या संत- 
-महात्म्यांच्या संपर्कांत तो येतकच ताका ती मेळूक पावता. आनी ताची चाल, मात्तूय 
कसल्या दुबावाचें सांवट नासतना एकेच दिकेन मेकळेपणान चलता. 

अशे तरेचो म्हापुरूस बंगालांत ।836 वर्सा जल्माक आयलो आनी मुखार 
श्रीरामकृष्ण ह्या नांवान प्रसिद्ध जालो. कांय विभुती जल्मताच दैवी गूण घेवन येतात. 
श्रीरामकृष्णांचेंय तशेंच जालें. जल्मताच परमात्म्याची ओड तांकां स्वस्थ बसूंक दिना 
जाली. दक्षिणेश्वरच्या कालीमातेच्या देवळांत पुजारी म्हणून रावतकच ती कालीमाता 
हेंच आपले आराध्य दैवत अशें मानून तिचे सांगणेन ते आपलीं कामां करूंक लागले. 
तिका “'आई' म्हणून उलो मारून आपली तळमळ ते तिचे कडेन उकती करताले. 
आनी ही आई य बी तांकां फावो तो आधार दिवन तांचें अध्यात्मीक उत्थान जावपा 
खातीर गरजे पुरतो संबसारीक वावर चलपाक फावो तो पालव दिताली. 

परमांत्म्या कडेन भक्ताचें नातें कितल्याच तरांचें आशिल्ले पळोवंक मेळटा. तमाम 
भक्तांचे धनी आनी दास अशें नातें आसा. श्रीराम आनी हनुमान हांचे मदीं हें अशे 
नातें. श्रीकृष्ण आनी राधा हांचे मदीं मोगी आनी मोगिका आशें नातें. श्रीकृष्ण आनी 
अर्जुन हांचे मदीं इश्टांचें नातें. परमात्मो आनी जेजू क्रिस्त हांचे मदीं बापूय आनी पूत 
अशें नातें जाल्यार परमात्मो आनी श्रीरामकृष्ण हांचे मदीं आवय आनी पूत अशें नातें. 

कसल्याय स्वरूपाचे नातें आसलें जाल्यारूय गुरूची गरज लागताच लागता. 
सगल्या संत-महात्म्यांनी ही गजाल खूब मोटो भर दिवन सांगल्या. 

कबीर साहिबांची वाणी आसा: 


गुरु गोबिंद दोऊ खडे, का के लागौं पाँय। 
बलिहारी गुरु आपने, जिन गोबिंद दियो बताय।। 


अशें म्हणटात, शिश्य तयार आसता तेन्ना गुरू आपूण जावन ताचे सरीं पावता. 


£ / श्रीरामकृष्ण अमृतवाणी -खंड-2 : भाग-3 


अशीच गजाल श्रीरामकृष्णां संबंदान घडली. तांची पणटी तेल वात घालून तयार 
आसली. ती पेटोवंक फकत दुसरे पेट्टे पणटेची गरज आसली. ती तांकां श्रीमत 
तोतापुरींच्या रुपान मेळळी. परमहंस तोतापुरी 865 वर्साचे सुरवातीक दक्षिणेश्‍वरा 
आयले. तोतापुरी कडेन वळख जातकच तांचे कडल्यान संन्यासाश्रमाची दिक्षा घेवची 
काय ना तें विचारपाक ते आपले ' आई कडेन गेले आनी आई न तांकां तशी परवानगी 
दिली. ते मोट्या आनंदान तोतापुरी कडेन आयले आनी दिक्षा घेवपाची आपली तयारी 
आसा म्हणपाचें तांकां सांगले. 

पुरातन काळा पसून चलत आयिछ्ले परंपरे प्रमाण गुरून तांकां कौपीन, काषायवस्त्र 
आनी श्रीरामकृष्ण हें नाम दिलें. उपरांत उपदेशा खातीर ते गुरू मुखार एकाग्र चित्तान 
बसले. 

तांकां समाधी अवस्था प्राप्त करून दिवपाक तोतापुरी तरेकवार पद्धतींनी 
धड़पडटाले. पूण ध्यान करूक बसले म्हणटकच आई ची मूर्त तांच्या दोळ्यां मुखार 
येताली आनी मन कशेच तरेन निर्विकल्प जायनासले. 

अशें एक सारकें तीन दीस जातकच तोतापुरींनी एक कंवचेचो कुडको घेवन तो 
तांच्या दोनूय भुंबयांचे मदीं तोपून तांकां सांगले, 'हांगा मन एकाग्र कर. 

उपरांत कसलोच विकल्प मनांत उरूक नाशिल्ल्यान तांकां समाधी लागली. 
समाधींत आसतना तीन दीस गेले तरी श्रीरामकृष्ण समाधींतल्यान उठनात तें पळोवन 
तोतापुरींक अजाप जालें. जें साध्य करून घेवपा खातीर आपल्याक चाळीस वर्सा 
लागलीं तें श्रीरामकृष्णांक कांय न्हय करून तीन दिसां भितर मेळिल्ठे पळोवन तांकां 
खूब आनंद जालो. श्रीरामकृष्ण निर्विकल्प समाधी जोडून म्हणल्यार परब्रह्मांतले 
सहजसमाधी अवस्थेत पावल्यात म्हणपाचें तांकां कळून आयलें. आपले शक्तीन तांणी 
श्रीरामकृष्णांची समाधी देवयली. श्रीरामकृष्ण आतां परमहंस जाल्ले. 

श्रीरामकृष्ण आतां अध्यात्मीक ज्ञानान परिपूर्ण जाल्ले. तें ज्ञान आतां दुसऱयांक 
वांटपा खातीर ते तयार जाले. 

शास्त्रांतलें आनी संतवचनांतलें सत्य मनबुद्दीच्या पेल्यानचें आसता. तें फकत 
सिद्ध पुरुशूच विसंकटावन सांगूंक शकतात. 

हीच गजाल श्रीरामकृष्णां कडल्यान घडली. 

आनी हीच गजाल आमकां 'अमृतवचनां त बाचूंक मेळटा. 

श्री. महेंद्रनाथ गुप्त हे गृहस्थी शिक्षक तांचे म्हर्‍्यांत 882 ह्या वर्सा फेब्रुवारी 
म्हयन्यांत पावले. तेन्नाच्यान श्रीरामकृष्ण साधक, मुमुक्षू, पंडीत, नास्तीक, गिरेस्त, 
दुबळे, साधू, गृहस्थी अश्या सगल्या थरांतल्या लोकां कडेन जी भासाभास करताले, 

अध्यात्मांतलीं गुह्यां आनी सत्यां जे तरेन ते दाखले दिवन, गितां म्हणून, दृश्टांत सांगून 
आनी अदीं मदीं तांकां येताले ते समाधी वरवीं सहजपणान, प्रत्यक्षपणान, स्वता देख 
जावन दाखयताले तें सगलें तांच्या 24 एप्रील 886 ह्या दिसा मेरेन आनी उपरांत मे : 
|887 मेरेन जाल्ल्या शिष्यां मदलो संवाद तांणी दीसपटयेच्या रुपान बरोवन दवरलो. 
मूळ बंगाली भाशेंत श्री श्री रामकृष्ण कथामृत” ह्या नांवान ती दीसपटी ग्रंथरुपान 
उजवाडाक आयली. तातूंत स्वता महेंद्रनाथ गुप्त 'म' ह्या नांवान तिसरो पुरुशी जावन 
अध्यात्माचो हो विशय आमचे मुखार हाडटात. हो सुमार देड हजार पानी ग्रंथ स्वामी 
निखलानंदानी इग्लीशींत The Gospel of Shri Ramakrishna ह्या नांवान अनुवादीत 
करून संवसारा मुखार हाडलो . 
ताचेंच हें कोंकणी रूप. 
भौ. माणिकराव गावणेकारांनी आपल्या जाणटेपणांत मोटे कश्ट घेवन हो ग्रंथ 
कोंकणींत अनुवादीत केला. कोंकणी वाचकांक हें अध्यात्मधन ह्या ग्रंथा वरवीं 
उपलब्ध जाला. 
भौ. माणिकरावांनी हो येदो व्हड वावर केल्ले खातीर अध्यात्माची भूक लागिल्ठे 
म्हजे सारके तांचे रिणी आसात. 
सुरेश जयवंत बोरकार 
परवरी-गोंय 

अध्याय एकशेंचवतीस 


श्रीरामकृष्ण आनी दोतोर राखाल 
भक्तां सयत नृत्य 


सप्टेंबर 20, 885. आयतार. श्रीरामकृष्ण भक्तां वांगडा आपले कुडींत बसले. 
नवगोपाळ, हरलाल, राखाल, लाटू आनी हेर भक्त थंय आशिल्ले. किर्तनकार गोस्वामी 
हे लेगीत थय आशिल्ले. 

म बाहुबाजारांतल्या दोतोर राखालांक घेवन आयलो. दोतोर श्रीरामकृष्णांक तपासूंक 
लागले. दोतोर आंगान मोटे आशिल्ठे. तांचीं बोटां राकट आशिल्लीं. 

श्रीरामकृष्णः (दोतोराक हांसत) तुमचीं बोटां कुस्तीगिराचीं आसतात तशीं आसात. 
महेंद्र सरकारान लेगीत म्हाका तपाशिछ्लो. ताणें म्हजीं बोटा इतल्या नेटान दाबलीं, म्हाका 
खूब दुखले. ताणें जिबली अशे रितीन दांबली जशी गायची जिबली दांबतात तशी. 

दोतोरः महाराज हांव मात लेगीत दुखयना. 

दोतोरान बखदां बी कितें दिवपाचें ते सांगले. मागीर श्रीरामकृष्ण परत उलोवंक लागले. 


श्रीरामकृष्णांक रोग कित्याक जालो ? 


श्रीरामकृष्णः (भक्तांक) बरें, लोक विचारतात, हांव जर येदो व्हडलो साधू आसां, 
तर मागीर म्हाका रोग कित्याक जालो? 

तारक: भगवान दास बाबाजी खूब दीस रोगान हांतरुणाचेर आशिल्ले. 

श्रीरामकृष्णः पूण दोतोर मधू कडेन पळयात. वयाच्या साठाव्या वर्सा आपले मोगिके 
खातीर तिच्या घरा जेबण घेवन वतालो. पूण ताका कसलोच रोग बीग जावंक ना. 

गोस्वामी: महाराज, तुमकां जो रोग जाला तो दुसर्‍यां खातीर जाला. जे लोक हांगा 
येतात तांचीं पातकां तुमी तुमचेर घेतिल्लयान तुमकां रोग जाला. 

एक भक्त: तुमी जर जगन्मातेक म्हणलें, आई, म्हजो हो रोग बरो कर तर तुमी 
रोखडेच बरे जातले. 

श्रीरामकृष्णः म्हजी व्याधी बरी कर म्हणून हांव जगन्मातेक सांगूंक शकनां. परत 
सध्या म्हजे भितरलो सेवक धनी भाव कमी जाला. एक खेपो म्हणटा, आई, 
तरसादीचें म्यान मातशें दुरुस्त करून दी.' पूण असली प्रार्थना लेगीत आतां कमी कमी 
जायत आसा. हालींसरा म्हाका म्हजो हांव मेळना जाला. अशें दिसता, ईश्वरच हे 
खोळींत-म्यानांत रावता. 

किर्तना खातीर गोस्वामीक आफयिछ्लो. एका भक्तान विचारलें, “किर्तन जातलें ? 
श्रीरामकृष्ण दुयेत आसात आनी सगल्यांक दिसतालें, किर्तन केलें जाल्यार ते समाधींत 
वचूक शकतात आनी तांचे दुखणें चड जावं येता म्हणून. 

श्रीरामकृष्णांनी म्हणले, थोडेंशें जावं दी. म्हाका समाधी लागत म्हणून सगल्यांक 
भ॑य दिसता. ते अवस्थेंच गळो मातसो दुखूक लागता.” 

गोस्वामीन किर्तनाक सुरवात केली. श्रीरामकृष्णांच्यांनी रावूं नजं जालें. ते उबे रावले 
आनी भक्तां बराबर नाचूंक लागले 


दोतोर राखालांनी सगलें कितें पळयलें. दोतोरा खातीर गाडी उबी आशिल्ली. ते आनी 


म उठले - तांकां कलकत्ताक परतूंक जाय आशिल्ठे. श्रीरामकृष्णांक दोगांयनी नमस्कार 
केलो. श्रीरामकृष्णांनी मक नमळायेन विचारलें, “तूं जेवलो?" 

अध्याय एकशेंपस्तीस 


मक आत्मज्ञानाचो उपदेश 
देह म्हणचे फकत खोळ 


सप्टेंबर 24, 885. बिरेस्तार. पुनवेची रात. श्रीरामकृष्ण तांच्या ल्हान पलंगाचेर 
बशिल्ले. तांची व्याधी वाडिल्ली. म आनी कांय हेर भक्त जमनीर बशिल्ठे. 
श्रीरामकृष्ण: (मक) मदीं मदीं म्हाका दिसता, देह म्हणचे फकत एक खोळ आसा. 
त्या अखंड सच्चिदानंदा बगर आनीक खंयचीच सत्ता ना. 

जेन्ना हांव ईश्वरी समाधींत आसतां तेन्ना गळ्याचें दुखणे खंयतरी म्हजे पसून पयस 
रावता. हांव आतां थोड़ोसो तेच अवस्थेंत आसां. म्हणून म्हाका हांसन दिसता. 


द्रीजाच्या घरचीं आयिल्लीं. श्रीरामकृष्णांक तीं सगलीं पायां पडलीं. आनी एके वटच्यान 
बसलीं. श्रीरामकृष्णांनी एके बायलेक लेखून म्हणले, ही कोण? हांणी द्वीजाक ल्हान 
व्हड केलो काय? बरें द्वीजान ही एकतारी कित्याक विकती घेतली ? 

म: महाराज, ह्या वाद्याक दोन तारो आसात. 

श्रीरामकृष्णः द्रीजाचे वडील ताचे आड आसात. हेर लोकय ताची टिका करचे नात? 
ते परस गुप्तपणान ईश्वराक आळोवप शाणेपणाचें. 

श्रीरामकृष्णांचे कुडींत गौरांग आनी निताई हांचीं चित्रां वणटीर लायिल्लीं. गौरांग आनी 
निताई हे दोनय भाव तांच्या सांगात्यां वांगडा नवद्विपांत भजन करतात अशें तें चित्र 
आशिछ्छे. 

रामलालः (श्रीरामकृष्णांक) तर मागीर हैं चित्र हाका, मक दिवं? 

श्रीरामकृष्णः हय. 

श्रीरामकृष्ण कितले दीस पसून दोतोर प्रतापाचें वखद घेताले. ते मदींच मध्यान राती 
उठ्ठाले आनी सामके कासावीस जाताले. हरीश तांची सेवा करतालो. तो कुडींतच 
आशिल्लो. राखालय थंयच आशिल्लो. रामलाल पडवेर न्हिदि्लो. श्रीरामकृष्णांनी उपरांत 
म्हणले, “प्राण कासावीस जाल्लयान हरीशाक वेंग मारीन दिसली. ताणें म्हजे तकलेक 
वखदी तेल घश्टिलें. बरें दिसले. मागीर हांब नाचूक लागलों. 


श्रीरामकृष्ण अमृतवाणी -खंड-2 : भाग-3 / 3 


आध्याय एकशेंछत्तीस 


शामपुकूराक श्रीरामकृष्ण 
भक्तां वांगडा 


ऑक्टोबर ।8, ।885. आयतार. श्रीरामकृष्णांचो गळ्याचो रोग कॅन्सर आसा अशें 
दोतोरांनी निश्चीतपणान थारायलें. ह्या रोगाचेर योग्य बखद, उपचार आनी श्रीरामकृष्णांची 
सारकी सेवा ही जाय तशी दक्षिणेश्वराक जावची नाशिल्ली. तांकां सतत दोतोरांचे 
नदरे खाला दवरप गरजेचें आशिष्ठे. हें दक्षिणेश्वराक कशेंच शक्य नाशिछ्ें. ते भायर 
भक्त लोक सगले कलकत्ताक रावपी म्हणटकूच सदां थंयच्यान दक्षिणेश्वराक येवन 
श्रीरामकृष्णांची योग्य रितीन सेवा करप तांकां अडचणीचें जावंक लागलें. म्हणून 
वयस्कर भक्तांनी कलकत्तांतल्या बागबाजार वटच्यान एक ल्हानशें दोन माळयांचें घर 
भाड्यान घेवन श्रीरामकृष्णांक दक्षिणेश्वरा सावन थंय हाडले. पूण श्रीरामकृष्णांक तो 
जागो पसंत पडलो ना. म्हणून ते थयच्यान बलरामाच्या घरा गेले. थोड्याच दिसांनी 
कलकत्तांतल्या शामपुकूर भागांत एक घर भाड्यान घेतलें. आनी श्रीरामकृष्णांक थय 
घेवन आयले. थंय तांकां दोतोर महेंद्र लाल सरकार हांचे वखद सुरू केलें. हे नवे 
इमारतीचे दुसरे माळयेर दोन व्हडल्यो आनी दोन ल्हान कुडी आशिल्ल्यो. 

ज्यो व्हडल्यो कुडी आशिल्ल्यो, तातूंतली एक कूड साल कशी वापरपाचें थारायलें. 
आनी दुसरे कुडींत श्रीरामकृष्ण राबंक लागले. उरिल्ू्या दोन ल्हान कुडींतली एक कूड 
भक्त लोक न्हिदपा खातीर वापरूक लागले. आनी माताजी थंय येतकूच दुसरी ल्हान 
कूड वापरूक लागली. गच्चेचेर भायर सरपाची वाट आसली. थय लागींच एक बंद 
चौकोनी जागो आशिल्लो. थंय माताजी दिसाची रावताली आनी श्रीरामकृष्णां खातीर 
जेवणखाण करताली. 

आयज विजयादसम. दुर्गापुजेचो चवथो दीस. आयज मुर्तीचे उदकांत विसर्जन करतले. 
त्या दिसा जगन्माता तिच्या कैलास पर्वता वयल्या स्वर्गीय धामांत परत बतली आनी 

ते खातीर तिच्या भक्तांचीं काव्ठजां खिन्न जाल्लीं. 

सकाळचीं आठ वरां जाल्लीं. हवेंत थंडी आशिल्ली. जरी बारें नाशिल्ले तरी श्रीरामकृष्ण 
हांथरुणाचेर बशिल्ले. पांच वर्साच्या भुर्या भशेन - आई बगर तांकां कांयच खबर 
नाशिल्लें. नवगोपाळ, म आनी हेर कांय भक्त थय आशिल्ले. सुरेंद्र आयलो आनी 
बसलो. सुरंद्राच्या घरा दुर्गा पुजा फाटले तीन दीस चलताली. श्रीरामकृष्ण तांच्या 
दुखण्या खातीर थंय वचूंक पावले नात. पूण तांणी तागेल्या शिश्यांक दर्शना खातीर 
धाडिल्ले. सुरेंद्र सामको उदास जाल्लो. कित्याक ह्या दिसा देवीचे मुर्तीचे विसर्जन उदकांत 
करतले म्हणून. 

सुरेंद्र: घरच्यान हांव पळून आयलो. 

श्रीरामकृष्णः (मक) उदकांत मुर्तीचे विसर्जन केलें म्हणून कितें जालें ? आई काळजांत 
रावूं दी. 

सुरेंद्र उदास आशिल्लो. तो जगन्मातेक आईं, आई म्हणून उलो मारतालो आनी तिचे 
कडेन उलयतालो. शिश्याची व्याकूळताय पळोवन श्रीरामकृष्णांच्याय दोळ्यांतल्यान 
दुकां व्हांवूक लागलीं. तांणी म कडेन पळयलें आनी तांणी सदगदीत आवाजात म्हणले, 
“कितली भक्ती! आहाहा. ईश्वरा खातीर केदी ही व्हड भक्ती! 

श्रीरामकृष्णः (सुरंद्राक) काल सांजवेळा सात साडेसात बरांचेर म्हाका दिश्टावो जालो. 
तेन्ना तुजे पुजेचे दालन पळयलें. तातूंत दिव्य देवीची मूर्त पळयली. ती जोतीर्मय आसा 
अशें दिसले. हो जागो आनी तुजें दालन हीं दोनय प्रकाश झोतान जोड़ल्यांत आनी 
दोनांय मदल्यान उजवाड झोत व्हांवता अशें दिसलें. 

सुरेंद्र: हांव त्या वेळार देवीच्या दालनांत बसून आई, आई. म्हणून रडत रडत तिका 
आळयतालों. म्हजो व्हडलो भाव वयले माळयेर गेछ्लो. म्हाका दिसलें, आईन म्हणले, 
“हांव परत येतलीं. ' 


भगवान श्रीरामकृष्ण 
आनी भगवदगीता 


सकाळचीं इकरा वरां जाह्लीं. श्रीरामकृष्णांनी तांचें जेवण घेतलें. श्रीरामकृष्ण आंवूंक 
गेले तेन्ना मन तांच्या हातार उदक घालें. 

श्रीरामकृष्ण: (मक) राखालाक अजीर्ण जालां. सात्वीक आहार करप एकदम बरें. 
गीतेत तशे सांगलां तें बाचूंक ना? तू गीता वाचिना? 

मः हय, महाराज. गीतेंत युक्त आहारा विशीं सांगलां. सात्वीक आहार, राजसीक 
आहार आनी तामसीक आहार, परत सात्वीक दया, तशेंच सात्वीक अहंकार अशें 
सगलें सांगलां तातूंत. 

श्रीरामकृष्णः तुजे कडेन गीता आसा? 

मः आसा महाराज. 

श्रीरामकृष्णः गीता सगल्या शास्त्रांचो आपरोस आसा. 

मः ईश्वराचो साक्षात्कार करून घेवपाचे सगले मार्ग तातूंत सांगल्यात. तुमी लेगीत ते 
सांगतात. तरेतरेच्या मार्गानी ईश्वरा कडेन पावूं येता. ज्ञान, भक्ती, कर्मयोग आनी ध्यान. 
श्रीरामकृष्णः कर्मयोग म्हणचे कितें हें तुका खबर आसा? समस्त कर्मांचे फळ 
ईश्वराक अर्पण करप. 

मः हय महाराज, हांवें ते गीतेंत बाचलां. कर्म तीन तरांनी करपाक येता हेय गीतेत 
सांगलां. 

श्रीरामकृष्णः खंयच्यो तरा त्यो? 

मः पयलें, ज्ञान मेळोबपा खातीर कर्म करप. दुसरें, लोक सग्रहा खातीर, लोकांक 
उपदेशा खातीर. तिसरें, सभाव धर्मा प्रमाण कर्म करप. 

तोंड धुले उपरांत श्रीरामकृष्णांनी पानांचो विडो खालो. 


श्रीरामकृष्ण, सर हंफ्रे डेव्ही 
आनी अवतारवाद 


श्रीरामकृष्ण म कडेन दोतोर सरकारा विशीं उलयताले. पयल्या दिसा श्रीरामकृष्णांचे 
प्रकृतीची म्हायती दिवपा खातीर म दोतोर सरकाराच्या घरा गेल्लो. 

श्रीरामकृष्णः तुमी कित्या विशीं उलयले ? 

मः दोतोराचे कुडींत खूब पुस्तकां आसात. हांवें तातूतलें एक पुस्तक वाचपाक 
घेतलें. तें वाचतां वाचतां मदीं मदीं कांय उतारे दोतोर सरकाराक वाचून दाखयले. 
सर हफ्रे डेव्हीचें तें पुस्तक आशिष्ठे. तातूंत तांणी ईश्वरी अवताराच्या आवश्यकताये 
विशीं बरयलां. 

श्रीरामकृष्णः खरेंच ? तुवें दोतोराक कितें म्हणले? 

मः त्या पुस्तकांत एका जाग्यार म्हणलां, ईश्वराची वाणी मनशा कडल्यान आयले 
बगर मनीस ती समजू शकना.' म्हणून अवतारांची गरज आसा. 

श्रीरामकृष्णः वा, वा. खुबूच सुंदर. 

मः सायबान सुर्याचो दृश्टांत दिला. सुर्या कडेन पळोवंक नजं पूण सुर्याचे किरण जंय 
पडटात थंय पळोबंक जाता. 

श्रीरामकृष्णः खुबूच सुंदर. आनीक कितें? 

मः आनीक एक कडेन म्हणलां, खरें ज्ञान म्हणचे विश्वास, श्रद्धा. 

श्रीरामकृष्णः ही लेगीत खुबूच बरी गजाल. मनशा कडेन जर श्रद्धा, विश्वास आसत 
. तर मनशा कडेन सगलें कितें आसता. 

मः सायबाक सपनांत रोमन देव-देवता दिशिल्लूयो. 

श्रीरामकृष्णः असलीं पुस्तकां खरींच आसात? खात्रेन ईश्वरानूच त्या लेखकाक प्रेरणा 
दिल्या आसतली. आनीक किते उलोवणें जालें ? 


श्रीरामकृष्ण आनी जगाचे हीत 
कर्म वा कर्मयोग 


मः दोतोर सरकारा सारके लोक जगाचें बरें करपा विशीं उलयत आसतात. तेन्ना हावें 
ते विशीं तुमचें म्हणणें सांगले. 

श्रीरामकृष्णः (हांसत) म्हजे खंयचे म्हणणें ? 

मः तुमी शंभू मल्लीकाक म्हणिल्लें तें तांणी तुमकां म्हणिल्लें, जो पयसो म्हजे कडेन 
आसा ताणें खूब इस्पितळां, दवाखाने, शाळा हें सगले बांदून दिवचें अशी म्हजी इत्सा 
आसा. ताका लागून खूब जाणांचें कल्याण जातलें.' ताचेर तुमी तांकां म्हणिल्ले, जर 
ईश्वर तुमचे मुखार येवन उबो रावलो तर कितें तुमी ताका हेंच सांगतले की म्हाका 
कांय इस्पितळां, दवाखाने आनी शाळा बांदून दी म्हणून?' हांवे ताका आनीक एक 
गजाल सांगली. 

श्रीरामकृष्णः जे कर्म करपाक जल्माक येतात तांचो वर्ग वेगळो आसता. आनीक 
किते तुवें म्हणले? 

मः हांवें दोतोराक सांगले, 'देवळांत वचून कालीचें दर्शन घेवप हो जर उद्देश आसत तर 
रस्त्यांत फकत भिकाऱयांक दान दीत रावन कितें जातले? पूण कशेंय करून एकदाचें 
कालीचें दर्शन घेवन उडयात - मागीर जितलें तुमकां भिकाऱयांक दान दिवपाची इत्सा 
आसा तितले दियात ४ 

श्रीरामकृष्ण: आनी कित्या विशीं उलोवणें जालें? 

भगवान श्रीरामकृष्णांचे भक्त 
आनी कामवासनेचेर जैत 


मः तुमचे कडेन जे येतात तातूंतल्या बऱ्याच जांणांनी काम विकाराचेर जैत जोडलां 
अशें हांबें तांकां सांगलें. ताचेर दोतोरान म्हणलें, हांवेंय काम विकाराचेर जैत 
मेळयलां.” हांबें म्हणलें, तुमी तर व्हड मनीस आसात. तुमी काम विकाराचेर जैत 
मेळयलां हातूंत कांय अजाप ना. पूण साद्या साद्या लोकांनी लेगीत श्रीरामकृष्णां लागीं 
रावि्ल्यान इंद्रियांचेर जैत मेळयलां हें खरें अजाप आसा. ते उपरांत गिरीश घोशाक 
जें तुमी म्हणिछ्छे तें हांवें दोतोराक सांगले. 

श्रीरामकृष्णः (हांसत) हांवें किते म्हणि्ठे ? 

मः तुमी गिरीशाक म्हणिष्ठे, दोतोर सरकार तुमकां फाटीं उडोबंक शकलो ना. गिरीश 
तुमकां अवतार म्हणीत आसतात तेन्ना तुमी हें म्हणि्ठे. 

श्रीरामकृष्णः तूं इश्वरी अवताराच्या सिद्धांता विशीं दोतोर सरकारा कडेन भासाभास 
कर. जो लोकांक तारता, तो ईश्वराचो अवतार. शास्त्रा प्रमाण धा अबतार आसात, 
चोबीस अवतार आसात. आनी असंख्य अवतारां विशीं उलयतात. 

मः दोतोर सरकार गिरीश घोशा सबंदीं खूब वासपूस करताले. सारके विचारताले, गिरीश 
घोशान सोरो सामको सोडलो काय म्हणून. गिरीशाचेर तांचें खूब लक्ष आसता. 
श्रीरामकृष्णः तुवें गिरीश घोशाक हें सांगलें ? 

मः हय, महाराज. हांवें सांगले. आनी सोरो सामको सोडून दिवपाकूय बी सांगले. 
श्रीरामकृष्णः ताणें कितें म्हणले? 

मः ताणें म्हणले, जे अर्थी तुमी सगले जाण अशें म्हणटात ते अर्थी हीं स्वता 
श्रीरामकृष्णांचींच उतरां अशें हांव मानतां. पूण हे विशीं हांव मात तुमकां कांयच 
वचन दिवंक शकना.' 

श्रीरामकृष्ण: (आनंदान) कालीपदान म्हाका सांगलें, ताणें सामको कायमचो सोरो 
सोडलो म्हणून. 


नित्य आनी लिला 


दनपार जाछ्की. दोतोर सरकार आयले. दोतोराचे पूत अमृत आनी हेम तांचे बराबर 
आयिल्ले. नरेंद्र आनी हेर भक्त थंय आशिल्ले. श्रीरामकृष्ण एके कडेन अमृता कडेन 

उलयताले. तांणी ताका विचारलें, “तूं ध्यान करता? ' परत तांणी ताका विचारलें, 
“ध्यान करता आसतना कशें दिसता तूं जाणा? तेलाचे धारेचो ओग जसो अखंड 
आसता तशें मन जाता - मन एकेच वस्तूचे चिंतन करता. तें म्हणचे इश्वराचें. दुसरो 
कसलोच बिचार तें करिना 

श्रीरामकृष्ण मागीर सगल्या भक्तां कडेन उलोवंक लागले. 

श्रीरामकृष्णः (दोतोराक) तुमचो चलो ईश्वराचो अवतार मानिना. बरें आसा. अवतार 
मानलो ना तर कांय हरकत ना. तुमचो पूत बरो भुरगो आसा. आनी तो कित्याक 
बरो आसचो ना? मुंबयच्या बरे तरेच्या आंब्याक कितें आंबट आंबे लागतले? ताचो 
ईश्वराचेर केदो खर विश्वास! जाचें मन ईश्वराचेर तोच मनीस खरो मनीस. तोच फकत 
मनीस जाचे भितर चैतन्य जागृत जालां आनी जो निश्चीतपणान जाणा जाला, की 
ईश्वरच सत्य आनी हेर सगले अनित्य. तो ईश्वरी अवताराचेर विश्वास दवरिना; पूण 
तातूंत कितें जालें? ईश्वर आसा आनी हें सगलें विश्व आनी प्राणिमात्र हें सगलें ताचे 
शक्तीचो आविश्कार आसा अशें मानल्यार पुरो. जसो गिरेस्त मनीस आनी ताचें भाट. 
कांय जाण म्हणटात, धा अवतार आसात. तर कांय जाण म्हणटात, चोवीस अवतार 
आसात. तर परत काय जाणाचें म्हणणें आसा, अवतार असख्य आसात. जय ईश्वराचे 
शक्तीचो खाशेलो आविश्कार आसता, थय ईश्वर अवतीर्ण जाला अशें तुमी जाणा 
जायात. हेंच तर म्हजें मत. आनीक एक मत आसा. त्या मता प्रमाण जें कितें तुमी 
पळयतात तें सगले ईश्वरच जालां. जशे बेलाफळ. तातूंत - बियो, कट्टें आनी गर 
ह्यो तीन वस्तू आसात. तीन मेळून एक फळ. जो नित्य आसा ताचीच लिला आनी 
जाची लिला तोच नित्य. नित्याक कडेक काडून लिला कळपाची ना आनी लिला 
आसा म्हणुनूच ताचे पलतड़ीं एक सोपण हुपून तुज्यान नित्या कडेन पावंक जाता. 
जों मेरेन अहं जाणीव आसा तों मेरेन लिलेचे पलतडीं वचूंक मेळना. नेति नेति 
करीत ध्यान योगा वरवीं नित्यांत पाबूंक शकता. पूण कांयच न्हयकारूक शकना. 
जशे म्हणि्ले, बेला फळ, बियो, कट्टे, गर हें सगलें मेळून एक. 

दोतोरः तें सामकें खरें आसा. 

श्रीरामकृष्णः कच निर्विकल्प समाधींत आशिल्लो. जेन्ना ताची समाधी देंबली आनी 
मन भानार आयले, तेन्ना ताका कोणें तरी विचारलें, 'तुका आतां कितें दिसता?' 
कचान म्हणले, म्हाका दिसता, जग जशें कितें ईश्वरांत जिरून गेलां, ईश्वरच सगल्यां 
भितर भरून गेला. जें कितें पळयतां तें सगलें तोच जाला. हातूंतले कितें घेवचें आनी 
किते भायर उड़ोबचें तें म्हाका कळना'. 

म्हज्या मतान नित्य आनी लिला ह्या दोनांचोय साक्षात्कार करून घेवचो आनी ईश्वराचो 
सेवक म्हणून ह्या जगांत रावचें. हनुमंताक साकार आनी निराकार ह्या दोनांयचो 
साक्षात्कार जाल्लो आनी ते उपरांत तो, 'हांब प्रभूचो दास आसां , ह्या भावान - 'हांब 
भगवंताचो भक्त आसां' ह्या भावान रावलो. 

मः (स्वगत) म्हणून आमी नित्य आनी लिला हीं दोनय मान्य करूक जाय. जर्मनींत 
वेदान्ताचो अभ्यास सुरू करीत पसून युरोपीय विद्वानां भितर कांय जाण हेच नदरेन 
विचार करताले. पूण भगवान श्रीरामकृष्ण म्हणटात, सगल्याचो त्याग - कामिनी- 
कांचनाचो त्याग - केले बगर नित्याचो आनी लिलेचो साक्षात्कार जावंक पावना. खरो 
खरो त्यागी जावंक जाय. पूर्णतायेन सवसारा विशीं अनासक्त जावंक जाय. श्रीरामकृष्ण 
आनी हेगेल आनी हेर युरोपीय तत्वज्ञानी हांचे भितर होच खाशेलो फरक आसा. 


भगवान श्रीरामकृष्ण 
आनी अवतारवाद 


दोतोराच्या मता प्रमाण ईश्वरान मनशाची निर्मणी केल्या आनी आमकां खरपणान 
सांगला, प्रत्येक आत्म्यान अनंत उन्नती करूंक जाय. एकटो दुसऱया परस व्हड हें ते 
मानपाक तयार नात. तेच खातीर ते ईश्वरी अवतार मानिनात. 

दोतोर: हांव “अनंत प्रगती' हाचेर विश्वास दवरतां. तशें जर नासत तर मागीर पांच 
वर्सा, स वर्सा आनीक जगून कितें करपाचें आसा? ते परस हांवें गळफांस लावन 
घेतिल्ली बरो. 

अवतार! हें आनीक कितें? जो मनीस हागता, मुत्ता ताच्या पांयां कडेन लोळण 
घेवपाचे ? हें सामकें पिशेपणाचें. पूण तुमी जर अशें म्हणटात, मनीस ईश्वराचे ज्योती चें 
प्रतिबिंब - हय, हांव तें मान्य करतां. 

गिरीशः (हांसत) पूण तुमी ईश्वराची ज्योत पळोवंक ना. 

दोतोर सरकार जाप दिवचे पयलीं मातशे आडखळळे. लागींच तांचो इश्ट बशिह्लो. 
ताणें तांच्या कानांत कितें सांगलें. 

दोतोरः तुमी लेगीत पडबिंबा बगर कांयच पळोवंक ना. 

गिरीशः हांव ती पळयतां! हांव ती ज्योत पळयतां. श्रीकृष्ण म्हणचे अवतार आसा 
हे हांव सिद्ध करतलों. नाजाल्यार हांब म्हजी जीब कापून उडयतलों. 

पूर्ण ज्ञान जातकूच तर्कविचार 
करप बंद जाता 


श्रीरामकृष्ण: हें सगलें उलोवप अर्थ नाशिल्ठे. हें सगलें उलोवप भ्रमिश्ट जावन रोगी 
उलयता तशें. जोर येतकूच भ्रमिश्ट जाल्लो रोगी बडबडटा, 'हांव कळसो भर उदक 
पियेतलों. हांव हांडो भर शीत जेवतलों.' ताचेर दोतोर म्हणटा, 'हय, हय, तुका हें 
सगलें मेळटलें. तूं दुखण्यांतल्यान बरो जातकूच तुका आमी हें सगलें दितले.' 
जेन्ना लोणी कडयतात, तेन्ना तें चळचळ, तडतड असो आवाज करता. पूण जेन्ना तें 
पूर्णतायेन॑ कडोबन जाता तेन्ना सगलो आवाज बंद जाता. जशें मनशाचें मन तसो ताका 
ईश्वर दिसता. हावें गिरेस्त मनशांच्या घरांत चित्रां पळयल्यांत - राणी व्हिक्टोरिया 
आनी हेर अमीर उमराव हांचीं. पूण भक्त तागेल्या घरांत देवदेवतांची चित्रां लायतात. 
लक्ष्मणान म्हणले, रामा, खासा वसिश्ठ रुशीक पुत्रशोक जावप!' रामान म्हणले, 
“लक्ष्मणा, जाचे कडेन ज्ञान आसा ताचे कडेन अज्ञानय आसा. जाका उजवाड़ाची 
जाणीव आसा ताका काळखाचीय जाणीव आसतलीच. देखुनूच ज्ञान आनी अज्ञानाच्या 
पलतडीं वच.' ईश्वराक घनिश्टपणान जाणा जावन घेतले उपरांतच ही अवस्था प्राप्त 
जाता. हाकाच विज्ञान म्हणटात. 
पांयांत कांटो रोमलो जाल्यार तुवें दुसरो कांटो घेवंक जाय. मागीर दुसऱ्या कांट्यान 
पांयांतलो तो पयलो काडूक जाय. कांटो काडले उपरांत ते दोनय कांटे भायर उड़ोवंक 
जाय. तेच प्रमाण ज्ञान कांट्यान आज्ञांन कांटो काडून जातकच मागीर ज्ञान, अज्ञान 
हे दोनय कांटे भायर उड़ोवंक जाय. 

पूर्ण ज्ञानाची लक्षणां आसात. एक म्हणचे तर्क विचार करप बंद जाता. हांवें आतांच 
म्हणिक्ले प्रमाण जो मेरेन लोणी पुरायेन कडोवन जायना, तों मेरेन ताचें तडतडप, 
चळचळप बंद जायना 

दोतोरः पूण पूर्ण ज्ञान सदांच मनीस दवरूक शकता? तुमी म्हणटात, सगले कितें 
ईश्वर आसा. मागीर तुमी ही परमहंसगिरी कित्याक करतात? आनी हे सगले येवन 
तुमची सेवा कित्याक करतात? तुमी ओगी बसून कित्याक रावनात ? 

श्रीरामकृष्णः (हांसत) उदक शांत आसलें तरी उदक. हाल्लें, खवदळळें तरी उदक. 
आनी तातूंत ल्हारां उसळ्ळीं तरीय उदकूच. 

ईश्वराची वाणी वा 
सदसद्विवेक बुद्द 
म्हावत नारायण 


श्रीरामकृष्ण: म्हाका तुमकां आनीक एक कितें सांगूंक जाय. म्हावत नारायणाचें म्हणणें 
तरी हांबें कित्याक आयकुचें न्हय? गुरून शिश्याक सांगिछ्ें, सगलें कितें नारायण 
आसा. पिसाविछ्लो हती शिश्या वटच्यान येतालो. शिश्य गुरूच्या वचनाचेर विश्वास | 
दवरून वाटे वयल्यान पयस गेलो ना. ताणें विचार केलो, हतीय नारायणच आसा 
न्हय ?' म्हावत ताका आडून सांगतालो, वाटे वयलो कडेक सर, वाटे वयलो कडेक | 
सर.' पूण शिश्य काय कडेक सरलो ना. हतयान ताका उखल्लो आनी जमनीर शेंवटून | 
उडयलो. शिश्याचो जीव गेलो ना. तोंडाचेर उदक शिंपडटकूच तो शुद्धीर आयलो. 
जेन्ना ताका विचारलें, तो वाटे ववलो कित्याक पयस गेलो ना काय म्हणून तेन्ना ताणें 
सांगले, “हांव कित्याक कडेक सरू? गुरूदेवान सांगिष्ठे, सगलें कितें नारायण आसा 
म्हणून.' पूण गुरून म्हणले, आरे बाबा, तर मागीर म्हावत नारायणाचे सांगणें तुंवे 
कित्याक आयकले ना? ईश्वरच शुद्ध मन, शुद्ध बुद्द हांच्या रुपान आमचे भितर रावता. ' 
हांव यंत्र, तो यंत्री. हाव घर, तो घरधनी. तोच म्हावत नारायण आसा. 

दोतोरः आनीक एक विचारतां हांव तुमकां. तुमी तुमचें दुखणें बरें कर म्हणून कित्याक 
सांगिनात ? 

श्रीरामकृष्णः जों मेरेन अहंकार रुपी 'हांव-कळसो' आसा तों मेरेन 'हांव' अशें 
उलयता. कल्पना करात, म्हासमुद्र आसा - सगले कडेन उदकच उदक. तातूंत एक 
कळसो बुडला. कळशाचे भायर भितर उदक आसा. पूण तो फुटले बगर भितरलें- 
भायलें उदक एक जावचें ना. त्या ईश्वरानच अहंकार रुपी 'कळसो' म्हजे भितर 
दवरला. 

दोतोरः तुमी जे अहंकार रुपी कळसो” बी म्हणटात त्या सगल्याचो अर्थ कितें? 
हाचो अर्थ तुमी म्हाका सांगूंक जाय. तो परमेश्वर कितें आमचे कडेन चलाखीचो खेळ 
खेळटा काय किते ? 

गिरीशः महाराज, तो चलाखीचो खेळ खेळना म्हणून तुमकां कशें कळळें ? 
श्रीरामकृष्णः (हांसत) ईश्वरानच हो 'अहंकार' आमचे भितर दवरला. ताचोच हो 
खेळ. ताचीच लिला. एका राजाक चार भुरगीं - सगले राजपुत्र. एकटो मंत्री जाता. 
एकटो पुलीस अधिकारी आनी कोण आनी कोण कोण जाता. जरी राजपुत्र, तो पुलीस 

अधिकारी जावन खेळटा. (दोतोराक) आयकात. तुमकां जर आत्म्याचो साक्षात्कार 
जायत तर हांवें जें कितें म्हणलां तें खरें आशिल्ल्याचें तुमकां कळटलें. ईश्वराचें दर्शन 
जातकूच सगले दुबाव पयस सरतात. 


पिता आनी पुत्र 
ज्ञानयोग आनी श्रीरामकृष्ण 


दोतोरः पूण सगले दुबाव पयस सरप हें केन्ना शक्‍य आसा? 

श्रीरामकृष्णः जितले हांवें सांगलां तितलें तुमी शिकून घेयात. पूण तुमकां जर आनीक 
चड़ जाणा जावंक जाय तर एकांतांत ईश्वराची प्रार्थना करात. ताका विचारात, ताणें 
अशें कित्याकं केलां काय म्हणून. 

घरचो पूत भिकाऱयाक मापटेंभर तांदूळ दिवंक शकता पूण भिकाऱ्यान रेल्वेचे भाडे 
मागले तर तें घरधनयाक सांगपाक जाय. 

दोतोर ओगी रावलो. | 
श्रीरामकृष्ण: बरें आसा. तुमकां तर्क विचार करपाक आवड़टा. थोडो तर्क विचार 
करुया. आयकात. ज्ञानी लोकांच्या मता प्रमाण ईश्वराचो अवतार नासता. कृष्णान 
अर्जुनाक सांगले, 'तूं म्हाका अवतार अवतार म्हणीत आसता. चल हांब तुका 
किते दाखयतां. म्हजे बराबर यो. अर्जून कृष्णा बराबर गेलो. थोडे फुडे वचून ताणें 
अर्जुनाक म्हणले, 'थंय तुका किते दिसता?' अर्जुनान सांगले, एक व्हडलें झाड 
दिसता. ताका जांबळांचे घोंसाचें घोंस लागल्यात.' कृष्णान सांगलें, ते जांबळांचें 
घोस न्हय. मातशें लागीं वचून पळय.' अर्जून लागीं गेलो. अर्जुनाक दिसले, झाडाक 
श्रीकृष्णाचे घोंसांचे घोंस लागल्यात. कृष्णान म्हणले, आतां पळयलें न्हय? म्हजे 
सारके कितले कृष्ण लागल्यात ते!' 

कबीरदास कृष्णा संबंदीं म्हणटालो, तो गोपींच्या ताळयांच्या तालार माकडा भशेन 
नाचता. ' 

जितले तुमी ईश्वराचे लागीं वतात, तितल्यो तुमकां ताच्यो उपाधी - ताचें ऐश्वर्य कमी 
कमी दिसतलें. भक्ताक पयलीं दर्शन जातलें धा हातांचे देवी जगन्मातेचें. आनीक 
मातशें लागीं वतकूच दिसतलें स हात आशिल्ले देवीचे. आनीक लागीं वतकूच भक्ताक 
देवी दिसतली द्विभूज गोपाळ रुपान. जितलो भक्त देवी लागीं पावता तितलें तो कमी 
कमी तिचें ऐश्वर्य पळयतलो. निमणें देवीचे म्हऱ्यांत पावतकूच, भक्ताक ज्योती दर्शन 

जातलें - खंयचीच उपाधी वा ऐश्वर्य नासतना. 

थोडो वेदान्ताचो विचार आयकात. एका राजा मुखार एक जादुगार ताचो जादू 
दाखोबपाक आयलो. जादुगार मातसो पेल्यान सरतकूच राजाक दिसलें, एक स्वार 
घोड्याचेर बसून ताचे कडेन येता. तो खूब थाट माट करून बरी मुस्तायकी घालून | 
आयिल्लो. ताच्या हातांत तरातरांचीं शस्त्रा आशिल्लीं. दरबारभर लोक आनी राजा विचार | 
करूंक लागले - हे सगले अदभूत घडणुकेंत सत्य कितें ? घोडो खरो न्हय. साजशूंगार, | 
शस्त्रांय सत्य न्हय. मागीर दुबाव विरयत ताका दिसलें, फकत स्वारच थंय उबो आसा. ' 
म्हणचेच फकत ब्रह्मच सत्य आनी जग मिथ्या. विचार करूक गेल्यार कांयच उरना. 


दोतोरः हाका म्हजो विरोध ना. 


मायामय जगत आनी 
बुजगावणे 


श्रीरामकृष्णः पूण हो भ्रम सहजतायेन ना जायना. ज्ञान जाले उपरांत लेगीत तो उरता. 
एका मनशान सपनांत वागाक पळयलो. मागीर तो जागो जालो आनी ताचें सपन 
सोंपलें. पूण ताचें काळीज धडधडत उरलें. 

शेतांत चोरी करपाके चोर आयले. मनशांच्या आकाराचो सुकिल्लया तणाचो एक | 
बावलो थंय उबो करून दवरि्लो - भ॑य दाखोंबपाक. चोर ताका पळोवन भियेले. 
आनी शेतांत वचपाक तयार जाले नात. पूण एकटो थंय गेलो आनी ताणें पळयलें, तो 
तणाचो बावलो म्हणून. तो परत सांगात्यां कडेन आयलो आनी ताणें तांकां सांगले, 
“भियेवपा सारके कांयच ना. तरी ते येवपाक तयार जाले नात. तांणी सांगले, तांचीं 
काळजां धडधडटात म्हणून. तेन्ना ताणें तो बावलो जमनीर उडयलो आनी म्हणले, 
हैं कांयच न्हय, हें कांयच न्हय.' हाका म्हणटात नेति, नेति.” 

दोतोरः हीं सोबीत उतरा आसात. 

श्रीरामकृष्णः (हांसत) ह, कशीं उतरां आसात म्हणलीं ? 

दोतोर: सोबीत. 

श्रीरामकृष्णः तर मागीर एक 'थैंक यू'* दियात. 

दोतोरः तुमकां म्हज्या मनांतलो थाव कळना? हांव खूब त्रास घेतां आनी तुमकां | 
पळोवपाक येतां. 





* श्रीरामकृष्णांनी Than ४०७' ही उतरां इंग्लीशींत म्हणली. 

श्रीरामकृष्ण: (हांसत) ना. तशे न्हय तें. अडाण्या खातीर कितें तरी म्हणात. रावणाच्या 
मरणा उपरांत बिभीशण लंकेचो राजा जावपाक तयार जालो ना. ताणें म्हणले, रामा, 
म्हाका तुमी मेळळे. मागीर राजा जावन हांव कितें करू ?' तेन्ना रामान म्हणले, 
“बिभीशणा, तूं अडाणी लोकां खातीर राजा जा. जे म्हणटात, विभिशणान इतली रामाची 
सेवा केली. ताका किते ऐश्वर्य मेळळे, अश्या लोकांक कळचें म्हणून तूं राजा जा. ' 

दोतोरः हांगा तसले अडाणी लोक आसात? 

श्रीरामकृष्णः (हांसत) हय तर! हांगा शंखय आसात. परत कालवां, शिपयो आनी 
गोगलगाय लेगीत आसात. (सगले हांसतात.) 


पुरूश आनी प्रकृती 
अधिकारभेद 


दोतोर सरकार हे होमियोपथीचे दोतोर. तांणी वखदाच्यो दोन गुळयो श्रीरामकृष्णांक 
दिल्यो आनी म्हणले, ह्यो दोन गुळयो दिल्यात - एक पुरूश आनी दुसरी प्रकृती. 
(सगले हासतात.) 

श्रीरामकृष्णः (हांसत) हय, पुरूश आनी प्रकृती सदांच एकठांय आसतात. तुमी 
पारव्यांक पळोबंक ना? दादलो आनी बायल वेगळीं राबंक शकनात. जंय पुरूश 
आसा, थय प्रकृती आसा. आनी ज़य प्रकृती आसा थंय पुरूश आसा. 

आयज विजया दसम. श्रीरामकृष्णांनी दोतोराक तोंड गोड करून वचपाक सांगले. 
भक्तांनी दोतोराक मिठाय हाडून दिली. 

दोतोरः (खातां खातां) मिठाय दिल्ले खातीर “थँक यू' दितां पूण तुमी जो उपदेश दिला 
ते खातीर न्हय. ते खातीर “थँक यू' हांव उतरांनी कित्याक दिवं ? 

श्रीरामकृष्णः (हांसत) म्हत्वाची गजाल म्हणल्यार ईश्वराचेर मन दवरूक जाय. आनी 
थोडें ध्यान करूक जाय. हांव आनीक कितें सांगूं? (धाकट्या नरेना कडेन बोट 
दाखोबन) हाका पळयात. ताचें मन ईश्वरांत सामके लीन जावन वता. ज्यो सगल्यो 
गजाली हांव तुमकां सांगतालो- 

दोतोरः हांकांय त्यो सगल्यो गजाली सांगात. 

श्रीरामकृष्णः ना. मनशाक जशे पचता तशें अन्न दिवंक जाय. तुमकां सांगलां तें 
सगल्यांक समजतलें ? तुमचे कडेन उलयलां तशे हांव प्रत्येका कडेन उलोबंक शकना. 
समजा आवयन घरा नुसतें हाडलां. सगल्या भुरग्यांची पचन शक्त सारकी नासता. आवय 

थोड्यांक नुस्त्या सुकें करून वाडटा. तर थोड्यांक मंद उज्यार शिजयि्ठे हुमण करून 
वाडटा. ह्या भुरण्यांचे पोट बाजड आसता. (सगले हांसतात.) 

दोतोर सरकारान तांचो निरोप घेतलो. आयज विजया दसम. दसरो. आयज सगले लोक 
आपल्या इश्टांक आनी जाणट्यांक एकामेकांक प्रेमान मेळटात आनी एकामेकांक 
वंदन करून आदर दाखयतात. सगल्या भक्तांनी श्रीरामकृष्णांक साश्टांग नमस्कार घालो 
आनी तांच्या पांयांचो धुल्ल मस्तकाक लायलो. मागीर तांणी एकामेकांक बेंग मारली. 
तांच्या आनंदाक शिममेर उरली ना. 


श्रीरामकृष्ण इतले दुखण्यान बरे नाशिल्ठे. पूण तांणी सगल्यांक आपल्या दुखण्या . 


विशीं कांय दाखोवन दिलें ना. ते अशे वागले, लोक तांचें सगले दुखणे विसरल्यात 


कशे. प्रेमान वेंगांत घेवप आनी तोंड गोड करप बरोच वेळ चल्लें. धाकटो नरेन, म 


आनी हेर थोडे भक्त श्रीरामकृष्णां म्हऱ्यांत बसले. श्रीरामकृष्ण आनंदान उलयताले. 
ते दोतोरा विशीं उलयताले. 

श्रीरामकृष्णः दोतोराक आनीक चड़ सांगचें पडर्चे ना. झाडाचें खोड कापून सोंपत 
आयलें की जो मनीस तें कापता तो कडेक उबो रावता. थोड्या वेळान झाड आपूण 
जावनच पडटा. 

धाकटो नरेन: (हांसत) हांगा सगले कितें तत्व. 

श्रीरामकृष्ण: (मक) दोतोर खूब बदलून गेल्यात न्हय? 

म: हय महाराज, ते जेन्ना हांगा येतात तेन्ना हतबुद्ध जावन वतात. वखद कितें दिवचें 
पडटले हाचे विशीं ते कांयच उलयनात. आमी लोकांनी याद करून दितकूच ते 
म्हणटात, हय, हय. वखद दिवंक जाय 

सालांत कांय भक्त पद म्हणटाले. ते श्रीरामकृष्णांचे कुडींत परतले. श्रीरामकृष्णांनी 
तांकां म्हणलें, ' हांबें तुमचें पद आयकलें. तुमचो ताल कित्याक जमनाशिह्लो ? एकटो 
तर बेसूर गावपांत रंगून गेल्लो. तुमीय तशेच गायले.'' (सगले हांसतात.) धाकट्या 
नरेनाचो एक नातेवायक थंय आयलो. ताणें दोळ्यांक बकल लायिल्लें आनी तो खूब 
नखरेबाज आशिल्लो. 

श्रीरामकृष्ण धाकट्या नरेना कडेन पळोवंक लागले. 

श्रीरामकृष्ण: पळय, रस्त्यान एक तरणाटो वतालो. ताणें मिरयाचें शर्ट घाल्लें. झेत 
दाखयत चलतालो. मदीं मदीं शर्टाचे हात दोडून हेवटच्यान तेवटच्यान - लोक 
आपल्याक तोखेतात काय तें पळयतालो. पूण जेन्ना तो चलतालो तेन्ना कळटालें, 
तागेलें कंबर वांकडें आशिष्ठे. (सगले हांसतात.) 


॥6 / श्रीरामकृष्ण अमृतवाणी -खंड-2 : भाग-3 


मोर शेंपाडो दाखयता पूण ताचे पांय खूब घाणयारे. (सगले हांसतात.) ऊंट खूब 
विद्रूप. ताचें सगलेंच विद्रूप. 

नरेनाचो नातेवायक: पूण ताचें वागप बरें. 

श्रीरामकृष्णः बरें. पूण तो कांट्याचीं झुडपां खाता. तोंडांतल्यान रगत आयलें तरी 
कांटे खायत आसता. संवसारी मनीस भुरगीं वगडावन बसता आनी तरी लेगीत आनीक 
भुरगीं जाय म्हण करंदाय मारता. 

अध्याय एकशैंसात्तीस 


शामपुकूरांतल्या घरा 
ईशान, दोतोर सरकार, गिरीश आनी हेर 
भक्तां बराबर आनंद, आनी उलोवप 


गृहास्थाश्रमा संबंदीं उलोवप 


ऑक्टोबर 22, 885. बिरेस्तार. सांज जाछ्ली. दुर्गा पुजा जावन गेल्ली. श्रीरामकृष्ण 
दुसरे माळये वयले तांगेले कुडींत हांतरुणाचेर बशिह्ले. तांचे बराबर दोतोर सरकार, ईशान 
आनी हेर भक्त आशिछ्ले. दोतोर सरकार कामांत मग्न आसताले. तरीपूण श्रीरामकृष्णांच्या 
सांगातान स, सात बरां काडटाले. श्रीरामकृष्णांचेर तांची खूब भक्ती आशिह्ली आनी 
भक्तांक ते सामके लागींच्या नात्यांतल्यां प्रमाण लेखताले. कुडींत दिवो पेड्टालो .. भायर 
पिठा सारके चांदणे पडिले. 


निर्लिप्त सवसारी 
निर्लिप्त जावपाचो उपाय 


ईशान एक संवसारी भक्त. श्रीरामकृष्णांनी ताका म्हणले, ' जो सवसारी गृहस्थ 
ईश्वराच्या चरण कमळां कडेन भक्ती दवरून संवसार करता तो धन्य आसा. तो खरोच 
वीर पुरूश आसा. एकाद्रया मनशाचे तकलेचेर दोन मणांचें वजें आसा आनी मुखा 
वयल्यान व्हंकलपावणी वता - तकलेर वजें आनी तरी लेगीत व्हंकलपावणी पळोवप, 
तशें हें संवसारी मनशाचें जाता. खूब अध्यात्मीक शक्त आसले बगर हें जमपाचें ना. 
परत असो सवसारी मनीस म्हणल्यार चिखल नुस्त्या भशेन. तें चिखलांत रावता, 
पूण आंगाक इल्लो लेगीत चिखोल लागना. तशेंच असलो संवसारी मनीस पाणकोंबो 
कसो. तो सदांच उदकांत बुडी मारता तरी लेगीत पांखाटे एक खेपो फाफुडल्यार पुरो. 
ताच्या आंगार उदक उरना. 

पूण निर्लिप्रपणान काम करतलो जाल्यार मनशान थोडी अध्यात्मीक साधना करूक 
जाय. कांय दीस निर्जन जाग्यार वचून एकांतांत रावंक जाय. मागीर तें एका वर्सा 

खातीर आसूं, स म्हयन्या खातीर आसू वा तीन म्हयन्या खातीर आसूं वा एका म्हयन्या 
खातीर आसूं. त्या एकांतांत ईश्वराचे चिंतन करूक जाय. व्याकूळ जावन ईश्वराचे भक्ती 
खातीर सदांच प्रार्थना करूक जाय. आनी मनांतल्या मनांत म्हणूंक जाय, म्हजो ह्या 
संबसारांत कोणूच ना. जांकां हांव म्हजे म्हणटां ते हांगा फकत दोन दिसांचेच आसात. 
फकत भगवंतच म्हजो स्वताचो आसा, तोच म्हजो सर्वस्व आसा. आवय! म्हाका 
कसो काय मेळटलो तो!' | 

ईश्वराचें प्रेम मेळळे उपरांत मनशान संवसारांत रावूं येता. हाताक तेल लायले उपरांत, 
पोणसूल फोडटकूच हाताक पांक लागना. सवसार उदका भशेन आनी मन दूद कशे. 
उदकांत जर दूद्‌ घालें तर दूद आनी उदक एक जावन वतलें. पूण दुदांत विरजण घालें 
आनी तें आयदन थोड़ो वेळ एके कडेन दवरलें जाल्यार ताचें मागीर धय जातलें. धया 
पसून लोणी काडूंक जाय. तें लोणी जर उदकांत दवरलें तर तें उदकांत एक जावचें 
ना पूण तें उदकाचेर उफेतलें. 

ब्राह्मसमाजाच्या कांय लोकानी म्हाका म्हणले, महाराज, संवसारा विशीं आमचें मत 
जनक राजा सारके आसा. निर्लिप्त भावान आमकां संवसार भोगूंक जाय. हांवें तांकां 
म्हणलें, निर्लिप्त भावान संवसार करप खूब कठीण आसा. फकत तोंडान म्हणलें 
म्हणून जनक राजा जायना. जनक राजान कितली तपस्या केल्या! जनक राजान तकली 
सकयल आनी पांय वयर करून कितली तपश्चर्या केल्या! तुमकां असली खर साधना 
करपाक लागची ना. पूण तुमी साधना करूक जाय. तुमी एकांतांत राबूंक जाय. 
एकांतवासान ज्ञान आनी भक्ती प्राप्त जाले उपरांत तुमी सवसारांत रावूंक शकतात. 
दुदांत विरजण घालून मातशें दवरचें पडटा. हेवट्च्यान तेवटच्यान हालयलें जाल्यार 
धय सारके जायना.' 

जनक संवसरांत निर्लिप्त भावान रावताले म्हणून तांकां विदेही म्हणटाले. विदेही म्हणचे 
देहाचे जाणिवे पसून मुक्त आशिष्ठे. ते संवसारांत रावनय जिवन मुक्त जावन - देहांत 
मुक्त आत्मो - भोंवताले. पूण बऱ्याच लोकांक देह-जाणिवे पसून मुक्ती मेळप ही 
खुबूच लांबची गजाल. ते खातीर खर साधनेची गरज आसा. जनक एक व्हड मनीस 
आशिह्छे. ते दोन तरसादी वाबुडटाले - एक ज्ञानाची आनी दुसरी कर्माची. 


संवसार आश्रमांतलें ज्ञान 
आनी संन्यास आश्रमांतलें ज्ञान 


तुमच्यांनी विचारूक जातात. संवसार आश्रमांतलें ज्ञान आनी सन्यास आश्रमांतलें ज्ञान 

ह्या दोनांय भितर फरक आसा काय म्हणून. तर ताका जाप अशी - दोनूय एकाच वर्गात 
मोडटात. दोगय जाण ज्ञानी. दोगांयचो अणभव एक सारकोच. पूण जो संवसारी ज्ञानी 
आसता ताका भंय आसता. जों मेरेन तो कामिनी-कांचना भितर रावता, तों मेरेन तो 
भंया पसून मुक्त जावंक शकना. तुमी जरी कूडभर काजळ आशिछ्छे कुडींत सतत रावले 
कितलेय तुमी हुशार आसत, तरी तुमच्या आंगाक थोडे तरी काळे दाग लागतलेच 
लोणी काडले उपरांत, जर तुमी तें लोणी नव्या आयदनांत दवरलें तर तें पेड्ड्यार 
जावंक शकना. पूण तें जर तुमी ताकाच्या आयदनांत दवरलें तर ताचो सुबाद तसोच 
उरतलो म्हणून सांगूंक नज. (हांसतात.) 

जेन्ना ल्हायो काडटात तेन्ना दोन चार ल्हायो बोगुण्यांतल्यान फट फट उडून भायर 
पडटात. ह्यो ल्हायो फुलिल्लयो जायो कश्यो - तांचेर इछ्ले लेगीत दाग नासतात. बोगुण्यांत 
ज्यो ल्हायो आसतात त्यों लेगीत बच्योच आसतात. तरीपूण त्यो फुलिल्ल्या ल्हायां 
भशेन धव्यो फक नासतात. खंय तरी तांकां मातशें काळें लागिछ्लें आसता. तेच प्रमाण 
संवसार त्यागी सन्याश्याक जर ज्ञान लाव जालो तर तो सामको ते ल्हाये भशेन दागा 
विरयत आसता. आनी ज्ञाना उपरांत सवसार रुपी बोगुण्यांत उरलो जाल्यार ताचेर 
थोडेशे तांबशे दाग उरतलेच. (सगले हांसतात.) 

एक खेपो जनक राजाच्या दरबारांत भैरवी आयली. भैरवीक, एके बायल मनशेक 
पळोवन राजान तकली सकयल घाली आनी तो जमनीर पळोवंक लागलो. त्या 
वेळार भैरवीन म्हणलें, “आगा, जनका, तुका अजून लेगीत बायल मनीस पळोवन 
भ॑य दिसता ? पूर्ण ज्ञान जाले उपरांत मनीस पांच वर्साच्या भुरग्या भशेन जाता. ताका 
बायल आनी दादलो ही भेदबुद्द उरना. 

संवसारांत रावपी ज्ञानी हाका थोडोसो जरी दाग लागिल्लो आसलो तरी त्या दागान 
ताका उणेपण येना - ताचें लुकसाण जायना. चंद्रिमाचेर काळे दाग आसात. पूण ते 
खातीर ताच्या उजवाडाक बादा येना. 


ज्ञाना उपरात कर्म - लोक सग्रहा खातीर 


ईश्वराचो साक्षात्कार जाले उपरांत कांय जाण, लोकांक उपदेश करपा खातीर कर्म 
करीत रावतात. जनक, नारद आनी हेर तांचे सारके ह्या वर्गांत मोडटात. पूण लोकांक 
शिकोवपा खातीर स्वता कडेन शक्त आसूंक जाय. पयलींचे रुशी लोक स्वताच्या 
ज्ञान लावा खातीर सामके कार्य मग्न आसताले. पूण नारदा सारके आचार्य लोकांच्या 

हिता खातीर भोंबत आसताले. ते खरे वीर पुरूश आशिल्ले. 

एकाद्री निरुपेगी बड़ी जेन्ना उदकांत व्हांबत वता तेन्ना तिचेर एकाद्रें सुकणे बसलें तरी 
ती बुडटा. पूण जेन्ना जड आनी घट लांकडाचो लोटिंगो व्हांवत वता तेन्ना गाय, मनीस 
चा हती लेगीत ताचे वयल्यान वचूंक शकता. वाफेचेर चलपी बोट स्वता तर पलतडीं 
पाबताच, ते भायर ती कितल्याश्याच मनशांक पलतडीं व्हरता. नारदा सारके आचार्य 
सामके जड आनी घट लांकडाच्या लोटिंम्या भशेन वा वाफेर चलपी बोटी भशेन 
आसतात. एक मनीस थोडेंशें खावन तुवाल्यान तोंड पुसून उडयता - कोणाच्याय 
लक्षांत येत ह्या भयान. (सगले हांसतात.) तर दुसरो मनीस आंबो मेळळे उपरांत तो 
कापून सगल्यांक थोडो थोडो दिता आनी स्वताय खाता आनी आनंद भोगता. पूर्ण 
ज्ञान प्राप्त जाले उपरांत लेगीत नारदा सारके आचार्य लोकांच्या कल्याणा खातीर 
ईश्वराचे भक्तीच्या पालवान रावतात. 


युगधर्मा विशीं उलोवप 
ज्ञानयोग आनी भक्तीयोग 


दोतोरः ज्ञानान मनशाचेर मोनेळ पडटा. तो आपले दोळे धांपता आनी दुकां गळयता. 
मागीर ताका भक्तीची गरज लागता. 

श्रीरामकृष्णः भक्ती ही बायल मनीस कशी. ती घरचे रांदचे कुडींत वचूक शकता. 
ज्ञान फकत भायले कुडी मेरेन पाबूंक शकता. 

दोतोरः सगल्या बायलांक रांदचे कुडींत वचूंक मेळना. देखीक - वेश्येक भितर वचूंक 
मेळचें ना. म्हणून ज्ञानाची गरज आसा. 

श्रीरामकृष्णः मनशाक योग्य मार्ग खबर नासत. पूण ताची ईश्वराचेर भक्ती आसत आनी 
ताका ईश्वराक जाणा जावन घेवपाची इत्सा आसत, तर अशा मनशाक खर भक्तीचे 
शक्तीन ईश्वराचो लाव जाता. एक खेपो एक प्रामाणीक भक्त पुरींतल्या जगन्नाथाचें 
दर्शन घेवपाक भायर सरलो. पूण पुरीक वचपाक रस्तो ताका खबर नाशिल्लो. दक्षिणे 
कडेन वचपाचें सोडून तो अस्तंते वटच्यान गेलो. 

रस्तो चुकलो खरो पूण व्याकूळतायेन तो लोकांक विचारतालो. तांणी ताका सांगलें, 
हो रस्तो न्हय. त्या रस्त्यान बच . भक्तान निमणें पुरीक पावून जगन्नाथाचें दर्शन 
घेतलें. पळयलें, खबर नासलें तरी लेगीत जर तुका तळमळं आसत, कोण ना कोण 
तुका मार्ग दाखयतलो. 

दोतोरः पूण भक्त ताच्या अज्ञाना खातीर वाट चुकिल्लो. 

श्रीरामकृष्ण: हय, अशें घडटा खरें. हातूंत दुबाव ना. पूण निमणें ताका लाव जाता. 
एक भक्त: ईश्वर साकार काय निराकार? निक 
श्रीरामकृष्णः तो साकारय आनी परत निराकारय आसा. एक खेपो एक संन्याशी 
जगन्नाथाचें दर्शन घेवपाक गेलो. जगन्नाथाचे दर्शन घेतना ताका दुबाव आयलो की 
ईश्वर साकार काय निराकार. ताच्या हातांत एक दांडो आशिल्लो. ताणें तो दांडो मुर्तीक 
लागता काय ना हें पळोवपाक दावे वटे सावन उजवे वटेन भोंबडायलो. पूण तो दांडो 
कित्याकच लागलो ना. ताका कळळे, मूर्त ताचे मुखार ना म्हणून. म्हणचे ताका 
कळळे, ईश्वर निराकार आसा म्हणून. 

मागीर ताणें दांडो उजवे वटे सावन दावे बटे कडेन भोंवडायलो. ह्या वेळार मुर्तीक 
दांडो लागलो. संन्याश्यान थारायलें, ईश्वराक आकार आसा म्हणून. अशे रितीन ताका 
समजलें, ईश्वर साकारय आसा आनी निराकारय आसा. 

पूण हैं समजुपाक खुबूच कठीण. ईश्वर जर निराकार आसा तर साकार रुपां कशीं आसूं 
येतात असो दुबाव मनांत येवं येता. परत तो जर साकार आसत तर इतलीं तरातरांचीं 
रुपां कित्याक? 

दोतोर: ईश्वरान जगांत हीं सगलीं आकार रुपां निर्माण केल्यांत. म्हणून तो स्वता 
साकार आसा. परत ताणें मन निर्माण केलां. म्हणून तो निराकार आसा. ईश्वर सगलें 
कितें जावंक शकता. 

श्रीरामकृष्णः ईश्वराचो साक्षात्कार जाले बगर ह्यो गजाली स्पश्ट जायनात. भक्तां 
खातीर तो तरातरांची रुपां घेता आनी वेगळ्या वेगळ्या मार्गांनी तो प्रगट जाता. एका 
रंगाऱ्या कडेन एक पींप आशिल्ले. तातूंत खिरयिल्लो रंग आशिल्लो. बरेच जाण लुगट 
रंगोवन घेवपाक ताचे कडेन येताले. तो तांका विचारतालो, 'तुमकां खंयच्या रंगान 
कपडे रंगयिल्ले जाय?” जर गिरायकान तांबड्या रंगान रंगोबन जाय म्हणून सांगलें, 
तर रंगारो ताचें लुगट पिंपांत बुडयतालो आनी म्हणटालो, “हें घेयात तुमर्चे तांबड्या 
रंगांत रंगयिल्लें लुगट.' दुसऱया एका गिरायकान ताका हळडुव्या रंगान लुगट रंगोबन 
जाय म्हणून सांगलें, तो त्याच रंगांत ताचें लुगट बुडयतालो आनी म्हणटालो, “हे 
घेयात तुमचें हळडुव्या रंगांत रंगयिल्लें लुगट.' जर गिरायकाक ताचें लुगट निळ्या रंगान 
रंगयिह्लें जाय आसत तर तो मनीस त्याच पिंपांत तें बुडयतालो आनी म्हणटालो, हें 
घेयात तुमचें निळ्या रंगांत रंगयिल्लें लुगट.' अशे रितीन जो ज्या रंगांत लुगट रंगोबन 
मागतालो तो ताका ताचें लुगट त्याच रंगान त्या एकाच पिंपांत बुडोवन रंगोवन दितालो. 

एकटो हें गले अजापीत जावन पळयतालो. त्या रंगाऱयान ताका विचारलें, कितें गा, 
खंयच्या रंगान तुमकां तुमचें लुगट रंगोवन जाय? तेन्ना ताणें म्हणले, बाब तुज्या 
पिंपांत जो रंग आसा त्याच रंगाचें म्हर्जे लुगट रंगोवन दी.' (सगले हांसतात.) 

एक मनीस रानांत गेलो. थंय ताणें झाडार एक प्राणी पळयलो. मागीर ताणें तागेल्या 
इश्टाक ते विशीं सांगलें, “आरे, जाणा, हांबें रानांत एका झाडार तांबड्या रंगाचो एक 
प्राणी पळयलो.' इश्टान सांगले, “हांवें लेगीत ताका पळयला. पूण ताका तूं तांबडो 
कित्याक म्हणटा? तो पाचवो आसा.' तिसर्‍या मनशान सांगले, ना, ना. तूं ताका 
पाचवो कित्याक म्हणटा? तो हळडुवो आसा. हे प्रमाण कोणें किरमिजी, कोणें निळो, 
कोणें काळो असो तो प्राणी आसा म्हणून सांगलें. मागीर त्या प्राण्याचो रंग कसो 
आसतलो ताचेर ते झगडूक लागले. निमणें ते सगले त्या झाडा म्हऱ्यांत गेले. त्या 
झाडा सकयल एक मनीस बशिल्लो आशिल्लो. ताका तांणी ते विशीं विचारलें - ताणें 
सांगलें, हांव ह्या झाडा सकयल रावता आनी त्या प्राण्या विशीं म्हाका सगली म्हायती 
खबर आसा. तुमी लोक ताचे विशीं जें जें उलयतात तें सगलें खरें आसा - तो केन्ना 
तांबड़ो, केन्ना पाचवो, केन्ना हळड़वो, केन्ना निळो आनी हेर तरेतरेचे रंगय आसतात. 
परत केन्नाय हांव पळयता, ताका कसलोच रंग ना म्हणून. 

फकत जी व्यक्ती सतत ईश्वर चितन करता तीच जाणा जावंक शकता, ईश्वराचे स्वरूप 
कशे आसा तें. ते व्यक्तीकच कळटा, ईश्वर तरातराच्या रुपांनी दर्शन दिता. वेगवेगळे 
पद्दतीन दर्शन दिता. ईश्वर कितल्याश्याच गुणांनी युक्त आसा. आनी परत तो गुणातीत 
आसा. फकत जो मनीस झाडा सकयल रावता ताकाच खबर आसता, शेड़ो तरातरांचे 
रंग घेता, तर केन्नाय ताका कसलोच रंग नासता. हेर लोक कायच सत्य खबर 
नाशिल्ल्यान फकत आपले मदीं झगडटात आनी कश्टी जातात. 

हय, तो साकार आसा. आनी परत तो निराकार आसा. हें कशें तें खबर आसा? 
ब्रह्म - सच्चिदानंद हो समुद्र कसो - अपरंपार समुद्र - कांठय ना, देगूय ना. 

थंडेन उदक गोठेता आनी बर्फाचे मोटे कुडके हांगा थंय जातात. ते प्रमाण भक्ताचे 
भक्ती रुपी थडेन त्या सच्चिदानंद दर्यात खंय खंय उदकाचें बर्फ जाता. म्हणचे भक्तां 
मुखार साकार रुपान प्रगट जावन - ईश्वर स्वता केन्ना केन्नाय साकार रूप घेवन तांकां 
दर्शन दिता. परत सूर्य उदेतकूच दर्यांतलें बर्फ विरगळून वता. तशेंच ज्ञान जाले उपरांत 
साकार ईश्वर अथांग आनी अपरंपार ब्रह्मांत विरगळून वता 

दोतोरः हय, सूर्य उदेले उपरांत बर्फ विरगळून वता. आनी इतलेंच न्हय, सुर्याचे 
हुनसाणेन उदकाची परत अदृश्य वाफ जाता 


श्रीरामकृष्ण अमृतवाणी -खंड-2 : भाग-3 / 23 


श्रीरामकृष्ण: हय. तें खरें आसा. 

विवेकान समजता, फकत ब्रह्मच सत्य आनी जगत मिथ्या. ह्या विचारा उपरांत साधक 
समाधींत वता. मागीर ताचे खातीर ईश्वराचें रूप वा ईश्वराचें ऐश्वर्य कांयच नासता. मागीर 
ईश्वरा विशीं ती व्यक्ती असो ताका बोध जायना. त्या वेळार ईश्वर म्हणचे कितें हाचें 
ताच्यान वर्णन करूक जायना. आनी कोण तें वर्णन करतलो? जाणें तें वर्णन करूक 
जाय तो सांगपी थंय उरच ना. ताका स्वताचो हांव सोदुनय मेळना. अशा मनशाक ब्रह्म 
हें निर्गुण आसता. अशे अवस्थेंत ईश्वर फकत चैतन्य आसा. असो स्वताचे जाणिवेत 
ताका बोध जाता. मन, बुद्द हांचे वरवीं तो समजुपाचो ना. 

म्हणुनच लोक ईश्वराचे भक्तीची तुळा चंद्रिमाच्या शितळ प्रकाशा कडेन करतात. तर 
ज्ञानाची सुर्याच्या धगधगीत किरणां कडेन. आयकलां की उत्तरेक आनी दक्षिणेक दर्या 
आसात जय इतली थंडी आसता, उदक गोठेवन मदीं मदीं बर्फाचे व्हडले खंड तयार 
जातात. तारवां थय वचूंक शकनात. थंय तीं बर्फान आडावन उरतात. 

दोतोरः भक्ती मार्गांत साधकाक आडमेळीं येतात. 

श्रीरामकृष्णः हय, तें खरें आसा. पूण ताका लागून भक्ताचें कांय लुकसाण जायना. 
कितेंय जालें तरी निमणें तो त्या ब्रह्म सच्चिदानंद सागराचेंच उदक गोठेवन बर्फ जाल्लो 
आसता. तुमी जरी असो विचार करशात, फकत ब्रह्मच सत्य आनी जग मिथ्या तरी 
कायच लुकसाण जावपाचें ना. असो विचार करीत जाल्यार तुमचे भितर ज्ञान जागृत 
जातलें. आनी ह्या ज्ञान सुर्यान दिव्य साकार रुपी बर्फ अपरंपार ब्रह्म - सच्चिदानंद 
सागरांतच विरगळून वतलें. म्हणचे सच्चिदाबंद सागरच उरतलो. 


“कच्चो' हांव आनी “पक्क” हांव 
'भक्तीचो हांब' आनी “धनयाचो हांव” 


ज्ञान विचार आनी विवेका उपरांत जी समाधी येता तातूंत 'हांव' उरचना. पूण अशी 
समाधी मेळोवप खुबूच कठीण. 'हांव' ची जाणीव कशीच वचना. अशी ती वचना 
म्हणुनूच मनशाक भोवन भोवन ह्या संबसारांत येवचें पडटा. 

बैल हंबा, हंबा - म्हणचेच “हांव” „ 'हांव' करता देखुनूच ताका दूख भोगचें पडटा. 
सगलो दीस नांगर ओड़प - जावं पावसाळो, जावं गिमाळो. मागीर ताका खाटीक 
कापता. इतल्यान ताची सुटका जायना. चांबार ताचें चामडें रांपयता. जोतीं करता. 
निमणें. ताच्या आंतड्या पसून धोणवा खातीर तांत करता आनी पिंजारी तांत ओडून 
कापूस पिंजता तेन्ना तो म्हणटा, “तुह, तुहू' म्हणचेच, तू , तू करता. तेन्नाच बैलाची 

दुखा पसून सुटका जाता. 

तेच प्रामाण जीव जेन्ना म्हणटा, “हांव न्हय, हांव न्हय. हांव कोणच न्हय, हांव करतो 
न्हय. ए ईश्वरा तूं करतो, आनी हांव तुजो दास. तू धनी, प्रभू.' तेन्नाच सगल्या दुख्खां 
पसून सुटका - फकत तेन्नाच ताका मुक्ती मेळटा. 

दोतोर: पूण पिंजान्याच्या हातांत पडपाक जाय. (सगले हांसतात.) 

श्रीरामकृष्णः जर हें अहं वचच ना जायत तर फटिंगाक रावूं दी ईश्वराचो दास 
जावन. (सगले हांसतात.) 

समाधी उपरांत मनशान हो “अहं. दवरू येता पूण ईश्वराचो दास हांव' वा ईश्वराचो 
“भक्त हांव” ह्या स्वरुपांत तो दवरचो. शंकराचार्यांनी 'ज्ञानाचो हांव' लोकांक उपदेश 
करपा खातीर दवरिल्लो. दास हांव”, ज्ञानाचो हांव', भक्ती हांव', हाकाच पक्क हांव 
म्हणटात. 'कच्चो हांव' वेगळोच आसता. खबर आसा खंयचो? हांव करतो. हांव 
एद्या व्हडल्या गिरेस्ताचो पूत. हांव विद्वान. हांव गिरेस्त. म्हाका कोणय कमी लेखता 
म्हणचे कितें! हो असलो मनोभाव म्हणचे 'कच्चो हांव आसा. अशा मनशाच्या 
घरांत जर कोणेंय चोरी केली आनी चोराक धरलो तर असलो मनीस पयलीं चोरा 
कड़च्यान सगल्यो वस्तू झोमून घेतलो, ते उपरांत ताका भरपूर बडयतलो आनी ते 
उपरांत ताका पुलिसां कडेन दितलो. आनी म्हणटलो, 'कितें! ह्या फटिंगाक खबर ना 
दिसता कोणाच्या घरा चोरूक भितर सरला तो!' 

ईश्वराचो लाव जाले उपरांत मनशाचो सभाव पांच वर्सांच्या भुरग्या भशेन जाता. ताचो 
हांव' म्हणचे 'बाळकाचो हांव' - पिकिल्लो हांव . बाळक खंयच्याच गुणाक वश 
नासता. तो त्रिगुणातीत आसता. सत्व, रज वा तम ह्या खंयच्याच गुणांक तो वश 
नासता. मातशें भुरग्याक पळयात. तें तमाक वश नासता. ह्या खिणाक ताच्या सांगात्या 
बांगडा झगड़टा वा मारामारी करता आनी दुसर्‍याच खिणाक ताका वेंगांत घेता. ताचे 
कडेन खूब प्रमान वागता आनी परत ताचे बराबर खेळटा. तें भुरगें रजो गुणाकय वश 
नासता. आतां तें खेळांतलें घर बांदता. आनी तें सोबीत करपाक सगले तरेची येवजण 
करता. आनी दुसर्‍याच खिणाक तें सगले थंयच सोड़टा आनी आवय कडेन धांव 
मारता. परत तें बरें पांच रुपया मोलाचे सोबीत लुगट वापरता. थोड्या वेळा उपरांत 
लुगट जमनीर पडिछ्लें आसता. आनी तें सामकें सगले कितें विसरता, वा तें लुगट 
ते खांक्यांत मारून भोंवता. तूं जर भुरग्याक म्हणीत, आगो तुजें लुगट सुंदर आसा 
मगो. तें कोणाचें गो? तें सांगता, “कित्याक, तें म्हजें. म्हज्या बाबान दिला म्हाका 
ते.' तूं ताका म्हणशी, 'म्हज्या गुणुल्या, म्हाका दिना तें?' आनी तें म्हणटलें, ना, 
ना, तें म्हर्जे आसा. म्हज्या बाबान दिलां तें म्हाका. हांव दिना तें तुका.' थोडें ताका 

बाये-पुता कर आनी ताका बावली दी वा सामकें सवाय मोलाचें चेरमेल दी. मागीर 
तुका लुगट दितलें. परत पांच वर्साच्या भुरग्याक सत्व गुणा विशीं लेगीत चाड नासता. 
आयज ताका ताच्या वाड्यांत सांगाती खूब आवडटात आनी एक खीण लेगीत तांकां 
पळयले बगर ताका सूख लागना. पूण दुसर्‍याच, दिसा ते आवय बापाय बराबर नव्या 
जाग्यार वता आनी थंय ताका नवो संवगडी मेळटा. आनी ताचेर तें सगले प्रेम करता. 
आनी तागेल्या पोन्न्या इश्टिणींक सामकें विसरता. तशेंच ताका जातीचो वा घराब्याचो 
अभिमान नासता. जर ताचे आवयन एका मनशा विशीं सांगलें, हो तुजो व्हडलो 
भाव-दादा' तर तें ताचेर शंबर टक्के विश्वास दवरता, हो आपलो दादा म्हणून. मागीर 
हें तांतलें एकटें जरी ब्राह्मणाचे भुरगें आसलें आनी दुसरें सकयले जातीचें आसले - 
तरीय तें एकाच ताटांत जेवतलें. भुरग्याक शुद्ध आनी अशुद्ध लागना. ताका समाजीक 
रुढी रिवाज लागनात. दुसऱयां मुखार नागडे येबपाक ताका लज दिसना. 

मागीर म्हातारपणाचो 'अहं' आसता. (दोतोर सरकार हासता.) म्हाताऱ्यांक खूब पास 
आसतात. जात, अभिमान, लज, दुस्वास आनी भ॑य तशेच सवसारांतली हुशारकाय, 
अती हिशोबीपण आनी कपट हातुंतूय तो घुसपता. जर ताका कोणाचोय राग आसत तर 
तो सहजतायेन वचना. घडये तो जिवो आसा मेरेन ताचो राग उरता. परत पांडित्याचो 
अहंकार, धनाचो अहंकार आसता. म्हातार्‍्याचो “अहं” म्हणचे 'अहं'. 


ज्ञान कोणाक मेळटा 
(दोतोराक) थोडे मनीस आसतात जे ईश्वरी ज्ञान मेळोवक शकनात - जांकां पांडित्याचो 


अहंकार आसता, जांकां विद्येचो अहंकार आसता, वा जांकां धनाचो अहंकार आसता. 
असल्या मनशाक ज्ञान प्राप्त जायना. जर असल्या लोकां कडेन तूं साधू विशीं उलयत 


आनी तांकां जर सांगशी, ताचें दर्शन घे म्हणून तर ते कितें तरी निमित्यां सांगतले . | 


आनी थंय वच्चे नात. आनी मनांतल्या मनांत म्हणटले, “किते, आमी स्वताच केदे 
व्हडले मनीस! आंमी आनी ताचें दर्शन घेवपाचें!' 


तीन गूण. सत्वगुणान ईश्वरलाव 
इंट्रीय संयमाचो उपाय 


तमोगुणाचें लक्षण म्हणल्यार अहंकार. अहंकार आनी मोह तमोगुणांतल्यान येता. 
पुराणात अशें सांगलां, रावणा कडेन रजोगूण चड आशिल्लो, कुंभकर्णा कडेन तमोगूण 

आशिल्लो आनी बिभीशणा कडेन सतोगूण आशिल्लो. म्हणून बिभीशणाक रामाचो लाव 
जालो. तमोगुणाचें आनीक एक लक्षण आसा - क्रोध. क्रोधांत मनीस आपली बुद्द 
शेणोबन बसता. आनी ताका खरें कितें आनी फट किते वळखूक येना. रागाच्या 
भरांत हनुमानान लंका जळयली - सीतेची खोंप जळत हाचें ताका भान उरलें ना. 
परत तमोगुणाचें आनीक एक लक्षण म्हणल्यार कामवासना. पाथुरा घाटाच्या, गिरींद्र 
घोशान एक खेपो म्हणिष्ठे, काम, क्रोध आनी हेर रिपू हे तर सुटपाचे नात. तेन्ना 
तांकां नवें मोडण दियात. संवसाराच्या भोगाची वासना बाळगुचे परस ईश्वराची कामना 
करात. ब्रह्मा कडेन, सच्चिदानंद कडेन रममाण जायात. क्रोधा पसून सुटका जायना 
आसत तर मोड़ण घेयात. भक्तीचो तमोगूण आपणायात आनी म्हणात किते, हांव दुर्ग 
च्या पवित्र नावाचो जप करतां आनी हांव आनीक मुक्त जावपाचों ना? हांव आनीक 
पातकी कसो आसतलों? हांव बद्ध आसतलोंच कसो ?' तुमचे कडेन जर मोह आवरूक 
जायना, तर ईश्वराचो लाव करून घेवपाचो मोह धरात. ईश्वराच्या रुपाचे पिशें लावन 
घेयात. जर अहंकारा पसून सुटका जायना आसत तर तुमी ईश्वराचे दास, तुमी ईश्वराचे 
बाळक असो अहंकार धरात. अशे रितीन स रिपूंचें मोडण ईश्वरा कडेन करात. 
दोतोरः इंद्रियांचेर ताबो दवरप खुबूच कठीण. तीं बेफाम घोड्या भशेन. तांच्या दोळ्यांक 
झांपड़ां बांदून दवरूक जाय. कांय कांय घोड्यांचे दोळे, मात लेगीत पळोवचें न्हय 
म्हणून, सामके बंद करून दवरतात. 

श्रीरामकृष्णः ईश्वराची जर एक खेपो कृपा जायत, ईश्वराचे जर एक खेपो दर्शन जायत, 
एक खेपो जर आत्मज्ञान जायत, तर मागीर मनशाक कसलोच भ॑य ना. ते उपरांत स 
रिपू ताका कांयच करूक शकनात. 

नारद, प्रह्लाद ह्या सगल्या नित्यसिद्ध म्हापुरुशांक दोनय दोळ्यांक अशी झांपड़ां 
बांदपाचीं लागनात. जो भुरगो स्वता बापायचो हात धरून शेताचे अशीर मेरे बयल्यान 
बता, बेसावधानपणान बापायचो हात सुटूंक शकता आनी तो खड्ड्यांत पडूंक 
शकता. पूण बापायन जर भुरम्याचो हात धरलो तर तो केन्नाच खड्ड्यांत पडूक 
शकना. 

दोतोरः पूण बापायन भुरम्याचो हात धरप योग्य न्हय. 

श्रीरामकृष्णः सामके तशे न्हय. म्हापुरुशांचो बाळका भशेन सभाव आसता. ईश्वरा 
मुखार ते सदांच बाळका भशेन आसतात. तांचे भितर अहंकार नासता. तांची सगली 
शक्त ही ईश्वराची शक्त आसता. बापायची शक्त आसता. तांचे स्वताचे म्हणपा सारकें 
तांचे कडे कांयच नासता. ते विशीं तांचो खर बिश्वास आसता. 

विचारमार्ग आनी आनंदमार्ग 
ज्ञानयोग आनी भक्तीयोग 


दोतोर: पयलीं घोड्यांच्या दोळ्यांक झापडां बांदले बगर आमकां कितें घोड्यांक फुडें 
व्हरूक जमता ? वासनांक ताब्यांत दवरले बगर आमकां कितें ईश्वराक पळोवंक जमता ? 
श्रीरामकृष्ण: तुमी जें कितें म्हणटात ताका विवेकाचो मार्ग म्हणटात. त्या मार्गानय 
ईश्वराक प्राप्त करून घेवं येता. ज्ञानी म्हणटात, पयलीं चित्तशुद्धी करून घेवंक जाय. 
पयलीं साधकान साधना करूक जाय. मागिरूच ताका ज्ञान प्राप्त जातलें. 

पूण भक्ती मार्गानय ईश्वराक प्राप्त करून घेव॑ येता. एक खेपो भक्ताक ईश्वराच्या 
कमलचरणाची भक्ती उत्पन्न जायत, आनी ताका ताचें नामगुणगान करप आवडूक 
लागत तर मागीर इंद्रीय संयम करपाक खाशेले यत्न करपाची गरज नासता. अशा 
भक्ताक इंद्रीय आपसूक वश जाता. 

जर कोणाक पुत्रशोक जायत तर ताचे कडेन कितें मागीर लोकां बराबर झगडे करूक 
जातलें? वा इश्टागेर जेवपाचें आमंत्रण आयल्यार तो थंय वचून जेवतलो? तो कितें 
त्या दिसा लोकां मुखार घमेंडीन भोंबतलो ? वा इंद्रीय सूख घेतलो ? जर पिसोळ्याक 
एक खेपो दिवो दिसलो तर तें कितें आनीक काळखांत रावतले? 

दोतोरः (हांसता) नक्कीच तें जळून मरत पूण काळखांत रावचें ना. 

श्रीरामकृष्णः ना, ना. तशें ना तें. ईश्वराचो भक्त पिसोळ्या सारको जळून मरना. भक्त 
जो उजवाड पळोवन धांवता तो उजवाड म्हणल्यार रत्नाचें तेज. रत्नाचे तेज खूब 
तेजिश्ट आसता हें खरें पूण तें शांत आनी शितळ आसता. ते ज्योतीन आंग भाजून 
वचना. त्या उजवाडान शांती मेळटा. आनंद जाता. 


ज्ञानयोग खूब कठीण 


विवेक मार्गान आनी ज्ञान मार्गान ईश्वराक पळोबंक येता. पूण हो मार्ग खूब कठीण. 
हांव शरीर न्हय, मन न्हय, बुद्द न्हय, म्हाका रोग जावंक ना, दुख्ख जावंक ना, हांव 
अशांत ना, हांव सच्चिदानंद स्वरूप आसां. हांव सूख दुख्ख हांचे पलतडीं आसां. 
हांव इंद्रियांक वश ना, ह्यो सगल्यो गजाली तोंडान उलोवप खूब सोपें. पूण प्रत्यक्षांत 
हाडप, आत्मसात करप खूब कठीण. कांस्यान हात कापला, भळभळ रगत व्हांबता 

तरीय म्हणटा, खंय म्हजो हात कांट्यान कापला? हांव बरो आसां. अशें म्हणचे 
पयलीं ह्या कांट्याक हांवें ज्ञानाच्या उज्यांत जळोवन उडोवचो पडटलो. 


वाचून ज्ञान मेळोवप वा 
पुस्तकी पांडित्य 
श्रीरामकृष्णांची उपदेश पद्दत 


खूब जाण समजतात, पुस्तकां वाचले बगर ईश्वराचे ज्ञान जायना. विद्या मेळना. पूण 
बाचपा परस आयकप बरें. आयकुपा परस पळोवप बरें. काशी सबंदीं आयकप हें 
काशी संबंदीं वाचपा परस खूब वेगळे. पूण काशी सबंदीं वाचप आनी आयकप ह्या 
दोनांय परस काशी पळोवप हें सामकेंच वेगळें. जे स्वता बुद्धीबळ खेळटात तांकां 
बुद्धीबळ खेळटा आसतना ते स्वताची चाल जी करतात ताची पारख बरी करूक येना. 
पूण जे खेळनात तांकां खेळगड्या परस खेळाची पारख बरी आसता. संवसारी लोक 
समजतात, ते खूब मोटे बुद्दीमान आसात म्हणून. पूण ते विशयासक्त आसतात. ते 
स्वता खेळटात म्हणटकूच तांकां स्वताची चाल समजूंक जमना. पूण संवसार त्यागी 
साधू लोक विशया विशीं अनासक्त आसतात. ते स्वता सवसारांत कसलोच भाग 
घेनात. म्हणुनूच ते पयस रावन पारख बरी करूक शकतात. 

दोतोरः श्रीरामकृष्णांनी जर पुस्तकांचे अध्ययन केल्लें तर तांकां इतलें ज्ञान जावचें 
नाशि्लें. फेराडे हांणी सैमा कडेन संबंद जोडलो. म्हणुनूच तांणी विज्ञानीक सत्याचो 
सोद लायलो. फकत पुस्तकांचो अभ्यास करूनं तांकां इतलें ज्ञान जावचें नाशिले. 
गणिताची सुत्रं फकत मेंदवाक गोंदळांत उडयतात. आनी मूळ सोद घेवपाच्या मार्गात 
आडङमेळीं हाडटात. 


ईश्वरा कडच्यान मेळयिङ्ें ज्ञान 
आनी पुस्तकां वाचून मेव्ठयिल्लें ज्ञान 


श्रीरामकृष्णः (दोतोराक) असो एक वेळ आशिल्लो जेन्ना हांव पंचवटींत जमनीर पडले 
बराबर जगन्मातेक आळयतालों, आई, कमी लोकांनी विधीवत पुजा बी करून कितें 
मेळयलें, योग्यांनी योग करून कितें मेळयलें, आनी ज्ञानी लोकांनी विवेक विचार 

करून कितें मेळयलें तें म्हाका दाखोवन दी.' हांव जगन्माते कडेन कितलो उलयलों ! 
हांव करें सांगूं तें! आ हा हा! आ हा हा! कसले अवस्थेंतल्यान गेलां हांव! न्हीद 
तर म्हाका सामकी सोडून गेल्ली. 

श्रीरामकृष्ण गावंक लागले: 


म्हजी न्हीद मोडल्या; आनी हावें कितलें आनी कशं न्हिदपाचें ? 

कारण हांव आतां योग जागृतायेंत पुरायेन जागो आसां. 

ए जगन्माते, म्हाका तुजे कडेन एकवटाय, 

योग न्हिंदेंतल्यान हावें म्हजे न्हिदेक 

आतां सासणाची न्हिंदोवन उड़यल्या. 

एक मनीस एका देशांतल्यान म्हजे कडेन आयला जंय रात म्हणटात ती ना; 
म्हजे खातीर लाव नाशिल्लीं जाल्यांत सगलीं हीं विधीकर्मा आनी देवसपणां. 


पद म्हणून जाले उपरांत श्रीरामकृष्ण परत उलोवपाक लागले. 

श्रीरामकृष्णः हावें जाल्यार पुस्तकां कांयच वाचूंक नात. हांव जगन्मातेचें नांव घेतां 
म्हणून म्हाका सगले मानतात. शंभू मल्लीकान म्हजे विशीं म्हणिछ्छें, “हांगा असो एक 
शूरवीर आसा, जाचे कडेन ना तरसाद वा ढाल!' (हांसतात.) 

गिरीश चंद्र घोशाच्या 'बुद्ददेव चरित्र' नाटका विशीं उलोबणें सुरू जालें. तांणी दोतोराक 
हें पुस्तक दाखयिष्ठे. तें पळोवन दोतोराक खुबूच आनंद जाछ्लो. 

दोतोरः (गिरीशाक) तुमी मोटे वायट मनीस. आतां सद्दां नाटकाक बच्चें पडटलें ? 
श्रीरामकृष्णः (मक) ते कितें म्हणटात? म्हज्या कांय लक्षांत आयलें ना. 

मः दोतोराक तें नाटक खुबूच आवडलें. 


अवतारा सबंदीं उलोबप 
अवतार आनी जीव 


श्रीरामकृष्णः (ईशानाक) तूं कांयच कित्याक उलयना ? (दोतोराक बोट दाखोवन) 
ईश्वर मनीस रुपान अवतार घेता हें ते मानिनात. 


ईशानः महाराज, हांव आनीक कितें सांगूं? म्हाका आनीक चड वाद करपाक आवडना. 
श्रीरामकृष्णः (मातशे रागान) कित्याक! योग्य गजाल तूं उलोबपाचो ना? 

ईशान: (दोतोराक) आमच्या अहंकारा खातीर आमचो विश्वास उथळ जाला. 
रामायणांत एक कथा आसा. एक कावळो - मुशंडी ताचें नांव - ताणें रामचंद्राक 
सुरवातीक अवतार म्हणून मानलो ना. एक खेपो राम ताचेर रागार जालो. 

रामाच्या रागा पसून सुटका जावची म्हणून तो जगाचे भोंबडेर गेलो - चंद्रलोक, 
सूर्यलोक, देवलोक आनी कैलास पर्वताचेर गेलो. मागीर ताका कळळें, रामाच्या 
हातांतल्यान सुटका ना. मागीर तो रामाक शरण आयलो. आनी ताणें ताच्या पायां 
कडेन आलाशिरो घेतलो. रामान कावळ्याक हातांत घेतलो आनी ताका गिळून 
उडयलो. मुशंडीक तेन्ना दिसले, तो तागेल्या झाडा वयल्या घोंटेरांत बशिछ्लो आसा. 
ताचो अहंकार सामको ना जावन गेले उपरांत काक मुशंडीक कळळे, जरी राम दिसपाक 
आमचे सारको मनीस दिसलो तरी ताच्याच पोटांत ब्रह्मांड आसा. ताच्याच पोटांत 
मळब, चंद्र, सूर्य, नखेत्रां, दर्या, न्हंयो, मनीस, जीव, जंतू, रूख आसात. 


जिवाची क्षुद्रबुद 


श्रीरामकृष्णः (दोतोराक) हें समजप सामकें कठीण आसा की ईश्वरच मर्यादीत, मनीस 
रुपात आसा आनी त्याच वेळार तोच विराट, अनंत आसा. नित्य आनी लिला ह्यो 
ताच्योच दोन अवस्था आसात. ईश्वराच्यान मनीस रुपान अवतीर्ण जावं नज हें नेटान 
आमच्यानी क्षुद्र बुद्दीन कशे म्हणूक जातले? आमचे क्षुद्र बुद्दीक किते ह्या सगल्या 
गजालींचें आकलन जावंक पावतलें? एका शेराच्या आयदनांत कितें चार शेर दूद 
जातलें ? 

म्हणुनूच साधू महात्म्यांच्या, जाणी ईश्वराचो लाव करून घेतला, सांगण्यांचेर विश्वास 
दवरूक जाय. साधू लोक ईश्वराच्या चितनांत गुल जाले आसतात. जशे वकील 
लोक तांच्या कायदे खटल्यांनी गुल आसतात. तुमचो कावळो मुशंडी ह्या. गजालीचेर 
विश्वास आसा? 

दोतोर: म्हाका जितलें जाय तितल्याचेरूच हांव विश्वास दवरतां. परमेश्वरान आपलें 
स्वरूप दाखोबन दिलें तर सगलीं आडमेळीं सोंपतलीं. मागीर कांयच गोंदळ उरचो 
ना. रामाक ईश्वराचो अवतार म्हणून कसो मान्य करू? वालीचीच देख घेयात. चोरा 
सारको झाडा फाटल्यान लिपून रावून वालीक मारून उडयलो. हें तर मनशाचें कर्तूब 
आनी ईश्वराचे न्हय. 

गिरीश घोश: महाराज, हें कार्य ईश्वराकच शक्य आसा. 

दोतोरः मागीर पळय, रामान सीतेचो त्याग - तिका बनवासांत धाडप. 

गिरीशः महाराज, हें कार्य लेगीत ईश्वराकच शक्य आसा, मनशाक शक्य ना. 


श्रीरामकृष्ण अमृतवाणी-खंड-2 : भाग-3 / ३। 


विज्ञान काय म्हापुरुशाची काणी 


ईशान: (दोतोराक) तुमी ईश्वराचो अवतार कित्याक मानिनात? आतांच तुमी म्हणिष्ठे, 
ईश्वर साकार आसा, कित्याक ताणें सगलो आकार निर्माण केला आनी ईश्वर निराकार 
आसा कित्याक तर ताणें मन तयार केलां जाका आकार ना. एका खिणा पयलीं तुमी 
म्हणि्ठे, ईश्वराक सगलें किते शक्‍य आसा. 

श्रीरामकृष्ण: (हांसत हांसत) ईश्वराच्यान मनीस रुपान अवतार घेवं येता ही गजाल 
तांचे सायन्सींत ना. मागीर ते विश्वास कशे दवरतले? (सगले हांसतात.) 

एक गोश्ट आयकात. एकट्यान येवन ताच्या इश्टाक सांगले, हांबें आतांच एक घर, | 
मोटो आवाज जावन कोसळिल्लें पळयलें.' ताणें जाका सांगिल्लें तो इंग्लीश शिकिल्लो. 
ताणें म्हणले, 'मातसो राव आं. हांव तें वर्तमानपत्रांत पळयतां.' ताणें वर्तमानपत्र 
पळयलें. तातूंत मोटो आवाज करून घर कोसळिल्लें ही खबर नाशिल्ली. म्हणून ताणें | 
इश्टाक सांगले, बरें, म्हजो तुजेर विश्वास ना. वर्तमानपत्रांत ती खबर येवंक ना. म्हणून | 
ती सगली फट गजाल आसा.' (सगले हांसतात.) 

गिरीशः (दोतोराक) तुमकां श्रीकृष्ण ईश्वर आसा हे मानचेंच पडटलें. हांब तुमकां | 
ताका मनीस म्हूण मानपाक दिवपाचों ना. तुमकां मान्य करचेंच पडटलें, तो देव तरी 
आसा वा सैतान तरी आसा. 


सरळपण आनी ईश्वराचेर विश्वास 


श्रीरामकृष्णः सरळपण आसले बगर ईश्वराचेर रोखडोच विश्वास बसना. संवसारांत 
मन बुडिल्लें आसत जाल्यार ईश्वर ताचे पसून खूब खूब पयस आसता. वैशयीक बुद 
आसतकूच तरेतरेचे दुबाव येतात. आनी तरेतरेचो अहंकार उत्पन्न जाता. पांडित्याचो 
अहंकार, धनाचो अहंकार आनी हेर. (दोतोरा कडेन बोट दाखोबन) पूण हे दोतोर 
सरळ आसात. केशव सेन कितले सरळ आशिल्ले! एक दीस तांणी दक्षिणेश्वर कडच्या | 
काली देवळाक भेट दिली. सुमार दनपरां चार वरांचेर अतिथी घरांत गेले. ज॑य गरिबांक 
अन्नदान करताले थंय तांणी विचारलें, “भिकाऱयांक जेवण केन्ना वाडटले ?? तांकां 
खबरूच नाशिह्लें गरिबांक जेवण दिवपाचो वेळ जावन गेल्ली म्हणून. 

विश्वास जितलो वाडटलो तितलेंच ईश्वरा विशीं ज्ञान वाडटलें. जी गाय वेंचून वेंचून 
खाता ती थेंबो थेंबो दूद दिता. आनी जी गाय भाजी, पालो , साली, पानां, भुसो, तण, 
कल्ला जे मेळटा तें गिळटा ती गाय घोग्यांनी दूद दिता. (सगले हांसतात. ) 

मा 


भुरग्या भशेन विश्वास आसले बगर ईश्वराची प्राप्ती करून घेवंक येना. आवय भुरग्याक 
एका व्हडल्या भुरग्या कडेन बोट दाखोवन सांगता, हो तुजो व्हडलो भाव - दादा. 
भुरगो राखडोच ताचेर शंबर टक्के विश्वास दवरता की तो ताचो दादा म्हणून.परत आवय 
सांगता, ते कुडींत हावको आसा' आनी भुरगो शंबर टक्के विश्वास दवरता की ते 
कुडींत हावको आसा म्हणून. ज्या भक्ता कडेन असो भुरग्या भशेन विश्वास आसता 
ताचेर ईश्वर ताची कृपा करता. जाचें मन संवसारांत आसक्त आसा ताका ईश्वराचो 
साक्षात्कार जावंक शकना. 

दोतोरः (भक्तांक) पूण गायेक कितेय खावंक दिवन खूब दूद घेवप हे बरें न्हय. म्हजे 
एके गायेक अशेंच कितें खावपाक दिलें. हांव तिगेलें दूद पियेलों आनी हांव सामको 
चड़ बरो ना जालों. सुरवेक हांब कित्याक दुर्येत जालों ते कळच ना जालें. खूब 
वासपूस करतकच म्हाका कळळे, गायेक कितें तरी चुकीचें खाण दिला. हांव पेंचांत 
पडलों. निमणें बरो जावपा खातीर हवा पालट करची पडली. म्हाका बारा हजार रुपया 
खर्च करचे पडले. (सगले जाण खो खो करून हांसूंक लागले.) 

कित्यान किते जाता हे सांगप सामकें कठीण. एका गिरेस्त मनशाच्या घरा एक सात 
म्हयन्याचें भुरगें दुयेंत जालें. ताका कोलेखांक जाल्ली. ताका पळोवपाक हांव गेछो. 
ताका कितें जालां ताचें म्हाका कारण कळना जालें. खूब वासपूस केले उपरांत 
कळळें, त्या भुरग्याक गाढविणीचें दूद दिल्लें आनी ती गाढवीण पावसान खूब भिजिल्ली. 
(सगले हांसतात.) 

श्रीरामकृष्णः (भक्तांक) किते उलयतात तुमी! चिंचेच्या झाडा सकयल्यान एका 
मनशाची गाड़ी गेली म्हणून ताका आम्लपीत जालें तसल्यांतलो प्रकार जालो हो. 
(दोतोर आनी सगले हांसतात.) 

दोतोरः (हांसत) आनीक एक गजाल सांगतां. तारवाच्या कॅप्टनाची तकली फोड़पाक 
लागली. म्हणून दोतोरांनी एकमेकां कडेन उलोवन बोटीच्या दोनय वटच्यान कपड़ो 
लावन धांपून घेवपाक सांगलें. (सगले हांसतात.) 


साधूसंग आनी 
भोगविलासाचो त्याग 


श्रीरामकृष्णः (दोतोराक) जांकां ईश्वर जाय तांकां साधूसंगाची गरज आसा. संवसारी 

लोकांचो रोग खुबूच बळावला. साधूलोक जें सांगतात ते प्रमाण करपाक जाय. फकत 
तांचें आयकून कितें उपेग? वखद घेवंक जाय. खावपाची, पियेवपाची काळजी घेवंक 
जाय. 

दोतोरः हय, आनीक कित्याय परस पथानूच रोग बरो जाता. 

श्रीरामकृष्णः वैज तीन तरांचे आसतात - उत्तम वैज, मध्यम वैज आनी कनिश्ठ 
वैज. जो वैज फकत नाड़ी पळयता आनी वखद घेयात आं' अशे सांगून वता तो 
कनिश्ठ वैज - रोग्यान वखद घेतलें काय ना हाची तो वासपूस करिना. आनी जो 
वैज रोग्याक वखद घेवपाचें समजावन सांगता, जो गोड उतरांनी ताका समजायता, 
'पळय, वखद घेतले बगर तू कसो बरो जातलो? हें मातशें घे पळोवया.' हो मध्यम 
वैज. आनी जो बैज रोगी कसो वखद घेना तें पळोवन ताचे छातयेचेर धोंपरां रोमून 
बळजबरीन वखद घेवंक लायता तो उत्तम वैज आसा. 

दोतोरः पूण अशें वखद आसा जे खातीर छातयेचेर धोंपर रोमून लावचें पडना. जशें 
होमिओपथीक वखद. | 
श्रीरामकृष्णः उत्तम वैजान छातयेचेर धोंपरां रोमलीं जाल्यार कांय भ॑य ना. बैजा प्रमाण 
आचार्य (गुरू) हेय तीन तरांचे आसतात. जो धर्माचो उपदेश दिवन मागीर शिश्याची 
कायच वासपूस घेना तो कनिश्ठ आचार्य जावन आसा. जो शिश्याच्या कल्याणा 
खातीर, ताका उपदेश आत्मसात करपाक येवचो ह्या हेतान परत परत समजावन सांगता, 
मनधरणी करून, प्रेम करून तो उपदेश पालन करपा खातीर ताचें मन बळयता तो 
मध्यम आचार्य. आनी शिश्य कितेंच केल्यार आयकना अशें पळोवन एकाद्रो आचार्य 
बळजबरी लेगीत करता ताका म्हणचें उत्तम आचार्य. 


अस्तुर्‍्यो आनी संन्याशी 
सन्याश्यां खातीरचे 
कठीण नेम 


(दोतोराक) सं्याश्यां खातीर कामिनी-कांचनाचो त्याग सामको गरजेचो. अस्तुरेचें 
चित्र लेगीत संन्याश्यान पळोवं नये. अस्तुरी, दादल्यांक कशी दिसता जाणात तुमी? 
ती पुरयिल्लें लोणचें कशें ? लोणच्याच्या विचारानूच जिबेक उदक सुट्टा. तें जिबे मुखार 
लेगीत हाडपाची गरज ना. 

पूण हो त्याग तुमचे सारक्या संवसारी मनशांक न्हय. तो फकत संन्याश्यां खातीर. 
तुमी अस्तुऱ्यां बराबर अनासक्त जावन रावंक शकतात. मदीं मदीं निर्जन जाग्यार वचून 
ईश्वराचे चिंतन करपाचें. थंय बायलांक येवपाक दिवपाचें ना. तुमचो ईश्वराचेर विश्वास 
_ आनी ताचेर भक्ती आसल्यार तुमच्यांनी अनासक्त जावन राबं येता. एक दोन भुरगीं 
जाले उपरांत स्त्री पुरूश दोगांयनी भाव भयणीं सारकें रावपाचें आनी ईश्वरा कडेन सदांच 
प्रार्थना करची की आपलें मन आनिआनीक इंद्रीयसुखां कडेन बच्चें न्हय - तशेंच 
भुरगीं बाळां आनीक जावचीं न्हय. 

गिरीशः (दोतोराक हांसत) तुमी हांगा तीन चार बरां रावले. तुमी रोगी पळोबपाक 
बच्चे नात? 

 दोतोरः आगा, कसली दोतोरकी आनी कसलो रोगी? तुमच्या परमहंसा खातीर हांव 
सगलें वगडावपाक तयार आसा. (सगले हांसतात.) 

श्रीरामकृष्णः कर्मनाश म्हणून एक न्हय आसा. ते न्हयेंत बुडी मारप सामके घातकी. 
जर बुडी मारीत तर तो आनीक कर्मा करूक शकना. ताच्या सगल्या कर्मांचो नाश 
जाता. (सगले हांसतात.) 

दोतोरः (गिरीशाक, मक आनी हेर भक्तांक) इश्टांनो, म्हाका तुमच्यातलोच एक 
समजात. हांव हें दोतोर म्हणून सांगिना. पूण तुमी म्हाका तुमचोच समजशात तर 
मागीर हांव तुमचोच. 

श्रीरामकृष्णः मोगा खातीर मोग अशी एक गजाल आसता “ हेतू विरयत मोग. 
अशे जर प्रेम मेळत तर तें खूब बरें. प्रह्लादाची ईश्वरा विशीं तसली हेतू विरयत भक्ती 
आशिकी. प्रह्लादा सारके भक्त म्हणटात, ए ईश्वरा, म्हाका धन, मान, देहसूख हें सगलें 
कांयच नाका. असो म्हाका बर दी जे वरवीं तुज्या चरण कमलां कडेन म्हजी शुद्ध 
भक्ती उरतली. 

दोतोर: महाराज, तुमचें बरोबर आसा. काली मुखार पांयां पडटना हांवें लोकांक 
पळयल्यात. ते देवते कडेन संवसारी गजालीच मागतात - जशें नोकरी मेळू दी, रोग 
बरो करू दी - हेंच सगले. (श्रीरामकष्णांक) जें दुखणें तुमकां जालां ते प्रमाण तुमी 
लोकां बराबर उलोबंक जायना. पूण हांव ताका आडवाद आसां. हांव जेन्ना हांगा 
येतां तेन्ना म्हजे बराबर उलयल्यार जाता. (सगले हांसतात.) 

श्रीरामकृष्णः म्हजो हो रोग बरो करात न्हय. पळयात न्हय म्हाका ईश्वराचे नाम गूण 
गावपाक मेळना. 

दोतोरः ध्यान केल्यार जातले. 

श्रीरामकृष्णः हाचो अर्थ किते? हांव एकसुरी जीण कित्याक जगू? म्हाका नुस्त्याचे 

तरेतरेचे पदार्थ आवडटात - हुमणांतलें नुस्ते, तब्ल्लें नुसतें, नुस्त्याचें सुके आनी हेर 
जिनस. केन्नाय हांव ईश्वराची विधीवत पुजा करतां, केन्नाय हांव ताच्या नांवाचो जप 
करतां. केन्नाय हांव ताचें ध्यान करतां. केन्नाय हांव ताचें गुणगान गायतां. तर केन्नाय 
हांव ताचें नांव घेत नाचतां. 

दोतोर: हांव लेगीत एकसुरो ना. 

श्रीरामकृष्णः तुमचो पूत अमृत ईश्वराचो अवतार मानिना. तातूंत लुकसान कसलें ? 
ईश्वराचेर निराकार म्हणून विश्वास आसलो तरी लेगीत ताका पळोवं येता. ईश्वराचो 
साक्षात्कार जावपा खातीर ताचेर विश्वास आसप आनी ताका शरण बचप ह्या दोन 
गजालींची गरज आसा. मनीस जात्याच आज्ञानी. चुकी जावपाच्योच. एका शेराच्या 
आयदनांत कितें चार शेर दूद जातलें ? खंयच्याय मार्गान तुमी वचात, व्याकूळतायेन 
ईश्वराक पाराथुकूच जाय. तो अंतर्यामी आसा. तो मना पसून उलो मारतकूच 
आयकतलोच आयकतलो. व्याकूळ जावन साकारवाद्याच्या मार्गान वचात वा 
निराकारवाद्याच्या मार्गान वचात, ईश्वर मेळटलोच. 

साकरेची पोळी सरळ धरून खायात वा वांकडी धरून खायात. गोडच लागतली . 
तुमचो पूत अमृत खूब बरो आसा. 

दोतोरः तो तुमचो शिश्य. 

श्रीरामकृष्णः (हांसत दोतोराक) हांगा म्हजो कोणच शिश्य ना. हांवच सगल्यांचो 
शिश्य, सगलींच आमी ईश्वराची भुरगीं. सगलेंच ईश्वराचे दास. हांव लेगीत ईश्वराचो 
बाळक. हांव लेगीत ताचो दास. 

चांदीमामा सगल्यांचोच मामा. 


थय आशिल्ले सगलेच आनंदीत जाले आनी हांसले. 

अध्याय एकशेंआद्डीस 


श्यामपुकूरांत. घरा दोतोर सरकार, नरेंद्र, शशी, शरत, म, गिरीश 
आनी हेर भक्तां सांगातान 


| पयलींची जीण 
पंडीत पद्मलोचनांचो विश्वास आनी ताचें मरण 


ऑक्टोबर 23, 885. शुक्रार. जगन्मातेची पुजा - दुर्गा पुजा जाल्ली - कोजागिरी 

! पुनव. सकाळचीं धा वरां जाही. 

' श्रीरामकृष्ण म कडेन उलयताले. म तांकां मोजे घालपाक मदत करतालो. 
श्रीरामकृष्णः (हांसत) हांवें म्हज्या लोकरीच्या मफलराचे दोन कुड़के करून ते हाताक 
मोजे कशे गुठलायल्यार बरें जावचें ना? ते सुंदरय आसात आनी गरमय आसात. 

म हांसलो. आदले राती श्रीरामकृष्णाचें दोतोर सरकारा बराबर बरेंच उलोवणें जाल्ले. 
ताका लेखून श्रीरामकृष्णांनी मक हांसत हांसत म्हणले,  हांवें तांकां पाडकाची गजाल 
आनी दुख्खाचें मूळ कारण अहं' कशें आसा ते सांगिल्ले.'' 

धाकट्या नरेनान श्रीरामकृष्णांक याद करून दिली की तांणी दोतोरांक सांगिल्लें, लोक 
ह्या संवसारांत त्रितापांनी करपून बतात आनी तरीपूण बड़ायो मारतात, ते बरे आसात 
म्हणून. नरेनान फुडे अशेय सांगले, तुमी कांट्या विशीं सांगले तें बरें जालें. तशेंच हो 
काटो ज्ञानाच्या उज्यांत लासून उडोबंक जाय. हेय ताका सांगले. 

श्रीरामकृष्णः म्हाका हीं दर्शनां प्रत्यक्ष जातालीं. एक दीस हांव कुडीचे फाटल्यान 
बतालों. म्हर्जे सगले शरीर उज्यान भगभगूक लागलें. होमांत उजो पेट्रा कसो. 
पद्मलोचनान म्हाका एक खेपो म्हणिल्ले, “हांव पंडिताची एक सभा भरयतलों आनी 
सगल्यां मुखार तुमचे अध्यात्मीक अणभव सांगतलों.' पूण ते उपरांत रोखडेंच तांकां 
मरण आयले. 

इकरा बरांचेर श्रीरामकृष्णांचे भलायके विशीं सांगपा खातीर म दोतोर सरकाराच्या 
घरा गेलो. 
दोतोरान श्रीरामकृष्णांचे प्रकृतीची वासपूस केली. आनी तांचे विशीं आयकुपाक ते 
खूब उत्सूक आशिल्ले. 

दोतोर: (हांसत) हांवें काल करें म्हणिल्लें पळय की तुर्वे तुहं, तुहं', तूं, तू म्हणूंक 
जाय. जाल्यार तसल्याच पिंजान्याच्या हातांत पडपाक जाय. 

म: खरें आसा तें. तसल्याच गुरूच्या हातांत पडले बगर अहंकार वचपाचो ना. काल 
तांणी भक्ती विशीं कशें सांगलें! भक्ती ही बायल मनीस आसा. ती रांदचे कुडींत 
लेगीत वचूक शकता. 

दोतोरः हय, खुबूच सुंदर. पूण म्हणून ज्ञान कितें सोडूक दिवंक येना. 

मः पूण श्रीरामकृष्णांनी तशें म्हणूक ना. ते ज्ञान, भक्ती दोनूय आपणायतात - निराकार 
सत्य आनी साकार ईश्वर. ते म्हणटात, भक्तीचे थडेन सत्यस्वरुपाचें ईश्वर साकार रूप 
घेता आनी परत ज्ञान सुर्याचो उदय जातकूच साकाररूप बर्फ वितळून सत्यस्वरूप 
निराकार उदकांत विरगळून वता. म्हणचेच भक्तीयोगा वरवीं तुमकां साकाररूप ईश्वराचे 
दर्शन जाता. आनी ज्ञानयोगा वरवीं निराकार सत्याचें दर्शन जाता. 

आनी तुमी पळयलांच आसतलें, ते ईश्वराक सामके लागींच्यान पळयतात आनी ते 
सदांच ताचे कडेन उलयतात. तांच्या दुखण्या विशीं भुरग्यां भशेन ते देवाक सांगतात, 
आई, म्हाका खूब दुखता. 

आनी ते निरिक्षण तरी कितले बारीकसाणेन करतात! अजापीत जावपाचें! ते पदार्थ 
सग्रहालयांत गेले. थंय तांणी साधुसंगाचो दृश्टांत सांगलो. फातरा म्हऱ्यांत रावून राबून 
प्राणी फातर जावन गेलो. तेच प्रमाण साधू म्हऱ्यांत रावून रावून मनीस साधू जावन बता. 
दोतोरः काल ईशान बाबू ईश्वराच्या अवतारा विशीं उलयतालो. अवतार म्हणचे 
कितें? मनशाक ईश्वर म्हणपाचें ? 

मः प्रत्येकाची ताची स्वताची श्रद्धा आसता. तातूंत हस्तक्षेप कित्याक करपाचो ? 
दोतोर: हय. गरज किते? 

मः आनी श्रीरामकृष्णांनी ती गजाल सांगून आमकां कशे हांसयले ? 

एकट्यान घर कोसळळां तें पळयलें पूण वर्तमानपत्रांत तशें छापून येवंक ना म्हणून 
दुसऱ्यान ताचेर विश्वास दवरलो ना. | 

दोतोर सरकार ओगीच रावले. श्रीरामकृष्णांनी तांकां म्हणिह्लें, 'तुमचे सायन्सींत 
ईश्वराच्या अवतारा विशीं कांयच सांगिह्छें ना. म्हणून तुमी म्हणटात, ईश्वर मनीस रुपांत 
अवतार घेवंक शकना म्हणून. ' 

दनपार जाली. दोतोर मक घेवन गाडयेंत बसले. हेर रोगी पळोवन निमणें ते 
श्रीरामकृष्णांक पळोवंक बतले. 

दोतोर कांय दीस पयलीं गिरीशाच्या आमंत्रणा वयल्यान तांचें 'बुद्धलिला' नाटक 
पळोवपाक गेछ्ले. तांणी गाडयेंत बसतकूच मक म्हणलें, ' बुद्धाक दयेचो अवतार 

म्हणिल्लें जाल्यार बरें जातलें आशिल्लें. ताका विष्णूचो अवतार कित्याक म्हणले? 
दोतोरान मक कोर्नवालीस स्क्रेअर लागीं देंबयलो 


श्रीरामकृष्णांचीं अलोकीक 
अद्भूत दर्शनां 


दनपारचीं तीन जाल्लीं. श्रीरामकृष्णां लागीं एक दोन भक्त बशिल्ले. ते भुरग्या भशेन 
उतावीळ जाल्ले. ते परत परत भक्तांक विचारताले, दोतोर केन्ना येतले? आतां वरां 
कितलीं जालीं? दोतोर सरकार साजे येवपाचे आशिल्ले. 

` अचकीत श्रीरामकृष्णांची एक वेगळीच अवस्था जाली. तांणी उशें मांडयेर घेतले. 
वात्सल्य भावनेन ताका ते भुरग्या भशेन पोशेवंक लागले. आनी ताका दुदाक धरलें. ते 
परम आनंदांत आशिल्ले. आनी ताचें मुखामळ हांसरें आशिल्ले. आनी ते धोतर विचित्र 
पद्दतीन न्हेशिक्ले. भक्त अजापान तांचे कडेन पळयताले. कांय वेळा उपरांत ते भानार 
आयले. श्रीरामकृष्णांचो जेवपाचो वेळ जाल्लो. तांणी थोडी सोजी खाली. ते मक तांचे 
गुपीत आनी गूढ अणभव सांगताले. 

श्रीरामकृष्ण: (मक एके कडेन) आतांच भावावस्थेत हांवें कितें पळयलें खबर आसा? 
सात आठ मैल पातळिल्लें मळ जयच्यान सिहोडाक वचपाचो रस्तो आसा. हांव त्या 
मळार एकटोच आशिल्लो. थय जो पंदरा सोळा वर्सांचो भुरगो कसो परमहस जसो 
पंचबटींत पळयिक्लो, सारको तसोच हावें पळयलो. 

चोंय वटेन आनंदाचे धुके. तातूंतल्यान तेरा चौदा वर्सांचो भुरगो भायर आयलो. हांवें 
ताचें मुखामळ पळयलें. तो पूर्णा सारको दिसतालो. आमी दोगय दिगंबर. ते उपरांत 
आमी दोगय आनंदान धांबूंक लागले. पूर्णाक तान लागली. तो एका आयदनांतलें 
उदक पियेलो आनी ताणें उरिल्लें म्हाका दिलें. हाबें ताका म्हणलें, 'इश्टा, तुजे उश्टे 
उदक हांव पियेवंक शकना. तेन्ना ताणें हांसत हांसत ग्लास धुलो आनी दुसरें नवें 
उदक हाडून दिलें. 


भयाकृत म्हाकाली - दाखयता, 
सगलो जादू आसा 


श्रीरामकृष्ण परत समाधीमग्न जाले. थोड्या वेळान परत भानार आयले आनी म कडेन 
उलोवंक लागले. 


श्रीरामकृष्णः म्हर्जे मन आतां बदलत आसा. म्हज्यान आनी हाचे फुडें प्रसाद घेवंक 

जावचो ना. 'सत्य' आनी 'मिथ्या' म्हजे खातीर एक जावन वतात. आतांच हांवें 
कितें पळयलें जाणा? ईश्वरी रूप - जगन्मातेचें रूप. तिच्या पोटांत भुरगें आशिल्ले. 
तिणें त्या भुरग्याक जल्म दिलो. आनी दुसऱ्याच खिणाक ताका ती गिळूक लागली. 
जितलें तें तोंडांत भितर बतालें तितलें तें शुन्य जावन वतालें. जगन्माता म्हाका 
दाखयताली, सगलें शुन्य आसा म्हणून. जगन्मातेन म्हाका म्हणले, सगलो गोंदळ, 
सगलो भ्रम - छू मंतर, हो जादू! जादू. 

मक श्रीरामकृष्णांचें म्हणणें याद जावपाक लागलें - 'जादुगारच सत्य, हेर सगलें 
मिथ्या. ' 


सिद्धी बरी न्हय - सामक्या 
सकयल्या तरेच्या लोकांकच सिद्धी आवडटा 


श्रीरामकृष्णः बरें, ते खेपो हावे पूर्णाक आकर्शीत करपाचो यत्न केल्लो पूण अपेस 
कशें आयलें? हाका लागून म्हजो विश्वास मातसो कमी जाता. 

मः पूण दुसऱयाक आकर्शीत करप हें चमत्कार करपा भशेन जाता - सिद्धी कशी. 
श्रीरामकृष्णः हय. सामकी सिद्धी कशी जातली. 

मः तुमकां याद जाता, त्या दिसा अधर सेनाच्या घरच्यान गाडयेंतल्यान तुमच्या 
बराबर आमी परत दक्षिणेश्वराक येताले तेन्ना बाटली फुटली. एकट्यान तुमकां म्हणले, 
'हाणें किते आमकां अनिश्ट जातलें ? तुमकां कितें दिसता ?' तेन्ना तुमी म्हणले, “हांव 
कित्याक ताचो हुसको करू? तें चमत्कार केल्ले भशेन जातलें.' 

श्रीरामकृष्णः हय. ज॑य ईश्वराचें नाम संकिर्तन करतात थंय कांय लोक आपलीं दुयेंत 
भुरगीं जमनीर दवरतात जे वरवीं तीं भुरगीं बरीं जावन वच्चीं, वा कितलेशेच जाण 
सिद्धीन रोग बरे करतात. हो सगलो चमत्कार करपाचो प्रकार. जांची अध्यात्मीक 
पातळी सामकी सकयल्या दर्ज्याची तेच रोग बरो करपा खातीर ईश्वराक आफयतात. 


पूर्ण ज्ञान. देह आनी आत्मो वेगळे 
श्रीरामकृष्णान स्वता सांगिल्लें स्वचरित्र 


सांज जाल्ली. श्रीरामकृष्ण हांतरुणाचेर बसून जगन्मातेचें चिंतन करताले आनी तिचें नांव 
घेताले. कितलेशेच भक्त तांचे म्हऱ्यांत शांत बशिह्ले. लाटू, शशी, सरत, धाकटो नरेन, 
पलटू, भुपती, गिरीश आनी हेर थंय बशिल्ठे. स्टार थेटरचे रामतारण गिरीशा-बराबर 

आयिद्ले. ते श्रीरामकृष्णां खातीर पद म्हणटले. थोड्या वेळान दोतोर सरकार आयले. 
दोतोर: (श्रीरामकृष्णांक) काल रातच्या तीन वरांचेर म्हाका तुमचो खूब हुसको जाहलो. 
पावस पडटालो. हांबें मनांत म्हणले, “तुमचे कुडींतली दारां जनेलां धांपल्यांत काय 
ना कोणाक खबर? 

श्रीरामकृष्णः खरेच! 

श्रीरामकृष्ण आपले विशीं मोग आनी आपुलकी पळोवन खोशी जाले. 
श्रीरामकृष्णः जों मेरेन शरीर आसा तों मेरेन ताची जतनाय घेवंक जाय. पूण म्हाका 
दिसता, आत्मो शरिरा पसून वेगळो आसा. कामिनी-कांचना वयली आस्त-मोग 
जर सामकी वचत तर सामकें कळटले, शरीर वेगळें आनी आत्मो वेगळो. नाल्लांतलें 
सगलें उदक आटून बतकूच, नाली वेगळी आनी कातली वेगळी जावन वता. तेन्ना 
तुका कळटा, नाह्लाचें आटक जालां आनी आटक नाछ्ला भितर सामकें गुडगुडटा वा 
तरसाद आनी म्यान बेगळीं जाल्लीं कशीं. 

देखुनूच देहाच्या दुखण्या विशीं जगन्मातेक हांव चड कितें म्हणूंक शकना. 

गिरीशः (भक्तांक) पंडीत शशधरांनी हांकां - [श्रीरामकृष्णांक] म्हणि्ले, समाधी 
अवस्थेंत तुमी शरिराचेर मन हाडात. म्हणचे तुमचें दुखणें बरें जातलें.' आनी हांणी - 
[श्रीरामकृष्णांनी] भावावस्थेत पळयलें, शरीर म्हणल्यार हाडां मांसाचो सदळ सांपळो, 
आनीक कांयच न्हय.' 


पयलींची जीण 
म्युझियमातलो सांगाडो 
आनी दुखण्याच्या वेळा वयली प्रार्थना 


श्रीरामकृष्णः खूब दीस पयलीं हांव खूब बरो नाशिल्लों. हांव कालीच्या देवळांत 
बशिल्लों. जगन्मातेक म्हर्जे दुखणे बरें कर म्हणून प्रार्थना करपाची म्हजी इत्सा जाली. 
पूण स्वताचे वतीन तशें प्रत्यक्ष तिका हांव सांगूंक शकलों ना. हावें तिका सांगले, 
“आई, हृदय म्हाका सांगता म्हज्या दुखण्या विशीं तुका सांग म्हणून.' हांव आनीक 
चड़ कांय उलोवंक शकलों ना. आनी लख करून म्हज्या मना मुखार एशिआटीक 
सोसायटीचे. म्युझीयम उबें रावले. आनी थंयचो सरयांनी बांदिछ्लो मनशांच्या हाडांचो 
सांपळो. हांवें आईक म्हणलें, आई, 'तुजें नामगुणगान करीत म्हाका भोंवूं दी. हे 
खातीर ह्या देहाक सरयांक घट्ट आंवळून घे. त्या सांपळ्या भशेन म्हजे खातीर सिद्धी 

मागपाची माणसुकी ना 
तेन्ना हांव हृदयाच्या अधिकारा सकयल आशिल्लो. हृदयान म्हाका सांगलें आई 
कडेन सिद्धी मेळची म्हणून प्रार्थना कर.” हांव देवळांत गेलों. थंय म्हाका दिश्टावो 
जालो. त्या दिश्टाव्यांत म्हाका आईन दाखयलें, तीस-पस्तीस वर्सांची एक 
बिधवा बायल सामकी हळशिकेन भरल्या.' अशे रितीन आईन दाखयलें, सिद्धी 
म्हणचे हळशिके भशेन. हृदयाचो म्हाका राग आयलो. ताणें म्हाका सिद्धी मागपाक 
सांगिष्टे 





श्रीरामतारणाचें पद 
श्रीरामकृष्णांची भावावस्था 


आतां रामतारण गावंक लागले: 


म्हजी विणा पळय, म्हज्या प्रिय मोगा, 
अती गोड आवाजाची म्हजी विणा; 
ती सवकासायेन तुर्वे वाजयल्यार, तुज्या स्पर्शान तिच्या सरयां 
सरयांतल्यान 
येतलें विरळ संगीत मधूर. 
बांदू नाका तिच्यो सरयो घट्ट वा आंवळून, 
शतधारांनी तातूतल्यान 
संगीत वाजतले मधूर ; 
धील ती वाजपाची ना जर सरयो 
आनीक घट्ट तर त्यो तुट्ट॒ल्यो. 


दोतोर: (गिरीशाक) हें पद कितें तुमचें स्वताचें आसा? 
गिरीश: ना. एडवीन अर्नाल्डाच्या गिता वयल्यान घेतलां. 


रामतरण, 'बुद्धचरीत' नाटकांतलें पद गावंक लागले: 

आशेल्यात आमी विसब घेवपाक, आरेरे! पूण विसव केन्नाच मेळना 
आमी नकळं, आमी खंयच्यान येतात आनी खंय व्हांवत वतात. 
बोवन भोवन आमी ही हांशाची आनी दुकांची भोंवडी भोंवतात; 
फुकट आमी जाणा जावंक तरशेतात खंय आमचे मार्ग वतात. 

आनी आमी हो व्यर्थ खेळ कित्याक खेळटात. 


आमी न्हिदतात, आसून जागे, भुलीक लागून मुग्धायल्ले कशे; 
काळोख केन्नाच फांतोडेचो उजवाड चिरचो ना काय? 
वार्‍या भशेन अस्वस्थ, थांबनासतना जिवन चलत आसा; 


आमकां खबर ना, आमी कोण वा आमी येतात खंयच्यान; 


आमकां खबर ना आमी कित्याक येतात, वा आमी वतात खंय; 
चोंय वटच्यान खर दुख्खां धांवत येतात. 


कितले जाण व्हांवत वतात, केन्ना आनंदान, केन्ना बुडून दुकानी! 

एक खीण ते आसतात; दुसर्‍याच खिणाक ते नासतात. 

आमकां खबर ना आमी येतात्रं कित्याक, वा आमचीं कर्मा किते ; 

न्हय म्हणून, आमी जियेले ते कितले बरे. आमच्या गेल्ल्या जिवितांनी, 
झऱ्यांतल्या उदका भशेन, आमच्यांनी विसव घेवन रावं नज; 

आमी सदाच मुखार मुखार व्हाबत वतात. 


आमचे न्हिदेचो वारांव मोडून उड़य, आगा तूं जो जागो आसा! 
कितलो काळ आमी निर्फळ सपनांनी घुसपून रावंक जाय? 
खरोच तूं जागो आसा? जाल्यार चड काळ न्हिदूं नाका! 

लाख दुख्खांनी भरिछ्रो काळोख तुजेर सामको दाट पसरला, 

ऊठ सपनेकारा, तुज्या सपनांतल्यान आनी परतो न्हिदूं नाका! 

ए प्रकाशमयी,. प्रकाशीत जा, आनी तुज्या उजवाडाच्या दांड्यांनी 
तूं काळखाक संहाराय! तूं आमचो एकसुरो सोडवणदार! 

तुज्या चरणां कडेन आमी मागतात आमची मुक्तताय. 

हें पद आयकतां आयकतां श्रीरामकृष्णा समाधींत गेले. 

रामरतन परत गावंक लागले: 

व्हांवत राव, वादळा! कर गडगड आनी घाल गरड!... 






गावन जाले उपरांत श्रीरामकृष्णांनी गायकाक म्हणलें, हें किर्ते? खिरी 
कड़लिबाचो कसाय कित्याक ? 
तुमी जर्शे गावंक लागले: 


'ए प्रकाशमयी, प्रकाशीत जा, आनी तुज्या उजवाडाच्या दाड्यानी 
तूं काळखाक संहाराय! 


रोखडेच म्हाका सुर्याचे दर्शन जालें. ताचो उदय जातकूच सगलो काळोख ना जावन 
गेलो आनी सगल्या मनशांनी ताच्या पाया कडेन आलाशिरो घेतलो. 
रामतरण परत गावंक लागले: 

ए आई, निराधाराची सोडवणदार, तूं पातकांची संहारणी! 

तुज्यांतूच तिनूय गूण वसतात- सत्व, रज आमी तम. 

तूंच सवसार निर्मुपी; तूं तो राखता आनी तो विध्वंशिता ; 

गुणांनी तुका बांदून घेवन, तूं तांचे परसूय निराळी उरता; 

कारण तू, ए माते, सगर्लेच आसा. 

तूंच काली, आनी तारा, आनी तूं परम प्रकृती, 

तूच मत्स्य, कूर्म, वराह आनी हेर सगले अवतार; 

पृथ्वी, उदक, हवा, आनी उजो तूंच आसा, आनी तूंच अवकाश, 
ए परमतत्व माते! 


सांख्य, पतंजली, मिमांसक आनी न्याय 

तुजी खोलाय मेजूक आनी तुजी अंतस्थ वळख घेवंक पळ्यतात ; 
वेदान्त आनी वैशेशिका तुजो सोद घेतात; . 

पूण तातूतल्या कोणाकूच तूं मेळूंक पावंक ना. 

शीममेर विरयत, अनादी आनी अनंत 

आसुनूय, तुज्या मोगाळ भक्तां खातीर तूं जायतीं रुपा आपणायता. 

ह्या संवसाराचीं भयांकृतपणां तू पयस करता, 
आनी एकेच भशेन तूंच भुतांत, वर्तमानांत आनी भविश्यांत रावता. 


जाका तुजें साकार रूप आवडटा ताका तू साकार रूप दाखयता 
जो तुजी निराकार सत्य म्हणून पुजा करता, ताका तूं अंतीम सत्य. 
कांय जाण फकत तेजवंत ब्रह्मा विशींच उलयतात; 

हेंबूय बी, ए आनंदमयी माते, तुजे बगर आनीक कांयच न्हय! 

जर एकलो मनीस, आपले परी, सत्याचे स्वरूप करता, 

परम ब्रह्म अशें ताका म्हणून. 

हाचे पलतडीं तुरिया, वर्णनातीत, लकलकता ; 

ए सगल्या वस्तूंचे माते, जी ह्या संवसारांत भरून आसा, 

हातूंतलो दर एकलो तूंच आसा! 


मागीर ते परत गावक लागले: 


इश्टा, म्हजो धर्म आनी दया सोंपल्यांत 
श्यामा मातेची पुजा म्हज्यान आतां जावपाची ना; म्हजें मन म्हज्यान 
आडावं नजं 
आरे, लज म्हाका! सामकी लज! 
तरसाद्‌ हातांत घेतिछ्ले, मुंडक्यांची माळ धारण केल्ले 
| मातेचें हांव ध्यान करपाचो यत्न करतां 
पूण सदांच म्हज्या दोळ्यां सामकार बनमाळा धारण केल्लो, 
` हातांत मुरली घेतिल्लो श्यामूच चकचकता. 


` मातेचें, जिका तीन दोळे आसात, हांव चितन करतां. पूण आरेरे! 

हांव म्हज्या दोळ्यानी ताकाच पळयता, आनी हेर सगलें विसरून वता. 
आरे! लज म्हाका! सामकी लज! 

हांव जगन्मातेच्या पांयांचेर वासाचीं फुलां ओंपपाचो यत्न करतां 

पूण ताच्या सुंदर रुपाचे चितनच बळयां म्हज्या मनाक अस्थीर करता 
आनी श्यामा माते खातीर आशिल्लें सगलें म्हजे ध्यान 

ताचो हळडुवो शेलो ओडून घेता. 


हें पद आयकतां आयकतां श्रीरामकृष्ण परत ईश्वरी आनंदांत मग्न जाले 
रामतरण परत गावंक लागले 


ए आई, तुज्या चरणांचेर हीं दसणीचीं फुलां कोणे ओंपल्यांत? 

आई, मागतां हांव तुजे कडेन एक दोन फुलां घाल म्हज्या माथ्यार 

मागीर हांव तुजे कडेन . 

आइतलों, ए आई! आई! | 

आनी हांव नाचतलों तुजे भोवतणीं आनी आनंदान मारतलों ताळयो, | 

आनी पळयतली तूं म्हजे कडेन आनी हांसतली, आनी म्हज्या केंसांत | 
माळटली फुलांच्यो फांतयो. 


धाकट्या नरेनाची आनी हेरांची 
धुंद अवस्था. संन्याशी आनी गृहस्थ 
हांचे कर्तव्य 


पद सोंपलें. कितलेशेच भक्त धुंद अवस्थेंत आशिल्ले. कुडींत शांतताय आशिल्ली. धाकटो 
नरेन ध्यानांत मग्र आशिल्लो. तो खूंट कसो बशिल्लो. 

श्रीरामकृष्णः (धाकट्या नरेनाक बोट दाखोवन दोतोराक) हो सामको शुद्ध आसा. 
वैशयीक बुद्दीचो हाका मात लेगीत स्पर्श जावंक ना. 

मनोमोहनः (दोतोराक) ते (श्रीरामकृष्ण) तुमच्या चल्या विशीं म्हणटात. 

चलो जर मेळळो, तर म्हाका बापायची गरज ना. 

दोतोरः तेंच तर हांव सांगतां तुमकां. 'पूत' मेळटकूच तुमी सगलें विसरतात.* 
श्रीरामकृष्णः (हांसत) बापायची गरज ना अशें हांव म्हणिना. 

दोतोरः तें आयलें लक्षांत. तुमी अशें किते ना म्हणून कशें जातलें ? | 
श्रीरामकृष्ण: तुमचो भुरगो सामको सरळ आसा. एक दीस शंभूचें तोंड तांबडे जाल्ले 

* लोक ईश्वररुपी बापायक सोडून पुताच्या म्हणचे अवताराच्या फाटल्यान लागतात असो 
दोतोराच्या म्हणण्याचो भावार्थ आशिल्लो. 

जेन्ना तांणी म्हणिष्ठे, 
“व्याकूळतायेन जर ईश्वराची प्रार्थना करीत, तर तो आयकतलोच आयकतलो.' 
म्हाका इतले भुरगे कित्याक आवडटात? ते म्हणचे सामकें निर्भेळ दूद आसात. 
'मातशें तापोवपाची गरज आसा. देवा खातीर तें उपेगी पडटलें. उदक अशि्ठे दूद चड 
तापोवचें पडटा. पूण ताका जळण चड लागता. 
हे भुरगे म्हणचे नवे ताजे मातयेच्यो मडक्यो कशे - बऱ्या आयदनांत दूद चिते विरयत 
दवरूक येता. अध्यात्मीक ज्ञानाचो उपदेश केल्यार तांचे भितर चैतन्य बेगीन जागें 
जाता. पूण वैशयीक लोकांचें तशें जायना. धंय विरजणाक घालतात त्या आयदनांत दूद 
` दबरल्यार तें इबाडपाचो भंय आसता. तुमच्या भुरग्या भितर वैशयीक बुद्द, कामिनी- 
कांचन भितर सरूक ना. 
 दोतोरः तो बापायचें खाता म्हणून. स्वताचे जोडचें पडिले जाल्यार कळटलें आशिल्ले, 
' बैशयीक बुद्दी पसून पयस रावंक मेळटा काय ना तें. 


संन्याशी आनी नारी त्याग 
सन्याशी आनी कांचन त्याग 


श्रीरामकृष्णः हय, हय तें खरें आसा. पूण ईश्वर वैशयीक बुद्दीच्या लोकां पसून 
' खूब खूब पयस आसा. पूण संवसाराचो जांणी त्याग केला, तांचे खातीर ईश्वर मुठींत 
आसा. (दोतोर सरकाराक आनी दोतोर दुकाडीक) पूण कामिनी -कांचनाचो त्याग हो 
तुमचे खातीर न्हय. तुमी ताचो मनान त्याग करूक जाय. ते खातिरच हावे गोस्वामीक 
म्हणलें, “तुमी त्यागाच्यो गजाली कित्याक उलयतात? त्याग करून तुमचे लोकांचें 
' चलचें ना. तुमकां श्यामसुंदराची सेवा - पुजा बी - करपाची लागता. सन्याश्यांनी 
पूर्ण त्याग करूक जाय.” अस्तुरेचें चित्र लेगीत तांणी पळोवंक जायना. तांकां अस्तुरी 
विखा समान. तांणी तांचे पसून कमीत कमी धा हात पयस रावंक जाय. अस्तुर्‍्यो 
केद्योय भक्त आसल्यो तरी तांचे कडेन तांणी उलोवंक फाबोना. 
इतलेंच न्हय तर सन्याश्यांनी अशा जाग्यार रावप बरें ज॑य बायलांचें मुखामळ दिसचें 
ना वा खूब तेंपा उपरांत अस्तुरेचें मुखामळ दिसतलें. 
' पयसो लेगीत सन्याश्याक विखा समान. ताणें जर पयसो आपले कडेन दवरलो तर 
| चिता, अहंकार, क्रोध, देहाच्या सुखा विशीं इत्सा हें सगले, पयसो घेवन येता. पयसो 
| 
| 

रजोगूण वाडयता. रजोगुणा बराबर तमोगूण येता. देखुनूच संन्याश्यान कांचनाक स्पर्श 
करूंक जायना. कामिनी-कांचन ईश्वराक विसरूक लायता. 


दोतोराक उपदेश 
पयशांचो योग्य उपेग 
गृहस्थ आनी ताची बायल 


संवसारी मनशा खातीर पयसो, अन्न, वस्त्र आनी निवारो दिता. तशेंच ईश्वराची सेवा. 
घड़टा, साधू भक्तांची सेवा घडटा | 
पयसो एकठांय जमोवन दवरपांत कांयच अर्थ ना. मोट्या कश्टान म्होंबा मूस पोळे 
तयार करतात. पूण मनीस तांचें पोळे काडटात आनी म्होंब घेवन वतात. 

दोतोरः आनी आमी जमोवपाचें कोणा खातीर? - घडये एकाद्र्या दुर्वर्तनी पोरा | 
खातीर. 

श्रीरामकृष्णः फकत दुर्वर्तनी पोरच न्हय. घडये बायलय छंदी फंदी आसत - जारा 
फाटल्यान लागिल्ली आसत. घडये ती तुमचीच घडयाळ, तुमचीच सरपळी ताका 
दीत. 

तुमी लोकांनी अस्तुरेचो त्याग पूर्णपणान करपाची गरज ना. संवसारी मनशान स्वताचे 
बायले बराबर रावपांत कांयच दोश ना. पूण एक दोन भुरगीं जाले उपरांत घोवान 
आनी बायलेन भाव-भयण कशीं रावूंक जाय. 

कामिनी-कांचनाचेर आसक्ती आसतकूच ताच्या सांगातान विद्येचो अहंकार, पयशांचो 
अहंकार, पदाचो अहंकार हें सगले येता. 


दोतोर सरकाराक उपदेश 
अहंकार बरो न्हय 


श्रीरामकृष्णः अहंकार गेले बगर ईश्वरी ज्ञान प्राप्त जायना. उंच दोंगराचेर उदक सांचून 
उरना. खोल जमनींत चोंय बटच्यान उदक व्हांवत येता. 

दोतोरः पूण खोल जमनींत चोंय वटच्यान घोग्यांनी उदक व्हांवता. तातूंत बरेंय उदक 
आसता आनी वायटय उदक आसता. खदोळ उदक आसता आनी फोंडांतलें उदकय ' 
आसता. परत दोंगराचे वयर लेगीत फोंड आसतात. जशें नैनिताल आनी मानसरोवर. 

पूण थंय फकत मळबांतलें शुद्ध उदक एकठांय जाता. 

श्रीरामकृष्णः फकत मळबांतलें शुद्ध उदक - तें एकदम बरें. 

दोतोर: उंच जाग्या वयलें उदक चोंय वटच्यान वांटून दिवं येता. 

श्रीरामकृष्णः (हांसत) पूण एका मनशाक सिद्ध मंत्र मेळळो. ताणें दोंगरार उबो रावन 
आडून लोकांक सांगलें, तुमी हो मंत्र जपात म्हणचे तुमकां ईश्वराचो साक्षात्कार 
जातलो. ' 

दोतोर: हय. 

श्रीरामकृष्ण: पूण तुमी एक गजाल मतींत दवरूक जाय. ज्या वेळार ईश्वरा खातीर 
प्राण व्याकूळ जाता त्या वेळार बरें उदक, फोंडांतले उदक असो कांयच फरक उरना. 
ईश्वराक जाणा जावन घेवपा खातीर तो केन्नाय बऱ्या मनशा कडेन वता तर केन्नाय 
कच्च्या मनशा कडेन वता. पूण ईश्वराची कृपा जायत जाल्यार घाण उदक साधकाचे 
कांयच वायट करूक शकना. जेन्ना ईश्वर ताका ज्ञान दिता तेन्ना बरें खंयचें, वायट 
खंयचे, हैं सगले ईश्वर ताका समजावन दिता. 

दोंगराच्या माथ्यार फोंड आसूक शकता. पूण दुश्ट अहंकार' रुपी दोंगरार तो नासता. 
फकत ज्ञानमय अहंकार वा 'भक्तीचो अहंकार जर आसत तर मळबांतलें शुद्ध उदक 
थंय एकठांय जावंक शकता. 

हें खरें, दोंगरा माथ्या वयलें उदक चोंय वटच्यान व्हावूंक शकता. पूण तें ज्ञानमय 
अहंकार रुपी' दोंगरा वयल्यानच व्हावंक शकता. 

इश्वराचो आदेश आसले बगर लोकोपदेश करप जमचें ना. शंकराचार्यांनी, ज्ञान जाले 
उपरांत ज्ञानाचो अहं दवरिल्लो - लोकोपदेश दिवपा खातीर. पूण ईश्वराचो साक्षात्कार 
जाले बगर उपदेश दिवप! ताका लागून लोकांचे कितें हीत जातलें? 


पयलींची जीण 
समाध्यायीचें भाशण 
नंदन बागांत ब्राह्मसमाजाक भेट 


हांव नंदन बाग ब्राह्मसमाजांत गेल्लों. उपासना जाले उपरांत प्रवचनकारान वेदीर बसून 
भाशण दिलें. ताणें तें बरोवन हाडिछ्लें. वाचता आसतना तो चोंय वटच्यान पळयतालो. 
ध्यान करता आसतना मदीं मदीं दोळे उकते करून पळयतालो. 

जाणें ईश्वराक पळोवंक ना ताच्या उपदेशाचो कांयच प्रभाव पडना. एक गजाल योग्य 

रितीन सांगता जाल्यार दुसरी सांगतना गोंदळ करून सांगतालो. 

समाध्यायीन भाशण दिलें. ताणें सांगलें, ईश्वर, वाणी आनी मन हांचे पलतडीं आसा. 
तो निरस आसा. तुमच्या प्रेम आनी भक्तीरुपी रसान ताची पुजा करात. ' पळय न्हय, | 
जो मुळांतच रसस्वरूप आनी आनंदस्वरूप आसा ताका हो असो निरस म्हणटा. अशा 
भाशणान कितें जातलें? हाका लागून लोकोपदेश जातलो? हो प्रवचन करपी त्या 
मनशा भाशेन जालो, जाणें म्हणलें, “म्हज्या मामाच्या घरा गोठोभर घोडे आसात. ' 
गोठ्यांत खंय घोडे! (सगले हांसतात.) ताचे वयल्यान समजता, हाचे कडेन घोडेच 
नात म्हणून. 

दोतोरः (हांसत) आनी गायो लेगीत ना. (सगले हांसतात.) 

इतले म्हणसर जे भक्त आनंदा अवस्थेंत धुंद जाछ्ले ते सदां भशेन भानार आयले. दोतोर | 
भक्तांक पळोवन आनंदीत जाले. आनी तांणी मक तांचे विशीं विचारलें. मन, पलटू, 
धाकटो नरेन, भुपती, शरत, शशी आनी हेर भक्तांची वळख करून दिली. शशी विशीं 
मन सांगलें, हो बी. ए. चे परिक्षेक बसतलो. दोतोराचें मातशें लक्ष नाशिछ्छे. 
श्रीरामकृष्णः (दोतोराक) आगा! मातशें आयकात. तो कितें म्हणटा तें आयकात. 
दोतोरान शशी विशीं मन किते म्हणटा ते आयकलें. 

श्रीरामकृष्णः (म कडेन बोट करून दोतोराक) तो शाळेच्या भुरग्यांक उपदेश 
करता. 

दोतोरः अशें हावे आयकलां. 

श्रीरामकृष्णः कितलें अजाप! हांव अडाणी तरी शिकिल्ले, सवरिठ्ले लोक हांगा येतात 
हे सामकें अजाप. हो ईश्वराचो खेळ आसा. अशेंच म्हणचें पडटलें. 

रातचीं णव वरां जालीं. दोतोर स वरां सावन बशिछ्ले आनी हें सगलें पळयताले. 
गिरीशः (दोतोराक) खरें महाराज. तुमकां आशें केन्ना जाता की तुमकां हांगा येवपाचें 
नासता तरीपूण कोण तरी तुमकां हांगा बळयांच ओडून हाडटा? म्हाका तशें जाता 
म्हणून हाव तुमकां विचारता. | 

दोतोरः म्हाका तशें जाता जाल्यार हांव नकळं. फकत काळिजूच काळजाची भास | 
जाणा. (श्रीरामकृष्णांक) ते भायर तांचे विशीं उलोबन कांयच उपेग ना. 

अध्याय एकशेंएकुणचाळीस 


श्यामपुकूरच्या घरा 
नरेंद्र, दोतोर सरकार आनी हेर भक्तां वांगडा 


दोतोर सरकार आनी सगल्या धर्मांची पारख 


ऑक्टोबर 24, ।885. शेनवार. दनपारचें एक वर जाठ़ें. श्यामपुकूरच्या घराचे दुसरे 
माळयेर, श्रीरामकृष्ण कुडींत बशिल्ले. दोतोर सरकार, नरेंद्र, महिमाचरण, म आनी हेर 
भक्त कुडींत आशिछ्ले. होमिओपथी विशीं उलयतना श्रीरामकृष्णांनी दोतोराक म्हणले, 
“तुमचे हे पद्धतीचो उपचार एकदम बरो आसा. ' 

दोतोर: हे होमिओपथी पद्धती प्रमाण दोतोरान रोगाचीं लक्षणां दोतोरकी पुस्तकांत 
पारखून पळोवंक जाय. हें अस्तंती संगिता प्रमाण गावपी - पळोवन वाचपाचें आनी 
गावपाचें. 

गिरीश घोश खंय आसात? पूण नाका. आसू. तांकां त्रास दिवं नाकात. काल रातीं 
ते न्हिंदले नात. 

श्रीरामकृष्णः बरें, हांव जेन्ना समाधींत आसतां तेन्ना हांव सगलो नशेत भांग पियेल्ले 
भशेनसो. तुमकां हाचे विशीं कितें म्हणपाचें आसा? 

दोतोरः (मक) ते अवस्थेत शिरांची केंद्रा पळय आसतात - ताचें क्रिया करपाचें 
केंद्रच बंद जाता. म्हणून सगलीं गात्रां भेरेतात. परत पाय आडखळटात. कित्याक तर 
सगली शक्त मेंदबा कडेन धांव घेता. ह्या मज्जा तंतूंचेर जीण निंबून आसता. 
मानेच्या मणक्यांत मेड्युला ओबलोंगेटा आसता. ताका दुखापत जाल्यार मनीस 
मरूक शकता. 

महीम चक्रवर्ती कुंडलिनी विशीं सांगूक लागले, ' मेरूदंडा मदीं सुशुम्ना नाडी सुक्ष्म 
रुपान आसता. कोणच तिका पळोबंक शकना. अशें शिव म्हादेव म्हणटा. '' 
दोतोरः शिवान पूर्ण वाड जाल्लया मनशांकच पारखिला. युरोपीयन लोकांनी गर्भा 
सावन पुरायेन वाड जाय मेरेन सगल्यो अवस्था पारखिल्यात. तुलनात्मक इतिहास 

खबर आसप बरें. संथाळाचो इतिहास वाचून कळून आयलां, काली ही एक संथाळ 
बायल आशिल्ली. ती एक शूर झुजारी आशिल्ली. (सगले हांसतात.) 

तुमी लोक हांसूं नाकात. तुलनात्मक शरीररचना शास्त्रान कितलो फायदो जाला र 
आयकात. पयलीं स्वादुपिंडातलें द्रव आनी पित्त हांचे क्रिये भितर फरक समजनाशि्लो 
ते उपरांत क्लॉड बर्नाडान सोंशाचें जठर, यकृत वा पित्ताशय हांची पारखणी करून 
दाखोबन दिलें, पित्ताची क्रिया आनी द्रवाची क्रिया वेगवेगळी आसा. 

म्हणचे हाचो अर्थ हो, प्राणी जनावरांचोय अभ्यास करप योग्य. फकत मनशाचो अभ्यास 
करून उपेगाचो ना. तशेंच धर्माचो तुलनात्मक अभ्यास केल्यार खूब फायदो जातलो 
श्रीरामकृष्ण पळय कितें सांगतात तें सामकें काळजाक कित्याक लागता? तांक 
सगल्या धर्माचें सत्य होलमलां. तांणी स्वता - हिंदू, क्रिस्तांव, मुसलमान, शाक्त, 
बैश्णव ह्या सगल्या धर्मांची साधना केल्या. म्होंबा मुसांनी तरातरांच्या फुलांचेर बसून 
म्होंब एकठांय केल्यारच बरें म्होंब तयार जाता. 

मः (दोतोर सरकाराक) हांणी (महिमाचरणान) खूब विज्ञानाचो अभ्यास केला. 
दोतोरः (हांसत) कसले विज्ञान? मॅक्समुलराचें धमचिं विज्ञान? 

महिमा: (श्रीरामकृष्णांक) तुमी बरे नात. पूण दोतोर कितें करतले? तुमच्या दुखण्या 
विशीं हांबें जेन्ना आयकलें तेन्ना मनांत विचार आयलो, तुमी दोतोरांचो अहंकार 
वाडयतात म्हणून. 

श्रीरामकृष्णः (दोतोर सरकाराक बोट दाखोवन) पूण हे खूब बरे दोतोर. ते खूब 
शिकिल्लेय आसात. 

महिमा: हय महाराज, ते तारू आसात आनी आमी फकत ल्हान व्हडीं आसात. 
दोतोर सरकारान नमळायेन हात जोडले. 

महिमा: पूण हांगा श्रीरामकृष्णां लागीं सगलेच सारके. 

श्रीरामकृष्णांनी नरेंद्राक गावपाक सांगलें. नरेंद्र गावंक लागलो: 


प्रभो, हावें तुकाच म्हजे जिणेयात्रेचो ध्रूव तारो केला 
ह्या भवसागरांत आतां म्हजी केन्नाच दिशाभूल जावची ना. 


मागीर तो गावंक लागलो: 


अहंकारान हांव सदांच मूर्ख उरलां, आनी म्हज्या वासनांक अंत ना. 

परत तो गावंक लागलो: 


प्रभो, हें विचित्र आनी अपार, जगत तुर्वे रचला; 
हैं सगलें विश्व तुजे सुंदरकायेन आनी लावण्यान भरिल्लो खजिनो आसा. 


नरेंद्र फुडे गावंक लागलो: 


ए विश्व पिता, तुगेल्या म्हाशिवासनाचेर बसून 
बिश्व संगिताचो तूं आनंद जोडटा, 
तुजे निर्मणीचो म्हयमा ते गायतना. 
पळय, हांवूय बी, मातये पसून जाल्लो आसून, 
तुज्या घराच्या दरवट्यार ल्हब आवाजान आयला. 


| प्रभो, हांव तुज्या दर्शनाक आशेतां! म्हाका आनीक दुसरो वर नाका. 

| हांगा हांव म्हजें पद तुजे खातीर म्हणपाक आयला. 

| जंय सूर्य आनी चंद्र तुजें तुस्तगीत गायतात 

' थंयच्या झुंडींतल्या एका कोनशांतल्यान हांबूय बी तुजो म्हयमा गायतां. 
| ही तुज्या दीन दासाची प्रार्थना. 


तो मागीर दुसरें पद गावपाक लागलो: 


राजेश्वरा, तुजें म्हाका दर्शन दी! 
हांब तुजे करुणेची भीक मागतां, म्हजेर तुजी नदर घाल! 
ह्या सवसाराच्या उज्यांत करपून गेल्ली म्हजी जीण हांव तुज्या 
चरणांचेर ओपतां. 


म्हजे काळीज, आरेरे, पातकान सामकें खतावलां; 
मायेच्या जाळ्यांत घुसपून, हांव मरणा धडेर पावलां. 
दयाळ प्रभू! ग्लानी आयिल्लया म्हज्या आत्म्याक पुनर्जिवीत कर 

तुजे कृपेच्या जिवीतधारी अमृतान. 
परतः 


म्हज्या मना, बेबदें जा, स्वर्गीय आनंद मदिरा पियेवन बेबदें जा! 
हरीचें गोड नाम घेत घेत, जमनीर लोळ आनी रड! 


श्रीरामकृष्णः आनी तें पद - जें जें कितें आसा तें तूंच आसा.' 
दोतोरः आ हा हा! 


नरेंद्रान ते पद म्हणले: 


हांवें काळीज म्हर्जे तुजे कडेन एकरूप केलां; जें जें कितें आसा तें 
है तूंच आसा 
फकत तूंच म्हाका मेळळा, कारण सगलें कितें तूंच आसा... 


पद सोंपलें. दोतोर मंत्रमुग्ध जावन गेले. कांय वेळा उपरांत तांणी खूब नमळायेन 
आनी भक्तीभावान हात जोडून श्रीरामकृष्णांक म्हणलें, “तर मागीर येतां हांव आतां. 
फाल्यां परत येतां. 

श्रीरामकृष्णः मातशे रावात न्हय. गिरीश घोशाक आफयला. (महिमा कडेन बोट 
दाखोवन) हे विद्वान आसात. तरी लेगीत हरी नाम घेतना ते नाचतात. तांकां अहंकार 
ना. ते कोन्नागराक गेल्ले कित्याक तर आमी थंय आशिल्ठे म्हणून. ते गिरेस्त आसात. 
ते स्वतंत्र आसात. तांकां कोणाची चाकरी करपाची लागना. (नरेंद्रा कडेन बोट 
दाखोवन) हो कसो आसा? 

दोतोरः खूब बरो आसा. 

श्रीरामकृष्णः (एका भक्ता कडेन बोट दाखोवन) आनी हो कसो आसा? 

दोतोर: वा! खुबूच बरो. 

महिमाचरणः हिंदूंचे तत्वज्ञान वाचले बगर कोणय तत्वज्ञान जाणा अशें म्हणूंक 
जावचें ना. सांख्याचीं चोवीस वैश्वीक तत्वां युरोपीयन तत्वज्ञान्याक खबर नात. तो 
तीं समजुनूय घेना . 

श्रीरामकृष्णः (हांसत) खंयच्या तीन मार्गां विशीं तुमी म्हणटात? 

महिमाचरणः सत मार्ग हो ज्ञानाचो मार्ग जावन आसा. चित मार्ग हो योगाचो मार्ग 
- कर्मयोगाचो. हातूंत चार आश्रमाचें कार्य, खंयचीं खंयचीं कर्तव्यां बी सगले येता. 
निमणो आनंद मार्ग, हो भक्तीप्रेमाचो मार्ग. तुमी तिनूय मार्गात फिशाल आसात. तुमी 
तिनूय मार्गांचेर अधिकारान उलोवंक शकतात. 


श्रीरामकृष्ण हांसूंक लागले. दोतोर सरकारान तांचो निरोप घेतलो. 


सांजवेळा उपरांत श्रीरामकृष्ण 
समाधीमम्न 
नित्यगोपाळ आनी नरेंद्र 
जपांत सिद्धी 


सांज जाली. पुनवे उपरांतची पयली रात. श्रीरामकृष्ण उबे रावले आनी समाधीमम्न 
जाले. नित्यगोपाळ तांचे म्हऱयांत भक्ती भावान उबो राबलो. 

श्रीरामकृष्ण बसले. नित्यगोपाळ तांचे पांय चेपतालो. देवेंद्र, कालीपद, आनी हेर 
कितलेशेच भक्त तांचे लागींच बशिल्ले. 

श्रीरामकृष्णः (भक्तांक) अशें मनांत येता, नित्यगोपाळाचे सध्याचे अवस्थेत बदल 
जातलो. ताचें सगलें मन एकठांय जावन म्हजे कडेनूच लागतले. जो म्हजे भितर आसा 
ताचे कडेन. नरेंद्राक पळयतात न्हय तुमी? ताचें सगले मन म्हजे कडेन येत आसा. 


कितलेशेच भक्त तांचो निरोप घेताले. श्रीरामकृष्ण उबे राबले. एका भक्ताक जपा विशीं 
तांणी सांगले, जप करप म्हणचे एकातांत निवातपणान ईश्वराचे नांव घेवप. एकाग्रपणान 
ताचें नांव घेतां घेतां - जप करतां करतां - ईश्वराच्या रुपाचें दर्शन जाता. आनी ताचो 
साक्षात्कार जाता. समजा एक लांकडाचो कुडको सरपळेक बांदून गंगेच्या उदकांत 
बुडयला आनी सरपळेचें दुसरें तोंक तिरार बांदलां. सरपळेच्या एकेका दुव्याक धरून 
वचून ल्हव ल्हव बुडी मारून सरपळेक धरून वतां वतां निमणें तूं त्या लांकडाच्या 
कुडक्या मेरेन पावता. तेच प्रमाण ईश्वराच्या नांवांचो जप करतां करतां तूं ईश्वरांत मम 

जाता. आनी निमणें ईश्वराचो साक्षात्कार जाता. 

कालीपदः (हांसत भक्तांक) आमचे हे गुरूदेव उत्तम आसात. आमकां ध्यान, 

आनी हेर साधनां करपाक सांगिनात. 

अचकीत श्रीरामकृष्णांनी म्हणले, हैं म्हाका त्रास करता. श्रीरामकृष्णांचो गळो| 
दुखतालो. देवेद्रान म्हणले, “तुमच्या उलोवण्यान आमी भुलपाचे नात. देवेंद्राक 
अशें दिसतालें, श्रीरामकृष्ण फकत भक्तांक भुलोवपा खातीर दुखणें आसा म्हणून | 
फटीचें सांगतात. बऱयाच भक्तांनी निरोप घेतलो. अशें थारायलें, कांय तरणाटे भक्त 
आळयेपाळयेन श्रीरामकृष्णांची सेवा करपाक रावतले. मय ते रातीं थंय राबतलो. 

अध्याय एकशेंचाव्ठीस 


श्रीरामकृष्णां बराबर विजय, नरेंद्र, 
म, दोतोर सरकार आनी हेर भक्ताचें 
उलोवप आनी आनद 


ऑक्टोबर 25, 885. आयतार. सकाळचीं साडे स वरां जाल्लीं. म श्यामपुकूराक 
आयलो आनी मन श्रीरामकृष्णांची तांच्या दुखण्या विशीं वासपूस केली. ताका तांचे 
प्रकृती विशीं दोतोर सरकाराक सगली खबर दिवपाक जाय आशिल्ली. म ते खातीर 
दोतोरागेर वचपाक भायर सरि्लो. श्रीरामकृष्णांनी मक सांगले,  दोतोराक सांग, काल 
फांतोडेर म्हजे तोंड उदकान भरून आयलें आनी खांकय आयली. तांकां हेय विचार, 
 हांबें न्हाल्यार जाता काय म्हणून. 

सात बरां उपरांत म दोतोर सरकाराच्या घरा आयलो. आनी श्रीरामकृष्णांचे प्रकृती 
बिशीं ताणें तांकां सांगले. दोतोराचे जाणटे शिक्षक आनी एक दोन इश्ट थय आशिल्ले. 
दोतोर सरकारान आपल्या शिक्षकांक म्हणले, ' सर, रातच्या तीन बरां सावन हांव 
श्रीरामकृष्ण परमहंसाचोच विचार करतालों. म्हाका कशीच न्हीद आयली ना. आतां 
लेगीत तेच म्हज्या मनांत आसात.'' 

दोतोराच्या एक इश्टान दोतोराक म्हणले, सर, आयकतां की कांय जाण श्रीरामकृष्ण 
ईश्वराचो अवतार म्हणून मानतात. तुमी तर तांकां सदांच पळयतात. ते विशीं तुमकां 
किते दिसता? 

दोतोरः मनीस म्हणून म्हाका तांचे विशीं चड आदर आसा. 

मः (दोतोराच्या इश्टाक) दोतोर सरकार तांकां खूब दयाळपणान पळयतात. 

दोतोरः दयाळपण? अशें कितें ? 

मः आमचेर, श्रीरामकृष्णांचेर म्हणिना हांव. 

दोतोरः तशें न्हय. तुमकां लोकांक खबर ना, म्हाका प्रत्यक्ष, परमहंसा खातीर कितलें 
लुकसान जाता तें. दर दिसा दोन तीन रोगी म्हाका तपासपाक आफयतात. पूण म्हाका 

वचूंक मेळना. मागीर दुसर्‍या दिसा हांव स्वता जावन तांच्या घरा वतां. पूण फी घेना 
स्वता जावन गेक्लयान फी कशी घेतलो? 
महिमाचरण चक्रवर्ती विशीं उलोवणें सुरू जालें. आदल्या शेनवारा जेन्ना दोतोर सरका 
श्रीरामकृष्णांक पळोवंक गेल्ले तेन्ना चक्रवर्ती थंय आशिल्ले. दोतोराक पळोवन तार्ण 
श्रीरामकृष्णांक म्हणिष्ठे, “महाराज, तुमी दोतोरांचो अहंकार वाडोवपा खातीर तुर्म 
स्वताच हो रोग ओडून घेतला 

: (दोतोराक) महिमा चक्रवर्ती तुमच्या घरा दोतोरकीच्या शास्त्राचेर तुमी व्याख्यान 
दिताले तीं आयकुपाक तुमचे कडेन येताले. 
दोतोर: खरेंच, तांचे भितर तम म्हणून कितलो आसचो. तुमच्या लक्षांत आयला 
न्हय? हांबें तांकां नमस्कार केलो - तांचे भितरलो ईश्वराचो सगल्यांत सकयलो गूण 
पळोवन. ईश्वरा मदीं सत्व, रज, आनी तम हे सगलेच गूण आसात. तम हो तिसरो 
आनी सामको सकयल्या दर्जाचो. परमहंसाक म्हणटना आयकलें न्हय तुमी? तुमी 
दोतोरांचो अहंकार वाडोवपा खातीर तुमी स्वताच हो रोग ओडून घेतला - अशें 
म्हणिल्लें तें. 
मः महिमा चक्रवर्तीचो विश्वास आसा, श्रीरामकृष्ण मनांत हाडल्यार स्वताचें दुखणें 
बरें करूक शकतले. 
दोतोरः कितें? ते दुखणें स्वताच बरे करूंक शकतले? तें कशें शक्‍य आसा? आमी 
लोक दोतोर कॅन्सर म्हणचे कितें, आमी जाणात. आमीच बरे करूक शकनात तो. 
आनी ते स्वताच बरे करतले? तांकां तर कॅन्सरां विशी कांयच खबर ना. (तांच्या 
इश्टांक) रोग सांमको दुसाध्य हातूंत दुबाव ना. पूण हे सगले लोक तांची भक्ती भावान 
सेवा करतात. 


भक्ताच्या सांगातान 
श्रीरामकृष्ण 


म दोतोराक श्रीरामकृष्णांक पळोवंक येवपाक सांगून स्वताच्या घरा परतलो. परत 
दनपरां सुमार तीन वरांचेर तो श्रीरामकृष्णां कडेन आयलो. आनी ताणें तांकां सगले 
कितें दोतोरा कडेन उलोवणें जाल्ले तें सांगलें. ताणें श्रीरामकृष्णांक म्हणले, “आयज 
दोतोरान म्हाका लजेक घालो. 

श्रीरामकृष्णः कितें जालें? 

मः तुमी दोतोरांचो अहंकार वाडोवपा खातीर रोग आंगार ओडून घेतला अशें म्हणिल्ठे 
तांणी हांगा काल आयकलें. 
श्रीरामकृष्णः तशे कोणें म्हणि ? 

मः महिमा चक्रवर्तीन. 

श्रीरामकृष्णः दोतोरान तुमकां किते म्हणले ? 

मः महिमा चक्रवर्ती विशीं दोतोरान म्हणले, तो तमोगुणी ईश्वर आसा. आतां दोतोर 
मानूंक लागल्यात, ईश्वरा कडेन सगले गूण आसात - सत्व, रज, तम. (श्रीरामकृष्ण 
हांसतात). मागीर म्हाका दोतोरान सांगले, 'रातचे तीन वरांचेर जाग आयली आनी 
` श्रीरामकृष्णां विशीं विचार येत रावले. ' हांव जेन्ना तांकां मेळळों तेन्ना आठ बरां जाह्लीं. 
' तांणी म्हाका म्हणले, आतां लेगीत श्रीरामकृष्ण परमहसाचेंच तकलेंत घोळत आसा. ' 
श्रीरामकृष्णः (हांसत) तू जाणा, तो इंग्लीश शिकला. ताका म्हर्जे चितन कर म्हणून 
हांब सांगूंक शकना. पूण तो तें आपूण जावन करीत आसा. 
मः परत तुमचे विशीं तांणी म्हणले, मनीस म्हणून म्हाका तांचे विशीं खूब आदर 
आसा. 

श्रीरामकृष्णः आनीक किते उलोवणें जालें तुमचें? 
' मः हावे तांकां विचारलें, रोगा विशीं तुमी कितें सांगूक सोदतात?' तांणी म्हणलें, 
 'कितें सांगतलो? कपल! म्हाका स्वताच आयज तांचे कडेन बच्चें पडटलें. आनीक 
' कितें सांगतलो ?' (श्रीरामकृष्ण हांसतात.) परत तांणी म्हणलें, तुमकां खबर ना, म्हजें 
कितल्या रुपयांचें लुकसाण सद्दां जाता तें? दोन तीन रोग्यांक पळोवपाक वेळ मेळना.' 


विजय आनी हेर भक्तां बराबर 
आनंदात 


कितलेशेच भक्त, नरेंद्रनाथ लेगीत कुडींत आशिल्ले. विजयकृष्ण गोस्वामी थंय आयले 
आनी तांणी श्रीरामकृष्णांच्या पांयांचो धुलु मस्तकाक लायलो. कितलेशेच ब्राह्मभक्त 
तांचे बराबर आयिल्ले. विजयान ब्राह्मसमाजा कडेन आनीक संबंद दवरूक नाशिल्ले. 
आनी ते अध्यात्मीक साधना स्वतंत्रपणान करताले. 

तांचे धार्मीकताये खातीर आनी भक्ती खातीर श्रीरामकृष्णांक ते खूब आवडटाले. 
श्रीरामकृष्णांचो जरी ते शिश्य नाशिल्ले तरी विजय श्रीरामकृष्णांक खूब मानताले. खूब 
दीस जाले ते ढाक्यांत रावताले. हालींच उत्तर हिंदुस्तानांतली तिर्थयात्रा करून ते 
परतल्ले. 

महिमा चक्रवर्ती : (विजयाक) तुमी तिर्थयात्रा करून आयल्यात. खूब प्रांत पळयल्यात. 
कितें कितें पळयलें ते आमकां सांगात. 

विजय: किते सांगूं? म्हाका कळटा की जंय आतां आमी बसल्यात थंयच सगले कितें 
आसा. हें सगले कडेन भोंवप सामकें अर्थ नाशिल्ठे. त्या जाग्यांनी हांवें श्रीरामकृष्णांचे 
खंय दोन टक्के, खंय पांच, धा वा चडांत चड़ पंचवीस टक्के पळयले. पूण हांगाच हावें 
ईश्वराचे प्रगटीकरण शंबर टक्के पळयलें. | 
महिमा चक्रवर्ती: तुमचें सामकें बरोबर आसा. परत हेच (श्रीरामकृष्ण) आमकां | 
भोंबडायतात वा एका जाग्यार बसयतात. 

श्रीरामकृष्णः (नरेंद्राक) पळयात विजयाची अवस्था कशी जाल्या ती. ताची सगलीं 
लक्षणां बदलून गेल्यांत. जशें कितें आटयल्लें दूद. जंय उदक मात लेगीत उरूक ना. | 
हांव मान आनी कपल पळोवन परमहंस कोण तें वळखूंक शकतां. हय, हो परमहंस | 
आसा अशें हांव सांगूक शकतां. 

महिमा चक्रवर्ती: (विजयाक) तुमचें जेवण कमी जालां, अशें न्हय? 

विजयः घडये, जालां जायत. (श्रीरामकृष्णांक) तुमच्या दुखण्या विशीं आयकून 
तुमकां पळोवंक आयलां. परत ढाक्याक. | 

श्रीरामकृष्ण: ढाक्याक कितें ? 

विजय कांयच उलयले नात. थोडो वेळ ते बोगीच रावले. 

विजय: श्रीरामकृष्णांनी स्वता सांगले बगर तांकां समजप कठीण. फकत हांगाच शंबर 
टक्के ईश्वराचे प्रगटीकरण जालां. 

श्रीरामकृष्ण: त्या दिसा केदारान म्हणिष्ठे, दुसरे कडेन आमकां कांयच खावपाक 
मेळना. पूण हांगा आमकां पोटभर मेळटा. 

महिमा: पोटभरच कित्याक? पोट भरून व्हांबता. 

विजय: (श्रीरामकृष्णांक हात जोडून) म्हाका आतां समजला, तुमी कोण ते. तुमी 
आनीक म्हाका सांगपाचें लागना. 

श्रीरामकृष्णः (आनंदीत अवस्थेंत) अशें जर आसत तर तशेंच आसू दी. 

विजय: हय. म्हाका समजलें. 

अशे म्हणून विजयान श्रीरामकृष्णांच्या पांयांर घालून घेतलें आनी तांचे पांय छातये 
कडेन गच्च धरले. 

श्रीरामकृष्णांक गाढ समाधी लागली. एका चित्रा भशेन ते थीर आशिह्छे. तें दृश्य 
पळोबन भक्त सामके सदगदीत जाले. कांय जाण रडूक लागले. आनी कांय जाण 
स्तोत्रां म्हणूक लागले. सगले जाण श्रीरामकृष्णांक पळयत रावले. 


60 / श्रीरामकृष्ण अमृतवाणी -खंड-2 : भाग-3 


प्रत्येक जाण आपआपले अध्यात्मीक जाणिवे प्रमाण पळोबंक लागले. कांय जाण 
तांकां परम भक्त, कांय जाण एक व्हड साधू, तर कांय जाण तांकां ईश्वरी अवतार 
म्हणून पळयताले. 

` महिमाचरण दोळ्यांत दुकां हाडून गावंक लागले: 


“पळयात, पळयात, ईश्वरी प्रेमाची मूर्त पळयात.' 
मदीं मदीं तांकां ब्रह्म दर्शन जालां अशा भावान म्हणूक लागले: 


अलौकीक - सगल्याचे 
पलतड़ीं - सच्चिदानंद. 


नवगोपाळ रडूक लागलो. भुपती गावंक लागलो: 


ए ब्रह्म, पवित्र, परमत्व, अनंतत्व, अगम्यत्व! 
उच्चांतलें उच्च, गहनातलें गहन गभीर! 

तूं आसा सत्यप्रकाश, प्रेमस्त्रोत, आनंदघर! 

हें विश्व ताच्या आनी सुभागी प्रकारांनी सगल्या 
तुज्या अक्षय विचारांचें मुग्धावणें काव्य आसा; 
ताची सुंदराय सगल्या वट॒यां रकता. 


ए तूं कवी, व्हड आनी आद्य, तुज्या विचाराचे लयेंत 

सूर्य आनी चंद्रीम उदेतात आनी तांच्या अस्ता कडेन वतात; 
नखेत्रां, रत्नां कशीं चकचकून, सोबीत अक्षरां 

जातूतल्यान तुजें काव्य मळबाच्या निळायेंत निर्मता; 

वर्स, आपल्या स रुतूंतल्यान, प्रसन्न धरतरी कडेन एकवटून 
तुजी व्हडबीक काळाच्या अता मेरेन घोशणायता. 


फुलांचे रंग तुजें सार्वभौम सौंदर्य, 
उदकां आपले थिरावणेत, तुजी खोल शांतताय प्रगटायतात; 

गडगडो तुज्या कायद्याची भिरांत उकतायता, 

खत्यानीच खोल तुजें सारतत्व, मूर्ख मनाक तें कळटलें करें ? 
अजापीत जावन, युगायुगांतरांनी तें तुजें ध्यान करता; 
लाखांनी आनी कोटींनी; चंद्र आनी सूर्य आनी नखेत्रां, 

ए प्रभो, आनंददायी दराज्यान तुजे मुखार नतमस्तक जातात! 


तुजे निर्मणेच्या दर्शनान, दादले आनी बायलो आनंदा खातीर रडटात; 
देब आनी देवदूत तुका भजतात, ए सर्वव्यापी अस्तित्व! 

आगा तूं, बरेपणाचो झरो, आमकां तुजे ज्ञान दी; 

आमकां तुजी भक्ती दी, आमकां शुद्ध प्रेम दी आनी पूर्ण शातताय दी; 
आनी तुज्या पवित्र पांयां कडेन आमकां आलाशिरो दी! 


भुपती परत गावंक लागलो: 


चिदानंद दर्याच्या उदकाचेर उपाट मोगाच्या आनंदाचीं ल्हारा उसळटात. 
दैबी आनंद! इश्वरी आनंदाचो खेळ! 
आरे, कितलो मुग्धाबणो !... 


भुपतीन तिसरें पद सुरू केलें: 


हांगा म्हजो भंय आनी म्हजो भ्रम, म्हजो भावार्थ, कर्मकांडां आनी 
| शुभकर्मा ना जातात, 
हागा म्हज्या कुळाचो आनी जातीचो अहंकार ना जाता! हांव खंय 
ह आसां? ए हरी तू खंय आसा? 
तुर्वे म्हजो प्राण आनी आत्मो चोरून व्हेला, आनी आतां, ए इश्टा, | 
| तूं म्हाका सोडून वता: 
आरे, ह्या प्रेमसागराचे देगेर येबंक कितलो हांव मूर्ख आसलों ! 
हो म्हजो इल्लोसो आत्मो कांठा मेरेन स्वर्गीय आनंदान भरून गेला; 
प्रेमदास म्हणटा: आयकात, सगले जाण! खर्‍्यानीच होच मार्ग ईश्वराचो! 


बऱ्याच वेळा उपरांत श्रीरामकृष्ण परत जगाच्या भानार आयले. 

समाधी आनी आंकडे मेजप 
अवतारांची गरज 


श्रीरामकृष्ण: (मक) ईश्वरी नशेंत आसतना कितें तरी जाता. आतां म्हाका ताची 
लज दिसता. ते अवस्थेंत भूत गोमटेर बशिल्ले भशेन जाता. हांब मागीर हांव उरनां. 
ते अवस्थेंत म्हाका सारके मेजूंक येना. हांव म्हणटां एक, सात, आठ, वा अशेच 
कितें तरी. 
नरेंद्र: सगलें किते एक आसा. म्हणून अशें जाता. 
श्रीरामकृष्णः ना, तशे न्हय तें. तें एक, दोनचे पलतडीं आसा. 

महिमा: हय महाराज, ते एकय न्हय आनी दोनय न्हय. 

श्रीरामकृष्णः थंय तर्कबुद्द गळून पडटा. पांडित्या वरवीं ईश्वर प्राप्त जायना. तो शास्त्र, 
बेद, पुराण आनी तंत्र हांचे पलतडीं आसा. हातांत जर एकाद्रे पुस्तक दिसलें, ज्ञानी 
आसलो जरी, तरी हांव ताका राजर्शी म्हणटा. पूण ब्रह्मर्शीची भायल्यान खंयचीच 
कुरू दिसना. 

शास्त्राचो कितें उपेग खबर आसा? एका मनशान पत्र बरयलें, ताका पांच शेर मिठाय 
आनी पुडवें धाडून दिवचें म्हणून. सोयऱ्यान तें पत्र घेतलें, वाचलें आनी मिठाय आनी 
धोतर धाडूक जाय तें लक्षांत दवरलें आनी मागीर तें पत्र भायर उड़यलें. आनीक त्या 
पत्राची गरज किते? 

विजय: आयलें ध्यानांत. मिठाय धाडून जाल्या. 

श्रीरामकृष्णः मनीस देह धारण करून ईश्वर धर्तरेचेर अवतार घेता. तो सगले कडेन 
आसा. सगल्यां भुतां मदीं आसा हें खरें. पूण मनीसरुपान ईश्वर पळयले बगर मनशाची 
खरी इत्सा पूर्ण जायना. आनी ईश्वरी अवतारा बगर मनशाची गरज भागना.हें करें 
आसतलें जाणात तुमी? गायेच्या खंयच्याय भागाक स्पर्श केल्यार लेगीत गायेकच 
स्पर्श जाता हें खरें. शिंगांक स्पर्श केल्यारं लेगीत गायेकच स्पर्श केल्ले भशेन जाता. 
पूण दूद मेळटा गायेचे होटींतल्यान. 

महिमा: पूण दूद जर जाय तर मनशान होंटीक तोंड लावंक जाय. शिंगां चोखून कितें 
मेळटलें ? (सगले हांसतात.) 

विजयः पूण पाडूक पयलीं गायचे दुसरे भाग चाट्टा. 

श्रीरामकृष्णः (हांसत) खरें. पूण पाडूक अशें करता तें पळोवन कोण तरी घडये 
होंटीक तोंड लायता (सगले हांसतात.) 

भक्तां वांगडा प्रेमानंदांत 





हैं सगलें उलोवप सुरू आसतना दोतोर सरकार थंय आयले आनी बसले. 
श्रीरामकृष्णांक म्हणले, “काल हांब फांतोडेर तीन वरांचरे उठलों. तुमकां 
जायत म्हणून खूब हुसको जालो. आवयस! तुमचे विशी आनीक कितलेशेच 
आयले. 

श्रीरामकृष्णः हांव खोकत आसतां. म्हजो गळी बरोच दुखता. फांतोडेर म्हजे तोंड 
उदकान भरून येता. आनी म्हर्जे सगलें आंग फोडटा. | 
दोतोर: हय, सकाळीं म्हाका सगली खबर कळळी . | 
महिमा: देशांत बरेच कडेन भोंवून आयिल्लया विशीं सांगताले. ताणें सांगलें लंकेत 
क़ोणूच मनीस हांसना. म्हणून ताचेर दोतोर सरकारान म्हणलें, अशें आसत. पूण 
म्हाका ताचे विशीं वासपूस करची पडटली'. (सगले हांसतात.) | 


दोतोराचो वेबसाय आनी 
श्रीरामकृष्ण 


जिणेच्या कर्तव्यां विशीं उलोवप सुरू जालें. | 
श्रीरामकृष्ण: (दोतोराक) दोतोराचें काम खूब उच्च काम अशें बर्‍याच जाणांक दिसता. 
जर पयशे घेनासतना दुसऱ्याचे दुख्ख पळोवन, दयेन जर दोतोर उपचार करता आसत 
तर ताचें काम खरेंच व्हड आनी दोतोरय खूब व्हडलो म्हणूंक जाय. पूण पयशां खातीर 
जर हें तो काम करता आसत तर तो दोतोर निर्दय आनी दुश्ट म्हणूंक जाय. एका 
वेपान्या भशेन पयशे जोडपा खातीर गू मूत तपासप हें सामकें कमी दर्जाचें हलकें काम. 
दोतोर: तुमचें बरोबर आसा. दोतोरान हेच खातीर काम करप हें सामकें वायट खरें. 
पूण म्हाका तुमचे मुखार बडाय मारपाची ना. 

श्रीरामकृष्णः पूण दोतोर जर निसुवार्थपणान दुसऱ्यांच्या कल्याणा खातीर काम करता 
आसत तर दोतोरकी उच्च दर्ज्याचें काम आसा. पूण संवसारी मनीस कसलेंय काम 
करू, ताणें मदीं मदीं साधूसंग करपाक जाय. जर मनशाची ईश्वराचेर भक्ती आसत, 
तर मनीस स्वता जावन साधूसंग सोदतलो. हांब देख दितां गांजो ओडप्यांची. गांजो 
ओडपी दुसर्‍या गांजो ओडप्याचो सांगात आंवडेता. तिरायत जर गांजो ओडिना असो 
दिसलो जाल्यार तो तकली सकयल घालून वतलो वा खंय तरी कोनशाक वचून 
लिपतलो. पूण गांजो ओडपी मेळळो जाल्यार ताचे खोशयेक शीममेर उरना. घडये ते 

 एकामेकांक वेंग मारतले. (सगले हांसतात.) 
परत गीद, दुसर्‍या गिदाच्या सांगातांत रमता. 


साधूंची सगल्या 
जिवांचेर दया 


दोतोर: अशेंय दिसून आयले, कावळ्यांच्या भंयान गीद पळटा. म्हाका तर अशें 
दिसता, फकत मनशांची न्हय तर सगल्या जिवांची सेवा करूक जाय. हांव चड करून 
सदांच चिमण्यांक कणयो घालतां. ल्हान ल्हान पिठाचे गुळे करून तांकां घालतां. 
आनी त्यो चोंब्यांनी येतात. तांकां ते खूब आवडटात. 

श्रीरामकृष्ण: वा, वा! हे खूब व्हडलें काम. प्राण्यांक खावंक घालप हें साधूर्चे काम. 
साधू लोक मुंयांक साकर घालतात. 

दोतोर: आयज कितें पद म्हणपाचें ना? 

श्रीरामकृष्ण:' (नरेंद्राक) तू एक पद कित्याक म्हणिना ? 

नरेंद्र तबुरो आनी हेर वाद्यां सांगातान गावंक लागलो: 


गोड तुजें नाम, नमळायेच्या आलाशिर्‍्या! 

आमच्या कानार पडटा सामकें गोड़ म्होंब कशें 

आनी आमकां थाकायता आत्म्यांचो मोगी! 

तुज्या नामाचें अनमोल धनूच फकत 

अमरत्वाचें धाम आसा, 

आनी जो कोण तुजें नाम घेता तो अमर जाता. 

आमच्या कानांचेर, तुजे पवित्र नांव पडून 

खिणा भितर चिरता आमच्या काळजांची व्यथा, 

तूं आत्म्यांचो आत्मो, आनी आमचीं काळजां आनंदान भरून उडयता! 


नरेंद्र परत गावक लागलो: 


ए आई, तुज्या मोगान म्हाका पिसो कर 
ज्ञानाची आनी तर्कवितर्काची म्हाका कसली गरज? 

तुज्या प्रेमाच्या सोच्यान म्हाका बेबदो कर; 

ए तूं जी भक्तांची काळजां चोरता, 

तुज्या प्रेमसागरांत म्हाका खोल बुडय! 

हांगा ह्या संवसारांत, ह्या तुज्या पिश्यांघरांत 

कोण हांसतात, कोण रडटात, कोण आनंदान नाचतात; 
जेझू, बुद्ध, मोसेज, गौरांग, | 

तुज्या प्रेमाच्या सोच्यान बेबदे जाल्यात. 

ए आई, 

तांचो वांगड जोडून आनंदमयी केन्ना जातलों हांव सुभागी. 


पद सोंपले उपरांत भक्तां मदीं अजापीत रुपांतर जालें. तांचे भितर एक आगळो वेगळो 
बदल घडून आयलो. ते सगले कितें ईश्वरी परमानंदांत मत्त-सामके पिशे जावन गे्ले 
कशे जाले. पंडीत तांगेले विद्वतेचो अभिमान सोडून उबे रावले आनी मोट्यान आइले: 


आई तुज्या मोगान म्हाका पिसो कर 
ज्ञानाची तर्कवितर्काची म्हाका कसली गरज? 


विजय सगल्यांत पयलीं ईश्वरी प्रेमान मत्त जावन जाग्या वयल्यान उठून उबो रावलो. 

ते उपरांत श्रीरामकृष्ण. श्रीरामकृष्ण तांगेल्या देहाची कठीण असाध्य व्याधी सामके 
विसरून गेले. दोतोर जे तांच्या मुखार बशिछ्ले ते लेगीत उबे रावले. रोग्याकय भान 
उरलें ना. आनी दोतोराकय भान उरलें ना. दोगय जाण नेरेंद्राच्या पदान भारावन गेले. 

धाकटो नरेन आनी लाटू गाढ समाधींत गेले. कुडींतलें बाताबरण मंत्रान भारावले भशेन 
जालें. दर एकल्याक ईश्वराची अनुभुती जाणवली. दोतोर सरकार व्हडले विज्ञानीक 

आशिष्ठे. सामके'अजापीत जावन, सामको स्वास थांबोबन ते हें दृश्य पळोवन स्तब्ध 

उबे रावले. 

जे भक्त समाधींत गेल्ठे तांकां तांचे कांयच भान नासलें अशें तांकां दिसलें. सगले सामके 

थीर आनी एका जाग्यार'खिळावन गे्ले. मातशे जगाच्या भानार येतकूच कांय जाण 

हासताले जाल्यार कांय जाण रडटाले. कोणय तिरायत भितर सरत जाल्यार म्हणटलो 

आशिल्लो, खूब बेबदे एकठांय जाल्यात. 


) 

भक्तांच्या सांगातान श्रीरामकृष्ण 
क्रोधाचेर जैत 


थोड्या वेळा उपरांत सगले जाण आपआपल्या जाग्यार बसले. रातचीं आठ वरां जावन 
गेल्लीं. परत उलोवप सुरू जालें. 

श्रीरामकृष्णः तुमी आतांच ईश्वरी परममानंदाचो प्रभाव कसो सगल्यांचेर जालो तें 
पळयलें. तुमचें विज्ञान ते विशीं कितें म्हणटा? तुमकां हें सगले किते ढोंग कशे 
दिसता? 

दोतोर: (श्रीरामकृष्णांक) जंय इतल्या लोकांक ताचो अणभव आयला, तेन्ना तें 
सभावीक, खरें आसा अशें म्हाका म्हणूंक जाय. तें ढोंग आसूंक शकना. (नरेंद्राक) 
जेन्ना तुमी आई, म्हाका तुज्या प्रेमान पिसो करून उडय, तर्क विचाराची आनी ज्ञाना 
बिशींची म्हाका कितें गरज आसा ?' हें कडवे गायताले तेन्ना म्हज्यान रावूं नजं जाले. 
हांब सामको ताकतिकेन उबो रावलों. मोट्या कश्टान म्हजो उमाळो हांवें धांपून धरलो. 
हांबें मनांत म्हणले, ना, हांवें म्हज्या भावनांचे प्रदर्शन करूक जायना. ' 
श्रीरामकृष्णः (दोतोराक हांसत) तुमी, म्हणचे थीर, अचल, सुमेरू पर्वता भशेन. 
तुमी खूब खोल चैतन्यमयी आसात. रूप * आनी 'सनातन'* हांच्यो खोल भावना 
कोणाक दिसनाशिल्लयो. 

जर हती ल्हान कोंडांत देवलो तर उदक चोंय वटेन उसळटा. पूण व्हडल्या तळ्यांत 
हती देंवल्यार उदक उसळना. घडये कोणाक कळना लेगीत. राधेन एक खेपो तिगेले 
सखीक म्हणले, सखे, तुमी सगलीं जाणां कृष्णाच्या विरहान कितली रडटात. म्हजे 
कडेन पळयात. हांव कितली फातरा काळजाची! म्हज्या दोळ्यांत एक दूक लेगीत 
येना!' तेन्ना वृंदा नांवाचे सखीन सांगले, “हय, तुज्या दोळ्यांत दुकां नात. दोळे सामके 
सुकून गेल्यात. ताका एक वेगळोच अर्थ आसा. तुज्या काळजांत कृष्णाच्या विरहाचो 
उजो सदांच धगधगत आसता. ते खातीर तुज्या दोळ्यांत दुकां आयले बराबर तीं 
रोखडींच त्या उज्याच्या धगान सुकून वतात.' 

दोतोर: तुमचे बराबर उलोवपाक कोणच हात धरपी ना. (हांसतात.) 

दुसऱ्या विशयांचेर उलोवप सुरू जालें. श्रीरामकृष्ण स्वताच्या आनंदाचे अवस्थेचे 
बर्णन दोतोराक सांगूंक लागले. तांणी तांकां काम, क्रोध आनी हेर विकार कशे वश 
करून घेवचे हेय सांगलें. 








* रूप आनी सनातनः चैतन्यदेवाचे दोन मुखेल शिश्य. 

दोतोर: तुमी समाधींत आसतना एक खेपो जमनीर पडिल्ले आसतना एका दुश्ट मनः 
` तुमकां बुटांनी खोंटायले खंय, अशें हांवें आयकलां | 
श्रीरामकृष्णः म कडच्यान तुमी तें आयकलां आसतलें. तो मनीस म्हणल्यार च 
हालदार - काली घाटाच्या काली देवळांतलो पुजारी. तो मथूरबाबूंच्या घरा सदा 
येतालो. एक दीस समाधींत हांव जमनीर पडिल्लों आशिल्लों: चंद्र हालदाराक 
मथूरबाबूंचें बरेपण जोडपा खातीर हांव जमनीर पडलां म्हणून. तो कुडींत भितर स 
आनी ताच्या बुटांनी म्हजेर ताणें कितल्योश्योच खोंटो मारल्यो. आंगार काळे | 
पडिल्ले. सगले जाण म्हणूंक लागले, मथूरबाबूक सांगचें म्हणून. पूण हांवें तांकां मन| 
केलें. | | 
दोतोरः ही लेगीत ईश्वराची इत्सा आसूंक जाय. हाका लागून लोक शिकतले. त्र 
कसो वश करचो तो आनी क्षमा कशी करची तें. 


विजयाक आनी नरेंद्राक जाल्लीं 
श्रीरामकृष्णांचीं दिव्य दर्शनां 


मजगतीं विजयाचे हेर भक्तां बराबर उलोवप सुरू आशिल्ले. 
विजयः म्हाका सारकें जाणवता, कोण तरी म्हजे बराबर सदाच आसता. तो 
पयस कितें घडटा तें लेगीत दाखयता. 

नरेंद्र: जशी कितें राखण दिता 

विजयः हावें तांकां (श्रीरामकृष्णांक) ढाक्यांत पळयिल्ठे. तांच्या आंगाक स्पर्श 
केलो. 

श्रीरामकृष्णः (हांसत). तर मागीर तो दुसरो कोण तरी आसतलो. 

नरेंद्र: हावे लेगीत तांकां खूब खेपो पळयल्यात. (विजयाक) मागीर तुमच्या 
बिश्वास ना अशें हांव कशं म्हणूं? 

अध्याय एकशेंएकेचाव्ठीस 


श्रीरामकृष्णांची शिश्यांक शिकवण 
शामपुकूराक रावता थंय भक्तां वांगडा 


| 


गिरीश, म, धाकटो नरेन,शरत, राखाल, दोतोर सरकार आनी 
हेर भक्तां वांगडा श्रीरामकृष्ण 


ऑक्टोबर 26, 885. सोमार. सकाळचीं धा वरां जाल्लीं. म, शामपुकूर घरा कडेन 
आयिल्लो. ताका श्रीरामकृष्णांचे भलायके विशीं सांगपाक दोतोर सरकारा कडेन वचपाचें 
आशिल्ले. 

दोतोर सरकारान सगल्यांक सांगिष्ठे, हें दुखणें असाध्य आसा म्हणून. श्रीरामकृष्णांचे 
भक्त आनी शिश्य हीं उतरां आयकून सामके निरशेल्ले. ते सगलो प्राण पणाक लावन 
तांच्या गुरूची, मार्गदर्शकाची, तत्वज्ञान्याची आनी इश्टाची सेवा करताले. नरेंद्र तांच्या 
मार्गदर्शना खाला, बर्‍याच तरणाट्या शिश्यांक घेवन ईश्वरी साक्षात्कारा खातीर आनी 
मानव जातीच्या कल्याणा खातीर, तांचे सेवे खातीर, ह्या संवसाराचो त्याग करपा 
खातीर तयारी करतालो. 

श्रीरामकृष्णां कडेन दीस आनी रात लोक चोंब्यानी येताले. गळ्याच्या दुखण्यान खूब 
वबळवळे जातात आसतना लेगीत श्रीरामकृष्ण हांसत मुखान तांकां येवकार दिताले. 
तांकां तांच्या कल्याणा विशीं कळकळ आशिल्ली आनी तांचे दयेक शीममेर नाशिल्ली. 
भक्तां कडेन देवा विशीं उलयतना तांकां खूब आनंद जातालो. ताचें मुखामळ सामकें 
आनंदान फुलून येताले. लोकां कडेन उलयतकूच दुखणें वाडटा हें पळोवन दोतोर 
सरकारान तांकां लोकां कडेन उलोवपाक मनाय केल्ली. दोंतोरांनी श्रीरामकृष्णांक 
म्हणि्ले, “तुमी लोकां कडेन उलोबपाचें ना. पूण फकत म्हजे कडेन उलयात. म्हजे 
कडेन उलोवप हो आडवाद. । 

दोतोर स वा सात वरां श्रीरामकृष्णांच्या सहवासांत रावताले. आनी श्रीरामकृष्णांचें 
वचनामृत पियेवन पुरायेन मुग्ध जावन वताले. 

श्रीरामकृष्णः म्हाका खूब आराम पडिल्ले भशेन दिसता. आयज हांव खोशी आमां. 
तांच्या वखदान तशें दिसता काय? मागीर तें वखद हांवें चालू कित्याक दवरचें न्हय? 


श्रीरामकृष्ण अमृतवाणी -खंड-2 : भाग-3 / 69 


मः हांव दोतोरा कडेन आतां वतां. तांकां सगलें सांगतां. कितें करप बरें तें तेच ०4 
श्रीरामकृष्णः पूर्णाक हांवें दोन दीस जाले पळोवंक ना. ताचो हुसको जाला. 
मः (कालीक) तूं पूर्णा कडेन कित्याक वचना? आनी ताका यो म्हणून कित्याव 
सांगिना ? | 

काली: हांव आतांच वतां. 

श्रीरामकृष्णः (मक) दोतोराचो पूत बरो भुरगो. ताका यो म्हणून सांग. 





म आनी दोतोर 


म दोतोराच्या घरा आयलो. ते तांच्या दोन तीन इश्टां वांगडा बशिह्ले ताणें पळयलें. 
दोतोरः (मक) आतांच एका मिनटा पयलीं हांव तुमचे विशींच उलयतालों. तुमी धाक 
येता म्हणून सांगिल्लें. देड वर जालें हांव तुमची वाट पळयत बसला. तुमकां वेळ जाल्ठो 
पळोवन म्हाका श्रीरामकृष्णां विशीं खूब हुसको जालो. (इश्टाक) तें पद म्हण न्हय. 
इश्ट गावंक लागलो: 


जों मेरेन कुडींत आसा प्राण करात तुमी ईश्वराचें नामगान ; 
ताच्या झगझगाचें दिपकावणें तेज सगलें विश्व व्यापून उडयता! 
अमृत कशे ताचें निर्बध प्रेम व्हांवत आसा, आनंदान भरून मनशांचीं 
काळजां; 
ताचो काकुळटेणो विचारूच पांयां पांयांत शिरशिरी हाडटा! 
कोणाच्यान ताचें ज्युस्ताज्युस्त वर्णन करूंक येता? विपूळ कृपेन 
हे जिणेचीं खर दुख्खां खिणा भितर नाच्च जावन वतात. 


सगल्या बटांच्यान - सकयल भुंयेर, वयर मळबांत, दर्यांच्या पोंदा: 
हे धरतरेच्या दर एका वाठारांत मनीस ताचो थांबनासतना सोद घेता, 
आनी असो ताका सोदतना, सदांच विचारता: खंय ताची शीममेर, 
खंय ताचो अत? 
खऱया ज्ञानाची राबित्याची सुवात म्हणटात ती तोच, सासणाचे 
जिणेचें अमृत, 
अ-निद्रिस्त, सदांच जागृत दोळो, शुद्ध आनी खता विरयत: 
ताच्या मुखामळाचें दर्शन आमच्या काळजांतल्यान दुख्खांच्यो सगल्यो 
खुणो काडून उडयता. 

दोतोर: (मक) हें पद सुंदर आसा न्हय? तुका ती बळ - खंय ताचो अंत? खंय 
ताचो अंत? कशी लागली? 

मः हय, तें कडवें खुबूच सुंदर आसा. मन अनंताचे भावनेन सामकें भरून येता. 
दोतोरः (मक-मायेन) खुबूच उशीर जाला. तुमी जेवल्यात? हांव धा पयलींच 
जेबतां. 

ते उपरांत हांव म्हजे दोतोरकीचें काम पळयतां. ना जाल्यार म्हाका बरें दिसना. हैं 
पळय. एक दीस तुमकां सगल्यांक जेवक आफोवपाचें थारायला. 

मः खुबूच बरें दिसलें. 

दोतोरः खंय करुया? हांगा काय शामपुकूरा घरा कडेन? तुमी सांगत थंय. 

मः खंयीय करात. तुमच्या बराबर जेवपाक आमकां सगल्यांक खूब आनंद जातलो. 
आतां कालीमाते विशीं उलोवणे सुरू जालें. 

दोतोरः आगा, काली म्हणचे तर एक संथाळ बायल. 

म खूब मोट्यान हांसलो आनी ताणें म्हणले, तुमकां खंयच्यान मेळळी ही म्हायती? 
दोतोरः हावे तशे किते तरी आयकला. (म हासता.) 

काल विजय आनी हेर भक्तांक समाधी लागिल्ली त्या वेळार दोतोर थंय आशिल्ठे. ते 
विशीं ते उलोबंक लागले. 

दोतोरः हय, हांवें ती आनंदावस्था पळयली. पूण अशी चड़ आनंदावस्था बऱयाक 
पडटा? 

मः श्रीरामकृष्ण म्हणटात, ईश्वराचे चितन करून जर चड आनंदावस्था जाली तर 
कोणाचेंच लुकसाण जायमा. ते अशेंय म्हणटात, रत्नाचे प्रभेचो उजवाड पडटा आनी 
शरीर शितळ जाता, आंग हुलपना 

दोतोर: रत्नाची प्रभा! तो तर परावर्तीत जाल्लो उजवाड. 

मः ते अर्शेय म्हणटात, अमृताच्या तळ्यांत बुडल्यार मनीस मरना. ईश्वर अमृताचें तळें 
आसा. तातूंत बुडल्यार मनशाचें वायट कांयच जायना. उरंफाटें, मनीस अमर जाता. 
अर्थात ईश्वराचेर विश्वास आसलो तरच मनीस अमर जातलो. 

दोतोरः हय, ते खरें आसा. 

दोतोरान मक गाडयेंत घेतलो. शामपुकूर वतना तांकां वाटेर कांय रोग्यांक पळोवपाचें 
आशिछ्ें. गाडयेंत तांचे उलोवप सुरू जालें. दोतोरान महिमा चक्रवर्तीच्या अहंकारा 
विशीं गजाल काडली. 





* सगल्या श्रीरामकृष्णांच्या भक्तांक. 

मः ते श्रीरामकृष्णांच्या दर्शनांक येतात. तांचे कडेन अहंकार जरी आसलो तरी तो 
चड तेंप उरचो ना. जर श्रीरामकृष्णांच्या सांगाताक कोणय बसत, तर अहंकाराची पूड 
जावन वतली. हाचें कारण म्हणल्यार श्रीरामकृष्ण स्वता अहंकारा पसून मुक्त आसात. 
निरहंकारा म्हऱ्यांत अहंकार रावंक शकना. विद्यासागर सारके व्हडले पंडीत. पूण 
श्रीरामकृष्णांनी थंय भेट दिल्ली तेन्ना तांणी खूब नमळाय आनी व्हड आदर दाखयलो. 
श्रीरामकृष्ण तांच्या घरा गेले. जेन्ना निरोप घेवन ते परतुपाक लागले तेन्ना रातचीं णव 
बरां जाल्लीं. विद्यासागरांनी वाचपघराचे कुडींतल्यान निमणे मेरेन श्रीरामकृष्णांचे बराबर 
येवन मदीं मदीं स्वता दिवो धरून येत. येत श्रीरामकृष्णांक गाडयेंत बसयले. आनी 
निरोप दितना ते हात जोडून उबे आशिल्ले. 

दोतोरः बरें, हाचे सबदीं विद्यासागराचें मत कितें ? 

मः त्या दिसा तांणी खूब आदर दाखयलो. पूण हांब जेन्ना मागीर तांचे कडेन उलयलों 
तेन्ना कळळें, वैश्णव लोक जाका भाव समाधी बी पळय म्हणटात ती तांकां व्हडलीशी 
आवडना. तुमचे सारकेंच तांचे मत आसा. 

दोतोरः हात जोडप, पायांचेर माथें दवरून पांयां पड़प हें सगलें म्हाकाय आवडना. 
माथे आनी पांय दोनय सारकींच. पूण जाका पांयां विशीं वेगळें कितें दिसता तांणी 
जाय तें करचें. 

मः आमकां खबर आसा तुमकां भावनांचे प्रदर्शन केल्लें आवडना तें. घडये तुमकां 
याद जाता आसतली, श्रीरामकृष्ण तुमकां गंभीर सभावाचे म्हणटात. तें तुमच्या लक्षांत 
आयलांच आसतलें. काल तांणी तुमकां म्हणिष्ठे, कोंडांत हती देवलो जाल्यार उदक 
मोट्यान उसळटा. पूण व्हड तळ्यांत हती देंबलो जाल्यार उदक हाल लेगीत ना. 
गभीर सभावाच्या मनशांत भावनेचो हती देवलो तरी ताचेर कांयच परिणाम जायना. 
श्रीरामकृष्ण म्हणटात, तुमी गंभीर सभावाचे आसात म्हणून 

दोतोरः हे तोखणायेक हांव पात्र ना. भाव म्हणचे तरी आनीक कितें? ती फकत 
भावना. भक्ती. हीय एक भावनाच आसा. आनिकेय भावनेचीं आंगां आसात. भावना 
चड वाडली जाल्यार कांय जाण ती दांबूंक शकतात तर कांय जाण ती दांबूंक शकनात. 
मः ईश्वरी परमानंद हाचे विशीं स्पश्टीकरण कोण दिवंक शकतलो , तर कोण दिवंक 
शकचो ना. पूण हें मात खरें, ईश्वरी परमानंद वा ईश्वराची भक्ती - मोग - ही एक 
विलक्षण गजाल जावन आसा. डार्वीनाच्या मता विशीं स्टेबींगचें पुस्तक तुमच्या 
वाचपघरांत पळयलें. स्टेबींग म्हणटा, मानवी मन कित्यानय जावं, क्रमविकासा 

र वा ईश्वरान ताची मुद्दाम निर्मणी केल्ली आसू, सामकें अजापीत आसा. 
एक बरी देख ते खातीर दिल्या - उजवाडा विशीं सिद्धांताची. उजवाडा विशींचो 
त. तुमकां खबर आसू वा नासूं. उजवाड ही अजापीत गजाल आसा खरी. 
: हय, तुमी हेंय पळयलां न्हय, स्टेबींग दोनय मानता - डावींन मतय मानता 
आनी परत ईश्वरय मानता. 

परत श्रीरामकृष्णां संबंदीं उलोवणें सुरू जालें 

दोतोरः म्हाका दिसता, ते काली देवतेचे उपासक आसात 

म: पूण तांचो काली चो अर्थ वेगळो आसा. वेद जाका परब्रह्म म्हणटात, ताकाच 
ते काली म्हणटात. मुसलमान जाका अल्लाह म्हणटात, क्रिस्तांब जाका गॉड म्हणटात 
ताकाच ते काली म्हणटात. ते खूब ईश्वर पळयनात. ते एकच ईश्वर पळयतात. पयलींचे 
ब्रह्मज्ञानी जाका ब्रह्म म्हणटात, योगी जाका आत्मो म्हणटात आनी भक्त जाका भगवान 
म्हणटात ताकाच श्रीरामकृष्ण काली म्हणटात. 

श्रीरामकृष्णां भितर सगलेंच किते आसा. सगल्या धर्माची तत्वां - गूण आसात. ते 
खातिरूच सगल्या धर्माच्या, सगल्या पंथाच्या, संप्रदायाच्या लोकांक तांचे लागीं 
शाती मेळटा आनी आनंद जाता. ताच्यो भावना, तांचे खोल अणभव, अवस्था कोण 
समजूंक शकतलो ? 

दोतोरः सगल्यो गजाली सगल्यांक दिवप, म्हाका हें मान्य ना. सेंट पॉलान तशें 
म्हणलें तरी. 

मः श्रीरामकृष्णांची मनाची अवस्था कोण समजूंक शकतलो? तांचे कडच्यान आमी 
आयकलां, सुताचो वेवसाय केले बगर 60 नंबरचें सूत आनी 4] नंबरचें सूत हातूंतलो 
फरक कळपाचो ना. फकत चित्रकारच दुसऱया चित्रकाराक समजूंक शकता. संतांचे मन 
खूब खोल आसता. येशू क्रिस्ता सारके जाले बगर येशू क्रिस्ताच्यो सगल्यो भावना 
समजुपाच्यो नात. घडये श्रीरामकृष्णांचो हो खोल भाव म्हणचे चड करून येशू क्रिस्तांनी 
म्हणिष्ठे तोच भाव आसतलो. तांणी म्हणिष्ठे, “तुमचो स्वर्गांतलो वडील - पिता जसो 
पूर्ण आसा तशेच पूर्ण जायात.' 

दोतोरः तांच्या दुखण्याचेर लक्ष दिवपा खातीर तुमी कशें कितें केलां? 

म: सद्या जाणट्या लोकां भितर एकएक जाण तांकां पळयता. एक दीस गिरीशबाबू 
वा एक दीस रामबाबू वा एक दीस बलराम वा एक दीस सुरेशबाबू वा एक दीस 
नवगोपाळ वा एक दीस कालीबाबू हे प्रमाण तांकां पळयतात. 

भक्तांच्या सांगातान 
फकत पांडित्या भितर कितें आसा? 


जेन्ना दोतोर आनी म दुसरे माळयेर आशिल्ल्या श्रीरामकृष्णांचे कुडींत पावले 
दनपारचें एक बर जाहलें. श्रीरामकृष्ण थंय बशिल्ले आशिल्ले. तें सदा भशेन हांसताले 
आनी तांकां जिवा वयलें दुखणें जालां हें ते सामकें विसरुनूच गेले म्हणल्यार जाता 
कितलेशेच भक्त कुडींत आशिल्ले. तातूंत गिरीश, धाकटो नरेन आनी शरत आशिष्ठे 
सगले जाण गारुड्या मुखार मंत्रमुग्ध जावन सोरपा भशेन बशिल्ले कशे आशिल्ठे व 
न्हबऱ्या व्हंकलेच्या लग्न सुवाळ्यांत आनंदाचो आस्वाद घेत आसात कशे. दोतोर आर्न 
म श्रीरामकृष्णांक पांयां पडले आनी जमनीर बसले. दोतोराक पळोवन श्रीरामकृष्णार्न 
हांसत म्हणले, “आयज म्हाका खूब बरें दिसता. 

मागीर तांचें काळीज ओडून घेवपी श्रीरामकृष्णांचें उलोबप सुरू जालें. 


पयलींची जीण 
रामनारायण दोतोर 
बकिमा कडेन उलोवप 


श्रीरामकृष्णः जर विवेक वैराग्य नासत तर फकत पांडित्य आसून कितें जातले ¦ 
ईश्वराच्या चरण कमलांचे चितन करतकूच म्हाका एक वेगळीच अवस्था प्राप्त जाता 
आंगा वयलीं वस्त्रां आपसूक जमनीर गळून पडटात आनी सरसर करीत म्हज्या पांय 
सावन तकली मेरेन किते तरी वयर चड़टा. 

ते अवस्थेंत म्हाका सगलें तणा भशेन दिसता. जर पंडिता कडेन विवेक नाशिह्लु 
आनी ईश्वर भक्ती, प्रेम नाशि्ले दिसत तर तो पंडीत म्हाका तणा भशेन कोयर कसं 
दिसूक लागता. 

एक दीस दोतोर रामनारायण म्हजे कडेन वाद घालतालो. तेन्ना अचकीत म्हाका र्त 
अवस्था प्राप्त जाली. हांवें ताका म्हणलें, 'तुमी कितें म्हणटात? तर्कविचार करून 
कितें तुमी ईश्वराक समजूं शकतले? ताचे सृश्टी विशीं इल्लें तरी तुमकां समजतले 
काय? लज दिसूक फावो! तुमची सामकीच लुगट विणप्या भशेन लटाफटीची बुः 
दिसता.' म्हजी अवस्था पळोबन तो रडूक लागलो. आनी म्हजे पांय चेपूंक लागलो 

दोतोर: रामनारायण सामको हिंदू म्हणून ताणें तशें केले. ते भायर तो गंधफूल पंथांतलो 
तो सामको कर्मठ हिंदू. 

मः (स्वगत) दोतोर सरकार म्हणटा, तांकां शंख, घांट हो मार्ग लागना म्हणून. 
श्रीरामकृष्णः तुमच्या लोकांचो बंकीम हे एक पंडीत. एक खेपो म्हजी तांचे कडेन 
भेट जाली. हावें तांकां विचारले, 'मनशाचें कर्तव्य कितें? आनी तांणी निगरगट्ट 
जावन सांगले, आहार, निद्रा आनी मैथून.' हें सगलें आयकून हांव सामको विटलों. 
हावें म्हणलें, हैं कितें तुमी म्हणटात? तुमचे विचार सामके कोते. तुमी ज्या सगल्या 
गजालींचो रात दीस विचार करतात आनी सदांच तशें करतातं तेंच तुमच्या तोंडांतल्यान 
भायर येता. मुळो खातकूच मुळ्याचो धेकर येता.' मागीर आमी ईश्वरा विशीं खूब 
उलयले. मागीर कुड़ींत भजन गायन खूब जालें. हांव नाचलों. मागीर बंकीमान म्हाका 
म्हणले, महाराज एक खेपो म्हज्या घरा येयात.' हावें म्हणले, ते ईश्वराचे इत्शेचेर 
निंबून आसा. तांणी म्हणलें, आमचे थंयूय ईश्वराचे भक्त तुमकां दिसतले.' ताचेर 
हावे हासत हांसत म्हणले, कसले तरेचे भक्त आसात? जे गोपाळ गोपाळ म्हणटाले 
तशे तरेचे भक्त काय किते ?' 

दोतोर: ‘गोपाळ, गोपाळ' ही कसली काणी आसा? 

श्रीरामकृष्णः (हांसत) एक शेट आशिल्लो. ताचें भागराचें दुकान आशिल्ले. तो मोटो 
भक्त कसो दिसतालो - परम वैश्णव. गळ्यांत मणयां माळ, हातात जपमाळ, कपलार 
गंधा तिबो. सगले विश्वास दवरून ताच्याच दुकानांत येताले. तांकां दिसतालें हो मनीस 
परम भक्त आसा आनी दुसऱ्याक तो केन्नाच नागोबचो ना. जेन्ना गिरायक लोक दुकानांत 
येताले तेन्ना एक कारागीर केशव, केशव म्हणटालो. थोड्या वेळान दुसरो कारागीर 
म्हणटालो “गोपाळ, गोपाळ.' मागीर थोड्या वेळान तिसरो कारागीर म्हणटालो “हरी, 
हरी. निमणें कोण तरी म्हणटालो हर, हर'. आतां हीं सगलीं नांवा देवाचीं नांवा. 
ईश्वराचीं इतलीं नांवां म्हणटात तें आयकून गिरायकांक सभावीक दिसूंक फावो हो शेट 
खुबूच बरो मनीस म्हणून. पूण खरो शेटीचो हेतू कितें आशिल्लो तुमकां खबर आसा? 
जो केशव, केशव म्हणटालो, ताचो खरो अर्थ आसा की हे सगले कोण आसात? 
हें गिरायक कशें आसा?' जो 'गोपाळ, गोपाळ' म्हणटालो ताच्या म्हणण्याचो 
अर्थ असो की, 'हावें तांची नीट पारखणी केल्या. हे म्हणचे सामके बैलांचे कळप 
आसात.' (हांसतात.) जो “हरी, हरी' म्हणटालो ताच्या म्हणण्याचो अर्थ असो, जर 
ते बैलांचे कळप आसात तर हांव तांचें भांगर हरण करू?” (हांसतात.) जो “हर, हर' 
म्हणटालो ताच्या म्हणण्याचो अर्थ असो की, 'तुमी ताचें भांगर सगल्या वटांनी हरण 

करात. कारण हे लोक सामके नंदी बैलं आसात.' (हांसतात.) एक खेपो ष 
बांगडा एके कडेन गेल्लों. खूब पंडीत म्हजे कडेन वाद करपाक फुडें आयले. हांव तर 
अडाणी. (सगले हांसतात.) पंडितांनी म्हजी ती विलक्षण अवस्था पळयली. आनी 
म्हजे कडेन उलोवन जाले उपरांत तांणी म्हणलें, महाराज, तुमचीं उतरां आयकले 
उपरांत, आमी जें कितें पयलीं शिकल्यात तें सगलें आमचें ज्ञान आनी पांडित्य सगलें 
थुकी कशें दिसूंक लागलां. आतां आमकां कळ्ळें, ईश्वराची कृपा जाल्यार ज्ञानाची 
उणीव उरना. अडाणी विद्वान जावन वता, मोन्याक वाचा फुट्टा.' म्हणून म्हणटां फकत 
पुस्तकां वाचुनूच पंडीत जायना. 





पयलींची जीण 
पयली समाधी 
ईश्वराचो अविर्भाव 
अडाण्याचे जिबेर सरस्वती 


हय, सामकें खरें. ईश्वराची कृपा जाल्यार, ज्ञानाची मागीर कितें केन्ना उणीव आसता? 
म्हाकाच पळय, हांव तर आडाणी. म्हाका कायच खबर ना. तरीपूण ह्यो सगल्यो 
गजाली कोण उलयता ? परत ईश्वराचे ज्ञानाचें हें भांडार सामकें अक्षय आसता. आमचे 
थंय कामारपुकूराक धान्य मेजतात. लाभ, लाभ' अशें म्हणीत म्हणीत एकटो मेजीत 
आसता. आनी धान्य सोपता म्हणसर आनीक एकटो फाटल्यान रास फुडें धुकलीत 
आसता. ताचें कामच तें. सोंपतकूच व्हडले राशींतल्यान रास फुडें धुकलीत रावप. 
म्हर्जे उलोवपय तशेंच. हांवय जें उलयतां तें सोंपता सोंपता अशें जालें की जगन्माता 
रोखडीच तिच्या ज्ञान भांडारांतली रास फुडें धुकलून दिता 

भुरगेपणांत ईश्वर स्वता भितर प्रगट जाला. हांव तेन्ना इकरा वर्सांचो आशिल्लो. एक 
दीस हांव शेतांत भोंवतालों. हांबें कितें तरी पळयलें. मागीर लोकां कडच्यान म्हाका 
कळळें, हांव बेशुद्द जाल्लों. स्वता भितर म्हाका आनीक एक मनीस दिसूंक लागलो. 
जेन्ना देवळांत देवपुजा करूंक वतालों तेन्ना म्हजो हात देवा कडेन वचनासतना म्हज्या 
माथ्या कडेन वतालो. आनी हांव फुलां म्हज्या माथ्यार घालतालों. जो तरणाटो म्हजे 
बराबर रावतालो तो म्हजे म्हऱ्यांत येबंक कांचवेतालो. तो म्हणटालो, “तुज्या तोंडाचेर 
म्हाका एक ज्योत दिसता. तुजे म्हऱ्यांत येवपाक म्हाका भंय दिसता.' 

१ 


स्वाधीन इत्सा काय ईश्वराची इत्सा ? 
यत्ररुढींनी माया 


तुमी जाणात. हांव अडाणी. म्हाका कायच खबर ना. तरीपूण हें सगलें उलयता 
कोण? हांव जगन्मातेक म्हणटां, आई, हांव यंत्र, तूं यंत्री. हांब घर, तूं घरधनीण. 
हांब रथ, तूं रथी. जशें तूं म्हाका करूंक लायता तशें हांव करतां. जशें तूं उलोबंक 
लायता, तसो हांव उलयतां. जशी तूं म्हाका चलयता, तसो हांव चलतां. हांव न्हय, 
हांव न्हय. सगलें तूच आसा.' तिचेच जैत. आमी सगले फकत तिचीं यंत्रां. आपलें 
सतीपण सिद्ध करपा खातीर एक खेपो राधा माथ्यार उदकान उपाट भरिठ्ली कळशी 
घेवन चलूंक लागली. ते कळशेक एक हजार छिद्रां आशि्लीं. पूण उदकाचो एक 
थेंबो लेगीत गळळो ना. तें पळोवन सगले जाण तिची तुस्त करूक लागले. म्हणूक 
लागले, असली पतित्रता परत जावपाची ना. तेन्ना राधेन तांकां सांगले, म्हजी 
कित्याक तुमी तुस्त करतात? म्हणात, कृष्णाचो जयजयकार! कृष्णाचो जयजयकार! 
हांव फकत ताची दाशी - इतलेंच.' 

ते तसले विचित्र अवस्थेत हांवें विजयाचे छातयेर पांय दवरलो. हांव ताचो कितलो 
आदर करतां हें तुमी जाणाच - आनी तरी लेगीत ताच्या आंगार हावें पांय दवरलो. 
हे विशीं तुमकां कितें म्हणपाचें आसा सांगात पळोवया. 

दोतोरः पूण आतां तुमी सादूर रावंक जाय. 

श्रीरामकृष्णः (हात जोडून) हांव किते करूक शकतां? ते अवस्थेंत हांव सामको 
` बेहोश आसतां. मागीर ते अवस्थेत हांव किते करतां ताचें म्हाकाच सारके भान नासता. 
दोतोरः तुमी सादूर राबंक जाय. मागीर हात जोडप आनी वायट दिसता म्हणप हाचो 
उपेग किते ? 

श्रीरामकृष्णः ते अवस्थेत हांव स्वता कितें करूक शकतां? ते अवस्थे विशीं तुमकां 
किते दिसता? तुमकां जर तें ढोंग दिसता आसत तर हांव म्हणटलों, तुमचो विज्ञानाचो 
अभ्यास म्हणल्यार कटकट कशी. अर्थ नाशिल्लो. 

दोतोरः महाराज आयकात. हांव जर तें सगलें ढोंग समजतालों तर हांव कित्याक 
हांगा खूब खेपो येतलों आशिल्लो ? हेंच पळय न्हय, हांगा येवपा खातीर हांव सगलीं 
कामां सोडून येतां. कितलेशेच रोगी आसात. तांच्या घरा वचपाक पावना. हांगा हांव 
येवन स सात वरां मोडटां 

श्रीरामकृष्णः एक खेपो हांवें मथूरबाबूक म्हणलें, तुमी अशें समजूं नाकात, तुमी एक 
गिरेस्त मनीस, म्हाका मानतात म्हणून हांवें म्हजो हेत साध्य केला. तुमी म्हाका मानात 
वा नाका मानूंक, म्हाका ताचें व्हडलें कांय ना. तरीपूण तुमी एक मतींत धरूक जाय. 
फकत मनीस कांयच करूंक शकना. फकत ईश्वरच एका मनशाक दुसऱया मनशाचें 
आयकूक लायता. ईश्वराचे शक्ती मुखार मनीस म्हणचे कोयर. 

दोतोरः तुमकां कितें दिसता, एका खारव्यान* तुमकां मानलो म्हणून हांव तुमकां 
मानतलों ? दुबाव विरयत हांव तुमकां मान दितां. हांव तुमचो सन्मान करतां. मनशाक | 
सन्मान दितात तसो. 

श्रीरामकृष्णः हांव कितें तुमकां मान दिवपाक सांगतां? 

गिरीशः ते किते तुमकां मान दिवपाक सांगतात? 

दोतोरः (श्रीरामकृष्णांक) तुमी कितें म्हणटात? तशी ईश्वराची इत्सा आसा अशें 
तुमचें म्हणणें ? 

श्रीरामकृष्णः दुसरें आनीक कितें आसतलें तर तें? ईश्वरी इत्शे मुखार मनीस कितें 
करूक शकता? अर्जुनान कुरूक्षेत्राच्या झुजा वेळार श्रीकृष्णाक सांगलें, हांव झूज 
करपाचो ना. म्हज्याच रगताच्या नात्यातल्या मनशांक मारप म्हजे कडच्यान जावपाचें 
ना. श्रीकृष्णान म्हणलें, “अर्जुना, तुका झूज करचेंच पडटलें. तुजो सभावच तें तुजे 
कड़च्यान करून घेतलो. ' श्रीकृष्णान अर्जुनाक दाखोवन दिलें, हीं सगलीं झुजामळा 
वयलीं सगलीं मनशां पयलींच मेही आसात.** | 

` कांय शीख दक्षिणेश्वराच्या काली देवळांत आयिद्ले. तांणी सांगलें, हें पळयात, 
अश्वत्थ झाडाचीं पानां हालतात. तीं लेगीत ईश्वराचे इत्शेन. ताचे इत्शे बगर एक पान 
लेगीत हालूंक शकना. 


स्वाधीनता काय गरजेची कर्तव्यता 
हेतूंचो प्रभाव 


दोतोरः जर ईश्वराची इत्सा तर मागीर तुमी बडबडटात कित्याक? लोकांक ज्ञान दिवपा 


खातीर इतलें उलयतात तें कित्याक ? 


ES ३ Ye NE UE MS 
* मथूरबाबू खारवी जातीचे आशिल्ले. 


** गीतेच्या इकराव्या अध्यायाक लेखून. 

डु तो म्हाका उलोबंक लायता. म्हणून हांव उलयतां. हांव यंत्र आनी तो 
| चलोवपी. 

: तुमी म्हणटात तुमी यंत्र आसात म्हणून. बरें आसा. ईश्वर सगले किते आसा. 
ह जाणा जावन तुमी ओगीच रावात. | 

: तुमी कितेंय समजात. पूण इतलें खरें, तो आमकां कामां करूक लायता 
म्हणून आमी काम करतात. सर्वशक्तीमान ईश्वराचे इत्शे आड कोणूय एक पावल तरी 
घालूंक शकता काय? 

'दोतोरः पूण ईश्वरान आमकां स्वाधीन इत्सा लेगीत दिल्या. म्हाका जाय जाल्यार हांव 
ईश्वराचे चितन करतां वा नाका जाल्यार करिना 

ह तुमी ईश्वराचे चिंतन करतात. कितेंय सत्कर्म करतात तें तुमकां करपाक 
'आवडटा म्हणून करतात. खरेपणान तुमी हें काम करिनात. पूण तुमची ताचे विशीं 
।आवडच तें तुमकां करूक लायता. 

'दोतोरः तशें कित्याक आसचें तें? म्हर्जे कर्तव्य म्हणून हांव तें सगले करतां. 

"गिरीशः तरी लेगीत तुमकां कर्तव्य करपाक आवडटा म्हणून तुमी करतात. 

दोतोर: समजा एक भुरगें उज्यांत हुलपता. कर्तव्य म्हणून हांव ताका वांचोवपाक 
' धांबतां. 





' गिरीशः भुरग्याक वांचोवपाक तुमकां आनंद दिसता म्हणून तुमी उज्यात धांवतात. 
। तुमचो आनंदच तें कर्म करपाक तुमकां प्रवृत्त करता. फोव वा बटाट्याचे तळिल्ठे कापा 

सारके खावपाक सुवाद येवचो म्हणून अफूची गुळी खावपा भशेन हें जालें. (हांसतात.) 

श्रीरामकृष्णः कसलेंय काम करूक वच्चे पयलीं मनशा भितर एक कसलो तरी विश्वास 
' जाय. ते बराबरच तें काम येवजुनूच मनशाक आनंद जाता. अशें आसल्यारच ती व्यक्ती 
' त्या कामाक प्रवृत्त जाता. समजा जमनीचे सकयल भांगराच्या पवनांनीं भरिल्लो कळसो 
| आसा. पयलीं मनशाक थय भांगराच्या पवनांनीं भरिक्लो कळसो आसा हो विश्वास 
। जाय. त्या कळशाच्या विचारानच ताका आनंद जाता. मागीर तो खणपाक लागता. तो 
' जशी जशी माती काडटा तसो तसो ताका आयदनाचो ठण्ण असो आवाज येता. तो 
¦ आयकून ताचो आनंद वाडटा. मागीर ताका कळशाचो कोनसो दिश्टी पडटा तितलो 
' ताचो आनंद वाडटा. अशे रितीन ताचो आनंद वाडत वता. हांवें स्वता कालीमालेच्या 
| देवळाचे पडवेर उबो रावन पळयलां. साधू लोक गांजाची चिलीम भरतात. आनी ती 

भरतां भरतां तांकां गांजो ओडपाक मेळटलो, ह्या विचारान तांचें मुखामळ आनंदा 
फुलिल्लें आसता. 

दोतोर: पूण उज्याचीच देख घेयात. तो उश्णताय दिता. आनी उजवाडूय दिता. ताच 
उजवाडांत दिसता खरें पूण ताचे उश्णतायेन आंग हुलपून वता. तशेंच कर्तव्य करतकू 
शुद्ध आनंद मेळटा अशेच न्हय, तातूंत कश्टूय आसता. 

मः (गिरीशाक) अशी म्हणणी आसा, पोटाक मेळत जाल्यार यजमानान फाटीर दि 
लडे सोसूंक येता. त्या कश्टांतय आनंद आसता. 

गिरीशः (दोतोराक) कर्तव्य निरस आसता. 

दोतोरः अशें कित्याक? 

गिरीशः तर मागीर ते सूखदिणे आसता. (सगले हांसतात.)' 

मः परत तेंच सुवाद येवपा खातीर अफूची गुळी खावपा भशेन जालें. 

गिरीशः (दोतोराक) कर्तव्य सूखदिणें आसूंक जाय. ना जाल्यार तुमी कित्याद 
करतात तें? 

दोतोरः तसो मनाचो कल आसा म्हणून. | 

मः (गिरीशाक) मनाक नाका आशिङ्ली ओड. मनाची एके वटच्यान ओडच ज 
आसता तर मागीर स्वाधीन इत्सा खंय उरली? 

दोतोरः हांव अशें म्हणिना, इत्सा ही पूर्णतायेन स्वाधीन आसा म्हणून. समजा एव 
गाय खुंट्याक दोरान बांदल्या. दोर जितलो तिका व्हरूक शकता तितली ती स्वाधीः 
स्वतंत्र आसा. पूण दोरयेचो धपको जेन्ना तिका लागता- 

श्रीरामकृष्णः यदू मल्लीकान हीच देख दिल्ली धाकट्या नरेनाक. ही देख कितें इंग्लीश 
पुस्तकांत आसा काय? (दोतोराक) हें पळयात, जर मनीस खरेंच बिश्वास दवरता 
ईश्वरच सगलें कितें करता, की तोच यंत्र चलोबपी आनी मनीस यत्र, तर मागी 
असलो मनीस सामको जिवनमुक्त आसा. ईश्वर करता ताचें काम. पूण लोक म्हणटात 
आमी करतात. हें कशें तें तुमकां खबर आसा? वेदान्तांत एक दृश्टांत आसा. समज 
तुमी एका आयदनांत शीत करपाक तांदूळ घाल्यात. तातूंत बटाट, वांयगीं आनी हेः 
भाजये जिनस घाल्यात. थोड्या वेळा उपरांत बटाट, वांयगीं, तांदूळ आनी हेर जिन 
आयदनांत उडयो मारूक लागतात. ते गर्वान म्हणटात-कशे, “आमी हालतात. आर्म 
उडयो मारतात. ' भुरगीं तें पळयतात. तांकां दिसता ते जिते आसात म्हणून. ते तशे 

रितीन उडयो मारतात. पूण जाणटीं जाणात आनी तांकां समजावन सांगतात, बटाट, 
बांयगीं, तांदूळ आनी हेर जिनस जिते नात. आनी ते स्वता जावन उडयो मारिनात. 
पूण आयदना पोंदा उजो आसा म्हणुनूच ते उडयो मारतात. जर रांदनी पोंदचीं उज्या 
लाकडां भायर काडीत, तर ते आनीक हालपाचे नात. तेच प्रमाण मनशाक पळय 
गर्व आसा, आपूण करतो हो अज्ञाना खातीर आसा. ईश्वराचे शक्तीनच सगले मनीस 
शक्तीमान आसात. जळटीं लांकडां काडून घेतल्यार सगलें शांत जातलें. खामसुत्री 
बावल्यो माचयेर बऱ्योच नाचतात. पूण जादुगार तांकां हातान नाचयता तेन्ना. पूण 
ताणें दोरयो ओडून घेतल्यो जाल्यार त्यो हालय नात आनी धोलय नात. 

जो मेरेन ईश्वराचे दर्शन जायना, जों मेरेन त्या परिसाक स्पर्श जायना, तों मेरेन हांव 
करतो हो भ्रम उरतलो, तों मेरेन ताचें सत्कर्म आनी दुश्कर्म ह्या भेदाची जाणीव ताका 
उरतली. ईश्वरी माये खातिरूच ही भेदाची जाणीव आसता. आनी हें जग चलपा 
खातीर ह्या भेदाचे जाणिवेची गरज आसा. विद्यामायेचो आलाशिरो घेतल्यार, सन्मार्ग 
धरल्यार, ईश्वराचो साक्षात्कार मनशाक जाव येता. जाका ईश्वराचे ज्ञान जालां आनी 
ताचें दर्शन जालां, तोच मायेचे पलतडीं वचूंक शकता. 

फकत ईश्वरच करतो आनी आपूण एक यंत्र असो जो खरपणान विश्वास बाळगिता 
तोच जिवनमुक्त आसा. हावें हें केशव चंद्र सेनाक सांगिल्ले. 

गिरीशः (दोतोराक) स्वाधीन इत्सा आसा हें तुमकां कशें कळटा? 

दोतोरः तर्कबुद्धीन न्हय. म्हाका तशे अणभवान जाणवता. 

गिरीशः तशें जाल्यार म्हज्यान म्हणूं येता, म्हाका आनी हेरांक सामको उरफाटो 
अणभव येता म्हणून. आमकां अशें दिसता, कोणाचें तरी आमचेर नियंत्रण आसा. 
(सगले हांसतात.) 

दोतोर: कर्तव्याक दोन आंगां आसात. पयलें कर्तव्याचे आंग म्हणल्यार मनीस. ताणें 
तागेलें कर्तव्य करुकूच जाय. म्हणून तो तागेलें कर्तव्य करता. दुसरें सूख आनंद - हें 
केले उपरांतचो परिणाम. पूण सुरवातीक आनंद जातलो म्हणून कोण कर्तव्य करिनात. 
भुरगेषणांत हांवें पळयलां, जो पुजारी देवाक निवेद्य दाखयिछ्ले मिठायेक मुयो लागल्यात 
म्हणून चितेस्त जातालो ताका पयलींच मिठायेच्या विचारान आनंद जायनाशिल्लो . 
पयलींच तो ताचे विशीं चितेस्त जातालो. 

मः (स्वगत) कर्तव्य करता आसतना आनंद जाता काय मागीर आनंद जाता हें सांगप 

खूब कठीण. जर आनंदाचे भावनेक प्रवृत्त केह्लयान मनीस कर्तव्य करता आसत तर 
स्वाधीन इत्सा खंय उरली? 


हेतू विरयत भक्ती 
पयलींची जीण - श्रीरामकृष्णांचो 
दासभाव 


श्रीरामकृष्ण: दोतोर जें म्हणटात ताचें नांव हेतू विरयत भक्ती. दोतोर महेंद्र सरकारा 
कडच्यान म्हाका कांयच नाका. तांचे कडच्यान म्हाका कसलीच गरज ना. तरीपूण 
तांची भेट घेवप म्हाका आवडटा. हाका म्हणटात हेतू.विरयत भक्ती. पूण समजा हे 
पसून म्हाका थोडोसो आनंद मेळटा ताका हांव कितें करतलों ? 

अहिल्येन एक खेपो रामाक म्हणले, ए रामा, म्हाका धुकराचो जरी जल्म मेळ्ळो, 
तरी म्हजी ताका हरकत ना. पूण तुज्या कमलचरणां कडेन म्हजी शुद्ध भक्ती उरू दी 
अशें हांव मागतां. हांव आनीक कायच मागिना.' 

रावणाचो वध करपाचो आसा हे गजालीची याद करपा खातीर नारद अयोध्येक रामाची 
भेट घेवपा खातीर गेलो. सीतेचे आनी रामाचें दर्शन घेवन तो तांचें स्तवन करूंक 
लागलो. श्रीराम नारदाची भक्ती पळोवन संतुश्ट जालो आनी ताणें नारदाक म्हणले, 
नारदा, हांव तुज्या स्तवनान संतुश्ट जालां. नारदा, तूं एकाद्रो बर माग.' नारदान 
म्हणलें, ए रामा, तूं म्हाका वर दितलोच जाल्यार होच वर दी की जे बरवीं तुज्या 
कमलचरणां कडेन म्हजी शुद्ध भक्ती उरतली. आनी इतलेंच कर की जे वरवीं तुजे 
भुवन मोहिनी मायेन हांव मोहीत जावचों ना.' रामान म्हणलें, “आनीक एकाद्रो बर 
माग. तेन्ना नारदान म्हणलें, “म्हाका आनीक कांयच नाका. म्हाका तुज्या कमलचरणां 
कडेन शुद्ध भक्ती जाथ - भक्ती अशी जी भक्ती खातीर परती कांयच मागची ना. 
दोतोर सरकाराचेंय तशेंच आसा. फकत ईश्वराच्या दर्शनाची आस्त. आनीक कांयच 
मागिना. धन, मान, देहसूख, कांयच नाका. हाचेंच नांव शुद्ध भक्ती. 

हातूंत थोडोसो आनंद जाता. हाचे विशीं दुबाव ना. पूण तो कितें बिशयाचो आनंद 
न्हय. तो आसा भक्ती आनी प्रेमाचो आनंद - ईश्वरा विशीं भक्ती आनी ताचे विशीं 
परमानंद. हांव शंभू मल्लीका कडेन बतालों. एक खेपो तांणी म्हाका म्हणलें, “तुमी 

ः खेपो येतात. हय तुमी येतात. अर्थातच म्हजे कडेन उलोवन तुमकां आनंद 
म्हणुनूच येतात.' हय, हो इतलो आनंद आसा खरो. 

हाचे वयली एक अवस्था आसा. जेन्ना ही अवस्था मनशाक प्राप्त जाता, तेन्ना 
भुरग्या भशेन हेवटच्यान तेवटच्यान भोंवता. भोंवपांत हेत कांयच नासता. भुरे 
वित आसता, घडये ताका एक पाखो दिसता मागीर तें ताका धरता. ते उच्च अवस्थेत 
मनशाचेंय अशेच आसता. ताका खाशेलो असो उद्देश नासता. 

भक्तांक) दोतोरांच्यो भितरल्यो भावना कितें आसात, तुमकां समजूंक ना? त्यो 
ईश्वरा कडेन प्रार्थना करपाची की, “ए ईश्वरा म्हाका सत इत्सा दी - जे वरवीं 
- [यट कामां कडेन म्हजी मती नाका. ' 

[व लेगीत ते अवस्थेतल्यान गेला. हाका दास्य म्हणटात - धनया कडेन सेवकाचो 
. जगन्मातेच्या नांवान हाव इतलो रडटालों की लोक तें पळयत उबे रावताले. 
अवस्थेतल्यान जेन्ना हांव वतालों, तेन्ना कोणें तरी म्हजी पारखणी करपा खातीर 
म्हजे पिशेपण निवळचें म्हणून, म्हजे कुडींत एके वेश्येक हाडली. ती दिसूंक 
दर आशिह्ली. ती देखणी तशेंच तिचे दोळे ओडलायणे. हांव आङ्लों, 'ए आई, 
ए आई. आनी कुडी भायर धांवत आयलों. धांवत धांवत हलधारी कडेन आयलों 
आनी म्हणले, दादा, पळय न्हय म्हजे कुडींत कोण आयलां तें.' हलधारीक आनी 
पगल्या लोकांकय हांवें ते बायले विशीं सांगलें. ते अवस्थेंत हांव, 'आई, आई. 
हणून रडटालों. रडत रडत हांव म्हणटालों, ए आई, म्हजी राखण कर. म्हाका निर्मळ 
क्र. म्हर्जे मन सत्या कडच्यान असत्या कडेन बच्चें न्हय अशें कर.' (दोतोराक) 
तुमची ही भावना खूब बरी आसा. तुमचो हो भक्ताचो भाव, जो ईश्वराक आपलो 
प्रभू - धनी म्हणून पळयता. 


जगाचे हीत आनी सरसमान जीव 
निश्काम कर्म आनी शुद्ध सत्य 


जर मनीस आपले भितर सत्वगूण वाडयत तर तो फकत ईश्वरा विशींच चितन करूक 
ज्ञागतलो. ताका मागीर आनीक कांयच बरें लागना. कांय जाण तांच्या प्रारब्ध कर्मा 
प्रमाण जन्मा सावनच शुद्ध सत्वगूण घेवन येतात. काम शुन्य जावन कर्म करपाचो 

यत्न केल्यार निमणो शुद्ध सत्वगूण प्राप्त जाता. 

रजोगूण मिश्रीत सत्वगूण आसल्यार मन चोंय वटेन वता. तेन्ना मागीर जगाचें बरें करः 
असलो अभिमान उत्पन्न जाता. जगाचें हीत करूक बचप हें सामान्य जिवाचे नदरेः 
खूब कठीण. तरीपूण कोणय जिवांचे सेवे खातीर कामना शुन्य जावन कर्म करीत त 
ताका हरकत ना. तें खुबूच कठीण. सगल्यांनीच कर्म करुंकूच जाय. एक दोग जाणच 
कर्माचो त्याग करूक शकतात. 

क्कचीत एकाद्रया मनशा भितर त्या शुद्ध सत्व गुणाची वाड जाता. निश्काम कर्म करत 
करतां रजोगूण मिश्रीत सत्वगूण ल्हब ल्हव शुद्ध सत्वगूण जावन वता. 

मनशा भितर शुद्ध सत्वगूण वाडले बराबर ताका ताचे कृपेन इश्वराचो साक्षात्कार जाता. 
सादारण लोक शुद्ध सत्वाची अवस्था समजूंक शकनात. हेमान म्हाका म्हणिष्ठे, “बे 
पुजारीबाब, जगांत नांव लोकीक मेळोवप हेंच मनशाचें उद्दिश्ट आसा. अशें न्हय?' 

अध्याय एकशेंबेचाळीस 


श्यामपुकूरच्या घरा 
नरेंद्र, म आनी हेरांच्या सागातान 


दुखणें कित्याक ? नरेंद्राक 
सन्यासाचो उपदेश 


ऑक्टोबर 27, 885. मंगळार, श्रीरामकृष्ण तांगेले कुडींत बशिल्ठे. नरेंद्र आनी हेर 
भक्त तांचे बराबर आशिल्ले. श्रीरामकृष्ण तांचे कडेन उलयत बशिल्ले. सकाळचीं धा 
बरा जाली 

नरेंद्र: काल दोतोर कसोसोच वागलो. 

एक भक्त: हय, नुस्त्यान गरी गिळळी. पूण दोरी तुटून गेली. 

श्रीरामकृष्णः (हांसत) गरी तोंडांत गेल्या. ते नुस्ते मरतलें आनी उदकाचेर उफेतलें. 
नरेंद्र कांय खिणा खातीर भायर गेलो ^शीरामकृष्ण पूर्णा विशीं म कडेन उलयताले. 
श्रीरामकृष्णः भक्त स्वताक प्रकृती अशें लेखून ईश्वराक, जाका तो पुरूश समजता 

बेंग मारपाक आनी ताचें चुंबन घेवपाक आंबड़ेता. हांव फकत तुमकां म्हणून सांगतां 

सादारण लोकांनी हें आयकुचें न्हय 

मः ईश्वर तरां तरांनी खेळटा. तुमचें दुखणें लेगीत ताच्या खेळां मदलो एक खेळ. 
तुमकां हो रोग जाला म्हणून हांगा नवे नवे भक्त येतात. 

श्रीरामकृष्णः (हांसत) भुपती म्हणटा, रोग नासतना फकत घर भाड्यान घेवन राविष्ठे 
जाल्यार लोक किते म्हणटले आशिल्ठे? बरें दोतोराक किते जालां? 

मः ईश्वरा विशीं ते स्वता दास-भाव मानतात. ते म्हणटात, तू प्रभू आनी हांव तुजो 
दास. पूण मागीर ते म्हाका विचारतात, “तुमी मनशाक ईश्वर कित्याक समजतात ?' 

श्रीरामकृष्णः हें पळय, आयज तूं तांचे कडेन वतलो ? 

मः तुमचे प्रकृती विशीं सांगपाचें आसत जाल्यार हांव वतलों. 

श्रीरामकृष्णः हो बंकीम भुरगो कसो आसा? ताका जर हांगा येबंक मेळनासत तर तूं 
ताका सगले सांग. ताका लागून ताचे मदीं ताचें चैतन्य जागें जातले. 

पयलीं संबसाराची वेवस्था 
काय पयलीं ईश्वर? 
केशव आनी नरेंट्र हांका शिटकावणी 






नरेंद्र येवन श्रीरामकृष्णांचे म्हऱ्यांत बसलो. नरेंद्राच्या वडिलांच्या मरणा उपरांत घ 
संवसारा बिशीं तो खुबूच चिंतेस्त जाछ्लो. ताका आतां आवयची आनी भावांची पाळण 
पोसणी करपाची आशिल्ली. नरेंद्राक कायद्याचे परिक्षेची तयारी करपाची आशिल्ठी 
मदीं ताणें विद्यासागराच्या बौबाजारांतले शाळेत शिक्षकाचें काम केष्ठे. ताका घरची 
सगली वेवस्था करून चिता मुक्त जावपाचें आशिल्ले. श्रीरामकृष्णांक तें सगलें खबा 
आशिङ्छें. तांणी नरेंद्रा कडेन मायेन पळयलें. | 
श्रीरामकृष्ण: (मक) बरें हांवें केशवाक म्हणिल्ले, जें आपसूक मेळटा ताचेर न 
समादान मानूक जाय. गिरेस्त भुरग्याच्या पुताक पोटापाणयाची चिंता नासता. ताका 
प्रत्येक म्हयन्याक जाय तितले खर्चाक मेळटात. नरेंद्र लेगीत उच्च कोटींतलो आसा 
मागीर ताका अशे त्रास कित्याक? जो ईश्वराक सामको शरण गेला ताची सगली 
वेवस्था देव करता.” 

मः नरेंद्राची लेगीत सगली वेवस्था जातली. अजून लेगीत बेळ जावंक ना. 
श्रीरामकृष्णः पूण मनशाक तिव्र वैराग्य आयल्यार तो असलो हिशोब करपाक ie 
तो अशें म्हणिना, “म्हज्या घराब्याची पयलीं सगली वेवस्था करतलों आनी मागीर 
साधना करतलों.' ना. तित्र वैराग्य आयल्यार अशें ताच्या मनांत येना. गोस्वामीन 
एक खेपो तागेल्या प्रवचनांत म्हणिष्ठे, “धा हजार रुपया आसल्यार मनशाची ताच्या 
पोटापाणयाची वेवस्था जावं येता. मागीर चिते विरयत ताच्यान ईश्वराक आळोवंक 
येता. 

केशव सेनान लेगीत अशेंच कितें म्हणिल्लें. “महाराज, जर कोणय तागेले मालमत्तेची 
सारकी वेवस्था करतलो आनी मागीर ईश्वराचे चिंतन करतलो अशें जर म्हणीत तर 
तागेलें तें म्हणप योग्य जातलें? तें ताचें चूक जातलें?' हांबें तांकां म्हणले, “तिब्र 
वैराग्य जाल्यार ताका संवसार खोल बांय कशी दिसता आनी ताचे नात्यांतले काळ्या 
सोरपा भशेन दिसतात. मागीर पयशे एकठांय करतलों आनी ताच्या मालमत्तेची बेवस्था | 
करतलों हो सगलो हिशोब मनांत येना.' फकत ईश्वरच सत्य आनी हेर सगलें भ्रम. 
त्या ईश्वराक सोडून संवसाराचें चिंतन करपाचें! 

एके बायलेक खूब दुख्ख जाल्ले. तिणें पयलीं नथ काडली आनी कापडाच्या पदराक 

बेबस्थीत बांदली आनी मागीर ती जमनीर लोळूक लागली आनी म्हणूक लागली, 
‘आवय, आवय. म्हजेर हो कसलो प्रसंग आयला!' पूण जमनीर पडटा आसतना 
तिणें नथ चेपना वा मोड़ना हाची जतनाय घेतिल्ली. 

सगले जाण हांसूंक लागले. हें सगलें आयकून नरेंद्रान बाण लागिछ्ले भशेन 
घालून घेतलें. नरेंद्राच्या मनांत कितें चल्लां हें मक समजलें आनी हांसत 
ताणें नरेंद्राक म्हणलें, ''कितें जालां? अशें जमनीर कित्याक घालून 
घेतलें ?'' 

श्रीरामकृष्णः (मक हांसत) तुगेलें हें विचारप आयकून म्हाका एके बायलेची याद 


जाली. तिचे देरा कडेन संबंद आशिल्ले आनी ते खातीर तिका खूब लज दिसताली. 


पूण दुसऱ्या बायलांचे परक्या लोकां कडेन संबंद आशिल्ले' पळोवन मात ती नाक 
मुड्डिताली. तिगेले वागणुकेचें समर्थन करपाक ती म्हणटाली, कितेंय जालें तरी देर हो 
स्वताचो. पूण तरी लेगीत म्हाका लजेन मेल्ले भशेन जाता. आनी ह्यो सगल्यो बायलो 
परपुरुशा कडेन रावतात तरी कश्यो ?' 

म स्वताच सवसारांत रावतालो. स्वताची लज दिसची सोडून तो नरेंद्राक हांसतालो . 
देखुनूच श्रीरामकृष्णांनी ते बायलेची गजाल सांगली, जी स्वता देरा कडेन संबंद 
दबरताली पूण दुसर्‍या वेसनी बायलांक दोश दिताली. 


चाकरी आनी तुस्त करून मेळयिल्ल्या 
पयशाचेर मनशाची 
माया चड 


सकयल एक वैश्णव पद गायतालो. श्रीरामकृष्ण तें पद आयकून खोशी जाले. 
तांणी त्या वैश्णवाक कितेंय पयशे दिवपाक सांगलें. ते प्रमाण एक भक्त ताका पयशे 
दिवपाक सकयल गेलो. श्रीरामकृष्णांनी ताका विचारलें, ““कितले दिले?” जेन्ना 
तांकां सांगलें, भक्तान गावप्याक दोनच पयशे दिल्यात म्हणून, तेन्ना तांणी म्हणलें, 
“'कितें! इतलेच? बंदेपण करून मेळयिलछ्लो पयसो हो. धनयाची कितली तुस्त आनी 
सोंसचें पडलां आसतलें ते पयशे जोडपाक! म्हाका दिशिल्लें तो चार आणे तरी दितलो 
म्हणून. ` 

विजेचें यंत्र 
बागचीन काडिल्लीं चित्रां पळोबप 
पयलींची जीण 
दक्षिणेश्वराक लांब केंसांचो संन्याशी 


धाकट्या नरेनाक श्रीरामकृष्णांक विजेचें यंत्र कशें आसता तें दाखोबपाचें थारायिछ्ें. 
ताणें तें यंत्र हाडून श्रीरामकृष्णांक दाखयलें. 

दोन जायत आयिल्लीं. श्रीरामकृष्ण आनी भक्त कुडींत बशिल्ले. अतुलान तागेल्या एका 
मुनसफ इश्टाक हाडिल्लो. शिकदार पाड्याचे फांकिवंत चित्रकार बागची आयिल्ले. तांणी 
कितलींशींच चित्रां श्रीरामकृष्णांक भेट म्हणून दिलीं. 

श्रीरामकृष्ण आनंदान चित्रां पळोबंक लागले. 

बागचीचे बायलां भशेन लांब केंस आशिल्ले. श्रीरामकृष्णांनी म्हणले, खूब दीस जाले 
दक्षिणेश्वराक एक संन्याशी आशिल्लो. ताचे केंस णव हात लांब आशिल्ले. तो राधेचें 
नांव जपतालो. तो खरो संन्याशी आशिल्लो. 

कांय वेळा उपरांत नरेंद्र गावंक लागलो. सगलीं पदां वैराग्यान भरि्ीं. 

नरेंद्र गावंक लागलो: 


ए प्रभो, म्हजे सगेले दीस अशे सामके व्यर्थ वचुकूच जाय? 
रात दीस आशेच्या मार्गान हांव अश्रेकान तेळटां... 


तो परत गावंक लागलो: 


ए आई, तूं म्हजी अंतस्त मार्गदर्शी, म्हज्या काळजांत सदांच जागृत, 
रातदीस तूं म्हाका तुजे मांडयेर धरता. 
तुज्या ह्या इतल्या निरुपेगी भुरग्याक तूं इतली अपुर्बाय 
कित्याक दाखयता ?... 


मागीर तो गावक लागलो: 


ए कृपावंत भगवान, एका म्होंबामुसा वरी 

आत्मो तुज्या चरणकमळांत 
मेरेन रावं नजं जाला 
ः म्हाका कसली मेळटली थाकाय? 
भायल्या धनान हांब कितें जोडटलों 
, व्हडातलें व्हड धन, दुर्लक्षिल्यार ? 


कु भुरग्याचें मुखामळ पळोवन 

[व आनंदीत जायना, 

म्हाका तुज्या रुपाचीं लक्षणां 

थयचे सगले सोबीतकार्येत दिसलीं नात. 

चांदणें अर्थहीन 

काळखी रात करें, तुज्या प्रेमाचो चंद्रीम 
आत्म्याच्या मळबांत उदेलो ना जाल्यार 


सामके शुद्ध घरकान्नीचो खता विरयत मोग 

तावता, तातूंत दैवी प्रेमाचें रत्न बसयलें ना जाल्यार. 
ए प्रभो, तुजे विशीं जेन्ना केन्ना दुबाव, 

वा दुर्लक्षान जालो, 

मनाक खाता, हांव दुखीन बळवळटां 

| मारिल्ू्या विखारी घांसा वरी! 

आनीक कितें, ए गुरुराज, हांव सांगतलों ? 

[ आसा अती अनमोल रत्न म्हज्या काळजाचे, 

घर सासणाच्या आनंदाचे. 







पद आयकून समाधी अवस्था 


साडेपांच जाल्लीं. दोतोर सरकार शामपुकूरा कडले श्रीरामकृष्णांचे कुडींत आयिष्ठे. तांणी 
तांची नाडी पळयली आनी वखदांची वेवस्था केली. नरेंद्र, गिरीश, दोतोर, दोकोडी, 
धाकटो नरेन, राखाल, म, शरत आनी श्याम बसू थंय बशिल्ठे. 

दोतोर सरकार श्रीरामकृष्णांच्या दुखण्या विशीं उलयले आनी श्रीरामकृष्णांनी दोतोर 

» 







सरकाराच्या मुखारच वखद घेतलें. मागीर श्रीरामकृष्ण श्याम बसू कडेन | 
लागले. दोतोर सरकार वचपाक भायर सरले. आनी वतना तांणी म्हणले, तुमी 
श्याम बसू कडेन उलयतात न्हय, हांव तुमचो निरोप घेतां. तेन्ना श्रीरामकृष्णांनी 
एका भक्तान दोतोराक विचारलें, “तुमकां पद आयकुपाक आवडटलें ? ' 
दोतोरः (श्रीरामकृष्णांक) म्हाका खुबूच आवडटा. पूण पद आयकतकूच तुमी ल्हा 
भुरग्या भशेन नाचतात, टिट्टिट्ठात कितें, उड़यो मारतात कितें! तुमी उमाळे दां 
दवरूक जाय. 

दोतोर सरकार परत तागेल्या जाग्यार बसले. मागीर नरेंद्र ताच्या गोड गळ्यान 
लागलो. बराबर तंबोरो आनी मृदंग हांची साथ. 


हें विश्व, विचित्र आनी अपार, 

ए प्रभो, तुर्जेच कर्तूब, 

आनी सगलो संवसार तुजे सोबीतकायेचो 
आनी लावण्याचो घन प्रासाद... 


तो परत गावंक लागलो: 





दाट काळखांत ए आई, तुजी अरूप सुंदरकाय लकलकता 

तेच खातीर योगी पर्वताचेर काळखे ढोलींन ध्यान करता. 

अनंत काळखाचे मांडयेर म्हानिर्वाणाच्या ल्हारांचेर 

सतत आसता व्हांवत चिरशांती, शांत आनी अनंत 

महाकाळाचें रूप घेवन, काळखाचें वस्त्र पांगरून 

आई, समाधी मंदिरांत एकटीच बशि्ली अशी तूं कोण? 

भयमुक्त करपी अश्या तुज्या पदकमळां मदल्यान मोगाची विद्युत 
प्रभा लखलखता 

तुज्या चिन्मय मुखामळाचेर भयांकृत आनी गड़गडो हांसो फांकारता. | 


दोतोर मक म्हणूंक लागले, “हैं पद श्रीरामकृष्णा खातीर घातक आसा.” ऱ्य 
मक दोतोर कितें म्हणटा काय म्हणून विचारलें. मन सांगले, ““दोतोराक भ॑य दिसता, 
हें पद आयकून तुमी घडये समाधींत वचत म्हणून. 

इतले मदीं श्रीरामकृष्ण मातशे जगाचें भान विसरले. दोतोराक पळोवन हात जोडून 
तांणी म्हणलें, ना, ना. हांव समाधींत कित्याक वतलों?'' पूण हें उलयतां उलयतां 
ते गाढ़ समाधींत तन्मय जावन गेले. तांचे शरीर थीर जालें, जीब स्तब्ध, फातराच्या 
पुतळ्या भशेन ते बसून रावले. जगाचें भान नाशिछ्छें. मन, बुद्द, अहंकार, चित्त सगलेंच 
अंतर्मूख. ते वेगळेच मनीस कशे दिसताले. 

नरेंद्र काळजा सावन गोड़ गळ्यान गावंक लागलो: 


आहाहा, कितें,ही सुंदरकाय! कितलें ओडलायणें हें मुखामळ 
हांव पळयतां! 
आयज म्हजो प्राणनाथ म्हज्या ल्हानतुक्या घरा आयला 
म्हजे मोगाचे झरे चोंय वटेन व्हांबतात. 
सांग म्हाका, म्हज्या मोगा! ए तूं म्हज्या काळजाच्या धनया! 
तुज्या चरण कमळां कडेन खंयचें धन हांव ओंपूं? 
म्हजी जीण, म्हजो आत्मो व्हड; आनीक चड म्हज्यान तुका कितें येता अर्पू ? 
म्हजे अशें सगलें तूं व्हर, म्हजें सगलें तूं स्विकार उपकार करून. 


नरेंद्र मुखार गावक लागलो: 


ए कृपावंत भगवान, एका म्होंवा मुसा वरी 
म्हजो आत्मो तुज्या चरणकमळात 

खोल मेरेन राव नज जाल्यार 

जिणेंत म्हाका कसली मेळटली थाकाय?... 


पदांतली, सामके शुद्ध घरकान्नीचो खता विरयत मोग' ही वळ आयकतां आयकतां 
दोतोरांच्या दोळ्यांत दुकां आयलीं. तांणी म्हणलें, “बा! बा!'” 


नरेंद्र परत गावक लागलो: 


आरे! म्हज्या काळजांत तो सुभागी दीस केन्ना उदेतलो 
केन्ना प्रेम म्हज्या काळजांत जागें जातलें ? 

केन्ना पूण म्हजीं दुकां निर्बंधपणान व्हांवतलीं 
भगवान हरीचें नाम स्मरतनां, 
आनी सगली म्हजी अश्रेकणी फळादीक जातली?... 


गावप सुरू आसतनाच श्रीरामकृष्णांक जगाचे भान आयलें. जेन्ना नरेंद्राचें गावप सोंपलें, 
तेन्ना श्रीरामकृष्ण उलोवंक लागले. तांगेल्या उलोवण्यान सगले मंत्रमुग्ध जावन गेले. 
सगले भक्त अजापीत जावन तांचें मुखामळ पळयताले. तांकां जीवघेणे दुखणें जालां 
हाचो लवलेश तांच्या तोंडार दिसनाशिल्लो. | 
तांचें मुखामळ स्वर्गीय आनंदान फुलून गेल्लें. ताचेर ईश्वरी तेज पातळिल्ठे. दोतोराक | 
लेखून तांणी म्हणले, “फटीची मुर्वत धरू नाकात. ईश्वराचें नांव घेवपाक लज कसली? | 
म्हणणी सामकी खरीच आसा. जर लज, दुस्वास वा भंय - ह्यो तीन गजाली आसत 
तर ईश्वराचो साक्षात्कार जावंक शकना. | 
हांव एदो व्हडलो मनीस. हांवें आनी हरी हरी म्हणून नाचपाचें ? मोटे मोटे लोक हें. 
आयकून म्हाका कितें म्हणटले? लोक जर म्हणीत, “दोतोर बावडो हरी हरी म्हणून | 
नाचत आसा - कितली लजेची गजाल?' असल्या कल्पनांचो त्याग करात." 
दोतोरः तसले विचार म्हज्या मनांत लेगीत येनात. लोक कितें म्हणटले हाची म्हाका 
मात लेगीत पर्वा ना. 

श्रीरामकृष्णः ते विशीं तुमच्यो भावना कश्यो खर आसात तें हांब जाणां. (सगले | 
हांसतात.) ज्ञान आनी अज्ञानाचे पलतडीं वचात तेन्नाच तुमकां ईश्वराचो साक्षात्कार | 
जावंक शकता. खूब गजाली जाणा जावप हें अज्ञानच. पांडित्याचो अहंकार लेगीत 
अज्ञानच. फकत ईश्वरच सगल्या प्राणीमात्रांत आसा अशें निश्चीतपणान समजप हें ज्ञान 
जावन आसा. ईश्वराक विशेशतायेन जाणा जावप हाचें नांव बिज्ञान - मोलादीक ज्ञान. 
जर पांयाक कांटो लागला आसत तर तो काडपाक दुसरो कांटो लागता. कांटो काडून _ 
जातकूच दोनय कांटे भायर उडयतात. पयलीं अज्ञान कांटो काडपा खातीर ज्ञान कांटो | 
मेळोवंक जाय. मागीर ज्ञान आनी अज्ञान कांटे दोनय भायर उड़ोबंक जाय. ईश्वर ज्ञान ` 
आनी अज्ञान दोनांयचे पलतडीं आसा. एक खेपो लक्ष्मणान रामाक म्हणले, “रामा, 

हें कितें अजाप! एदे व्हडले ज्ञानी, साक्षात वसिश्ठदेव पुत्र शोकान खूब रडिल्ठे.' तेन्ना 
रामान म्हणलें, “लक्ष्मणा, जाचे कडेन ज्ञान आसा ताचे कडेन अज्ञानय आसा. जाका 
एकाची जाणीव आसा ताका अनेकांचीय जाणीव आसता. ब्रह्म हें ज्ञान अज्ञानाचे 
पलतडीं आसा, धर्म अधर्माचे पलतडीं आसा, शुद्ध-अशुद्धाचे पलतडीं आसा.' 


क 
। 
है 

श्रीरामकृष्णांनी मागीर श्रीरामप्रसादाचें पद म्हणले: 


| ए मना चल आमी कालीरुपी कल्पतरू खाला भोंबंक या, 
आनी थंय ताचे सकयल जिणेचीं चार फळां* पुंजावया. 
सुची आनी अनुसुची मदीं तूं केन्ना न्हिदतलें ? 

ह्या दोनीय सवतीं मदीं एकचार जावन 

एकाच पाख्या सकयल त्यो सुखान नंदतल्यो 

तेन्ना तुका श्यामा मातेचें निरुपम दर्शन जातलें. 


ब्रह्माचे स्वरूप समजावन 
सांगपाक येना 


श्याम बसू: दोनय कांटे भायर उडयले उपरांत किते उरता ? 

श्रीरामकृष्णः नित्यशुद्धबोध रुपम - सासणाचें आनी अक्षय चैतन्य. पूण तें तुमकां 
कशे समजावन सांगूं? समजा एका मनशान जाणें तुपाची रूच केन्नाच घेवक ना, 
तुमकां विचारलें, “तूप कशें लागता?' हें तुमी ताका कशें समजावन सांगतले? चडशे 
जाल्यार तुमी म्हणटले, “तूप कशें लागता? तुपा भशेन तूप लागता.' 

एके चलयेक तिचे एक इश्टीणीन विचारलें, आगो जाणा, तुजो घोव आयला हांगा. 
म्हाका एक सांग, तुका तुज्या घोवा पसून कसलो तरेचो आनंद मेळटा ?' ते चलयेन 
जाप दिली, हैं पळय, लग्न जावन तुका घोव मेळळो म्हणचे तुका कळटलें. आतां 
ते हांव कशे समजावन सांगूं? ' 

पुराणांत अशें सांगलां, भगवती जगन्मातेन एक खेपो राजा हिमालयागेर जल्म घेतलो. 
जल्म जाले उपरांत तिणें तिच्या बापायक तिच्या वेगवेगळ्या रुपांचे दर्शन दिलें. 
गिरीराजान वेगवेगळ्या रुपांचें दर्शन घेतले उपरांत जगन्मातेक म्हणले, “वेदांत वर्णन 
केलां ते प्रमाण म्हाका ब्रह्माचे दर्शन जायत ?' मागीर जगन्मातेन म्हणलें, बाबा, तुमकां 
जर ब्रह्माचें दर्शन करून घेबपाचें आसत तर तुमी साधूसंग करूक जाय.' 

ब्रह्म म्हणचे कितें आसा हें उतरांनी सांगपाक येना. कोणें तरी म्हणि्लें, जगांत जें 
किते आसा तें उश्टें जालां. म्हेळे जालां. जशे अन्न खातकूच उश्टें जाता. फकत 
ब्रह्मच उश्टे जावंक ना. हाचो अर्थ असो की सगलीं शास्त्रा आनी पवित्र ग्रंथ - जशे 


* धर्म, अर्थ, काम, मोक्ष 

बेद, पुराणां, तंत्रा आनी हेर सगलीं शास्त्रा तोंडान म्हणल्यांत. ते खातीर तीं उश्टीं 
जाल्यांत अशें म्हणपाक येता. पूण ब्रह्म कितें आसा हें कोणच आतां मेरेन तोंडान 
सांगूक शकूंक ना. देखुनूच ब्रह्म आयज मेरेन उश्टें जावंक ना. आनी सच्चिदानंदा 
बराबर क्रिडा करप, रममाण जावप, हें कितलें आनदाचें हें तोंडान सांगपाक येना. 
जाका तो आनंद मेळ्ळा तोच तें जाणा. 


पांडित्याचो अहंकार 
पाप आनी पुण्य 


भगवान श्रीरामकृष्णांनी परत दोतोर सरकाराक म्हणले, हैं पळयात, अहंकार गेले 
बगर ज्ञान प्राप्त जावंक शकना. एक म्हणणी आसा: 


हांव मुक्त केन्ना जातलों ? 
तर हांव' बतलो तेन्ना. 


'हांव आनी म्हजें'- हें अज्ञान. तूं' आनी 'तुजे' हें ज्ञान. खरो भक्त म्हणटा, “ए 
ईश्वरा, फकत तूंच करतो. तूंच सगलें कितें करता. हांव फकत एक यंत्र. तू जशे म्हजे 
कडच्यान करून घेता, तशे हांव करतां. हें सगलें धन तुजें. तुजें ऐश्वर्य. हें सगलें 
विश्वच तुजे. हें घर तुजें आनी नात्यांतलेय तुजेच. म्हजें कांयच न्हय. हांव तुजो दास. 
तूं आज्ञा करता ते प्रमाण तुजी सेवा करप हो फकत म्हजो अधिकार. 

जाणी कांय पुस्तकां वाचल्यांत तांकां रोखडोच अहंकार जाता. एक खेपो कालीकृष्ण 
टागोरा बराबर ईश्वरा विशीं उलोवप जालें. ताणें रोखडेंच म्हणले, “म्हाका तें सगलें 
खबर आसा. हांवें ताका म्हणलें, 'जो दिल्लीक गेला तो किते बडाय मारीत भोंवतलो 
की हांव दिल्लीक गेलां म्हणून? जो सभ्य गृहस्थ आसता तो किते प्रत्येकाक सांगीत 
भोंवता की हांव सभ्य गृहस्थ आसां म्हणून. 

श्यामः पूण कालीकृष्ण टागोर तुमकां खूब मानतात. 

श्रीरामकृष्णः गर्व कोणाचेय तकलेक मारता. दक्षिणेश्वराच्या देवळांत एक भंगीण 
आशिल्ली. आनी तिका केदो तोरो! कितें म्हणल्यार तिच्या आंगार एक दोन भांगरा 
वस्ती आशिल्ल्यो. ती ज्या' रस्त्यान बताली त्याच रस्त्यान एक दोन मनशां तिच्या 
म्हऱ्यातल्यान वतालीं. भंगीण तांचेर तापली, 'हे वाटेर अशे कित्याक रावल्यात तुमी 
लोक! वाटे वयले वचात.' जर एक भंगीण अशें उलयता तर मागीर हेर लोकांच्या 

E किते उलोवपाचें ? 
: महाराज, जर फकत ईश्वरच सगले कितें करता तर मागीर मनशाक पातकां 
ख्यास्त करता हें कशें? 
: तुमी सारके शेटी भशेन उलयले. 
: दुसऱ्या उतरांनी सांगचें जाल्यार श्याम बाबू हिशोबी वृत्तीचे मनीस. जसो शेट 
भांगर जोखता. 
: आरे पिशा, तूं आंबे खावन घे आनी सुखी जा. आंब्यागाळींत कितलीं 
है आसात, कितल्यो हजार खांदयो आसात, कितलीं लाखांनी पानां आसात, ह्या 
हिशोब दवरपाची गरज कितें तुका? तूं आंबे खावपाक आयला, तू आंबे 
ब्रा आनी खुशालभरीत जा. 
श्यामाक) तुमकां ह्यां जगांत ईश्वराची भक्ती करपा खातीर हो मनीस जल्म मेळळा. 
खुनूच जे वरवीं तुमची ईश्वरचरण कमळां कडेन भक्ती जातली असो यत्न करात. 
शकड्यांनी दुसर्‍यो गजाली जाणा जावन घेवपाचो त्रास तुमी कित्याक घेतात? तत्व 
गेन्यानाची चर्चा करून तुमकां कितें मेळटलें ? घोंटभर सोरो तुमकां नशा हाडपाक 
रुरो. तर मागीर सोऱया गादयेर कितलो गॅलन सोरो आसा, हाचो हिशोब करपाची 
रज किते ? 
गोतोर: सामके खरें. इतलेच न्हय, ईश्वराचे गादयेर सोरो अपार आसा. ताका शीममेर ना. 
श्रीरामकृष्ण: (श्यामाक) आनी तुमी ईश्वराक मुखत्यार कित्याक करिनात? ताचेर 
पगलो भार सोंपयात. बर्‍या मनशाचेर जर कोणेय भार घालो तर तो केन्ना ताचेर अन्याय 
क्ररतलो ? पातकां खातीर ख्यास्त दिवपाची काय ना दिवपाची हें फकत ईश्वरच जाणा. 
दोतोर: ईश्वराच्या मनांत किते आसा हें तोच जाणा. मनीस ताचो अदमास कसो 
फरूक शकतलो ? ईश्वर ह्या सगल्याचे पलतडीं आसा. 
भ्रीरामकृष्णः (श्यामाक) कलकत्ताक लोकांचें एकूच पालूपद आसा. तुमी सगले 
-हणटात, ईश्वरा भितर विशमताय आसा. कित्याक तर ताणें एका मनशाक सुखांत 
{वरला. तशेच दुसर्‍या मनशाक दुख्खांत दवरला. त्या फटिंगांचे स्वता भितरच जें 
केतें आसा तें ते ईश्वरांत पव्ठयतात. 


नांबलोकीक किते 
जिणेचें उद्दिश्ट ? 


हेम दक्षिणेश्वराच्या देवळांत येताले. जेन्ना जेन्ना ते म्हाका मेळटाले तेन्ना तेन्ना ते 
-हणटाले, पुजारी महाराज, जगांत आसूंक जाय अशी एकच गजाल आसा. आनी 

ती म्हणचे भोवमान, अशें न्हय? ईश्वराचो साक्षात्कार हो मनीस जिणेचो | 
अशें मोब थोडीं मनशां म्हणटात.' 


स्थूल, सुक्ष्म, कारण 
आनी म्हाकारण 


श्यामः सुक्ष्म शरिरा विशीं आमी खूब आयकतात. कोणय तें आमकां दाखयत 
कोणय दाखोवंक शकता की मनीस जेन्ना मरता तेन्ना सुक्ष्म शरीर स्थूल शरिराक 
आनी भायर बता तें? 

श्रीरामकृष्णः खरे भक्त असल्यो गजाली दाखोवपांत रस घेनात. कोणय 5 
मनीस तांकां मानूं वा ना मानू, तांकां ताचे विशीं कांयच दिसना. ताची तांकां चिं 
नासता. खंयच्याय व्हडल्या मनशान आपल्या नियंत्रणात आसचें अशें तांच्या 
लेगीत केन्ना येना. 

श्यामः बरें, स्थूल देह आनी सुक्ष्म देह हांचे मदीं फरक किते? 

श्रीरामकृष्णः पचभुतांनी जो देह जाला ताका स्थूल देह म्हणटात. मन, विवेक, बुद 
अहंकार आनी चित्त मेळून हैं सुक्ष्म शरीर जालां. तशेंच कारण शरीर लेगीत आसा 
वरवीं ईश्वराचो आनंद भोगूंक मेळटा आनी भगवंता कडेन संबंद जोडूंक येता, तं 
ताका म्हणलां, 'भागवती तनू'. “ईश्वरी शरीर. ह्या सगल्याचे पलतडीं “म्हाकारण 
आसा. तें उतरांनी सांगपाक येना. 


= 
क 





साधनेची गरज 
ईश्वरा कडेन भक्ती हीच खरी 
सार वस्तू आसा 


श्रीरामकृष्ण: (फुडें सांगतात) फकत आयकून कितें उपेग? कितेंय करात. भांग 
भाग अशे तोंडान म्हणून कितें उपेग? तशें करून कितें नशा चडटली? भांग वांटून 
आंगाक लायली तरी नशा चडपाची ना. तुमी ती थोडी खाबंक जाय. कसले तरेचें 
सूत आसता. खंयचें चाळीस नंबरचें खंयचें एकेचाळीस नंबरचें - सुताचो धंदो केले 
बगर हें कोणाक सांगपाक येता? जे सुताचो धंदो करतात तांकां खंयचे नंबरचे सूत 
आसता हें सांगप कठीण न्हय. म्हणून म्हणटां हांव, थोडीशी साधना करात. मागीर 
स्थूल, सुक्ष्म, कारण, म्हाकारण म्हणचे कितें हें सगलें समजतलें. जेन्ना ईश्वरा कडेन 
प्रार्थना करतले, तेन्ना फकत ताच्या चरण कमलां कडेन भक्ती खातिरूच प्रार्थना करात. 

E शाप विमोचना उपरांत रामान तिका म्हणले, म्हजे कडच्यान एक वर 
गून घे.” तेन्ना अहिल्येन म्हणले, “रामा, जर वर दिवपाचोच आसत तर असो वर 
की म्हजो जरी धुकराचे योनींत जल्म जालो तरी हरकत ना. पूण रामा तुज्या चरण 
[त म्हर्जे मन राबूं दी... 

वें जगन्माते कडेन फकत भक्ती मागिल्ली. आनी तिच्या चरण कमलांचेर फुलां दवरून 
र म्हणि्ले, आई, हैं घे तुजें अज्ञान आनी हें घे तुजे ज्ञान. हीं दोनय घे आनी 
फकत तुजी शुद्ध भक्ती दी. ही घे तुजी शुचिता आनी ही घे तुजी अशुचिता. 
दोनय घे आनी म्हाका तुजी शुद्ध भक्ती दी. हें घे तुजे पुण्य आनी हें घे तुजें पाप. 
$ घे तुजें बरेपण आनी हें घे तुजे वायटपण. हें सगलें घे आनी म्हाका तुजी फकत 
शुद्ध भक्ती दी. हो घे तुजो धर्म आनी हो घे तुजो अधर्म. हे दोनूय घे आनी म्हाका 
तुजी फकत शुद्ध भक्ती दी.' 

धर्म म्हणचे बरें कर्म. जशे दान धर्म जर तूं घेता आसत, तुर्वे अधर्मय घेबंक जाय. पुण्य 
घेतले की पातक घेवंक जाय. ज्ञान घेतलें की अज्ञान घेवंक जाय. शुचिता घेतली की 
अशुचिताय घेवंक जाय. जशें जाका उजवाड़ाची जाणीव आसा ताका काळखाचीय 
जाणीव आसता. जाका एकाची जाणीव आसता ताका अनेकाचीय जाणीव आसता. 
जाका बऱ्याची जाणीव आसता ताका वायटाचीय जाणीव आसता. 

जर कोणय धुकराचें मांस खावनय ताची ईश्वराच्या चरणकमलां कडेन भक्ती उरत तर 
तो पुरूश धन्य म्हणूक जाय. आनी कोणय फकत उकडिल्ली शाक भाजी खावन जरी 
रावलो पूण ताची संबसारांत आसक्ती उरली तर- 

दोतोरः तर तो अधर्म. पूण हांव हांगा तुमकां एक सांगतां. एक खेपो बुद्धान धुकराचें 
मांस खालें आनी तांकां पोटखणें सुरू जालें. तें बरें जावचें म्हण तांणी अफू घेतली. 
ते वरवीं ते बेहोश जाले. निर्वाण म्हणचे कितें जाणात तुमी? अफू खाले उपरांत बुद्ध 
धुंद जाताले. तांकां जगाचें भान उरनाशि्लें. ताकाच ते निर्वाण म्हणटाले. 

निर्वाणा सबंदीं ही विसकटावणी आयकून सगले हांसूंक लागले. मागीर परत उलोवप 
सुरू जालें. | 


गृहस्थ आनी निश्काम कर्म 
थिओसफी 


श्रीरामकृष्णः (श्यामाक) संवसारी म्हणून जीण जगपाक कसलीच हरकत ना. पूण 
ईश्वराच्या चरणकमलां कडेन मन दवरून कामना-शुन्य जावन तुमचीं कर्तव्यां करात. 
तुमी पळयलांच आसतलें, एकाद्र्थाचे फाटीर फोड जाला आसत तर तो लोकां कडेन 

सदां भशेन उलयता. घडये ताचीं सदचीं कामांय करता. पूण ताचें मन सदांच े 
आसता. तशें तें आसता. 

वायट चालीचे बायले भशेन संवसारांत रावात. तिचें मन जारा कडेन आसता. 
संवसारांतलीं सगलीं कामां ती करीत आसता. (दोतोराक) समजलें न्हय तुमकां? 
दोतोरः म्हाका तसलो अणभव केन्नाच येवंक ना. म्हाका कशें समजतलें ? 
श्यामः हय. थोडें भोव तुमकां समजता 

श्रीरामकृष्णः ते भायर त्या धंद्यांत तांकां व्हड अणभव आसात अशें न्हय? ( 
हांसतात.) | 
श्याम: महाराज, थिओसफी विशीं तुमकां कितें दिसता? 

श्रीरामकृष्ण: थोडे भितर सांगचें जाल्यार अशे म्हणूं येता, जे शिश्य करीत भोंबतात 
ते सकयल्या पांवड्याचे लोक आसात. आनी जे लोक सिद्धी मेळच्यो म्हणून इत्सा 
धरतात तेय सकयल्या पांवड्याचेच. देखीक ते लोक गंगे वयल्यान पांयांनी वचपाची 
शक्त मेळची म्हणून इत्सा धरतात आनी दुसऱया देशांत एक मनीस कितें उलयता तें 
कळचें अशी शक्त मेळची म्हणून इत्सा धरतात. 

ईश्वरा विशीं शुद्ध भक्ती जावप हें असल्या लोकां खातीर खूब कठीण 

श्यामः पूण थिओसफिस्ट लोक हिंदू धर्म परत स्थापन करपाचो यत्न करीत आसात 
श्रीरामकृष्ण: म्हाका तांचे विशीं चडशें कायच खबर ना | 
श्यामः मरणा उपरांत जिवात्मो खंय वता - चंद्रलोकांत वता, नखेत्रलोकांत वा दुसऱ्या | 
खयच्या लोकांत बता - हें सगलें तुमकां थिओसफी सांगता. 

श्रीरामकृष्णः तशे आसत. पूण ताचे विशीं म्हजी भावना कशी आसा तें सांगतां. एक | 
खेपो एका मनशान हनुमानाक विचारलें, “आयज तीथ खंयची?? हनुमानान सांगले, | 
वार, तीथ, नखेत्र कसलें आसा वा हेर म्हायती म्हाका कांयच खबर ना. हांव फकत 
रामाचे चिंतन करीत आसतां.' हीच म्हजी भावना आसा. 
श्याम: थिओसफिस्ट म्हात्म्याचें अस्तित्व मानतात. महाराज, तुमचो तांचेर विश्वास 
आसा? 

श्रीरामकृष्ण: म्हज्या सांगण्याचेर तुमचो विश्वास आसा जाल्यार हांव म्हणीन की आसा 
म्हणून. पूण ह्यो सगल्यो गजाली आतां आसू दी. म्हर्जे दुखणें मातशें बरें जातकूच 
, तुमी हांगा परत येयात. तुमचो जर म्हजेर विश्वास आसत तर जे वरवीं तुमकां मनशांती 
मेळटली असो कितेंय उपाय करपाक येतलो. तुमी पळयलांच आसतलें, हांव हांगा 
पयशांची देणगीय घेना वा कपडे बिपडेय बी घेना. आमी हांगा दुडू एकठांय करिनात. . 
म्हणुनूच हांगा खूब लोक येतात. (हांसतात.) (दोतोराक) तुमी रागार जाबशात, हांव 

तुमकां कितें सांगूंक सोदतां. हें पळयात, तुमचे कडेन भरपूर पयशे आसात, मानमतराब 
आसा. तुमी भाशण दितात आनी हेर सगले आसा. आतां थोडे दीस तुमचें मन ईश्वरा 
कडेन लायात. आनी मदीं मदीं हांगा येत चलात. ईश्वरा विशीं गजाली आयकून तुमची 
अध्यात्मीक भावना जागृत जातली. 

थोड्या वेळान दोतोर वचपाक उठले. इतल्यांत गिरीश चंद्र घोश आयले आनी 
श्रीरामकृष्णांक न्हिदून पांयां पडले. दोतोर सरकार तांकां पळोवन आनंदीत जाले आनी 
परत येवन जाग्यार बसले. 

दोतोरः (गिरीशाक बोट दाखोवन) हांव हांगा आसतना ते (गिरीशबाबू) हांगा येवपाचे 
नात. हांव वचपाचें तयारेंत आसतनाच ते भितर कुड़ींत आयले. 

गिरीश आनी दोतोर सरकार विज्ञान सस्थे विशीं उलोबंक लागले - जी दोतोरांनीच 
स्थापन केल्ली. 

श्रीरामकृष्णः म्हाकाय एक दीस थंय व्हरशात ? 

दोतोरः तुमी जर थंय पावत तर ईश्वराची अजापीत करणी पळोवन तुमी सगलें भान 
शेणोवन बसतले. 

श्रीरामकृष्णः खरेच! 


दोतोर सरकार श्रीरामकृष्णांचो 
पांयधुल्ल घेतात 


दोतोरः (गिरीशाक) तुमी कितेंय करात पूण हांची - श्रीरामकृष्णांची - ईश्वर म्हणून 
पुजा करू नाकात. ह्या बर्‍या मनशाची तुमी लोक तकली इबाडून उड़यतात. 
गिरीशः हांव आनीक कितें करूक शकतां? जाणी म्हाका ह्या भवसागराचे पलतडीं 
व्हेलो आनी इतलेंच न्हय ह्या दुबावाच्या दर्यापार व्हेलो, तांचे विशी आनीक कसो 
आदर करू? 

हांब तांचे पवित्र मानिना अशें तांचे कडेन कांयच ना. तांची विश्ठा लेगीत हांव केन्ना 
अपवित्र मानूक शकतां? 

दोतोर: विश्ठे विशीं हांव कांयच म्हणिना. म्हाकाय ताची किळस येना. एक खेपो एका 
पसरकाराचो भुरगो तपासपाक आयिल्ठो. थंयच ताका परसा कडेन जालें. सगल्यांनी 
नाकाक लेंस धरले. हांव ताचे म्हर्‍यांत अदे वर बशिल्लो पूण नाकार हांवें लेस धरलो 
ना. जेन्ना भंगी माथ्यार टोपली घेवन वता तेन्ना हांव नाकाक लेंस लायना. ना, म्हज्यान 

तशें करंक जायना. हांव बरे भशेन जाणां, ताचे आनी म्हजे भितर कांयच फरक ना. 
ताका हांव कमी कित्याक लेखूं? हांव कितें हांचो, श्रीरामकृष्णांचो पांयधुल्ल घेवंक 
शकना? हें पळय हांव घेतां. 

अशें म्हणून दोतोर श्रीरामकृष्णांक पांयां पडलें आनी तांणी श्रीरामकृष्णांच्या पांयांर 
मार्थे दवरलें. 

गिरीशः वा! देवदूत म्हणटात आसतले. धन्य, धन्य हो खीण जावन आसा. . 
दोतोरः मनशाचो पांयधुल्ल घेतलो जाल्यार तातूंत व्हडलें अजाप कसले? हांव 
सगल्यांचोच पांयधुल्ल घेवंक शकतां. तुमच्या सगल्यांचो पांयधुल्ल घेवंक दियात. 
दोतोर सगल्या भक्तांचो पांयधुल्ल घेतात. 

नरेंद्र: (दोतोराक) आमी श्रीरामकृष्णांक ईश्वरा सारके समजतात. कशें ते खबर आसा ? 
बनस्पतीसृश्ट आनी जीवसृश्ट हांचे मदीं असो एक जागो आसा जंय ही बनस्पती 
की जीव हें थारावप खूब कठीण आसता. तेच प्रमाण मनीस आनी ईश्वर हांचे मदीं 
अशी एक अवस्था आसा, जंय एक व्यक्ती मनीस आसा काय ईश्वर आसा हें सांगप 
खुबूच कठीण आसता. | 
दोतोर: आगा, ईश्वरा विशीं अश्यो देखी दिवप उपेगी पंडपाचें ना. | 
नरेंद्र: हांव हांकां ईश्वर अशें म्हणिना. हांव तांकां ईश्वरतुल्य मनीस अशें म्हणटां. 
दोतोरः असल्या गजालींत मनशान आपल्यो भावना दांबून दवरूक जाय. त्यो प्रगट ' 
करप बरोबर न्हय. आरेरे, म्हज्यो भावना कोणच समजूंक शकना. म्हजे सामके लागींचे | 
इश्ट लेगीत म्हाका कठोर आनी निर्दय समजतात. तुमचे सारके लोक लेगीत घडये | 
म्हाका जोतीं मारून भायर धांबडावन दितले. | 
श्रीरामकृष्ण: असलें कांय म्हणू नाकात. ते तुमचेर खूब मोग करतात. लग्ना माटवांत | 
करवल्यो जश्यो न्हवर्‍्याची वाट पळयतात तशे हे लोक तुमच्या येवपा कडेन दोळे 
लावन बशिछ्ले आसतात. 

गिरीशः प्रत्येक जाणाक तुमचे विशीं पराकाश्ठेचो आदर दिसता. 

दोतोरः म्हजो पूत आनी म्हजी घरकान्न लेगीत म्हाका फातरा काळजाचो म्हणटात. 
म्हजो इतलोच दोश की हांव म्हज्यो भावना उलोवन दाखयना. 

गिरीशः तशे आसत जाल्यार दोतोर सायबा तुमी तुमच्या काळजाचें दार उगडिछ़ें बरें. 
तुमच्या इश्टांचे काकुळटे खातीर तरी. नाजाल्यार तुमचे इश्ट तुमकां समजूंक पावचे नात. 
दोतोरः कितें सांगू तुमकां ? तुमचे परसय म्हज्यो भावना चड उफेबन येतात हें सांगल्यार 
तुमकां खरें दिसत? (नरेंद्राक) हांव एकांतांत रडत आसतां. (श्रीरामकृष्णांक) बरें, हें 

सांगात, तुमी जेन्ना समाधींत आसतात, तेन्ना तुमी लोकांच्या आंगार पांय दवरतात. 
हैं बरें न्हय. 


जिवांचें पातक स्वता कडेन घेवप 
अवतार 


श्रीरामकृष्ण: तुमकां कितें दिसता? त्या वेळार म्हाका जाणीव आसता की हांव 
कोणाच्या आंगार पांय दवरतां काय ना तें? 

दोतोर: हें बरें न्हय अशें तुमकां दिसता न्हय? 

श्रीरामकृष्ण: समाधींत म्हाका कशें दिसता हें तुमकां कशें सांगू? समाधींतल्यान 
भानार आयले उपरांत म्हाका केन्नाय दिसता, म्हाका हो रोग समाधीक लागुनूच 
जाला आसतलो. पूण ईश्वराच्या विचारानच म्हाका सामको उन्माद येता. त्या दिव्य 
उन्मादानच हें अशें घडटा. हांव कितें करू? 

दोतोर: हांकां म्हजे म्हणणें मान्य आसा. ते जें करतात ताचे खातीर तांकां खेद जाता 
अशें ते उलोवन दाखयतात. तशें करप हें पातक आसा हाची तांकां जाणीव आसा. 
श्रीरामकृष्णः (नरेंद्राक) तूं खूब बुद्दीमान आसा. तूं कित्याक सांगिना? दोतोराक 
समजावन सांग न्हय! 

गिरीश: (दोतोराक) हें पळयात. तुमचो कांय गैरसमज जाला. समाधींत भक्तांच्या 
शरिराक स्पर्श करतात म्हणून ते खेद उलोवन दाखयनाते. तांचें स्वतार्चे शरीर शुद्ध 
आसा. तातूंत पातकाचो रिगाव जावंक ना. ते जे अशे रितीन स्पर्श करतात ते लोकांच्या 
कल्याणा खातीर. केन्नाय तांकां दिसता की तांचीं पातकां स्वता कडेन घेवन आपणाक 
हो रोग जाला आसतलो. 

तुमचीच गजाल घेयात. एक खेपो तुमकां पोटखणें जाल्ठे. तेन्ना तुमी रातभर जागे रावन 
बाचताले म्हणून वायट दिसलें ना? हाचे बयल्यान रातभर जागून वाचप हें मुळांत 
वायट व्हय? तांकां - श्रीरामकृष्णांक लेगीत तांकां दुखणें जालां म्हणून वायट दिसलां 
आसत. पूण म्हणून जिवांचें कल्याण करपा खातीर तांकां स्पर्श करप हें मुळांतच 
वायट काम अशें ते समजनात. 

दोतोर सरकार मातशे शेळेले आनी तांणी गिरीशाक म्हणलें, “तुमच्या मुखार हांव हार 
मान्य करतां. दियात तुमची पांयधूळ,'' ते मागीर गिरीशाक पांयां पडले. 

दोतोरः (नरेंद्राक) हरशीं तांचे (गिरीश) विशींय कितेंय म्हणात, तांची बुदवंतकाय 
मान्य करूक जाय. 

नरेंद्र: (दोतोराक) आनीक एके तरेन हे गजाली कडेन पळोवं येता. एकाद्रो शास्त्रीय 
सोद लावपा खातीर भलायकेची वा सुखसुविधांची पर्वा करिनासतना तुमी तुमची 
जीण घालयतात. पूण ईश्वराक जाणप हें सगल्यांत व्हडलें विज्ञान. ईश्वराचो साक्षात्कार 
करून घेवपा खातीर भलायकेचो धोको पत्करप सभावीक न्हय? 

दोतोर: सगले धर्म सुधारक - येशू, चैतन्य, बुद्ध आनी महंमद हे धरून, निमणें 


सगले अहंकारान भरिल्ले. तांचे सगल्यांचें म्हणणें, “हांव जें म्हणटां तेंच सत्य आसा.' 


हैं आयकुपाचें ? 


गिरीश: (दोतोराक) दोतोर सायबा, तुमीय तीच चूक करतात. तुमी त्या सगल्यांक | 


अहंकारी म्हणून दोश दितात. तुमी तांचे भितर दोश काडीत आसात. ताका लागून 
तुमीय अहंकारी म्हणून तुमकां बोट दाखोव येता. 
दोतोर सरकार ओगीच रावले. 


. गिरीश: (दोतोराक) आमी लागीं लागीं ईश्वराची पुजा करची अशीच तांची पुजा | 


करतात. 
` भगवान श्रीरामकृष्ण आनंदान भुरग्या भशेन हांसूंक लागले. 

शामपुकूराक भक्तांच्या 
सांगातान 


दोतोर आनी म, आपरोस कितें ? 


अध्याय एकशोंत्रेचाळीस 


ऑक्टोबर 29, 885. बिरेस्तार. सकाळचीं धा वरा जाल्लीं. कलकत्तांतल्या 
शाखारीटोलांतल्या दोतोराच्या घरा कडेन श्रीरामकृष्णांचे भलायके विशीं सांगपाक म 
आयलो. म आनी दोतोर सरकार दोगय उलोवपाक लागले. 

दोतोर: जाणा, दोतोर बिहारी भादुडी सदांच एकच गजाल झरयतात. ते म्हणटात, 
गटेचें सुक्ष्म शरीर तांच्या शरिरांतल्यान भायर आयलें आनी गटेन तें स्वता पळयलें. 
'खुबूच अजापीत गजाल जावन आसा! 

मः श्रीरामकृष्ण म्हणटात, असली भासाभास करून आमकां किते फायदो आसा? 
आमी धर्तरेर आयल्यात, जे बरवीं ईश्वराच्या चरण कमलां कडेन भक्ती जावची म्हणून. 
ते एका मनशाची गजाल सांगतात. एकटो खंय आब्यागाळींत आंबे खाबपाक गेलो. 
पूण आंबे खावपाचें सोडून ताणें कागद आनी पेंसील घेतली आनी आंब्यागाळींत 
झाडां कितलीं आसात, खादयो कितल्यो आसात आनी पानां कितलीं आसात हैं 
बरोबन घेवंक लागलो. थय काम करपी मनशान तें पळयलें आनी विचारलें, “तुमी 
'कितें करतात? तुमी हांगा कित्याक आयल्यात?' त्या मनशान सांगले, हांब हांगा 
आंबे खावपाक आयला. आतां हांव आब्यागाळींत झाडां कितलीं आसात, खांदयो 
'कितल्यो आनी पानां कितलीं आसात हें मेजतां.' ताचेर त्या काम करपी मनशान 
सांगले, 'तुमी जर हांगा आंबे खाबंपाक आयल्यात आसत तर आंबे खायात आनी 
मजा करात. झाडां कितलीं आसात, खांदयो आनी पानां कितलीं आसात हें मेजून 
तुमकां फायदो किते जातलो ?' 

दोतोरः म्हाका दिसता, परमहंसांनी आपरोस घेतला. 

ते उपरांत दोतोरांनी मक तांगेल्या होमिओपथीक इस्पितळा विशीं खूब गजाली सांगल्यो. 

कितले रोगी सदां त्या इस्पितळांत येतात ताची वब्ठेरीच दोतोरान 
अशेय सांगलें, सुरवेक बऱयाच वैजकी वेवसायिकांनी होमियोपथी विशीं तांची 
मोडची केली आनी म्हयनाळ्यांत ताचे आड बरयिल्लेंय बी 

म आनी दोतोर सरकार दोतोरांचे गाडयेंत बसले. दोतोरांनी खूब रोग्यांक पळयलें 
दोतोर पाथुरीया घाटा कडल्या टागोराच्या घरांत गेले. थंय घरच्या यजमानान 
बरोच वेळ दवरले. परत गाडयेंत येवन ते म कडेन उलोवंक लागले. 
दोतोरः त्या सदगृहस्था बराबर हांव श्रीरामकृष्णा विशीं उलयतालों . आमी थिओसफी 
आनी कर्नल अलकोट संबंदीं उलयल्ठे. परमहंस ह्या सदगृहस्थाचेर रागार आसात. 
कित्याक तें खबर आसा? तो म्हणटा की तो सगलें कितें जाणा म्हणून. 

मः ना, ना. श्रीरामकृष्ण ताचेर रागार कित्याक जातले? हांबें आयकलां, एक 
तांची भेट जाली. परमहंस ईश्वरा विशीं उलयताले. त्या सदगृस्थान म्हणले, “आं, हय. 
म्हाका तें सगलें खबर आसा.' 

दोतोरः ह्या सदगुस्थान विज्ञानीक संघटनेक 32500 रुपया देणगी म्हणून दिल्यात 
गाडी चालू जाली. ते श्रीरामकृष्णांच्या दुखण्या विशीं आनी तांचे शुश्रुशे विशीं उलोवंक 
लागले 

दोतोर सरकार: तांकां परत दक्षिणेश्वराक धाडपाची तुमची इत्सा आसा? 

मः ना. दोतोरबाब, तशें केल्यार भक्तांत तें खुबूच आडखळीचें जातलें. ते कलकत्तांत 
आसल्यार भक्ताक येबंक बचूंक बरें जातलें. 

दोतोर: पूण हांगा तें खुबूच खर्चीक. 

मः भक्तांक ताचें कांयच दिसना. तांची सेवा करपाक तांका मेळची हेंच तांकां जाय. 
खर्चा संबंदीं म्हणशात जाल्यार तो दक्षिणेश्‍वराकूय आसतलो. पूण जर ते दक्षिणेश्वराक 
परत वचत, तर भक्ताक सदांच तांकां भेट दिवपाक जमपाचें ना आनी तांचो हसको 
वाडटलो. 


दोतोर सरकार, भादुडी आनी 
हेरांच्या सांगातान 


दोतोर सरकार आनी म श्यामपुकूराक पावले. तांणी पळयलें, श्रीरामकष्ण तांचे कुडींत 
भक्तां सयत बशिल्ले. थंय दोतोर भादुडीय आशिल्ले. दोतोर सरकारान श्रीरामकृष्णांची 
नाडी पळयली. आनी रोगा संबंदीं बारकायेन वासपूस केली. मागीर ईश्वरा संबंदीं ते 

ऊ लागले. 

भादुडी: हांव खरें सांगूं? हें सगलें मिथ्या - सपना भशेन. 

दोतोर सरकार: हें सगलें आसा ते भ्रम आसा? मागीर कोणाचो हो भ्रम आसा? 
आनी हो भ्रम कित्याक? आनी हो भ्रम आसा हें जर सगले जाणात, जाल्यार मागीर 
ते कित्याक उलयतात? ईश्वर सत्य आसा आनी ताची सृश्टी मिथ्या आसा हाचेर 
म्हजो विश्वास ना. 


सोहम आनी दासोहम 
ज्ञान आनी भक्ती 


श्रीरामकृष्णः हो भाव बरो आसा. ईश्वर धनी आनी हांव दास अशें समजप हें बरें. 
जों मेरेन देह सत्य आसा अशी जाणीव आसा आनी हांव आनी तुमी असो बोध 
' आसा तों मेरेन धनी आनी दास ही भावनाच बरी. तों मेरेन हांव तोच ही भावना 
बाळगप बरोबर न्हय. 

आनीक एक तुमकां सांगतां. तुमी तीच कूड पळयतले - जावं ती एके वटेन रावून 
पळोवं वा मदीं रावून पळोव. 

दोतोर भादुडीः (दोतोर सरकाराक) हांवें आतांच जें किते सांगला तें वेदान्तात आसा. 
तुमी शास्त्राचो आभ्यास करूंक जाय. मागीर तुमकां कळटलें. 

दोतोर सरकार: अशें कित्याक ? श्रीरामकृष्णांक कितें शास्त्राचो अभ्यास करून ज्ञान 
प्राप्त जालां? ते लेगीत म्हजे म्हणणें मान्य करतात. शास्त्रा वाचले बगर कितें ज्ञान 
मेळना? 

श्रीरामकृष्णः पूण आगा, कितलीं शास्त्रा हांवें आयकल्यांत ? 

दोतोर सरकार: फकत आयकुनूच मनीस चुकीचो अर्थ करूक शकता. तुमचे बाबतींत 
फकत आयकून न्हय, तुमी फकत आयक्ठे ना. 

श्रीरामकृष्णः (दोतोर सरकाराक) तुमी खंय म्हणिल्लें, हांव पिसोसो आसां म्हणून. ते 
खातीर (मक आनी हेरांक बोट दाखोवन) हे तुमचे कडेन वचनात म्हणून. 

दोतोर सरकार: (मक पळोवन) तुमकां हांव पिसो कित्याक म्हणूं? पूण तुमकां 
'अहंकारी' म्हणलां. तुमी लोकांक तुमचो पांयधुल्ल घेबपाक कित्याक दितात? 

मः नाजाल्यार ते रडटात. 

दोतोर सरकार: ती तांची चूक. तांकां तशे ते विशीं सांगूक जाय. 

मः तांचो पांयधुल्ल घेवपाक तुमी कित्याक आडायतात ? ईश्वर सर्वांभुती न न्हय 
दोतोर सरकार: ताका म्हजी हरकत ना. मागीर तुमी सगल्याचो पांयधुल्ल घेवपाक जाय 
मः पूण कांय मनशां भितर ईश्वराचो चड आविश्कार आसता. उदक सगले 
आसता पूण तळ्यांत, न्हंयेंत, दर्यात चड आसता: तुमी फॅशाडेक जितले मानतले 
तितलेच एकाद्र्या आतांच बी.एस्सी पास जाल्ल्या मनशाक मानतले ? 
दोतोर सरकार: म्हाका तें तुमचें म्हणणें मान्य आसा. पूण तुमी हांकां ईश्वर 
म्हणटात ? 

मः आमी एकमेकांक नमस्कार कित्याक करतात? सगल्यांच्याच काळजांत ई 
आसता म्हणून. तुमी ह्या विशयाचेर चड़ विचार केल्लो ना. 

श्रीरामकृष्णः (दोतोर सरकाराक) हांवें तुमकां पयलींच सांगलां, कांय लोकां भितर 
ईश्वराचो आविश्कार दुसर्‍या परस चड प्रगटपणान दिसता. सुर्याची किरणां धर्तरिचेर' 
एके तरेन परावर्तीत जातात, तर रुखाचेर दुसरे रितीन आनी हारशांत एके वेगळेच 
रितीन. दुसऱ्या वस्तू परस हारशांत पडबिंब बरें दिसता. हेंच पळयात न्हय, प्रहलाद 
आनी तांचे सारके दुसरे भक्त आनी हांगा आसात ते भक्त समान आसात? प्रहलादाचो | 
सगलो प्राण आनी आत्मो ईश्वराक समर्पीत जाल्लो. 

दोतोर सरकार ओगीच रावले. सगले जाण शांत आशिल्ले. | 
श्रीरामकृष्ण: (दोतोराक) हें पळयात, तुमकां म्हजे विशीं मोग आसा. तुमी म्हाका | 
म्हणिष्ठे, तुमी म्हजेर प्रेम करतात म्हणून. 

दोतोर सरकार: तुमी सैमाचें संतान. ते खातीर हांव सगलें तुमकां सांगतां. लोक ' 
तुमच्या पायाक हात लावन तुमकां पांयां पडटात. हाचें म्हाका दुख्ख जाता. हांव 
मनात म्हणटा, असल्या बर्‍या मनशाक हे लोक इबाडून उडयतात 

केशव सेनाक लेगीत ताच्या भक्तांनी अशेच रितीन इबाडून उडयलो. म्हर्जे आयकात 
श्रीरामकृष्णः तुमचें म्हणणें आयकूं ? तुमी लोभी. कामूक आनी अहंकारी. 

भादुडीः (दोतोराक) म्हणचे, तुमचे भितर जिवत्व आसा, बंदिस्त जिवाचो धर्मच 
कामवासना, अहकार, धनाचो लोभ, मान-सन्माना फाटल्यान धांवप, सगल्याच 
बंदिस्त जिवांचो होच धर्म जावन आसा 

दोतोर सरकार: (श्रीरामकृष्णांक) तुमी जर तशें म्हणशात, तर हांव फकत तुमचो 
गळी तपासतलों आनी वतलों. घडये तुमकां तशेंच जाय आसत. तशें जाल्यार आमी 


आनीक कितेंच उलोवपाची गरज ना. पूण तुमकां जर बाद विवाद करपाचो आसत | 
तर म्हाका जें योग्य दिसता तें हांब उलयतलों . [ 

ः ओग्गी रावले. 


अनुलोम, विलोम 
तीन तरांचे भक्त 


वेळान श्रीरामकृष्ण दोतोर भादुडी कडेन उलोवंक लागले. 

: तुमकां सत्य किते तें सांगतां. ते (दोतोर सरकार) नेति, नेति करीत 

मार्ग आपणायतात. आनी तशे तर्क बिचार मांडटात. ईश्वर हो जीव न्हय. तो 
विश्व न्हय. तो हे सृश्टीचे भायर आसा. पूण मागीर ते हयकारी मार्ग आपणायतले. 

न्ना सगलो ईश्वराचोच आविश्कार आसा अशें मानतले. केळीचो गबो काडीत 

गेल्यार तिचें कांड लागता. गबो एक वेगळी गजाल आनी कांड एक वेगळी 


म्हणचे कांड न्हय आनी कांड म्हणचे गबो न्हय. पूण निमणे मनशाक कळटा, 
क्रांडाक गब्या पसून वेगळें अस्तित्व ना. आनी गब्याक कांडा पसून वेगळे अस्तित्व 
भा. ते दोनय केळीचेच गरजेचे भाग आसात. तेच प्रमाण ईश्वर जो चोवीस तत्वा 
जाला, तोच ईश्वर जो मनीस जाला. 

(दोतोर सरकाराक) तीन तरांचे भक्त आसतात. श्रेश्ठ भक्त, मध्यम भक्त आनी कनिश्ठ 
भक्त. कनिश्ठ भक्त म्हणटा, ईश्वर थंय भायर आसा . त्या भक्ता प्रमाण सृश्ट वेगळी 
आनी ईश्वर वेगळो. मध्यम भक्त म्हणटा, ईश्वर अंतर्यामी. काळजांत आसा. मध्यम 
भक्त काळजांत ईश्वराक पळयता. पूण श्रेश्ठ भक्ताक दिसता, ईश्वरच सगलें कितें जाला. 
तोच सगलीं हीं दैवीक चोवीस तत्वां जाला. ताका दिसता, ईश्वरच वयर सकयल 
सगले कडेन भरिछ्लो आसा. गीता, भागवत, वेदान्त वाचात म्हणचे हें सगलें समजतलें. 
ईश्वर किते ताचे सृश्टींत ना? 

दोतोर सरकार: तो एका विशिश्ट वस्तूंत ना. तो सगले कडेन आसा. आनी तो सगले 
कडेन आसा म्हणून सोदपाक येना. 

कांय वेळान दुसर्‍यो गजाली सुरू जाल्यो. श्रीरामकृष्णांक सदांच समाधी लागता. तिणें 
रोग चड जावपाची शक्‍यताय आसता अशें दोतोराचें म्हणणें. 

दोतोर सरकार: (श्रीरामकृष्णांक) तुमच्यो भावना तुमी दांबून दवरूक जाय. म्हज्यो 
भावना लेगीत उफेवन वयर येतात. तुमचे परस हांब चड नाचूक शकतां. 

धाकटो नरेन: (हांसत) तुमच्यो भावना आनीक इल्लयो वाडल्यो तर तुमी कितें 

करतले ? 

दोतोर सरकार: म्हजी काबूंत दवरपाची शक्तच वाडटली. 

श्रीरामकृष्ण आनी म : तुमी तशें आतां म्हणटात. 

मः तुमी समाधींत गेल्यार तुमी कितें करतले हें तुमी आमकां सांगूक व ? 
पयशां संबंदीं थोड्यो गजाली सुरू जाल्यो 

श्रीरामकृष्ण: (दोतोराक) हांव ते विशीं विचारच करिना. तुमी तें जाणाच 
न्हय? ढोंग न्हय हें 

दोतोर सरकार: म्हाका लेगीत पयशांची इत्सा ना. तुमचे विशीं आनीक 
उलोवपाचें ? म्हज्या पयशांची पेटी उकतीच आसता. 

श्रीरामकृष्णः यदू मल्लीक लेगीत विसराळू आसात. जेन्ना ते जेबंक बसतात, 
ते केन्नाय इतले विसरून वतात की ते जें अन्न घेतात तें बरें काय वायट हेंच 
खबर नासता. जर कोणय तांकां म्हणीत, तें खावं नाका, तें रुचीक जावं ना' तर 
म्हणटले, हैं अन्न वायट आसा? हय, आसा खरें.' 

श्रीरामकृष्ण अशें सुचयनात मूं की ईश्वराचे चितन करून विसरून वचप आनी 
चिंतन करून विसरून वचप हातूंत जमीन मळबा इतलो फरक आसा म्हणून? 
दोतोर सरकारा कडेन बोट दाखोबन श्रीरामकृष्णांनी हांसत हांसत म्हणलें, “जेन्ना वस्त 
उकडटात तेन्ना ती मोब जाता. हे दोतोर पयलीं खूब टणक आशिल्ले. आतां कं 
भितरल्यान मोव जायत गेल्यात | 
दोतोर सरकार: जेन्ना वस्त उकडटात तेन्ना ती भायल्यान मोब जावपाक लागता. | 
विशीं सांगर्चे जाल्यार हांव ह्या जल्मांत तसो जायत अशें दिसना. (सगले हांसतात.) 
दोतोर सरकार निरोप घेवपाचे तयारेंत आशिल्ले. ते श्रीरामकृष्णां कडेन उलयताले. 
दोतोर सरकार: लोक तुमच्या पांयांचो धुल घेतात तांकां तुमी मनाय करूक 
शकनात ? । 

श्रीरामकृष्णः सगलेच कितें अखंड सच्चिदानंदाक जाणा जावंक शकतात ? 

दोतोर सरकार: पूण तुमी लोकांक कितें योग्य तें सांगप न्हय? 

श्रीरामकृष्णः लोकां कडेन रुची भेद आसात. ते भायर सगल्यांक एकेच सारकी 
अध्यात्मीक जिणेची योग्यताय नासता. 

दोतोर सरकार: तें कशें कितें? 

श्रीरामकृष्ण: रुची भेद कसो आसा हें तुमकां खबर ना? कांय लोकांक नुस्त्या हुमण 
आवडटा, तर कांय लोकांक तळिल्ठे नुस्ते आवडटा, तर कांय जाणांक नुस्त्या सुकें 













॥08 / श्रीरामकृष्ण अमृतवाणी -खंड-2 : भाग-3 














| परत कांय जाणांक बरो नुस्त्या पुलाव आवडटा. तरी लेगीत भलायर्केत 
आसता. हांब सांगीत आसतां, पयलीं केळीचेर नेम मारपाक शिकात. मागीर 
बातीचेर, ते उपरांत मागीर उडट्या शेवण्याचेर नेम धरात. 


दोतोर सरकार सबदीं 
श्रीरामकृष्णांक जालें दर्शन 


जाल्ली. श्रीरामकृष्ण ईश्वर चिंतनात मम्न जाले. सध्या ते त्रास दिवपी दुखणे 
$ विसरून गेछ्ले. कितलेशेच अंतरंगींचे भक्त तांचे म्हऱ्यांत बशि्ले. आनी तांचे 
तल्लीन जावन पळयताले. बऱयाच वेळा उपरांत ते भानार आयले आनी ल्हव 
[त तांणी मक म्हणलें, “हें पळय, म्हर्जे मन अखंड ब्रह्मांत सामके लीन जालां. 
| उपरांत म्हाका खूब कितें दिसलें. म्हाका दिसलें दोतोरांची अध्यात्मीक जागृती 
जातली पूण थोडो वेळ वतलो. म्हाका तांकां चड सांगचें पडचें ना. ते अवस्थेत 
आनीक एक मनीस पळयलो. म्हर्जे मन म्हणूंक लागलें, ताका लेगीत ओडून घे. ताचे 
विशीं हांब मागीर सांगीन तुका 


संवसारी लोकांक 
तरेतरेन उपदेश 


श्याम बसू, दोतोर दुकाडी आनी हेर कांय भक्त आसिछ्छे. श्रीरामकृष्ण तांचे कडेन 
उलोवक लागले. 

श्यामः वा, वा, त्या दिसा तुमी कितली सुंदर गजाल आमकां सांगिल्ली. 
श्रीरामकृष्णः (हांसत) खंयची गजाल ती? 

श्याम: जेन्ना मनीस ज्ञान आनी अज्ञान हांचे पलतड़ीं वता, तेन्ना मनशा कडेन कितें 
उरता तें 

श्रीरामकृष्णः (हांसत) तें विज्ञान. ईश्वराचे खाशेले ज्ञान. खूब गजाली जाणा जावप हैं 
अज्ञान. सगल्या भुतां मदीं ईश्वर रावता हें जाणा जावप हें ज्ञान आनी विज्ञान म्हणचे 
किते? ईश्वराक विशेशतायेन जाणा जावप, ताचे कडेन उलोवप, आनी तो आपलोच 
नात्यांतलो आसा अशी आपूलकाय दिसप, म्हणचेच विज्ञान. 

लांकडांत उजो आसा अशें जाणा जावप म्हणचे ज्ञान. पूण तीं लांकडां जळोवन ताचेर 

अन्न शिजोवप आनी तें अन्न खावन धश्टपुश्ट जावप हाचें नांव विज्ञान. 

श्याम बसू: (हांसत) आनी ती कांट्याची गजाल? 

श्रीरामकृष्ण: (हांसत) हय. पांयांत कांटो रोमलो जाल्यार आनीक एक कांटो न 
जाय. ह्या दुसऱ्या कांट्याच्या पालवान पयलो कांटो भायर काडूंक जाय. आनी 
कांटे भायर उडोबंक जाय. तेन्नाच तुमकां विज्ञान प्राप्त जातलें. 

श्रीरामकृष्णांक श्याम बसू खूब आवडटाले. श्याम बसूचें वय जालां आनी तांकां आत 
ईश्वर चिंतनांत दीस घालोवपाचे आसात. तांची श्रीरामकृष्णां कडेन येवपाची दुसरी 
श्रीरामकृष्ण: (श्याम बसूक) संवसारा विशीं गजाली सामक्यो सोडून दियात. ई 
सबंदाच्या गजालीं बगर आनीक दुसर्‍यो कसल्योच गजाली करू नाकात. विशर्य 
लोक लागीं येतात अशें दिसल्यार ते येबचे पयलींच थंयच्यान वचात. तुमी तुमर्च 
सगली जीण ह्या जगांत घालयल्या. तुमी पळयलां, हें सगलें रितें-पोकळ आसा 
अशें न्हय तें? फकत ईश्वरच सारतत्व आनी हेर सगलें मिथ्या. फकत ईश्वरच सत्य 
आनी हेर सगलें दोन दिसांचें. ह्या संवसारांत आसा किते ? 

सवसार म्हणल्यार आंबाड्याचें लोणचें कशे. तें खावपाक आशेता. पूण आंबाड्यांत 
आसा किते? फकत साल आनी काथो. आनी तो खालो जाल्यार पोटांत जावं येता. 
श्याम बसू: हय महाराज. तुमी जें कितें म्हणलां तें सगलें खरेच. 

श्रीरामकृष्णः कितलींशींच वर्सा जालीं तुमी कितल्याश्याच संवसारीक कामांक जीण 
समर्पण केल्या. ह्या संवसाराच्या बोवाळांत ईश्वराचें चिंतन आनी ध्यान करपाक जमना. 
तुमकां थोडी एकांताची गरज आसा. नाजाल्यार मन थीर जावपाचें ना. म्हणून घरा 
' पसून अर्द मैल तरी तुमी पयस ध्यान करपाक एक सुवात थाराबंक जाय. 

` श्याम बसू थोडो वेळ ओगीच बसून राबले. अशें दिसतालें की ते विचारांत मग्न जाले. 
श्रीरामकृष्णः (हांसत) आनी हें पळयात, तुमचे सगले दांतय पडल्यात. आतां तुमी 
दुर्गा पुजे विशीं इतली चिंता कित्याक करपाची? (सगले हांसतात. ) एकटो दुर्गा पुजा 
मोट्या थाटांत करतालो. खूब बोकड्यांचो बळी दितालो. खूब वर्सा ताणें अशी पुजा 
केली. आनी मागीर ती बंद केली. एका इश्टान ताका विचारले, “आगा, हालींसरा 
तुमी दुर्गा पुजा कित्याक करिनात ?' त्या मनशान ताका जाप दिली , म्हजे सगले दांत 
पडल्यात. बोकड्याचें मांस चाबपाची म्हजी शक्त गेल्या. 

श्यामः आहाहा! कितलीं गोड़ उतरां हीं. 

श्रीरामकृष्णः (हांसत) हो संवसार रेंब आनी साकर हांची भरसणी आसा. मुये भशेन 
रेव कडेक काडून साकर तितली खावंक जाय. जाच्यान अशी साकर तितली खावंक 

खरो बुदवंत. ईश्वराचे चितन करपा खातीर एकांताची सुवात, ध्यानाची 
तयार करात. तुमी सामकी तयार करात. हांवय येतां थंय. 

: महाराज, पुनर्जल्म म्हणून कितें आसा? आमकां परत जल्म मेळटलो ? 

: ते विशीं ईश्वराक सांगांत. ताका मना सावन आळयात. तो तुमकां 
| सांगतलो. यदू मल्लीकाची वळख करून घेयात. यदू मल्लीकच स्वता सांगतलो 
- ताचीं घरां कितलीं आसात, ताचे कडेन सरकारी रोखे कितले आसात 
हें सगलें जाणा जावन घेवपाचो यत्न करप हें बरोबर न्हय.. पयलीं ईश्वराचो 
साक्षात्कार करून घेयात. मागीर तुमकां जें जाणा जावन घेवपाची इत्सा आसा तें 
तोच स्वताच सांगतलो. 

श्यामः महाराज, मनीस संवसारांत रावन कितल्यो अनुचीत गजाली करीत आसता. 
पातक करीत आसता. तो मनीस केन्ना ईश्वराचो साक्षात्कार करून घेवक पावता? 
श्रीरामकृष्णः जर मनीस ताच्या मरणा पयलीं ईश्वराची साधना करीत आनी साधना 
करतां करतां आनी ईश्वराची प्रार्थना करतां करतां आनी ध्यान करतां करतां ताणें जर 
देह त्याग केलो तर मागीर ताका पातक आफुडटलें कशें? हतयाचो सभावच आसा 
| खरो की ताका न्हाणयले उपरांत तो आगार धुक आनी चिखोल सारोबन घेता. पूण 
'ताचें आंग धुतकूच म्हाबतान जर ताका रोखडोच हतयाचे पागेंत व्हेलो तर तो आंगार 
'माती चिखोल उड़ोबंक शकना. 

श्रीरामकृष्णांचे दुखणे गंभीर स्वरुपाचे आसून लेगीत ते जिवांच्या दुख्खान व्याकूळ 
'जाताले. ते दीस रात जिवांच्या कल्याणाची चिता करताले. सगले भक्त तांचें 
दयाशीळपण पळोवन अजापीत जाताले. ईश्वराक आळयतां आळयतां जर देह त्याग 


जालो तर मनशाक पातक आफुडचें ना, हाचो भक्तांच्या मनाचेर खोलायेन परिणाम 
जालो. 

अध्याय एकशेंचवेचाळीस 


कलकत्तांतल्या शामपुकूर 
सुवातेर भक्तांच्या सांगातान 
भगवान श्रीरामकृष्ण 


ऑक्टोबर 30, 885. शुक्रार. सकाळचीं णव वरां जाह्लीं. श्रीरामकृष्ण तांचे | 
म कडेन उलयताले. आनीक कोणच थंय नाशिल्ठो. म दोतोर सरकारा कडेन तांचे 
भलायके विशीं सांगून श्रीरामकृष्णांक तपासपाक घेवन येवपाचो आशिल्लो. 
श्रीरामकृष्णः (हांसत) पूर्ण आयज सकाळीं आयिल्लो. ताचो सभाव खुबूच गोड 
आसा. मणींद्राचो प्रकृती सभाव - बायल सभाव. ताणें चैतन्य चरित्र वाचलां आनी 
गोपींचो सभाव ताच्यांत मुरला. ईश्वर पुरूश आसा आनी मनीस प्रकृती. आनी मनशान 
ईश्वराची पुजा ताची दाशी ह्या भावान करप हेंय ताका समजलां. कितलें अजाप! 
मः महाराज तें खरें आसा. 

पूर्ण तेन्ना पंदरा सोळा वर्सांचो भुरगो. पूर्णाक पळोवपाक श्रीरामकृष्ण खूब व्याकूळ 
जाताले. पूण घरचे लोक ताका श्रीरामकृष्णांक पळोवपाक दिनाशिङ्ले. एके राती, 
तांचे दुखणे जावचें पयलीं श्रीरामकृष्ण पूर्णाक पळोवपाक इतले अधीर जाल्ले की ते 
दक्षिणेश्वराक सावन अचकीत कलकत्तांत मच्या घरा आयले. मन पूर्णाक श्रीरामकृष्णांक 
मेळपा खातीर हाडलो. ईश्वराची प्रार्थना कशी करपाची हे विशीं खूब कितें सांगून 
श्रीरामकृष्ण परत दक्षिणेश्वराक आयले. मणींद्रय पूर्णाच्याच वयाचो आशिल्लो. भक्त 
ताका खोका * म्हणून उलो मारताले. भुरगो भगवंताचें नामगुणगान आयकून सामको 
आनंदान नाचतालो. 





दोतोर आनी म 


धा जाल्लीं आसतलीं. म दोतोर सरकाराच्या घरा पावलो. तो दुसरे माळयेर गेलो आनी 





* ल्हान भुरगो. 

तेंकून आशिल्ले पडवेर बसलो. दोतोर सरकाराच्या मुखार कांचेच्या आयदनांत 
. तातूंत तांबड्या रंगाचें नुस्ते आशि्ठे. मदीं मदीं दोतोर सरकार वेलचेचीं 
[ त्या आयदनांत उडयताले. परत मदीं मदीं ते पिठाच्यो गुळयो चिमण्यांक खावपा 
उडयताले. म तांकां पळयतालो. 

: (हांसत मक) पळयात. भक्त जशे देवा कडेन पळयतात तशें हें नुस्ते म्हजे 
पळयता. हांव तांकां उदकांत जें अन्न उडयतां तें ताणें पळोबंक ना. म्हणून 
[व म्हणटां, फकत भक्तीन कितें जातलें ? ज्ञानाची लेगीत गरज आसा. (म हांसता.) 
चिमण्यां कडेन पळयात. हावें जेन्ना तांकां पिठा गुळयो उडयल्यो तेन्ना त्यो उडून 
गैल्यो. त्यो भियेल्यात. तांचे कडेन ज्ञान ना म्हणून तांचे कडेन भक्ती ना. पीठ हैं ताचें 
अन्न आसा हें तांकां खबर ना. 

सरकार आनी म सालांत आयले. चोय बटेन पुस्तकांनी गच्च भरिक्लयो आरमारी. 
थोड़ो बिसव घेतलो. म पुस्तकां पळोबंक लागलो. ताणें केनन फाररकृत 
(येशूचे चरित्र) पुस्तक घेतलें आनी थोड़ो वेळ वाचले. पयलेंच होमिओपथीक 
हॉस्पिटल खूब विरोध आसून लेगीत दोतोर सरकारान सुरू केलें. हें सगलें तांणी मक 
सांगले. तशेंच तांणी मक ते विशींचीं पत्रा वाचपाक सांगले. तीं सगलीं पत्रां [876 
| . कलकत्ता जर्नल ऑफ मेडिसीन हातूंत उजवाडाक आयिल्लीं. दोतोर 
प्रकाराची होमिओपथीचेर खूब निश्ठा आशिल्ली. 

मन आनीक एक पुस्तक काडलें. तें पुस्तक आशिल्ले, मुंगरकृत अभिनव ईश्वर विज्ञान. ' 
तें पळयलें. 

सरकार: मुंगरानी तागेले सिद्धांत बरे तर्क बिचारांचेर मांडल्यात. तें तुमचे भशेन 
म्हणलां वा बुद्धान म्हणलां वा येशू क्रिस्तान म्हणलां म्हणून ताचेर विश्वास 
दवरूक जाय अशे ना. 

: (हांसत) हय. आमी चैतन्याचेर वा बुद्धाचेर विश्वास दवरपाचो ना. पूण आमी 
मुंगराचेर विश्वास दवरपाचो.(दोतोर हासता.) 

दोतोरः तें तुमी कितेंय म्हणात. 

मः आमी खंयचे तरी अधिकारी व्यक्तीन म्हणला तें सांगूंक जाय. म्हणून मुंगर म्हणटात 
अशे म्हणूक जाय. (दोतोर हांसतात.) 

दोतोर सरकार गाडयेंत बसले. मय तांचे बराबर गाडयेंत चडलो. गाडी श्यामपुकूरचे 
वटेन वचूक लागली. दनपार जाल्ली. दोगय उलयताले. दोतोर भादुडी बिशीं ते उलोवंक 
लागले. मदीं मदीं तेय श्रीरामकृष्णांच्या दर्शनाक येताले. 

मः (हांसत) भादुडी तुमचे विशीं म्हणटाले, तुमकां फातर आनी विटो हांचे 
सुरवात करची पडटली . 

दोतोरसरकारः तें कशे कितें ? 

मः तुमी महात्मो, सुक्ष्म शरीर आनी असल्या गजालींचेर विश्वास दवरिनात. 
भादुडी थिओसफिस्ट आसतले. तशेंच तुमी ईश्वरी अवतारय मानिनात. म्हणून 
तुमकां मस्करेन म्हणले, तुमी हे खेपेक मरतकूच तुमकां मनशाचो जल्म तर मेळचो 
ना पूण एकाद्रें जनावर वा सवणें वा एकाद्रो रूख वा झोंप म्हणून लेगीत तुमकां जल 
मेळचो ना. तुमकां फातर, वीट पसून सुरवात करची पड़टली. मागीर खूब जल्म घेत? 
उपरात तुमी केन्नाय मनीस म्हण जाले जाल्यार जाले. 

दोतोरसरकारः आरे बाबा! 

मः भादुडीन फुडें अशेंय म्हणलें की तुमचें भौतीक बिज्ञानाचें ज्ञान पळय आसा : 
मिथ्या ज्ञान आसा. असलें ज्ञान हें खिणयाळें ज्ञान आसा. तांणी एक दृश्टांत दिलो 
तो असो, समजा दोन बांयो आसात. एके बांयक जमनी पोंदच्यान झऱ्याचे उदव 
मेळटा तर दुसरे बांयक झरो ना. पूण ती बांय पावसाच्या उदकान भरल्या. पूण दुस 
बांयचें उदक चड दीस उरपाचें ना. तुमच्या बिज्ञानाचें ज्ञान पावसाच्या उदका भशेन 
ते सुकून वतलें. 

दोतोरसरकार: (हांसत) अश्शें. 

गाडी कार्नवालीस रस्त्यार पावली. दोतोर सरकारान दोतोर प्रताप मुजुमदाराक गाडयेंत 


घेतलो. प्रताप काल श्रीरामकृष्णांच्या दर्शनाक आयिछ्ले. रोखडेच ते श्यामपुकूराव 
पावले 


दोतोर सरकारांक उपदेश 
ज्ञानाचे ध्यान 


श्रीरामकृष्ण दुसरे माळये वयले तांगेले कुडींत कितल्याश्याच भक्तां सयत बशिल्े. 
दोतोरसरकार: (श्रीरामकष्णांक) परत काशी-* (हांसत) पूण काशीक बचप तर 
एकदम बरें. (सगले हासंतात.) 


श्रीरामकृष्ण: (हांसत) पूण काशी म्हाका मुक्ती दितली. म्हाका मुक्ती नाका. म्हाका 
ईश्वराची भक्ती जाय. (सगले हांसतात.) 


*% बंगालींत खोंकल्याक काशी म्हणटात. 

| झाप दोतोर भादुडीचे जांवय. श्रीरामकृष्ण प्रतापा कडेन दोतोर भादुडीची तोखणाय 





क : (प्रतापाक) आहाहा! केदे व्हडले मनीस ते! ते ईश्वराचे चितन करतात. 

धनी तांचे आचार सामके शुद्ध. तशेंच ते ईश्वराचीं दोन रुपां मानतात - साकार 

नी निराकार. 

तोर भादुडीन दोतोर सरकारा विशीं जें म्हणिल्लें, दोतोर सरकाराक फातराचो वा 

ैटेचो परत जल्म घेवचो पडटलो, हें हांगा कळचें अशें मक सामकें दिसतालें. ताणें 
कट्या नोचाक ल्हव विचारलें, दोतोर भादुडी जें उलयले ते याद आसा काय म्हणून. 
।रामकृष्णांच्या ते कानार गेलें 
रामकृष्णः (दोतोर सरकाराक) दोतोर भादुडीन तुमचे विशीं किते म्हणलें तें जाणात ? 
मी ह्या सगल्या गजालींचेर विश्वास दवरिनात म्हणून फुडल्या जल्मांत तुमकां फातरा 
'सून आनी विटे पसून सुरवात करची पडटली. (सगले हांसतात.) 

' त्तोरसरकारः (हांसत) समजा हावे फातरा पसून वा विटे पसून सुरवात केली आनी 
केतल्याच जल्मां उपरांत म्हाका मनीस जल्म मेळळो पूण परत हे सुवातेर आयले 
॥राबर म्हाका परत फातरा पसून वा विटे पसून सुरवात करची पडटली. (दोतोर आनी 
पगले हासतात.) 
श्रीरामकृष्ण दुखण्यान इतले बरे नात तरी तांकां समाधी अवस्था प्राप्त जाता हे विशी 

हि जालें. 
: काल हांवें तुमगेली समाधी अवस्था पळयली. 
: ती आपसूक जाल्ली. पूण चड गाढ नाशिल्ठी. 
: समाधींत वचप आनी उलोवप हें आतां बरें न्हय. 
श्रीरामकृष्ण: (दोतोर सरकाराक) काल तुमकां हांवें समाधींत पळयले. म्हाका अशें 
| की तुमी ज्ञानाची खण आसात. पूण तें सगलें सुकें ज्ञान आसा. तुमी ईश्वरी 
आनंद रस चोखुंकूच ना. (प्रतापाक - दोतोर सरकाराक लेखून) जर ते (दोतोर 
सरकार) केन्ना ईश्वरी आनंद रस चोखीत तर मागीर तांकां सकयल आनी वयर सगले 
कडेन ईश्वरी आनंद भरला अशें दिसतलें. ते जें कितें म्हणटात तें बरोबर आनी दुसरे 
जें कितें म्हणटात ते बरोबर न्हय अशें ते मागीर केन्नाच म्हणचे नात. मागीर ते कडक, 
तीख धारेचीं उतरां तोंडांतल्यान भायर काडचे नात. 










श्रीरामकृष्ण अमृतवाणी-खंड-2 : भाग-3 / ॥5 


जिणेचो उद्देश 
पयलींची जीण 
न्यांगटाचो उपदेश 


भक्त ओगी बसून रावले. 

अचकीत श्रीरामकृष्ण समाधी अवस्थेत गेले आनी तांणी दोतोर सरकाराक 
' महेंद्रबाबू, हीं पयशा फाटल्यान धांवपाचीं कसलीं पिशेपणां? बायले ै 
आसक्ती कित्याक? नांव लोकिका खातीर इतली आसक्ती कित्याक? हें सगलें 
दियात. आनी एकचित्त जावन ईश्वरा कडेन मन लायात. ईश्वरी आनंदाचो उपभ 
घेयात. | | | 

दोतोर सरकार एक उतर काडिनासतना ओगी बसून रावले. भक्तय ओगीच रावर 

श्रीरामकृष्ण: ज्ञानी मनशार्चे ध्यान कशें आसता तें म्हाका न्यांगटा सांगतालो. सगो 
कडेन उदक आसा. सगलो वाठार वयर सकयल उदकान भरून गेला. मनीस नुस्त 
भशेन उदकांत आनंदान पेंबत आसा. 

खरें ध्यान जाल्यार हें सगलें खरेंच दिसता. 

देखीक अनंत दर्या आसा. उदकाक अंतपार ना. समजा त्या उदकांत एक कळस 
बुडयला. त्या कळशाचे भायर आनी भितर उदक आसा. ज्ञानी मनशाक दिसता, भाय 
आनी भितर फकत परमात्मोच भरला. मागीर हो कळसो म्हणचे कितें? तर 'हांव' च 
जाणीव ती. त्या कळशा खातिरूच तुमी उदकाचे दोन भाग जाल्ले पळयतात. 'हांब 
रुपी कळसो जों मेरेन आसा तों मेरेन अशेंच दिसतलें आनी जेन्ना हो 'हांब' ना जातलं 
तेन्ना जें आसा तेंच उरतलें. तें उतरांनी सांगपाक येवपाचें ना. 

आनी. मनशाचें ध्यान कशें आसता खबर आसा? अनंत मळब, तातूंत सुकणीं आनंदांत 
उडत आसात - पांखाटे फांकारून. मळब म्हणचे चिदाकाश. पक्षी म्हणचे आत्मपक्षी - 
सुकणे पांदऱ्यांत कोंडून उरूक ना. चिदाकाशांत तें उडटा. ताच्या आनंदाक शीममेर ना. 





भक्तलोक स्तब्द जावन हें ध्यान योगा विशींचे उलोबप आयकत आशिल्ले. कांय वेळान 
प्रतापान परत उलोवपाक सुरवात केली. 


प्रतापः (दोतोर सरकाराक) गंभीरतायेन बिचार केल्यार सगलें कितें फकत सावळी 
कशी दिसता. 


दोतोरः सावळी जर म्हणशात तर तीन गजालींची गरज लागता - सूर्य, वस्त आनी 

| , वस्त नासल्यार सावळी कसली? आनी तुमी म्हणटात ईश्वर सत्य आनी सृश्ट 
, हांव म्हणटां ही सृश्टीय सत्यच आसा. 

: बरें आसा. हारशांत जे प्रमाण पडबिंब पळयतात तेच प्रमाण तुमच्या मनरुपी 
हें जग दिसता. 

: एकाद्री बस्त नासल्यार पडबिंब कशें दिसतलें ? 

: अशें कित्याक म्हणटात? ईश्वर ही वस्त आसा न्हय! 

ओगी बसून रावले. 


जगत चेतन्य 
आनी सायन्स 
ईश्वरच करतो 


श्रीरामकृष्ण: (दोतोर सरकाराक) एक गजाल तुमी खूब बरी सांगली. समाधी ही 
प्रनाचो ईश्वरा कडेन योग जातकूच जाता. हाचे पयलीं अशें आनीक कोणेंच म्हणिष्ठे 
ना. फकत तुमीच तशें म्हणलां. 

शिवनाथान म्हणिष्ठे, ईश्वराचें खूब चितन केल्यान मनशाची तकली थाच्यार नासता. 
म्हणचे जगत व्यापी चैतन्याचें चिंतन करून मनीस अचैतन्य जाता. कल्पना करात. 
जो सभावताच चैतन्यरूप आसा, जाच्या चैतन्यान जगाक चैतन्य प्राप्त जाता, ताचें 
चितन करून कोण चैतन्यहीण जातलो ? 

आनी तुमचें विज्ञान कितें म्हणटा? फकत हें एकठांय केल्यान तें जाता. ते एकठांय 
केल्यान हें जाता. ह्या सगल्याचें चिंतन केल्यान उरफाटें, मनीस चड बोध वगडावन 
बसता - सारक्यो सारक्यो जड गजाली हाताळून हाताळून. 

दोतोरः त्या सगल्यां भितर ईश्वराक पळोवंक येता. 

मः तशें आसत जाल्यार मनशांत ईश्वर आनीक स्पश्टपणान दिसून येता. आनी 
म्हात्म्यांत आनीक चड बरे रितीन दिसूंक येता. म्हात्म्यांत ईश्वराचो चड आविश्कार 
दिसून येता. 

दोतोरः हय. मनशांत तो दुबाव विरयत दिसता. 

श्रीरामकृष्णः ज्या चैतन्यान जड लेगीत चैतन्य जालां. हात, पांय, शरीर हालता चलता 
ताचें चिंतन केल्ल्यान अचैतन्य जाता खंय. लोक म्हणटात, शरीर आपसूक हांसता, 
चलता म्हणून. पूण ईश्वर तें हालयता, चलयता हें तांकां खबर नासता. अशें म्हणटात 

की उदकान हात भाजता म्हणून पूण उदकान कसोच हात भाजूक शकना. न 
उश्णता आसता, उदकांत जो उजो आसता ताणेंच हात भाजिल्लो आसता. 
आयदनांत तांदूळ खतखतत आसता. वांयगीं, बटाटे उड़यो मारतात. ल्हान 
म्हणटात, वांयगीं, बटाटे स्वताच नाचतात. तांकां खबर नासता, सकयल उजो 
म्हणून. मनीस म्हणटा इद्रिया आपले आपूण काम करतात. पूण ताका खबर 
ताचे भितर तोच आसा जो चैतन्य स्वरूप आसा म्हणून. 


दोतोर सरकार उठले. ते निरोप घेवपाचे आशिल्ले. श्रीरामकृष्णय उबे रावले. | 
दोतोरः लोक जेन्ना सकश्टांत पडटात तेन्ना ते देवाक उलो मारतात. ते कितें हे 
फकाणांनी म्हणटात, हे भगवान! तूं तूं.' तुमच्या गळ्यांत तें दुखणें जालां म्हणून र 
ईश्वरा विशीं उलयतात. तुमी आतां त्या कापूस पिंजपी पिंजान्याच्या हातांत पडल्या 
तुमी त्या पिंजाज्या कडेन उलयल्यार बरें. तुमचींच उतरां हांव उलयतां. 
श्रीरामकृष्ण: म्हाका आनीक कांयच म्हणपाचें ना. 

दोतोर सरकार: कित्याक सांगपाचें ना? आमी ईश्वराचे मांडयेर आसात. तो आम 
सामको संवकळीचो. आमच्या दुखण्या विशीं ताचे कडेन उलोवचे नात जाल्य 
आनीक कोणा कडेन उलयतले ? | 
श्रीरामकृष्ण: तुमचे सामकें बरोबर. केन्ना केन्नाय हांव ताचे कडेन उलोवपाचो यः 
करतां. पूण म्हाका तें जमना. म्हाका येस मेळना. 

दोतोर सरकार: तुमी ताका सांगपाचें तरी कित्याक? ताका तें कितें कळना? 
श्रीरामकृष्ण: (हांसत) एक मुसलमान, ताचो नमाज करता आसतना मोट्या 
आइतालो, ए अल्ला, ए अल्ला.” दुसऱ्या एका मनशान ताका विचारलें, “तूं अल्लार 
उलो मारता तें बरें आसा. पूण येद्या मोट्यान तूं आइता कित्याक? ताका मुयेच्छ 
पायांतलीं पांयजणां आयकूंक येतात तें तुका खबर ना ?' 


योग्याचें लक्षण 
योगी अतर्मूख आसता 
भक्त बिल्वमंगल 


जेन्ना ईश्वरा कडेन मनाचो योग जाता तेन्ना तो खूब लागीं दिसूंक लागता. स्वताच्य 
काळजात दिसूंक लागता. पूण तुमी एक गजाल मतींत दवरूक जाय. जितलो हो योग 

र कां सादतलो तितलें संवसारीक जिनसां पसून मन पयस वतलें. 'भक्त मालेंत' एका 
भक्ताची बिल्व- मंगलाची' काणी आसा. ताका वेश्येगेर एक दीस तिगेल्या घरा 
बचपाक खूब रात जाली. घरा आवय बापायचें श्राद्ध आशिष्ठे. ते खातीर ताका उशीर 
जाहलो. श्राद्धाचे खावपाचे जिनस वेश्येक दिवपाक म्हणून तो हातांत घेवन वतालो. 
ताचें वेश्येचेर मन इतलें एकाग्र जाछ्लें की तो कित्या वयल्यान चलत वता, खंयच्यान 
चलत वता, कसो चलता हाचें ताका मात लेगीत भान नाशिछ्ले. रस्त्यांत एक योगी 
दोळे धांपून ईश्वराचें ध्यान करीत बशिल्ठो. बिल्वमंगल ताचेर पांय दवरून गेलो. योगी 
रागार जालो आनी ताचेर आडूलो, कितें, तुका दिसना? हांव ईश्वराचे चितन करतां 
आनी तूं म्हज्या आंगार पांय दवरून वता?' तेन्ना बिल्वमंगलान म्हणले, 'हांव माफी 
मागतां तुमची. पूण हांव तुमकां एक विचारू ? वेश्येचें चितन करून म्हाका शुद्ध ना. 
आनी तुमी ईश्वराचे चितन करीत आसतात. तुमकां सगल्या भायल्या जगाची शुद्ध 
आसता. हें कसले तरेचें ईश्वराचे चितन आसा? निमणें बिल्वमंगलान संबसाराचो 
त्याग करून तो ईश्वराचे आराधने खातीर गेलो. ताणें वेश्येक म्हणिछ्छे, तू म्हजी गुरू. 
ईश्वरा खातीर कासावीस कशे जावप हें तुवें म्हाका शिकयलें.' ते वेश्येक आई अशें 
लेखून ताणें तिचो त्याग केलो. 

दोतोर सरकार: ही तांत्रीक उपासना आसा. अस्तुरेक माता म्हणप. 


लोकांक धर्मोपदेश दिवपाचो 
सवसारी मनशाक आधिकार ना 


श्रीरामकृष्णः एक काणी आयकात. एक राजा आशिल्लो. एका पंडिता कडच्यान 
तो राजा सद्दां भागवत आयकतालो. सद्दां भागवत सांगून जाले उपरांत पंडीत राजाक 
म्हणटालो, राजा, हांबें किते सांगलां तुमकां समजलें ?' आनी राजाय सदांच जाप 
दितालो, “तुमी पयलीं स्वताच समजून घेतल्यार बरें.' पंडीत घरा वतालो आनी विचार 
करतालो, राजा अशें म्हाका सदां कित्याक म्हणटा काय? हांव सद्दां भागवत इतल्या 
स्पश्टपणान तांकां समजावन सांगतां आनी राजा म्हाका सदांच म्हणटा, “तुमी स्वताच 
तें पयलीं समजून घेयात म्हणून. अशें तो कित्याक म्हणटा काय?' पंडीत अध्यात्मीक 
साधनाय करतालो. कांय दिसांनी ताका कळून आयलें, फकत ईश्वरच सत्य आसा. आनी 
हेर सगलें घरदार, कुटंब, धनसंपत, इश्ट, परिवार, नावलोकीक, मानसन्मान सगलें 
मिथ्या असो बोध जाले उपरांत ताणें संवसाराचो त्याग केलो. फकत वता आसतना 

ताणें एका मनशाक सांगून दवरलें, राजाक सांगात, म्हाका आतां है र 
आनीक एक काणी आयकात. एका मनशाक एका भागवत पंडिताची गरज 
पडितान सद्दा येवन भागवताची कथा ताका सांगपाची आशिल्ली. 

पूण असो पंडीत मेळप खुबूच कठीण आशिछ्छें. बरोच सोद घेतले उपरांत 
मनशान येवन ताका सांगलें, महाराज, भागवताचो एक उत्कृश्ट पडीत 
ताचेर त्या गरजू मनशान सांगलें, “बरें जालें. हाडात ताका हांगा.” त्या मनशान 
म्हणले, 'पूण थोड़ी पंचायत जाल्या. ताचे कांय नांगर आसात. आनी 
बेल आसात. तांच्या फाटल्यान ताका सगलो दीस रावचो पडटा. शेतवड़ 
पडटा. इल्ली लेगीत ताका सवड ना. जाका भागवत पंडिताची गरज आशिकी ताण 
म्हणलं, 'जाचेर नांगर आनी बैलांचो भार पडला असो म्हाका भागवत पंडीत नाका 
म्हाका असो मनीस जाय जाका सवड आसा आनी जो म्हाका हरीकथा सांगतलो . | 
(दोतोर सरकाराक) तुमकां समजलें न्हय? 

दोतोर सरकार ओगी रावले. 


फकत पांडित्य 
आनी दोतोर 


श्रीरामकृष्णः तुमकां सत्य सांगूं? फकत पांडित्यान कितें मेळटलें ? पंडीत लोक खूब 
आयकतात आनी खूब कितें जाणात - वेद, पुराणां, तंत्र. पूण फकत पांडित्यान किते 
जावपाचे आसा? विवेक आनी वैराग्य जाय. विवेक , वैराग्य जर आसत तर तांचें म्हणणें 
आयकुपाचें. जे संवसाराकच सार सर्वस्व मानतात तांचें म्हणणे आयकून कितें उपेग ? 
गीता आमकां देख कितें दिता? धा वेळा “गीता” , गीता, म्हणल्यार जें जाता लें. 
'गीता', “गीता” म्हणीत रावतकूच 'तागी', 'तागी' अशें जाता. ताचो अर्थ त्याग. 
जाणें संवसारांत कामिनी-कांचनाचो त्याग केला आनी जाणें देवाचे भक्ती खातीर 
सगले ओंपलां ताकाच गीतेचें खरें मर्म समजला. सगली गीता वाचपाची कांय गरज 
ना. ती आचरणांत हाडली जाल्यार गीतेचो हेत समजला अशें जालें. 

दोतोर सरकार: म्हाका एकस्यान राधेचो अर्थ सांगिल्लो. ताणें सांगिल्लें, राधा' म्हणचे 
कितें खबर आसा? तें उतर उरफाटें करात. म्हणचे 'धारा' जाता. हो ताचो अर्थ. 
(सगले हांसतात.) पुरो आतां. आयज हांगाच थांबुया. 

दोतोर सरकार थंयच्यान गेले. म श्रीरामकृष्णां लागीं बशिह्लो. म दोतोरांच्या घरा गेलो. 
थंय जें उलोवणें जाल्ले ते विशीं ते उलोबंक लागले. 

मः तांबड्या नुस्त्याक वेलचेचीं कल्लां आनी चिमण्यांक पिठाचे गुळे घालताले. तांणी 
म्हाका म्हणले, पळयलें, नुस्त्यांनी वेलचेचीं कलला पळोवंक नात म्हणून तीं गेलीं. 
पयलीं आमकां ज्ञान जाय. आनी मागीर भक्ती. त्यो चिमण्यो पळयल्यो. हांवें तांकां 
पिठाचे गुळे घाले उपरांत त्योय गेल्यो. तांकां ज्ञान ना आनी भक्तीय ना. 
श्रीरामकृष्ण: त्या ज्ञानाचो अर्थ आसा लोकीक ज्ञान - विज्ञानाचे ज्ञान. 

म: परत तांणी म्हणले, चैतन्यान म्हणले वा बुद्धान म्हणले वा क्रिस्तान म्हणलें म्हणून 
[ हांबे विश्वास दवरपाचो? तें योग्य जावपाचें ना. तांकां एक नातू जालो. तांणी 
सुनेचे तोंड भरून तोखणाय केली. तांणी म्हणले, एक दीस लेगीत घरांत दिश्टी पडना. 
इतली शांत आनी लजेस्त. 

श्रीरामकृष्णः ते म्हजेंच चितन करीत आसतात. तांची श्रद्धा वाडत आसा. अहंकार 
किते सगलोच वचूक शकता? इतली विद्या! इतलो मानसन्मान !पयसो खूब मेळयला! 
पूण हांब किते म्हणटा ताचे विशीं ते अनादर दाखयनात. 


सदाच आनंदमय 
भगवान श्रीरामकृष्ण 


सांजेचीं पांच जाल्लीं. भक्त कुडींत थंडपणान बशिछ्ले. तातूत भायले मनीस लेगीत बशिछ्ले. 
सगले शांत बशिछ्ले. म श्रीरामकृष्णांचे सामको लागीं बसलो. मदीं, मदीं तो ल्हव 
आवाजांत एक दोन उतरां उलयतालो. श्रीरामकृष्णांक कोट घालूंक जाय आशिष्ठो. 
म तांकां मजत करतालो. 

श्रीरामकृष्णः (मक) जाणा, ह्या दिसांनी व्हडलेंशें ध्यान करपाची गरज लागना. 
अचकीत अखंड ब्रह्माची जाणीव जाता. हालींसरा सारके अखंडाचें दर्शन जाता. 

म ओग्गी रावलो. कूड लोकांनी भरून गेल्ली. सगले शांत आशिल्ले. कांय वेळान 
श्रीरामकृष्ण उलोबंक लागले 

श्रीरामकृष्णः बरें, एक उतर लेगीत काडिनासतना हे सगले लोक हांगा बसल्यात. 
सगल्यांची नदर म्हजेर लागल्या. ते लोक कांय उलयनात. वा पदय म्हणिनात. इतलें 
म्हजे भितर कितें पळयतात ते? 

मन श्रीरामकृष्णांक म्हणले, ' महाराज, तांणी सगल्यांनी तुमचे विशीं खूब कितें 


श्रीरामकृष्ण अमृतवाणी -खंड-2 : भाग-3 / 2] 







आयकलां. आतां ते पळयतात, जें आनीक खंयच पळोवंक मेळचें ना तें ते आ 
पळयतात - सदांच आनंदमय, बाळक सभावाचो, निरंहकारी, ईश्वराच्या प्रेमान ६ 
असो मनीस. | 
त्या दिसा ईशानाच्या घरा भायले कुडींत पासयो मारताले. एक मनीस म्हजे कड 
आयलो आनी ताणें म्हणलें, “असो सदांच आनंदी पुरूश तुमचे सारको हार्वे खंय 
पळोबंक ना." म परत ओगी बसून रावलो. कुडींत शांतताय, थोड्या वेळा उपरा 
श्रीरामकृष्ण म कडेन ल्हव आवाजांत उलयले. 

श्रीरामकृष्ण: बरें, दोतोरांचे कशें चल्लां? हांगाच्यो गजाली ते कितें सारक्‍यो समजू 
घेतात ? 

मः बरे बियेक कोंब फुटले बगर कसो रावतलो ? कशेय भशेन ताका आंकरी येतली- 
येतली. त्या दिसा तुमी जें कितें सांगलें ताचें म्हाका हांसूंक येता. 

श्रीरामकृष्णः किते ते? | 
मः तुमी म्हणिष्ठे, यदू मल्लीकाचें जेवणा वेळार भाजयेंत मीठ घालां काय ना हातूं 
मात लेगीत लक्ष नासता. इतले ते शुन्य मस्तक आसतात. कोणय जर सांगीत क॑ 
हे भाजयेंत मीठ नाशिछ्लें म्हणून तर मागीर अं अं करीत म्हणटात, हय, मीठ ना? | 
तुमी दोतोराक सांगले. तांणी म्हणिह्छें, ते सामके शुन्य मस्तक जावन वतात म्हणून 
तुमी तांकां सांगले, ते संवसारी विशयांचे चिंतन करून तशे जातात म्हणून. ईश्व 
चितन करून न्हय. 

श्रीरामकृष्णः हांव कितें सांगतां ताचेर ते विचार करचे नात? 

मः करतले तर. पूण खूब कामां आशिल्लू्यान तुमी केल्लो उपदेश ते विसरून वतात 
आयज तांणी बरें सांगलें जेन्ना तांणी म्हणले, “अस्तुरेक आवय म्हणून समजप ह 
तात्रिकां मदली अध्यात्मीक उपासना.” 

श्रीरामकृष्णः हांबें कितें म्हणले तेन्ना? 

मः तुमी तांकां नांगर आनी बैल आशिल्ल्या भागवत पंडिताची काणी सांगली. 
(श्रीरामकृष्ण हांसतात.) आनी मागीर तुमी एका राजाची काणी सांगली जाणें म्हणिष्ठे, 
'पयलीं तुमी समजून घेयात'. (श्रीरामकृष्ण हांसतात.) 

आनी मागीर तुमी तांकां सांगलें, गीतेचो सार आसा - कामिनी-कांचनाचो त्याग 
- कामिनी-कांचना वयली आसक्तीचो त्याग. तुमी तांकां हेंय सांगलें, ज्या संवसारी 
मनशान कामिनी-कांचनाचो त्याग करूक ना तो कितें लोकांक उपदेश करतलो?' 
घडये तांकां तुमी सांगलां ताचो भावार्थ समजलो नासतलो. तांणी विशय बदललो. 

भगवान श्रीरामकृष्ण भक्तांच्या कल्याणा विशीं काळजी करताले. पूर्ण आनी मणींद्र हे. 
तांचे बाळक भक्त. तांणी मणींद्राक पूर्णा बराबर उलोवंक धाडून दिलो. 


श्रीराधा-कृष्णांच्या स्वरुपा संबंदीं उलोवप 
तांचें विशीं सगलें शक्य आसा 
नित्य लिला 


` तिनसांज जाल्ली. श्रीरामकृष्णांचे कुडींत दिवो पेट्टालो. भक्त आनी भेट दिवपी लोक 
` कुडींत मातशे पयस बशिल्ठे. श्रीरामकृष्ण अंतर्मूख जावन चिंतन करताले. कुडींत जे 
आशिल्ले तेय ईश्वराचे चितन करताले आनी शांतपणान बशिल्लि. 

थोड्या वेळान नरेंद्र तागेल्या इश्टाक घेवन कुडींत आयलो. एक लेखक म्हणून 
श्रीरामकृष्णां कडेन ताची ताणे वळख करून दिली. श्रीरामकृष्ण ताचे कडेन राधा 
आनी कृष्ण हांचे अध्यात्मीक महत्वा विशीं उलयले. लेखकान म्हणले, राधा आनी 
कृष्ण हें परब्रह्म आसा. विष्णू, शिव, दुर्गा आनी हेर देव तांचे पसून आयल्यात. 
श्रीरामकृष्णः तें उत्तम आसा. राधेचीं वेगवेगळीं रुपा आसात. मोह घालपी ती 
चंद्राबली आशिल्ली. प्रेमरुपांत बृंदावनांत ती कृष्णलिला करपा खातीर आशिल्ली. नंद 
घोशाक,* नित्य राधेचे दर्शन जाह्ले 

पयलीं मोहरुपी राधा, मागीर प्रेमरुपी राधा. आनीक फुडें गेल्यार नित्य राधा. कांदो 
सोलीत गेल्यार पयलीं तांबडे सोक, मागीर गुलाबी, मागीर धबें. मागीर आनीक सोढु 
लागना. हें नित्य राधेचें स्वरूप, राधा परिपूर्ण स्वरूप - थंय नेति नेति हो विचार 
बंद जावन वता. 

राधा-कृष्णाचीं दोन रुपा आसात - नित्य राधा-कृष्ण आनी लिला राधा-कृष्ण. सूर्य 
आनी ताचीं किरणां कशीं. नित्य हें सुर्याच्या स्वरुपाचे आनी लिला ही किरणाच्या 
स्वरुपाची. (खरो) शुद्ध भक्त केन्ना नित्यांत राबता तर केन्ना लिलेंत. नित्य आनी लिला 
दोनय एकाच सत्याची रुपां. तीं एकूच आसात - तीं दोनय नात आनी अनेकय नात. 
लेखकः महाराज, वृंदावनाचो कृष्ण आनी 'मथुरेचो कृष्ण' अशें ते कित्याक 
म्हणटात? 

श्रीरामकृष्ण: तें गोस्वामी लोकांचें मत. उत्तर हिंदुस्तानांतल्या पंडिताचें मत वेगळें 
आसा. ह्या पंडितांच्या म्हणण्या प्रमाण फकत एकच कृष्ण आसा आनी राधा ना. 





* श्रीरामकृष्णाचे सावत्र वडील , 

द्वारकेचो कृष्णय असोच - राधा ना 

लेखक: महाराज, राधा आनी कृष्ण स्वताच परब्रह्म आसात 
श्रीरामकृष्णः तें बरें आसा. पूण तुमी लक्षांत दवरात, ईश्वराक सगलें कितें शक्‍य 
आसा. तो निराकार. तोच साकार. तोच एक व्यक्ती आनी तोच विराट समश्टी. तोच 
ब्रह्म, तोच शक्ती. ताका अंत ना. ताका शीम ना. ताका अशक्य अशें काय ना. 
घोणी आनी गिदां कितलींय उंच उडू, मळबाक केन्ना आदळपाचीं नात. म्हाका जर 
विचारशात ब्रह्म कशें आसा, म्हज्यान इतलेंच सांगूंक जातले, तें उतरांनी सांगूक 
येना. ब्रह्माचो साक्षात्कार जरी जालो तरी लेगीत ताचे विशीं तोंडान सांगपाक येवपाचें 
ना. जर कोणेंय विचारलें, तूप कशें आसा, ताची जाप अशी की तूप तुपा सारकेंच. 
ब्रह्माक उपमा ब्रह्माचीच. ताचे भायर आनीक कायच ना. 

अध्याय एकशैंपंचेचाव्ठीस 


श्यामपुकूरच्या घरा 
हरीवल्लुभ, नरेंद्र, मित्र आनी हेर भक्तां बांगडा 


बलरामा विशीं चिंता. हरीवल्लुभ 


ऑक्टोबर 3।, ।885. शेनवार. बलरामाचे चुलते हरीवल्लभ बोस श्रीरामकृष्णांच्या 
दर्शनाक आयिद्ले. तांणी श्रीरामकृष्णांक खूब भक्तीभावान प्रणाम केलो. हरिवल्लुभ हे 
कटकांतले सरकारी वकील आशिले. श्रीरामकृष्णां कडेन बलराम यो वच करता आनी 
विशेशतायेन बायलांकय घेवन वता हें तांकां आवडनाशिष्ठे. बलरामान बापोलयाक 
सांगि्ठे, तुमी एक खेपो तांचे दर्शन घेयात. मागीर तुमकां किते म्हणपाचें आसा तें 
म्हणात. ' 

रोखड्योच श्रीरामकृष्ण आनी हरीवल्लुभ हांणी गजाली सुरू केल्यो. 

श्रीरामकृष्ण: हांव कसो बरो जातलों ? हे कितें भंयाचें दुर्येस ? 

हरीवल्लभ: महाराज, म्हजे परस दोतोर लोक ताचे विशीं बरें सांगतले. 
श्रीरामकृष्ण: बायलो जेन्ना म्हज्या पांयांचो धुल घेतात तेन्ना हांव मनांत असो विचार 
करतां की म्हजे भितर जो ईश्वर आसा ताका त्यो पांयां पडटात. अशे नदरेन हे गजाली 
कडेन हांव पळयतां. 

हरीवल्लभ: तुमी साधू आसात. सगल्यांनी तुमच्या पांयांचो धुक घेवचो. ताका किते 
हरकत आसा? 

श्रीरामकृष्णः ध्रुव, प्रह्लाद, नारद वा कपील हांचे सारके रुशी आशिल्ले जाल्यार गजाल 
वेगळी. हांब कोण? बरें आसा. परत येयात अशेच. 

हरीवल्लभ: महाराज, हांव खात्रेन येतलों. तुमी म्हाका ओड लायल्या. तुमी आनीक 
आगरो करपाचो ना. 

हरीबल्ठभ वचपाक उठले. ते श्रीरामकृष्णांक पांयां पडले. ते श्रीरामकृष्णांच्या पांयांचो 
धुल्ल घेवपाक वताले, तेन्ना श्रीरामकृष्णांनी पांय फाटीं घेतले. पूण हरीबल्लभांनी सोडलें 

ना. तांणी बळयांच श्रीरामकृष्णांची इत्सा नासून लेगीत तांच्या पांयांचो र 
हरीवल्लभ वचपा खातीर उठले. श्रीरामकृष्णय तांकां आदर दाखोवपाक उबे रावले 
श्रीरामकृष्णांनी तांकां म्हणले, 'बलरामाक खूब वायट दिसता. हांब ताच्या घरा 
म्हणून. एक खेपो मनांत थारायलें, एक दीस 'तुमगेर वच्चे आनी तुमच्या 
भेट घेवची. पूण मागीर भ॑य दिसता. तुमी बलरामाक म्हणीत जाल्यार, हाका 
येवपाक कोणें सांगलां?' 

हरीवल्लभ: हें सगलें तुमकां कोण सांगता? तुमी तुमच्या मनांत असले विचार 
नाकात. 

हरीवल्लभ गेले. 

श्रीरामकृष्णः (मक) ते ईश्वराचे भक्त आसात. नाजाल्यार बळयांच म्हज्या पांयांचो 
धुल्ल कित्याक घेतले आशिल्ले? त्या दिसा हांबें तुमकां सांगिल्लें, समाधींत हांवें दोतोर 
सरकाराक पळयला आनी एका दुसऱ्या मनशाक पळयला म्हणून. दुसरो मनीस म्हणटात | 
तो हो म्हणून ते आयल्यात. | 
मः हय महाराज. दुबावा विरयत ते भक्तच आसात. 

श्रीरामकृष्णः कितले सरळ आसात ते. 

दोतोर सरकाराक श्रीरामकृष्णांचे प्रकृतीची खबर सांगपाक म तांच्या घरा गेलो. दोतोर | 
म कडेन श्रीरामकृष्ण, महिमाचरण आनी हेर भक्तां विशीं उलोबंक लागले. | 
दोतोरः महिमाचरणांनी एक पुस्तक हाडून म्हाका दाखयतां म्हणून सांगिल्ले. पूण पुस्तक | 
हाडपाक खय ते विसरले. अशें शक्‍य आसा. हांव लेगीत विसरतां. | 
म: ते खूब वाचतात. 

दोतोर: मागीर अशी दशा कित्याक? 

श्रीरामकृष्णांक लेखून दोतोरांनी म्हणले, “फकत भक्तीन कितें मेळटलें? ताका 
ज्ञानाचीय गरज आसा. ' 

मः अशें कित्याक? श्रीरामकृष्ण म्हणटात, “ज्ञाना उपरांत भक्ती येता'. पूण तांचो | 
ज्ञान आनी भक्तीचो अर्थ आनी तुमचो ज्ञान भक्तीचो अर्थ सामको वेगळो आसा. | 
जेन्ना ते म्हणटात ज्ञाना उपरांत भक्तीचो लाव जाता म्हणून तेन्ना ताचो अर्थ आसता, 
पयलीं सत्य स्वरुपाचें ज्ञान जावंक जाय आनी मागीर भक्ती. पयलीं ब्रह्मज्ञान आनी | 
मागीर भक्ती. पयलीं ईश्वराक जाणा जावंक जाय आनी मागीर ताची भक्ती. तुमी जेन्ना | 
ज्ञान म्हणटात तेन्ना ताचो अर्थ आसता इंद्रियां वरवीं मेल्ठयिल्लें ज्ञान. श्रीरामकृष्ण ज्या 
ज्ञाना बिशीं उलयतात तें ज्ञान आमच्या प्रमाणांनी पारखून पळोवंक येना. सत्यस्वरूप 

ज्ञान इंद्रियां बरवीं मेळयिछूया ज्ञाना वरवीं पारखूंक येना. पूण तुमचें ज्ञान इंद्रिया वरवीं 
[क येता. | 

दोतोर ओगीच रावले. मागीर ते ईश्वरी अवतारा विशीं उलोवंक लागले. 

दोतोर: ईश्वरी अवतार म्हणचे किते? आनी मनशाच्या पांयांचो धुछ्ल घेवप हें कितें ? 

मः अशें कित्याक म्हणटात? तुमीच तर म्हणटात, तुमी प्रयोग शाळेंत प्रयोग करता 

आसतना जेन्ना तुमी ईश्वरी सृश्टीचो विचार करतात तेन्ना तुमी समाधींत वतात म्हणून. 

परत तुमी मनशाचो जेन्ना विचार करतात तेन्ना खंय तुमी तेच भावनेंत वतात. अशें जर 

आसा, तर ईश्वरा मुखार आमी आमचें मार्थे कित्याक बागोवं नये? ईश्वर मनशाच्या 

काळजांत रावता. 

हिंदू धर्माचे नदरेन सगल्या भुतां मदीं नारायण आसा. तुमी ह्या विशयाचो चड अभ्यास 

करूक ना. जर सगल्या भुतां मदीं ईश्वर आसा तर मनशाक पांयां पडपाक कसली 

हरकत आसा? श्रीरामकृष्ण म्हणटात, कांय कांय वस्तू मदीं हेरां परस ईश्वराचो चड 
आविश्कार आसता. जशे सुर्याचें पडबींब उदकांत आनी हारशांत हेरां परस चड पडटा. 

उदक सगल्याकच आसता पूण न्हंयंत, तळ्यांत चड प्रगटपणान आसता. आमी ईश्वराक 

पांयां पडटात - मनशाक न्हय. ईश्वर तो ईश्वर. मनीस ईश्वर न्हय. 

ईश्वर तर्क विचार करून जाणा जावंक शकनात. सगले श्रद्धेचेर निंबून आसता. 
श्रीरामकृष्ण कितें म्हणटात तेंच हांव सांगतां. 

दोतोर सरकारान तांचें एक पुस्तक मक दिलें - Physiological Basis of Psychology 
(मानसशास्त्राचो शरीरशास्त्रीय आधार) हें ताका भेट म्हणून दिलें. ताच्या पयल्या पानार 
तांणी बरयिल्ले. - भावासमान मोगाची कुरू म्हणून. 






श्रीरामकृष्ण आनी येशू क्रिस्त 
श्रीरामकृष्णां भितर येशूचो आविर्भाव 


सकाळचीं इकरा वरां जालीं. श्रीरामकृष्ण भक्तां सयत तांचे कुडींत बशि्ठें. ते मिश्रा 
नांवाच्या एका क्रिस्तांव भक्ता बराबर उलयताले. मिश्राचो उत्तर हिंदुस्तानात एका 
क्रिस्ताव घराब्यांत जल्म जाछ्लो. क्केकर संप्रदायाचो आशिल्लो. ताची पिराय पस्तीस 
बर्सा. ताचो पोशेग जरी साहेबी आसलो तरी भितर भगवे घाष्ठे. ताचे दोन भाव एका 
भावाच्या लग्ना दिसाच अंतरले आनी त्याच दिसा मिश्रान संवसाराचो त्याग केलो. 
मिश्राः तो फकत रामच प्रत्येक जिवांत वास करता. 

श्रीरामकृष्णांनी मिश्राक आयकूक येतलें अश्या आवाजांत धाकट्या नरेनाक सांगले, 


श्रीरामकृष्ण अमृतवाणी -खंड-2 : भाग-3 / 27 


“राम एक, पूण ताका हजार नांवां आसात. क्रिस्तांव लोक जाका ईश्वर 

ताकाच हिंदू लोक राम, कृष्ण, ईश्वर आनी हेर नांवांनी उलो मारतात. न 

खूब घाट आसतात. हिंदू एका घाटार उदक पियेतात आनी ताका जल म्हणटात, 

क्रिस्तांव दुसऱ्या घाटार उदक पियेतात आनी ताका म्हणटात वॉटर, तर 

तिसऱ्या घाटार उदक पियेतात आनी ताका म्हणटात पानी. तशें क्रिस्तांवांक जो ई 

तोच मुसलमानाक अल्ला 

मिश्राः येशू स्वयं ईश्वर आशिल्लो. आतां हे (श्रीरामकृष्णांक बोट दाखोबन) आसात 

जशे तुमी पळयतात. परत ते स्वयं ईश्वर आसात. तुमी तांकां वळखूंक शकनात. हावे 

तांकां पयलीं पसून दिव्य दर्शनांत पळयलां - हांव आतां तांकां प्रत्यक्ष म्हज्या दोळ्यांनी 

पळयतां. हाबें एक बाग पळयली (दिव्य दर्शनात). थय एका वयल्या आसनार हे 

बसल्यात. सकयल जमनीर आनीक एकटो बसला. पूण तो तितलो प्रगत जावंक ना. 

ह्या देशांत ईश्वराचे चार रखवालदार आसात. मुंबयंत तुकाराम, काश्मीरांत रॉबर्ट 

मायकल आनी हांगा ह्या देशाच्या भागांत श्रीरामकृष्ण आनी उदेंत बंगालांत आनीक 

एकटो आसा. 

श्रीरामकृष्णः तुमकां दिव्य दर्शनां दिसतात? 

मिश्राः महाराज, जेन्ना हांव घरा लेगीत आसतालों, तेन्ना म्हाका ज्योती दर्शन जातालें. 

ते उपरांत म्हाका येशूचे दर्शन जालें. त्या सुंदर रुपाचें हांव कशें वर्णन करू? त्या 

सुंदरकाये मुखार अस्तुरेची सुंदरकाय कांयच न्हय. 

थोड्या वेळान मिश्रान पॅण्ट बी काडून भितरलें भगवें न्हेशिल्ले वस्र दाखयलें. 

थोड्या वेळान श्रीरामकृष्ण पडवेर गेले. परत कुडींत येवन तांणी भक्तांक म्हणले, 

“हांवें मिश्राक पळयलो - शूरविराच्या आविर्भावांत उबो आशिल्लो.” हें उलयतां 

उलयतां श्रीरामकृष्ण समाधीमम्च जाले. 

अस्तंते कडेन तोंड करून ते उबे आशिल्ले. थोडेशे भानार येतकूच ते मिश्राक पळोबंक 
लागले आनी हांसूंक लागले. त्याच समाधीभावांत तांणी ताका हात दिलो आनी 

परत ते हांसले. तागेले हात धरून तांणी म्हणलें, “तुमी जें सोदीत आसात तें तुमका 

मेळरलें 

मिश्राः (हात जोडून) त्या दिसा पसून हांवें म्हर्जे मन, प्राण आनी शरीर तुमच्या 

सुवादीन केला. 

श्रीरामकृष्ण अजून लेगीत समाधींत आशिल्ले आनी हांसत आशिल्ले. 

श्रीरामकृष्ण तांच्या जाग्यार बसले. मिश्रा भक्तांक तागेल्या संवसारी जिणे बिशीं 

सांगतालो. ताचे दोगय भाव लग्नाच्या वेळार तांचेर माटोव कोसळून मेले हेंय ताणें 

[क सांगि्ठे. 
ऋष्णांनी मिश्राची काळजी घेवपाक भक्तांक सांगले. 


नरेंद्र, दोतोर सरकार हांच्या 
सयत किर्तनानंदांत 


सरकार आयले. दोतोराक पळोवन श्रीरामकृष्ण समाधीमम्न जावन गेले. 
प्रमाधी मातशे भानार येतकूच तांणी म्हणलें, “पयलीं ईश्वरी तल्लीनपणाचो 
आनंद आनी मागीर सच्चिदानंदाचो परमानंद - कारणाचें कारण. ' 
'दोतोरः हय. 

श्रीरामकृष्ण: हांव बेहोश जावंक ना 
| या लक्षांत आयले, श्रीरामकृष्ण ईश्वरी आनंदांत तल्लीन जाल्यात. म्हणून ताणी 
म्हणले, “ना, ना, तुमी सामके भानार आसात. 
| श्रीरामकृष्ण हांसले आनी म्हणूक लागले: 


।चियेनां हांव सादो सोरो, पूण सोरो सासणाच्या आनंदाचो सोरो 
| म्हजे कालीमातेचें नाम घेतां घेतां 
। हांव जातां इतलो तर्र की लोकांक दिसता 
हांव जालां बेबदो! 
दिता म्हाका पयलीं गुरू मळी करपा खातीर सोरो; 
तळमळ म्हजी आम्ल तो बदलूंक 
| विज्ञान, सोर्‍याचें करतें, करता तेन्ना म्हजे खातीर तयार; 
तयार जातनाच मंत्राचे बाटलेंतल्यान मन म्हर्जे आपणायता 
कालीमातेचें नाम घेवन तो शुद्ध करूक 
पिये हो सोरो, रामप्रसाद म्हणटा, घेतलों फळून जिणेचीं चार फळां. 


पद आयकून दोतोर लागीं लागीं समाधीमग्न जाले. श्रीरामकृष्णय परत भावसमाधींत 
गेले आनी तांणी आपलो पांय दोतोराचे मांडयेर दवरलो. 

कांय वेळा उपरांत ते भानार आयले. आनी तांणी आपलो पांय फाटीं घेतलो. तांणी 
दोतोराक म्हणलें, आहाहा, कितलें सुंदर म्हणिल्लें तुमी त्या दिसा! आमी ईश्वराचे 

मांडयेर बसल्यात. मागीर आमच्या दुखण्या विशीं ताका सांगचे नात जाल्यार | 
सांगतले? जर म्हाका आळोवंक जाय तर हांव ताकाच खात्रेन आळयतलों. 
उलयतां उलयतां श्रीरामकृष्णांचे दोळे भरून आयले 

परत ते समाधींत गेले आनी तांणी दोतोराक म्हणले, तुमी सामके शुद्ध 
नाजाल्यार तुमचे मांडयेर हांव पांय दवरचों नाशिल्लों.'' परत तांणी म्हणलें, 

शांत आसता जाणें रामरस चोखला. '' | 
हो संवसार म्हणचे कितें आसा? ह्या संबसारांत किते आसा ? पयसो, संपत, मानसन्मान, 
शरीर सूख हातूंत किते आसा? मना, रामाची वळख करून घे. आनीक कोणांक तृं 
जाणा जावन घेतलें ? 

असली पिडा जाल्ले अवस्थेत श्रीरामकृष्ण परत परत समाधी अवस्थेंत वतात तें पळोबन 
भक्तांक तांच्या आरोग्याचो हुसको जाल्लो. तांणी म्हणलें, “जर कोणय ईश्वराच्या 
आनंदाचो सोरो हें पद म्हणीत जाल्यार हांव शांत जातलों..” नरेंद्र दुसरे कुडींत आशिल्लो 
ताका आफोवन हाडलो. ताणें मधूर गोड आवाजांत पद गायलें 


म्हज्या मना, हरीरस सोरो पियेवन धुंद जावन वच 

जमनीर घेवन लोळण हरी हरी म्हणीत रड 

हरीनामाचे गंभीर शींव गर्जनेन सगलें मळब भरून उडय, 
दोनय हात उबारून हरीचें गोड नांव घेत नाचत राव 

ताचें नांव सगल्यांक वांटून दी आनी हरीच्या नांवान नाच 
सदाच हरीप्रेम रसाच्या दर्यांत पेंवत राव 

हरीचे नांव घेवन वासनांक संहाराय 

आनी जीण तुजी सुभागी जाबं! 


श्रीरामकृष्णः आनी तें पद, चिदानंदसिंधूच्या उदकार. 
नरेंद्र गावक लागलो: 
आनंदमयी जाणिवेच्या त्या दर्यात प्रेमाचीं परमानंदी ल्हारां उसळटात : 


दैवी अत्यानंद! ईश्वरी आनंदाचो खेळ! | 
आरे! कितलीं चित्ताकर्शक! 

परत गावंक लागलो: 


म्हज्या मना, प्रभू हरीचे स्मरण कर 

पुरायपणान शुद्धात्मो, जो आसा निरंजन 

' अनुपम उजवाडान कितलो तो चकचकता 
'कितली आत्ममुग्धावणी ताची अजापीत प्रतिमा 


'कितलो तो प्रीय ताच्या भक्तगणांक 

नित्य चड आनी चड सुंदर फुल त्या प्रेमाच्या 
कोटी चंद्रिमांचे प्रभेक लजेक घालता 
फुलतांच आनंदाचो कांटो आंगार 

बीज कशे ताचें तेजरूप चकचकता. 


ताच्या चंवरिल्ल्या प्रेमात सदांच चड आनी चड सुंदर 
लाख चंद्रिमाच्या तेजाक ते लजयता, 

जोगूल कशे ताच्या रुपाची व्हहवीक चकचकायता, 
ल्हंब उबी करून दर एका आनंद खिणाक 


तुज्या काळजाच्या कमळांत ताच्या चरणांची पुजा कर; 
शांत मनान आनी दोळे किरणविसर्जक करून 

स्वर्गीय प्रेमान तो अनुपम देखाव पळय, 

ताच्या प्रेमाच्या परमानंदी मेहिनींत आडकून 

ए मना, तूं वच नित्य बुडून, 

ताच्यांत जो आसा शुध्द ज्ञान आनी शुध्द आनंदधून. 


दोतोर सरकार एकाग्रतायेन आयकताले. पद सोंपले उपरांत तांणी म्हणले, चिदानंद 
सिंधूच्या उदकार ' हें पद सुंदर आसा. 

दोतोरांचो आनंद पळोवन श्रीरामकृष्णांनी म्हणले, “एका पुतान बापायक म्हणले, 
बाबा, थोडो सोरो चोखून पळय. आनी मागीर जर तुमी म्हाका सोरो सोडपाक सांगीत 

तर हांव मागीर तशें करतां.' बापायन सोरो पियेले उपरांत म्हणलें, 'पुता, तुका सो 
सोडपाचो आसत जाल्यार सोड. म्हजी कांय हरकत ना. पूण हांव तो सोडंपाक ३ 
तयार ना. (दोतोर .आनी हेर हांसतात.) 

त्या दिसा जगन्मात्रेन म्हाका दर्शनांत दोन मनशां दाखयलीं. तातूंतले एक ( 
दोतोर) तुमी. तिणें म्हाका दाखयलें, तांकां ज्ञान खूब प्राप्त जातलें. पूण तें ज्ञान सुके 
ज्ञान आसतलें ह 

दोतोर ओणी बसून रावले.  ' 


NE « 
I 9 च t $ | 
| | 

अध्याय एकशेंशेचाळीस 


कालीपुजेच्या दिसा श्यामपुकूर 
घरा भक्तां सयत 
भगवान श्रीरामकृष्ण 


नोव्हेंबर 6, 885. शुक्रार. कालीपुजेचो दीस. जगन्मांतेची पुंजा. श्रीरामकृष्णांचे 


मुखेल दैवत 
सकाळचीं णव बरां जालीं. श्रीरामकृष्ण नबेंच वस्त्र न्हेशि्ले आनी .ते श्यामपुकूरच्या 
घरांतले दुसरे माळये वयले कुडींत उबे आशिल्ले 


'श्रीरमकृष्णानी मर्क कलकत्तांतल्या ठणठणीया वाठ़ारांतली सिद्धेश्वरी कालीमातेची. 


फुलां, आडंसर; साकंर आनी हेर मिठाय घेवन पुजा करपाक सांगिल्ली. मन गगेर स्नान 
करून उकत्या पांयांनी वचून पुजा केली. आनी लो थयच्यान तसोच डकत्या पायांनी 
श्यामपुकूराक आयलो. ताणें तांचे खातीर प्रसाद हाडिक्लो, श्रीरामकृष्णांनी पांयतणां 
काडून भक्तीभावान प्रसाद इल्लो खालो आनी थोडो आपल्या माथ्यारं दवरलो . 
श्रीरामकृष्णांच्या सांगण्या प्रमाण मन दोतोरा खातीर रामप्रसाद'आनी कमलाकांतान 
बरयिल्ल्या पदांचीं दोन पुस्तकां बिकतीं हाडिल्लीं. | 

म: रामप्रसाद आनी कमलाकांत हांच्या पदांचीं हीं दोन पुस्तकां हाडल्यांत. 
श्रीरामकृष्ण: दोतोसक मुद्दाम हीं पदां आयकू दी. 


मना, कशें जाणा जावंक सोदता तूं ईश्वरतत्व ? 
असो कोण आसा जाच्यान कालीमाता कोण म्हणपाचें सांगूक जायत? 


ए मना, शेत कशें लायतात तें तुका खबर ना 
देखुनूच शेत पडंग उरलां तुजे जिणेचें 

ए मना चल आमी कालीरुपी कल्पतरू खाला, भोंवंक या. 


म: हय, महाराज. हा 
श्रीरामकृष्ण म बराबर कुडींत पासयो मारताले, तांणी पांयांत जोतीं घाल्लीं. दुखणें 
त्रासदिणें आसून लेगीत, ते हांसतमूख आशिल्ले. | 

श्रीरामकृष्णः आनी हें पद लेगीत खूब सुंदर आसा. हो सवसार मयसभा 
मः हय, महाराज. 

श्रीरामकृष्ण अचकीत उबे रावले. तांणी जोतीं काडून दवरलीं आनी ते थीर उबे रावले. 
पुरायेन समाधीमम्र जाले. आयज जगन्मातेचो पुजेचो दीस. ते खातिरूच ते परत परत 
समाधींत वताले काय? बऱ्याच वेळा उपरांत तांणी लांब स्वास सोडलो आनी मोट्या 
कश्टान भावना आडावन दवरल्यो. 






काली पुजेच्या दिसा 
भक्तां सयत 


धा बरा जाल्लीं. श्रीरामकृष्ण हांतरुणार उशाक तेंकून बशिह्ले. भक्त तांचे भोंबतणीं बशि्ले. 
राम, राखाल, निरंजन, कालीपद, म आनी हेर खूब भक्त थंय आशिल्ले. श्रीरामकृष्ण, 
तांचो पुतणयो हृदया बिशीं उलयताले. 

श्रीरामकृष्णः हदय आतां लेगीत जमनी खातीर आंबडेता. दक्षिणेश्वरा म्हजे बराबर 
रावतालो तेन्ना ताणें म्हाका म्हणि्ठे, “म्हाका शाल दियात, नाजाल्यार हांव फिर्याद 
करतलों'. जगन्मातेन दक्षिणेश्वरा सावन व्हेलो. पयशां खातीर लोकांचे फाटीक 
लागतालो. तो म्हजे बराबर आशिल्लो जाल्यार हे सगले लोक हांगा येवचे नाशिल्ठे. ते 
खातीर जगन्मातेन ताका हांगच्यान पयस व्हेल. 

रा-न लेगीत तशेंच वागपाक सुरवात केली. तो पीरपीर करतालो. गाडयेंतल्यान म्हजे 
बराबर येवपाक उशीर करतालो. तरणाटे म्हजे कडेन येत जाल्यार बेजार जातालो. 
तांकां पळोवपाक हांव जर कलकत्ताक वचत तर तो म्हणटालो, “तांचे विशीं त्रास 
कित्याक घेतात? ते किते संवसाराचो त्याग करतले ?' म्हाका जर भुरग्याक कितेंय 
फराळाचें दिवपाचें आसत तर हांव रा-क भियेतालों आनी ताका म्हणटालों, “थोडें 
तूं खा आनी मागीर भुरग्यांक दी. म्हाका कळळें , तो म्हजे बराबर रावपाचो ना. तेन्ना 
हांवें जगन्मातेक म्हणले, “आई, हृदया भशेन ताका सामकोच पयस व्हरू नाका.? 
मागीर म्हाका कळळें, तो वृंदावनाक वता म्हणून. 

दा रा-म्हजे बराबर राविल्लो जाल्यार सगले भुरगे म्हजे बराबर एकठांय रावचे 
. तो वृंदावनाक गेलो देखुनूच हे भुरगे हांगा यो बच करूक लागले. 
(नमळायेन) महाराज, म्हज्या मनांत तसलें कायच ना 

(रा-क) तुजें मन हांकां जशे कळटा तशें तुजे मन तुका कळटा ? 

रा - ओगीच रावलो 

श्रीरामकृष्ण : (रा-क) तुका तशे कित्याक दिसूंक जाय? हांव तुजेर बापूय पुताचेर मोग 
'करता ताचे परस चड मोग करतां. आतां ओगी राव. आतां तुजो तसो मनोभाव ना. 
'थोड्या वेळान भक्त दुसरे कुडींत गेले. श्रीरामकृष्णांनी रा-क आफोवन हाडलो आनी 
|ताका म्हणले, “हांवे कितें म्हणलें ताचें तुका वायट दिसले?” 

'रा-: ना महाराज 

| श्रीरामकृष्णः (मक) आयज॑ कालीपुजेचो दीस - पुजेची कितेंय वेवस्था केल्यार 
'बरी. भक्तां कडेन ते विशीं उलय. 

'मन सालांत वचून श्रीरामकृष्णांनी जे कितें सागिल्ले तें सगले भक्तांक सांगले. कालीपद 
' आनी हेर भक्त पुजेची वेवस्था करपाच्या कामाक लागले. 

| सुमार दोन वरांचेर दोतोर सरकार आयले. तांचे बराबर प्राध्यापक निलमणी 
आशिल्ले. दोतोरान दुखण्या विशीं सगले आयकून घेतलें आनी वखदां बरोबन दिलीं. 
 श्रीरामकृष्णांनी तांकां सांगले, ' तुमचे खातीर हीं दोन पुस्तकां हाडल्यांत.'' मन तांकां 
तीं दोन पुस्तकां दिलीं. 

दोतोराक कांय पदां आयकुपाचीं आशिल्लीं. श्रीरामकृष्णांनी सांगले उपरांत म आनी 
एक भक्त पद गावंक लागले: 


मना, क॒शें जाणा जावंक सोदता तूं ईश्वरतत्व ? 
एके बंद काळखाकुडींत तूं पिशा भशेन सांसपिता. 


मागीर ते गावंक लागले: 


कोण जाणा जावक पावतलो काली माता आसा कशी? 
शडदर्शनां लेगीत ती उकतावंक असमर्थ आसात 

शास्त्र म्हणटा, ती जावन आसा योग्याच्या अंतरांतलो अंतरात्मो 
जो स्वता भितरच सगलो ताचो आनंद प्रगटायता. 

ती जी आपलेच इत्शेन भूतमात्रात रावता. 


श्रीरामकृष्ण अमृतवाणी -खंड-2 : भाग-3 / ।35 


कालीमातेच्या गर्भातूच पिंड ते ब्रह्मांड विसावलां; 

तें कितलें विशाल तें तुमी पळयतात न्हय? 

मुलाधारांत तशेंच सहस्त्रधारांत योगी तिचें ध्यान करता. 

शिव सोडून तिचें नीज स्वरूप आनीक कोणें पळयलां ? 
कमलकुंजांत ती आपलो सांगाती राजहंसा बराबर लिला करता. 


जेन्ना मनीस तिका जाणा जावंक सोदता तेन्ना रामप्रसादाक हांसुकूच जाय; 

तो म्हणटा तिका जाणा जावन घेवपाचो विचार करप | | 
तड नाशिल्लो दर्या हुपूं येता अशी ती हांसपा सारकीच गजाल 
म्हज्या मनाक तें समजलां. पूण आरेरे. म्हज्या काळजाक ना. 
मोटवें आसून लेगीत तें चंद्रिमाक धरपाचो यत्न करता. 


परत ते गावक लागले: 





मना, शेत कशें लायतात ते तुका खबर ना 
देखुनूच शेत पडंग पडलां तुजे जिणेचें. 
फकत तुरवें तातूंत वावर केल्लो जाल्यार 
कितलें गिरेस्त पीक तुका मेळपाचें 


मागीर दुसरें: 


ए मना, चल आमी कालीरुपी कल्पतरू खाला, भोंवंक या. 
आनी थंय ताचे सकयल जिणेचीं चार फळां पुंजाबया... 


दोतोर सरकारान गिरीशाक म्हणलें, “'तुमगेलें तें पद खुबूच गोड आसा. ते विणे विशीं 
पद - बुद्धाच्या चरित्रांतलें. 

श्रीरामकृष्णांनी खूण करतकूच गिरीश आनी कालीपद तें पद गावंक लागले: 


म्हजी विणा पळय, म्हज्या प्रिय मोगा, 
अती गोड आवाजाची म्हजी विणा 

ती सवकासायेन तुर्वे वाजयल्यार, 

तुज्या स्पर्शान तिच्या सरयां सरयांतल्यान 
विरळ मधूर संगीत येतलें. 


| फुडे ते गावंक लागले: 


आशेल्यात आमी विसव घेवपाक, आरेरे! पूण बिसव केन्नाच मेळना 
आमी नकळं, आमी खंयच्यान येतात आनी खंय व्हांवत वतात. 
आनी कित्याक आमी हो व्यर्थ खेळ खेळटात... 


परत ते गाबंक लागले: 


आरे निताई. म्हाका घट्ट धर! हांव मरतां अशें म्हाका जालां! 
जिवांक हरीनाम दिवपा खातीर 

हांबे म्हजे मोगाचे न्हयेंत उंच ल्हारां उसळायल्यांत. 

आनी आतां त्याच उसळस्या ल्हारांनी 

हांव स्वताच असहायपणान व्हांवता. 

म्हजें काळीज दुख्खान भरून गेलां. 

आरेरे! निताई, कोणा कडेन हांव हो ओग काडू? 

पळय, मनशाच्या खोल दुख्खाच्या झोताचेर हांव व्हांवन वतां. 


मागीर ते गावक लागले: 


जगाई, मधाई, आरे येयात आनी 
प्रेमभरी हरीचे नाव गायत नाचात! 


आनी निमणें: 


श्रीरामकृष्ण अमृतवाणी -रखंड-2 : भाग-3 / ।37 


येयात! सगले येयात! राधेचें प्रेम घेयात! 
तिच्या प्रेमाची भरती व्हांवता; 

ती चड वेळ उरची ना 

म्हणून येयात! सगले येयात!... 





हीं पदां आयकून तांचे भितरले दोन भक्त मणींद्र आनी लाटू समाधींत गेले. लाट 
निरंजना लागीं बशिल्लो. गावप सोंपले उपरांत श्रीरामकृष्ण दोतोरा कडेन उलोवपाक 
लागले. काल दोतोर प्रताप मुजुमदारांनी नक्स व्होमीका वखद सांगिल्ें. तें आयकून 
दोतोर सरकाराक राग आयलो. 

दोतोर सरकार: तांकां नक्स व्होमीका दिवप! हांव कितें आजून मरूक ना. 
श्रीरामकृष्णः (हांसत) तुमी कित्याक बरें मरपाचें? थुमेकाल अशें जाबं नाका! मरू 
दी तुमचे अविद्येक. 

दोतोरः हांवें अविद्या केन्ना दवरूक ना. 

दोतोर सरकार अविद्या* म्हणचे रखेली समजले. 

श्रीरामकृष्णः (हांसत) तशें न्हय, तशें न्हय! म्हजो म्हणपाचो तसो अर्थ नाशिह्लो. 
सन्याश्याचे बाबतींत ताची आवय अविद्या, अज्ञान मरता आसतना विवेक ह्या 
भुरग्याक जल्म दिता. 

हरीवल्भ आयले. श्रीरामकृष्णांनी तांकां म्हणलें, ““तुमकां पळोवन म्हाका खूब 
आनंद जाता. ' हरीवल्लभ खूब नमळिकायेचे. ते जमनीर बसले. शेंदरेर बसले नात. ते 
श्रीरामकृष्णांक वारो घालूंक लागले. हरिवळुभ कटकचे नामांकीत सरकारी वकील. 
प्रोफेसर निलमणी तांचे म्हऱ्यांत बसले. तांचो मान दवरपाक तांचे कडेन श्रीरामकृष्णांनी 
पळयत म्हणले, ' आयज म्हजे खातीर हो खूब व्हड दीस म्हणपाचो!'' थोड्या वेळा 
उपरांत दोतोर सरकार आनी प्रोफेसर निलमणी हांणी तांचो निरोप घेतलो. हरीवल्लभानय . 
येतां अशें सांगलें. पूण आपूण परत येतलों म्हणुनय सांगले. 


| 


जगन्माता कालीची पुजा 


उमाशेचो दीस. सात वरां जाल्लीं. श्रीरामकृष्णांचे दुसरे माळये वयले कुडींतूच पुजेची 
सगली वेवस्था केल्ली. सगल्या तरांचीं फुला, गंध, चंदन, बेला पानां, तांबडे दसणेचीं 
फुलां, पायस आनी तरेतरेची मिठाय आनी हेर पुजेचीं उपकरणां भक्तांनी श्रीरामकृष्णां 


*% बंगालींत अविद्येचो अर्थ तसोय जाता. 

हाडून दवरलीं. भक्त तांचे भोंबतणीं बशिह्ले. शरत, राम, गिरीश, चुनिलाल 
*, राखाल, निरंजन, धाकटो नरेन थंय आशिल्ले. श्रीरामकृष्णांनी एका भक्ताक धूप 
॥डपाक सांगलें. थोड्या वेळान श्रीरामकृष्णांनी जगन्मातेक सगलें अर्पण केलें. म 
हु बसलो. म कडेन पळोवन तांणी भक्तांक म्हणलें, “ थोडो वेळ ध्यान 
,?' भक्तांनी दोळे धांपले आनी ध्यान केलें. 
गिरीशान श्रीरामकृष्णांच्या चरणांचेर फुलांची माळ ओंपली. मन गंध आनी 
¡ ओंपलीं. राखाल, राम आनी हेर भक्तांनी तशेच केलें. 
ब्रह्ममयी ब्रह्ममयी म्हणीत श्रीरामकृष्णांच्या चरणांचेर फुलां ऑपलीं. आनी 
[कली श्रीरामकृष्णांच्या पांयांक तेंकोबन तो पांयां पडलो. सगल्या भक्तांनी मोट्यान 
-हणलें, “जय माँ, जय माँ, जय जगदंबा, जय जगदबा! 
पळयतां पळयतां भगवान श्रीरामकृष्ण समाधीमम्र जावन गेले. भगवान श्रीरामकृष्णा 
भितर हैं अजापीत रुपांतर सामकें भक्तांच्या दोळ्यां मुखार घडून आयले. ताचें मुखामळ 
ज्योतीर्मय जावन गेलें. एक अवर्णीय प्रभा फांकारली. तांचे दोनय हात अभय आनी 
बर दिवपाचे मुद्रेत आशिषले. जगन्मातेच्या मुर्तीनी अशी मुद्रा दिश्टी पडटा. तांचे शरीर 
शीर. भायल्या जगाचें तांकां मात लेगीत भान नाशिष्ठे. उत्तरे कडेन तोंड करून ते 
बशिल्ले. साक्षात विश्वाची जगन्माताच कितें भगवान श्रीरामकृष्णांच्या रुपान अवतारीत 
जाल्या काय? सगले भक्त अजापीत जावन तल्लीनपणान श्रीरामकृष्णां कडेन पळयताले 
भक्तांक तें जगन्मातेचेंच रूप दिसतालें . 
भक्तांनी आतां स्तवन गावपाक सुरवात केली. एकटो म्हणटालो आनी हेर सगले 
ताच्या सुरांत सूर धरून गायताले. 









गिरीश गावक लागले: 


देवांच्या जमावांत उठून दिसता दाट काळेकिट्ट केंस आशिल्ली कोण काय 
अस्तुरी अशी? 
किरमिजी रंगाचीं पाबलां शिवाच्या वक्षाचेर दवरून कोण काय अस्तुरी 
उबी? 
जिच्या पांयांच्या आखाण्यांचीं नाखटां पूर्ण चंद्रिमा वरी चमकत आसात 
अशी कोण काय ती? 
जिचे चरण सुर्या भशेन तळपेत आसात अशी कोण काय ती? 
आतां आमच्या बराबर मंद मंद स्मीत करीत सवकासायेन उलोवपी 
आनी आतांच कुपांच्या गडगडाटा प्रमाण चारय दिको हांशान 
डणडणावन सोडपी कोण आसा ती अशी? 

परतेय: 


ए माते, दीनांक तारणारी, तूं पातक संहारिणी 

सत्व, रज, तम - तिनूय गूण तुज्यांत वसतात. 

तूच जग निर्मिता; तूंच तें राखता आनी संहारता; 
गुणांनी तुका बांदून घेवनूय तांचे पसून तूं मुक्त आसा; 
कारण, ए माते, तूंच सगलें आसा... 


बिहारी गावंक लागले: 


श्यामा माते, तूं जी प्रेतार बसता! 
हांव तुजे कडेन मागतां; आयक म्हज्या काळजाची कळकळीची प्रार्थना 
म्हजो निमणो स्वास हैं मर्त्य शरीर सोडून वतना, 
दी म्हाका तुजें दर्शन! म्हज्या काळजांत 
तेन्ना, म्हज्या मनांत, रानांतल्यान आनी वतांतल्यान 
हांव तुजे खातीर तांबडीं दसणी फुलां पुंजायतलों , 
आनी, प्रेमाच्या चंदनी लेपान तीं वासाळ करून, 
तुज्या कमलचरणां कडेन दवरतलों. 


म हेर भक्तां सांगातान गावंक लागलो: 


ए माते, सगलें कितें तुजेच इत्शेन घडटा 
खरेंच तूं आसा स्वइत्शिणी, मनीस जातीची उद्धारिणी 
तूं करता तुजेंच काम; तें केलां आपणें , मनीस म्हणटा 


परत ते गावंक लागले: 


आइ, तुजे कृपेन सगलें कितें जावं येता 

पर्वता एद्यो आडखळी तूं वितळावन उडयता 

तू आनदाचें घर! शांती आनी आनंद तूं सगल्यांक दिता 
तर मागीरचितून करण्याचें म्हजें अपेस आनी यश? 
म्हाका असो व्यर्थ कित्याक कश्टायता, 

|; 
गनी परतेय : 


' माते, तूं आसाच सदां आनंदमयी, 

॥ तुज्या निरुपेगी भुरग्याक करूं नाका आनंदहीन 

'जे कमलचरण सोडून म्हज्या मनाक आनीक कितेंच कळना 
' म्हाका भिरांकूळ नदरेन कपलार मिरयो घालून पळयता 
पराई म्हाका सांग हांव ताका किते म्हणूं? 


नेमणे ते गावंक लागले: 


दाट काळखांत, ए आई, तुजी अरूप सुंदरकाय लकलकता 
पेच खातीर योगी पर्वताचे काळखे धोलींत ध्यान करता. 


थोड्या वेळान श्रीरामकृष्ण जगाच्या भानार परत आयले. तांणी भक्तांक फुडलें पद 
म्हणपाक सांगलें, “ए. श्यामा माते, ईश्वरी आनंद नशेच्या ल्हारांत मग्न .' 
ते गावंक लागले: 


ए श्यामा माते, ईश्वरी आनंद नशेच्या ल्हारांत मम्न! 
'कोणाक खबर, तूं ती लिला जगांत कशी करता ? 
मौज मजा आनी तुजी नदरकामदेवाची लेगीत मान बागयता. 


हैं पद सोंपले उपरांत श्रीरामकृष्णांनी फुडलें पद म्हणपाक सांगले. 'पळय, म्हजी आई, 
शिवा बराबर खेळटा!' भक्त गावंक लागले: 


पळय, म्हजी आई, आनंदांत बुडून शिवा बराबर खेळटा! 
दिव्य आनंदाचो सोरो पियेवन ती लकता तरीय ती पडना. 


श्रीरामकृष्णांनी भक्तांक आनंद जावचो म्हणून थोडोसो पायस चोखून पळयलो. पूण 
` रोखडेच ते समाधींत गेले. थोड्या वेळान सगले भक्त श्रीरामकृष्णांक न्हिदून पांया 
पडले. आनी ते सालांत गेले. थंय तांणी सगल्यांनी आनंदान प्रसाद घेतलो. 
रातचीं णव बरां जाही. श्रीरामकृष्णांनी भक्तांक सांगून धाडलें, सुरंद्राच्या घरा कालीपुजा 

जातली. तेन्ना तांणी थंय बचून येवपाचें 

भक्त लोक मोट्या आनंदान सिमला रस्त्या वयल्या सुरेंद्राच्या घरा पावले. सुरेंद्रान तां. 
मोट्या आदरान येवकार दिलो. आनी तांकां दुसरे माळयेर सालांत व्हरून बसयले. घर 
कालीपुजेचो उत्सव चलतालो. सगले जाण गायन आनी संगीत मनोवपांत गुल जाह 
सुरंद्राच्या घरा जेवण बी जावन घरा परतता म्हणसर भक्तांक बरीच रात जाली. 

अध्याय एकशेंसत्तेचाळीस 


काशीपूरचे बागेंत नरेंद्र 
आनी हेर भक्तां बराबर श्रीरामकृष्ण 


कृपासिंधू श्रीरामकृष्ण म, निरंजन, भवनाथ 


डिसेंबर 23, ॥885. बुधवार. डिसेंबर ।], शुक्रारा, भगवान श्रीरामकृष्णांक 
कलकत्तांतल्या काशीपूरच्या सुंदर घरांत रावपाक घेवन गेले. हें घर बागेंत आशिल्ले 
आनी बागेचो आवांठ पांच एकर इतली जमीन आशिल्ली. ही बाग फळां फुलांच्या 
हखांनी भरिक्ली आशिल्ली. भगवान श्रीरामकृष्णांचे जिणेचें निमणे निवास स्थान. हांगाच 
तांणी म्हासमाधी वरबीं देहत्याग करून तांगेली मर्त्यलिला सोंपयली. 

ज्या अध्यात्म विद्येच्या दानाक तांणी कितलेशेच पयलीं दक्षिणेश्वराक सुरवात केल्ली, तें 
कार्य श्रीरामकृष्ण आतां काशीपूराक दुगुणी शक्तीन पूर्ण करूक लागले. म्हाप्रयाणाचो 
बेळ लागीं पावला हें जाणा जावन ते आतां आपलें अध्यात्मज्ञान ल्हान-व्हड 
सगल्यांक हिमटेपण करिनासतना सामके मुक्तपणान दान करूक लागिल्ले. एकाद्र्या फळां 
बिकप्यान सकाळीं बाजाराच्या सुरबातीक गिरायकां कडेन वांटपण करिनासतना फळां 
बिकचीं, तरी सूर्य अस्तंते कडेन वतांच, येता त्या गिरायकाक मेळटा त्या मोलाक 
फळा विकचीं, तशी तांची स्थिती जाल्ली. हांगा तांच्या शिश्यांक आनी भक्तांक तांचे 
भितर अध्यात्मीक शक्तीचो अपूर्व, अद्भूत, सगल्यांत चड विकास आनी आविश्कार 
पळोवपाक मेळ्ळो. तांची स्वताचीच भविश्यवाणी तांच्या म्हाप्रयाणा विशीं खरी 
जाता तें भक्त पळयताले. तांणी म्हणिछ्ले, “हांव वच्चे पयलीं सगलें कितें उकतेपणान 
जाहीर करतलों. जेन्ना खूब लोक येवपाक लागतले आनी ह्या शारिरा विशीं उलोबंक 
लागतले, तेन्ना आई हें शरीर मागीर परत घेवन वतली.'' ““निमण्या दिसांनी भक्तांचे, 
अंतरंगांतले आनी भायले, अशे भाग जातले.'' अशे रितीन तांच्यो भविश्यबाणयो 
काशीपूराक पुराय जाल्यो. हांगा फुडें नरेंद्रनाथाच्या फुडारपणाखाला कांय बेंचीक युवा 
भक्त, भगवत प्राप्ती खातीर आनी मनीस समाजाचे सेवे खातीर सर्वस्वाचो त्याग करून 

संन्यास घेतले अशीय तांणी हांगा भवीश्यवाणी केल्ली. | 
त्या काशीपूरचे बागेंतली मुखेल इमारत दोन माळयांची आशिल्ली. वयर दोन कुर 
आशिल्ल्यो आनी सकयल तीन. वयल्या सालांत श्रीरामकृष्ण रावताले. 

दावे बटेची ल्हान कूड तांचे सेवेक रातची वापरताले. सालाचे उजवे वटेन 
उकतो शेजो आशिल्लो. श्रीरामकृष्ण त्या शेज्यांत केन्ना केन्ना बसताले वा भोंब 
तळमजल्यार श्रीरामकृष्ण रावताले. ताचे सकयल एक साल आशिछ्लें. आनी 

तेंकून उजवे वटच्यान एक ल्हान कूड आशिल्ली. भक्त दोनांचोय उपेग करताले. सामक्य 
दाव्या टोंकाक आनीक लहानशी कूड आशिल्ली. ते कुडींत परम माता श्रीम 
(श्रीशारदादेबी) रावताली. बागेच्या आवारांत कांय घरां, दोन तळीं आनी पासर 
मारपाक सोबीत रस्ते आशिल्ठे. श्रीरामकृष्णांक हे नवे सुवातेर मेकळे हवेंत रावपाब 
बरें दिसतालें. | 
चडशे सगले भक्त येंन्नासर एकठांय जाल्ले. इ. स. ।88 वर्सा सावन हे भक्त येवपाव 
सुरवात जाल्ली. 884 वर्साचे अखेरेक शशी आनी शरत हांकां श्रीरामकृष्णांचें पयले 
दर्शन जाल्े, आनी ।885च्या मध्याक तांचे कॉलेजीची परिक्षा जाले उपरांत ते 
श्रीरामकृष्णां कडेन चडशे सदांच येवंक लागिल्ले. 884च्या सप्टेंबर म्हयन्यांत स्टार 
थेटरांत गिरीश घोशांक श्रीरामकृष्णांचें पयलें दर्शन जाल्ले. डिसेंबर म्हयन्याचे सुरवाती 
सावन ते श्रीरामकृष्णां कडेन सदांच येवंक लागले. 884च्या डिसेंबर अखेरेक शारदा 
प्रसन्नाक श्रीरामकृष्णांचें पयलें दर्शन जालें. सुबोध आनी क्षिरोद हांकां ]885च्या 
ऑगस्टांत श्रीरामकृष्णांचें पयलें दर्शन जालें. | 
बागेतल्या भक्तांनी श्रीरामकृष्णांची सेबा करपा खातीर बागेतल्या घरांनी रावपाक 

सुरवात केली. तातूंतले बरेच जाण मदीं मदीं घरा वचून येताले. संवसारी भक्त चड 


करून श्रीरामकृष्णांक सदांच पळोवपाक येताले. आनी तातूंतले कांय जाण मदीं मदीं 
रातचेय रावताले. 


डिसेबर 23 सकाळीं श्रीरामकृष्णांनी भक्तां विशींचो आपलो अवर्णीय मोग सामको 
मुक्तपणान व्यक्त केलो. तांणी निरंजनाक म्हणले, “तूं म्हजो बाबा, हांव तुजे मांडयेर 
बसतलों. ' कालीपदाचे छातयेक स्पर्श करून तांणी म्हणलें, ' 'तुजे भितरलें चैतन्य 
जागें जावं.'' आनी तांणी ताची खाडकी धरून ताका सांसपिलो आनी म्हणले, “जाणें 
कोणें व्याकूळतायेन देवाक उलो मारला वा ताची दीसपट्टी पुजा अर्चा आनी भक्ती 
केल्या, तो हांगा खात्रेन येतलो.'' आयज सकाळीं दोन भक्त अस्तुऱ्यांक तांचे खाशेले 

दिले - समाधीमग्र जावन तांच्या काळजांचेर तांगेल्या चरणान स्पर्श केलो. 
तांचे दोळे भरून आयले. एकलेन रडत म्हणले, “तुमी कितले दयाशील 
उ '' तांच्या मोगाचे सगले बांद फुटून गेले. तांकां सिंथीच्या गोपाळाचेर कृपा 
जाय आशिल्ली. म्हणून तांणी भक्तांक म्हणले, ''गोपाळाक घेवन येयात.'' 
जाल्ली. श्रीरामकृष्ण जगन्मातेच्या चिंतनांत मग्न जाले. थोड्या वेळा उपरांत सामके 
सुरांत ते थोड्या भक्तां कडेन उलोबंक लागले. 

, चुनीलाल, म, नवगोपाळ, शशी, निरंजन आनी हेर कांय भक्त थंय आशिल्ले. 
श्रीरामकृष्ण: (मक) म्हजे खातीर एक तामरेत घेवन यो. कितले पयशे पडटले ? 
प्र: दोन तीन रुपया आसतले. 

'श्रीरामकृष्णः ल्हानशा पाटाक जर बारा आणे पडटात तर तामरेतीक इतले पयशे 
'कित्याक दिवपाक जाय? 

मः: घडये इतले पयशे पडचे नात. 

"श्रीरामकृष्णः फाल्यां बिरेस्तार. दनपारचे उपरांत अशूभ. तूं तीनचे पयलीं येवंक 
'पावचो ना? 

मर: बरें महाराज, हांव येतां. 







श्रीरामकृष्ण कितें अवतार? 
तांच्या दुखण्याचो गूढ उद्देश 


| श्रीरामकृष्णः बरें, हांव ह्या दुखण्यांतल्यान केन्ना बरो जातलों ? 
'मः दुखणें मातशें वाडलां. कांय दीस वतले. 
श्रीरामकृष्ण: कितले दीस ? 
'म: घडये पांच स म्हयने लागत. 
हें आयकून श्रीरामकृष्ण ल्हान भुरग्या भशेन अधीर जाले. आनी तांणी म्हणलें, 'इतले 
'दीस! म्हणटा तरी कितें? 
'म: महाराज, पुराय बरे जावपाक म्हणटा हांव. 
| श्रीरामकृष्णः अशें म्हणटा! सू जालें म्हाका. म्हाका एक सांगशी? इतलीं ईश्वरी रुपाचीं 
दर्शनां आनी इतलो परमानंद आनी इतली समाधी, तरी म्हाका इतलें दुखणें कित्याक ? 
'मः तुमकां खूब कश्ट त्रास जातात खरे. पूण ताका एक खोल अर्थ आसा. 
। श्रीरामकृष्णः तो कसलो ? 
'मः तुमच्या मनाचे अवस्थेंत बदल जातलो. निराकारा कडेन कल जायत आसा. 

ज्ञानाचो अहंकार लेगीत ना जायत वतलो. 

श्रीरामकृष्ण: तें खरें आसा. म्हजो लोकोपदेश आतां सोंपत आयला. क 
आनीक उपदेश दिवंक जायना. म्हाका सगलें राममय दिसूंक लागलां. आनी 
केन्नाय म्हज्या मनांत येता, कोणाक किते सांगपाचें. पळय न्हय, हें घर 
घेतलां म्हणून तरे तरेचे भक्त येत आसात. 

कृष्ण प्रसन्न सेना भशेन वा शशधरा भशेन म्हाका पाटी लावची पडची ना मूं? - 
भाशण केन्ना दितलों ताची? (श्रीरामकृष्ण आनी म हासतात.) 

मः ह्या दुखण्यांत आनीक एक उद्देश आसा. भक्तांची पारख आनी निवड जातली. पांच 
वर्सा तपश्चर्या करून लेगीत जें मेळूंक जावचें नाशि्ठे तें भक्तांनी कांय दिसांनी मेळयलें. 
साधना, प्रेम, भक्ती दिशीं दिशीं वाडत आसा 

श्रीरामकृष्णः हय. तशे जालां खरें. निरंजन परत घरा गेल्लो. (निरंजनाक) तुका कशे 
दिसता ते सांग पळोवया. 

निरंजनः पयलीं हाव तुमचेर मोग करतालों हातूंत दुबाव ना. पूण आतां तुमकां सोडून 
राबप शक्यच ना. 

मः एक दीस हार्वे पळयलें. हे तरणाटे भक्त कितले व्हड आनी श्रेश्ठ आसात ते. 
श्रीरामकृष्णः खंय पळयलें ? 

मः महाराज, एक दीस शामपुकूराकं घराच्या कोनशाक उबो रावून हांव भक्तांक 
पळयतालों. एक एक जाण खूब विघ्नां, आडमेळीं, आडखळी हुपून हांगा रावन 
तुमची सेवा करतालो हें सगलें पळयलें. 


समाधी अवस्थेत - अजापीत अवस्था 
_ निराकार अंतरंगाच्या 
भक्ताची पारख आनी निवड 


हीं उतरा आयकतां आयकतां श्रीरामकृष्ण ध्यानमग्न जाले. थोडो बेळ स्तब्ध राबले. 
पळयतां पळयतां समाधीमम्न जावन गेले. | 
जगाच्या भानार येतकूच तांणी मक म्हणलें, “सगले साकारा कडच्यान निराकारा 
कडेन वतात हें हांवें पळयलें. हांवें कितें पळयलां तें सगलें म्हाका तुका सांगूंक जाय. 
पूण तें शक्‍य जायना. बरें. हो म्हजो निराकारा कडेन बचपाचो कल म्हणचे म्हजी 
विरगळून (देहत्याग) वचपाची खूण जावन आसा, अशें न्हय?” 

मः (अजांपीत जावन) जायत महाराज. 

छी आतां लेगीत हांव पळयतां. निराकार अखंड सच्चिदानंद - सामकें तश्शें. 
ब प्रयासान भावना दांबून उडयल्यात. भक्तांची पारख आनी निवड. तुवें जें म्हणलें 
| बरोबर आसा. हें दुखणें जालूयान कोण भितरले आनी कोण भायले तें कळटा. जे 
निण संबसाराचो त्याग करून हांगा रावतात ते भितरले आसात. आनी जे एक खेपो 
बन कशे आसात महाराज म्हणून विचारतात ते भायले आसात. 

'शुबें भवनाथाक पळोवंक ना? श्यामपुकूराक जसो कितें न्हवरो कसो भेस करून 
आयिह्लो. “कशे आसात महाराज' म्हणून विचारून जो गेलो, ताणें ते उपरांत परत 
दर्शन दिवंक ना. नरेंद्रा खातीर हांव ताका आपुलकी दाखयतां. पूण म्हज्या मनांत 
'तो आतां ना. 

| श्रीरामकृष्णांनी सांगिल्लें 
आत्मचरितामृत 
श्रीरामकृष्ण कोण ? 





श्रीरामकृष्ण: (मक) ईश्वर जेन्ना भक्तां खातीर देह धारण करून येता तेन्ना ताचे बराबरच 
: भक्तय येतात. तांतले काय भितरले आसतात तर कांय भायले. कांय अन्नवस्त्रांची 
। पुरबण करपी आसतात. 
'धा इकरा वर्सांचो आशिल्लो तेन्ना (कामारपुकूराक) विशालाक्षी देवीच्या दर्शनाक वतां 
'बतां मळार ही समाधी अवस्था प्राप्त जाली. किते तें दर्शन! जगाचें भान पुरायेन 
। विसरून गेह्लों. 
।हांब बावीस तेवीस वर्सांचो आसतना कालीच्या देवळांत जगन्मातेन म्हाका विचारलें , 
| तुका अक्षर जावंक जाय?' अक्षर म्हणचे कितें म्हाका खबर नाशिष्ठें. हांवे हलधारीक 
| विचारले. ताणें सांगलें, 'क्षर म्हणचे जीव, अक्षर म्हणचे परमात्मो.' 
कालीच्या देवळात साजेच्या आरती वेळार कोठयेच्या तेर्रासा वयल्यान आइतालों. 
| आरे भक्तांनो तुमी खंय आसात? संवसारी लोकां बराबर रावन म्हजे प्राण कासावीस 
जाल्यात.' हे सगलें हावें इंग्लीश मनशाक (इंग्लीश शिकिल्ल्याक) सांगलें. तांणी सांगले, 
सगलो मनाचो भास (खेळ) आसा. घडये तशें जायत. हांवें मनांत म्हणलें आनी शांत 
जालों. आतां तें सगलें खरें जायत आसा. भक्त सगले येत आसात. 
परत जगन्मातेन दर्शनात दाखोवन दिलें म्हजे पांच जाण सेवेकरी आसात. पयले 

मथूरबाबू आनी दुसरे शंभू मह्लीक. शंभू मल्लीकांक हांवें पयलीं केन्ना पळोबंक नाशि€ 
भावा अवस्थेंत पळयले - गोरो पुरूश, माथ्यार तोपी. ते उपरांत बर्‍याच दिसांनी जेः 
शंभूक पळयलो तेन्ना याद जाली की हाकाच पयलीं भावावस्थेंत पळयिल्लो. उरि 
तीन सेवेकरी म्हाका अजून मेळूंक नात. पूण ते सगले गोरे आसात. सुरेंद्र तातूंतर 
एक अशें दिसता. 

जेन्ना म्हाका ईश्वरी चैतन्य अवस्था प्राप्त जाली तेन्ना सामको म्हजे सारको दिस 
एक मनीस येवन ताणें इडा, पिंगला, सुशुम्ना नाडयो सगल्यो हालोबन उडयल्यो 
शटचक्राचें एकेक कमळ (पद्म) तो जिबेन चाटीत वतालो. आनी तें बाविल्लें कमर 
फुलून येतालें. निमणें सहस्रदल कमळ पूर्णतायेन फुलून आयले. 

जगन्माता म्हाका केन्ना कसले तरेचो मनीस येतलो हें पयलींच दाखोवन दिताली. ह्य 
दोळ्यांनी - समाधींत न्हय - पळयलें, चैतन्यदेवाचो किर्तन पंगड पंचवटींत बड़ 
सावन ओंवळी कडेन वतालो. मिरवणुकेंत हांवें बलरामाक पळयलो. आनी म्हाक 
दिसता तुका लेगीत (म्हणचेच मक). चुनीचें आनी तुजें हांगा येबप वचप जाल्लयार 
अध्यात्मीक चैतन्य लेगीत जागृत जावन गेह्लें आसा. म्हाका दर्शनांत अशेंय दिसले 
की शशी आनी शरत हे येशू क्रिस्ताच्या पंगडांत आसात म्हणून. 

पंचवटींत वडा सकयल म्हाका एका ल्हान भुरग्याचें दर्शन जालें. हदयान म्हाका सांगलें | 
'तर मागीर तुमकां एक चलो जातलो.. हांबें ताका म्हणलें, 'हांव सगल्या अस्तुच्यांक 
माते समान मानतां. म्हाका कसो चलो जातलो?' तो चलो म्हणचे राखाल. 

हावें जगन्मातेक सांगले, “आई, जे अर्थी तुर्वे म्हाका हे अवस्थेंत दवरला ते अथी 
म्हाका एक गिरेस्त मनीस धाडून दी.' तेच खातीर मथूरान म्हजी चौदा वर्सा* सेवा 
केली आनी कितले तरेन सेवा केली. हांवें म्हणले म्हण वेगळी कोठी साधूंचे सेवे 
खातीर करून दिली. म्हजे खातीर गाडी आनी पालखेची तजवीज केली. जाका जें 
दी म्हणलें ताका तें ते दिताले. बामणीन** ताची सर प्रतापरुद्रा कडेन केली. 
विजयाक ह्याच म्हज्या रुपाचें दर्शन जालें. हें कितें आसतलें सांग पळोबया ?' विजयान 
म्हणलें. 'तुमकां आतां जसो स्पर्श केला तसोच त्या वेळारय (दर्शनात) स्पर्श केलो. ' 
* 858 ते 87] मेरेन. मथूर बाबूचें मरण ।4-7-87.) 


बामणी, श्रीरामकृष्णांची तंत्र गुरू भैरवी ब्राह्मणी. प्रतापरुद्र - ओरिसाचो राजा 
चैतन्यदेवांचो परत भक्त. ताणें चैतन्यदेवांची पराकाश्ठेचे भक्तीन आनी निशठेन सेवा केल्ली 

- एकतीस भक्त मेजले. ते चड व्हय? पूण विजय आनी केदारा वरवीं 
भक्त येतात. | 

दर्शनांत दाखोवन दिलें, निमण्या दिसांनी पायस खावन रावचें पडटलें. ह्या 
[त म्हजी घरकान्न एक दीस म्हाका पायस खावंक घालताली. तेन्ना हांव रडलो 
हांबें म्हणलें, हेंच काय कितें म्हज्या निमण्या दिसांचो पायस खावप - इतल्या 


१ 

अध्याय एकशेंअठ्ठेचाळीस 
काशीपूरच्या उद्यानांत भक्तां बांगडा 


ईश्वरा खातीर नरेंद्राची व्याकूळताय 


4 जानेवारी, 886. सोमार. पौश. कृष्ण चतुर्दस. चार जाह्लीं. श्रीरामकृष्ण तांर 
कुडींत बशिल्ले. तांणी मक सांगलें, “राम चटर्जी दक्षिणेश्वरा सावन काली देवळांतल्या 
तांच्या आरोग्या विशीं वासपूस करपाक आयल्यात.”' तांणी मक विचारलें, देवव्ठार 
बागेत खूब थंडी आसा काय म्हणून. नरेंद्र येवन बसलो. मदीं मदीं श्रीरामकृष्ण ताः 
कडेन पळयताले आनी हांसताले. मक अशे दिसले, त्या दिसा श्रीरामकृष्णांची नरेंद्र 
वयल्या मोगाक शीम मेर नाशिल्ली. तांणी मक खूण करून सांगलें, नरेंद्राक रडूंब 
आयलें म्हण. मागीर ते ओगी रावले. परत खूण करून तांणी सांगलें, नरेंद्र रडत रड? 
घरा कडच्यान आयला म्हणून. 

कोणच उलयलो ना. नरेंद्र उलोबंक लागलो. 

नरेंद्र: हांव आयज थंय वचपाचो विचार करतां. 

श्रीरामकृष्णः खंय? 

नरेंद्र: दक्षिणेश्वराक. हांव थंय बेलाच्या झाडा सकयल धुनी पेटयतलों आनी ध्यान 
करतलों. 

श्रीरामकृष्णः ना. दारूगुळो शस्त्रागाराचे अधिकारी तुका पेटोबंक दिवपाचे नात 
पचवटी बरो सुंदर जागो आसा. खूब साधूंनी थंय जप आनी ध्यान केलें आसा. पूण 
थय खूब थडी आसा. त्या जाग्यार दाट काळोख लेगीत आसा 

थोडो वेळ सगले ओग्गी बसून राबले. 

श्रीरामकृष्णः (नरेंद्राक हांसत) तूं शिकप चालू दवरचो ना? 

नरेंद्र: (श्रीरामकृष्ण आनी म हांचे कडेन पळयत) आतां मेरेन हांव जें शिकलां ताचो 
विसर पडत अशें जर एकाद्रें वखद म्हाका मेळत तर म्हाका खूब सुसेग जातलो. 

थंय कुडींत आशिल्ल्या गोपाळान म्हणलें, हांव नरेंद्रा बराबर वतां.” 

कालीपद घोशांनी श्रीरामकृष्णां खातीर द्राक्षां हाडलीं. श्रीरामकृष्णांचे लागी द्राक्षांची 
पेटी दवरली. श्रीरामकृष्णांनी थोडीं नरेंद्राक दिलीं आनी हेर सगलीं भक्तांक घेवपा 
खातीर जमनीर ओतलीं. 


ईश्वरा खातीर नरेंद्राची व्याकूळताय 
आनी खरें वैराग्य 


` सांज जाह्ली. नरेंद्र सकयल माळयेर कुडींत बशिल्ठो. धुम्रपान करतालो आनी तागेल्या 
| ' आत्म्याची व्याकूळताय मक सांगतालो. ताचे बराबर आनीक कोणच नाशिल्लो. 
नरेंद्र: फाटल्या शेनवारा हांव हांगा ध्यान करतालों. अकस्मात म्हज्या काळजांत 
। वेगळेच कशे तरी जावंक लागलें. 
मः कुंडलिनी जागृत जाल्या. 
| नरेंद्र: चड करून तशेंच आसतलें. म्हाका इडा आनी पिंगला नाडयांची स्पश्ट 
` जाणीव जाली. छातयेर हात दवरून पळोवपाक हाजराक सांगलें. काल वयर वचूनं 
श्रीरमकृष्णांक सगलें सांगलें हावे. तांकां सांगले, 'हेर सगल्या जाणांक तांचें इश्ट तें 
मेळळां. म्हाकाय थोडें दियात. सगल्यांनी मेळयलां. हांवेंच असमाधानी रावपाचें ?' 
मः तांणी तुका कितें म्हणलें ? | 
नरेंद्र: तांणी म्हणले, तूं घरचे सगले जाग्यार कित्याक घालिना ? आनी मागीर म्हजे ' 
कडेन यो. तुका सगलें मेळटलें. तुका किते जाय?' 


श्रीरामकृष्ण आनी वेदान्त 
नित्य आनी लिला 
दोनांचोय स्विकार 


नरेंद्र: हावें म्हणले, “म्हजी इत्सा आसा, सतत तीन वा चार दीस समाधीमम्न जावन 
रावपाचें. फकत मदीं केन्नाय थोडेशें खावपा खातीर उठपाचें.' ताचेर तांणी म्हाका 
सांगले, 'तूं सामको क्षुद्र बुद्धीचो दिसता. आरे, हे अवस्थे परसय उच्च अवस्था आसा. 
तूंच पद गायता न्हय- प्रभो, जें कितें आसा तें सगलें तूंच आसा. 

मः हय, ते सदांच सांगीत आसतात, समाधींतल्यान सकयल देंवले उपरांत अशें दिसता 

की ईश्वरच जीव जगत - हें सगलें कितें जालां. ईश्वर कोटींकूच ही हू 
शकता. श्रीरामकृष्ण म्हणीत आसतात की जीव कोटींतले व्यक्तीक समाधी 
जरी प्राप्त जाली तरी तो थंयच्यान परत सकयल देवूंक शकना. 

नरेंद्र: तांणी म्हणलें, तूं घरची सगली वेवस्था कर आनी मागीर म्हजे कडेन यो 
समाधी परसय उचेली अवस्था तुका प्राप्त जातली.' आयज सकाळीं हांब घरा गेलों 
सगल्यांनी म्हाका तापयलो. म्हणपाक लागले, तवनास कसो कितें भोंबता ? 
परिक्षा इतली लागीं पावल्या आनी अभ्यासा कडेन तूं कांयच लक्ष दिना. 
पेड्ड्यार कसो तूं भोंवत आसता.' 

मः तुजे आवयन किते म्हणले ? 

नरेंद्र: ना. ती म्हाका खावंक दिवंक आतूर जाल्ली. तिणें म्हाका हरणाच्या मांसाची 
शाकोती दिली. हांबें ती थोडी खाली पूण मांस खावचेंशें दिसलें ना | 
मः आनी मागीर? 

नरेंद्र: आजयेच्या घरा गेलों. तेच सदांचे अभ्यासाचे कुडींत गेलों. जसो हांव अभ्यास | 
करपाचो यत्न करूक लागलों, तसो म्हाका भयंकर भंय दिसूंक लागलो. अभ्यास | 
करप म्हणल्यार एक भिरांकूळ गजाल कशी. काळजांत कितेंशेंच जालें. आकांताचें 
रडूक आयलें. म्हज्या आयुश्यात हांव इतलो हुंडक्यांनी केन्नाच रडूंक नाशिह्लो. पुस्तकां 
थंयच सोडलीं आनी धांवूंक लागलों. रस्त्यांतल्यान धांवत सुटलों. म्हजे बूट खंय 
पडले म्हाकाच खबर ना. हांव तणाच्या मुंडयांतल्यान धांबलों. आंगभर तण लागलें. 
धांवत रावलों. काशीपूरच्या रस्त्यान. 

नरेंद्र कांय बेळ ओगी रावलो आनी परत सांगूंक लागलो 

नरेंद्र: विवेक चुडामणी' वाचीत सावन मन सामकें खिन्न जावन गेट तातूत 
श्रीशकराचार्य म्हणटात, फकत मोटे तपस्येन आनी बर्‍या भाग्यान मनशाक तीन गजाली 
प्राप्त जातात. मनीस जल्म, मुक्तीची इत्सा आनी ब्रह्मज्ञ म्हापुरूशाचो सांगात. हांबें 
विचार केलो, म्हाका ह्यो तिनूय गजाली प्राप्त जाल्यात. व्हड तपस्येचो परिणाम म्हणून 
म्हाका मनीस जल्म मेळळा, खूब तपस्ये खातिरूच मुक्तीची इत्सा निर्माण जाल्या आनी 
व्हड तपस्येचो परिणाम म्हणुनूच म्हाका व्हड म्हापुरुशाचो सांगात मेळळा. 

मः वा वा! 

नरेंद्र: म्हाका आनीक आतां जग बरें लागना. संवसारांत जे लोक आसात तांचोय 
सांगात म्हाका आवडना - एक दोन भक्त सोडून. 

नरेंद्र परत ओगी रावलो. ताचे भितर वैराग्याची उर्जा पेट्टाली. ताचो आत्मो ईश्वराच्या 

रशना खातीर तळमळटालो. तो परत उलोवंक लागलो. 

रिंद्रः (मक) तुमकां शांतताय प्राप्त जाल्या पूण म्हजे प्राण बेचैन जाल्यात. तुमी 
बरेंच धन्य आसातं. 

[न कांयच म्हणले ना. पूण तो ओगीच रावलो. ताणें मनांत म्हणले, 'श्रीरामकृष्णांनी 
हणि्ठे, ईश्वरा खातीर व्याकूळ जावंक जाय आनी झुरूक जाय. तर मागीर ईश्वराचें 
रशन जातलें.' तिनसांज जाले उपरांत म वयले माळयेर गेलो. ताका दिसलें, श्रीरामकृष्ण 
न्हेदल्यात म्हणून. . 

एतचीं -णव बरां जाल्लीं. निरंजन आनी शशी श्रीरामकृष्णां म्हऱ्यांत बशिल्ले. ते जागे 
जाठ्ठे. परत परत ते नरेंद्रा विशीं उलयताले. 

श्रीरामकृष्ण: नरेंद्राची अवस्था कितली अजापीत आसा पळय, होच नरेंद्र ईश्वराचे 
पाकार रूप मानिनाशिल्लो. आतां पळय तो ईश्वरा खातीर कसो कासावीस जाता. तुमी 
ती काणी जाणात व्हय? एकट्यान गुरूक विचारलें, ईश्वर कसो मेळटलो?' गुरून 
ताका म्हणले, चल, म्हजे बराबर यो. ईश्वर कसो मेळटा तें तुका हांव दाखयतां.' 
अशे म्हणून ताका तळयेर घेवन वचून गुरून त्या शिश्याची तकली उदकांत दांबून 
धरली. थोड्या वेळा उपरांत शिश्याक सोडून दिलो आनी ताका विचारलें, तुका कशे 
दिसले ? शिश्यान सांगले, “स्वासोस्वास घेवपा खातीर प्राण सामके तडफडटाले.' 
ईश्वरा खातीर प्राण अशे तडफडूक लागल्यार समजुचें की ताचें दर्शन जावपाक आनीक 
उशीर जावचो ना. उदेतेच्या क्षितिजाचेर तांबडो रंग सांगता, सूर्य आतां रोखडोच 
उदेतलो म्हण. 

ह्या दिसा श्रीरामकृष्णांचे दुखणे चड जालें. शरिराक इतले त्रास जातात आसतना लेगीत 
नरेंद्रा विशीं सगल्यो गजाली - चडश्यो खुणांनी - सांगताले. 

नरेंद्र तेच रातीं दक्षिणेश्वराक गेलो. दाट काळोख. उमाशेची रात. नरेंद्रा बराबर एक 
दोन भक्त गेले. 

म काशीपूरचे बागेंत रातचो रावलो. ताका न्हिदेंत सपन पडलें, तो संन्याश्यांच्या 
मेळाव्यांत बसला. 

अध्याय एकशेंएकुणपन्नास 


भक्ताचें खर वैराग्य 
सवसार आनी नरकयातना 


जानेवारी 5, 886. मंगळार. श्रीरामकृष्ण हांतरुणार बशिल्ले आनी म कडेन 

आनी कोणच कुडींत नाशिछ्लो. दनपारचीं चार जालीं. 

श्रीरामकृष्णः क्षिरोद गंगासागराचे यात्रेक वचत जाल्यार ताका तूं एक | 

घेवन दी. 

मः दिता, महाराज. 

श्रीरामकृष्ण थोडो वेळ ओगी राबले. 

मागीर परत उलोवपाक लागले. 

श्रीरामकृष्णः बरें, ह्या तरणाट्यांक कितें जाता तें सांग पळोवया. कांय जाण पुरीद 
धांबतात. आनी कांय जाण गंगासागराक धांवतात. घरदार सगल्यांनी सोडलां. नरेंद्र 
कडेन पळय. खर वैराग्य प्राप्त जाले उपरांत ताका संवसार खोल बांय कशी दिसता 
आनी ताचे नात्यांतले विखारी सोरपा भशेन. 

मः हय, महाराज. सवसारांत जीण दुख्खाचें आगर जावन आसा. 

श्रीरामकृष्णः हय, सामक्यो नरकयातना - तें लेगीत जल्म जायत पसून. बायलभुरग्य 
खातीर कितल्यो यातना भोगच्यो पडटात ते पळयता न्हय? 

मः हय महाराज, तुमीच स्वता म्हणिछ्छें, ह्या तरणाट्यांक जगाचें कांयच देणें घेण 
लागना. ते जगाकय कांयच देणें लागनात आनी जगा कडच्यान ते कांय अपेक्षाय 
करिनात. तें लागणुकेचें नातें. देण्या घेण्याचे भावने खातिरूच मनशाक संवसारांत 
घुसपून रावचें पडटा. 

श्रीरामकृष्णः निरंजन कसो आसा पळयता न्हय? ताचो जगा कडेन संबंद असो आसा, 
'तुर्जे तूं घे आनी म्हजे जें आसा तें म्हाका दी.” इतलेंच पुरो. आनीक कसलोच जगा 

ह ना. फाटल्यान ताका ओडी सारको कोण ना. 

-कांचनच संवसार, तूं पळयता न्हय, पयसो आसलो की तो गांठीक बांदून 
इत्सा जाता. 

, मोट्यान मोट्यान हांसूक लागलो. श्रीरामकृष्ण लेगीत हांसूंक लागले. 

: पयशे मोडचे पयलीं मनीस खूब विचार करता. (दोगय हांसतात.) तुमी दक्षिणेश्वरा 
$, त्रिगुणातीत जावन संवसारांत रावप एक वेगळीच गजाल आसा म्हूण. 
श्रीरामकृष्णः हय. बाळका भशेन. 

मः हय महाराज. पूण ती खूब कठीण. ते खातीर खूब शक्त जाय. 

। श्रीरामकृष्ण ओगीच रावले. 

'मः काल ते लोक (नरेंद्र आनी हेर) दक्षिणेश्वराक ध्यान करपाक गेले. म्हाका एक 
सपन पडलें. 

श्रीरामकृष्णः कसले सपन पडले? 

मः सपनांत दिसले, नरेंद्र आनी हेर संन्याशी जाल्यात. धुनी पेटोबन भोंबतणीं बसल्यात. 
हांव लेगीत थंय आसां. ते धुम्रपान करताले. आनी धुंवर सोडटाले. ओडिल्ू्याचो 
| म्हाका वास येतालो. 


सन्याशी कोण? 
| श्रीरामकृष्णांचें दुखणें आनी 
तांची बाळका भशेन अवस्था 


(सवसारात भितर सरूक नाशिल्ल्या ह्या तरणाट्या भक्तांक) 

श्रीरामकृष्णः मनान त्याग करप गरजेचो जावन आसा. ताका लागून लेगीत तो 
सन्याशी जाता. 

थोड़ो वेळ श्रीरामकृष्ण ओगीच बसून रावले. परत ते उलोबंक लागले. 
श्रीरामकृष्णः पूण स्वताचे वासनेक उजो लावंक जाय. तरच मनीस जैतिवंत जाता. 
मः बडो बाजाराच्या मारवाडी लोकांच्या पडितांक तुमी सांगिल्लें, तुमकां भक्तीची 
कामना आसा. भक्तीची कामना करप ही लेगीत एक कामनाच जाता न्हय? 
श्रीरामकृष्णः ना. हींच पालेभाजी. पालेभाजयांत मोड़ना. तशें तें तिणें पित्ताचे दमन 
जाता. बरें, म्हजो सगलो आनंद, सगली ईश्वरी आनंदा अवस्था - तें सगले खंय गेलें ? 
मः घडये गीतेत जे त्रिगुणातीत अवस्थे विशीं सांगलां तेच अवस्थेंत तुमी आतां 

आसात. सत्व, रज, तम हे तिनूय गूण तांचीं तांचीं कामां करीत आसात. मु 
निर्लिप्त - सत्व गुणांचे विशीं लेगीत निर्लिप्त. 

श्रीरामकृष्णः हय, जगन्मातेन म्हाका बाळकाचे अवस्थेंत दवरिक्लो आसा. 
सांग, शरीर कितें हे खेपो ह्या दुखण्यांत रावपाचें ना? 

श्रीरामकृष्ण आनी म दोगूय ओगीच बसले. नरेद्र कुडींत आयलो. घरची 
करपाक तो घरा बतालो. ताच्या वडिलांच्या मरणा उपरांत नरेंद्राक ताच्या आवद 
आनी भावा विशीं खूब चिंता लागिल्ली. मदीं मदीं उपासमारीचोय भ॑य दिसतालो 
नरेंद्रच कुटंबाचो आधार आशिल्लो. ताणें नोकरी करून सगल्यांक पोसचें अशी त्या 
लोकांची अपेक्षा आशिल्ली पूण नरेंद्राक कायद्याची परिक्षा दिवप जमलें ना. सद्या तो 
खर वैराग्याचे अवस्थेंत आशिल्लो. देखुनूच आयज तो घरची कितेंय तजवीज करपाक 
कलकत्ताक वतालो. एका इश्टानं ताका शबर रुपया उश्णे दिवपाचें मान्य केल्ले. हाका 
लागून घरची तीन म्हयन्यांची तजवीज जातली आशिल्ली 

नरेंद्र: हांव घरा वतां. (मक) हांव महिमाचरणांक वतना मेळटलों. तुमी म्हजे बराबर 
येतात? 

मक वचपाचें नाशि्ले. मक पळोवन श्रीरामकृष्णांनी नरेंद्राक विचारलें, ““कित्याक ? 
नरेंद्र: त्याच रस्त्यान वतलों म्हणटकूच महिमागेर मातसो रावतलों आनी तांचे बराबर 
गजाली मारतलों. 

श्रीरामकृष्णांनी नरेंद्रा कडेन एका सारकें पळयलें. 

नरेंद्र: एक इश्ट जो हांगा येता ताणें म्हाका शंबर रुपया उश्णे दितलों अशें म्हणलां. | 
त्या पयशांनी घरची तीन म्हयन्यां खातीर तजवीज जातली. 

श्रीरामकृष्ण ओगीच बसले. आनी तांणी म कडेन पळयलें. 

मः (नरेंद्राक) ना. तूं वच. हांव मागीर येतां. 


3? | 

अध्याय एकशेंपन्नास 


काशीपूर उद्यानांत 
नरेंद्र आनी हेर भक्तां सांगातान 
नरेंद्राक ज्ञानयोग आनी 
भक्तीयोग हांच्या समन्वयाचो 
उपदेश 
मार्च ।, 886. बिरेस्तार. रातचीं आठ बरां जाल्लीं. दुसरे माळयेर श्रीरामकृष्ण 
सालांत बशिल्ले. नरेंद्र, शशी, म, शरत, बुढो गोपाळ कुड़ींत बशिल्ठे. श्रीरामकृष्ण 
न्हिदि्ले. शरत हांतरुणाक तेकून उबो राविल्लो आनी तांकां पंख्यान वारो घालतालो. 
श्रीरामकृष्ण आपल्या दुखण्या विशीं उलयताले. 
श्रीरामकृष्णः दक्षिणेश्वराक वचून भोलानाथाक पळयल्यार तो वखदी तेल दितलो 
आनी तें कशें लावचें तेंबूय सांगतलो. 
बुढो गोपाळ: तर मागीर आमी फाल्यां सकाळीं वचून घेवन येतात. 
मः आयज सांजवेळा कोणय वचत तर तेल हाडूं येता. 
शशी: म्हज्यान वचू येता. 
श्रीरामकृष्णः (शरता कडेन हात करून) हो वचूक शकतलो. 
थोड्या वेळान शरत भोलानाथा कडल्यान तेल हाडपाक दक्षिणेश्वराक वचपाक भायर 
सरलो. 
श्रीरामकृष्ण न्हिदिछ्ले. भक्त हांतरुणा भोबतणीं बशिल्ठे. शांत आशिष्ठे. अकस्मात 
श्रीरामकृष्ण उठून बसले. ते नरेंद्रनाथा कडेन उलोबंक लागले. _ 
श्रीरामकृष्णः ब्रह्म निर्लिप्त आसा. तिनूय गूण ब्रह्मांत आसात. पूण तें स्वता तांचे 
पसून निर्लिप्त आसा. देखीक हवेंत बरो आनी वायटय वास आसा. पूण हवा स्वता 
निर्लिप्त आसता. 
काशींत शंकराचार्य चलत बताले. एक चांडाळ मांसाचे वजें घेवन वतालो. अकस्मात 
तो तांकां आफुडलो. शंकरांनी म्हणलें, “किते, तूं म्हाका आफुडलो?' चांडाळान 

म्हणलें, “प्रभो, हांव तुमकां आफडूंक ना. आनी तुमीय म्हाका आफड़ूंक नात | 
अपवित्र जावपाचे पलतडीं आसा. आत्मो निर्लिप्त आसा. तुमी तोच शुद्ध 
आसात.” ब्रह्म आनी माया - ज्ञानी हातूंतली माया मान्य करिना. माया एकाद्रय 
पड़ड्या भशेन आसता. हेंच पळय, हांव हो वालो, तुमचे आनी दिव्या मदीं धरतां 
तुमी दिव्याचो उजवाड पळोवंक शकनात. | 
श्रीरामकृष्णांनी तांचे मदीं आनी भक्तां मदीं बालो धरलो. 

श्रीरामकृष्णः आतां तुमी म्हर्जे तोंड पळोवंक शकनात. रामप्रसादान म्हणिछ्छे 
पड़ो वयर कर आनी पळय. 

भक्त मात माये कडेन दुर्लक्ष करिना. तो म्हामायेची पुजा करता. तिका शरण वचून 
म्हणटा, आगे आई, रस्त्याचे कडेक सर. फकत तूं म्हजी वाट आडावपाचें सोडून 
दिल्यार म्हाका ब्रह्मज्ञान जातलें. ज्ञानी तीन गुणांचें स्पश्टीकरण दितात. जागृत, 
सपन आनी सुशुप्ती. पूण भक्त तिनांचोय स्विकार करता. जों मेरेन अहंकार आसा तों 
मेरेन सगलेंच आसा. जों मेरेन 'हांव आसा तों मेरेन भक्ताक दिसता, ईश्वरच माया, 
जीव - जगत आनी चोवीस तत्वां, सगलें कितें जाला. 

नरेंद्र आनी हेर भक्त थंडपणान आयकताले. 

श्रीरामकृष्णः पूण मायावाद सुको आसा. (नरेंद्राक) हांवें कितें म्हणला तें परत म्हण 
 पळोवया. | 
नरेंद्र: माया सुकी आसा. 

श्रीरामकृष्णांनी नरेंद्राच्या मुखामळाचेर, हाताचेर मायेन हात भोंवडायलो आनी म्हणले, 
“तुर्जे मुखामळ आनी हात भक्ताचीं लक्षणां दाखयतात. ज्ञानाचीं लक्षणां वेगळीं. 
तांचीं लक्षणां सुकी आसतात. 

ज्ञानी ज्ञानाचो लाव जाले उपरांत विद्या माया बाळगूंक शकता. भक्ती, दया, वैराग्य 
हें सगलें बाळगूंक शकता. हाचे दोन उद्देश आसात, एक - लोकोपदेश करूंक जमप 
आनी दुसरो ईश्वरी आनंदाचो रसस्वाद घेवप. 

ज्ञानी जर समाधीमम्न जावन शांत रावलो तर मागीर लोकांक उपदेशाचो लाव जावपाचो 
ना. देखुनूच शंकराचार्यांनी ज्ञानाचो 'हांव' दवरिल्लो. 

आनी ईश्वराचो आनंद भोगपा खातीर, तो भरपूर लुटपा खातीर ज्ञानी भक्ती आनी 
भक्तां सांगातान रावता. 

: हांब' आनी 'भक्तीचो हांब', हातूंत कांयच फरक ना. 'दुश्ट हांव हाका 
कत आसा. ताका लागून हानी जाता. ईश्वराचें दर्शन जाले उपरांत बाळका भशेन 
। सभाव जाता. बाळकाच्या 'हांबां'त कांयच हरकत ना. तातूंत कांय दोश ना. 
शें हारशांतलें तोंड लोकांक गाळी मारिना तेच प्रमाण जळिल्ली दोरी. दिसपाक दोरीच 
दिसता पूण 'फू' केल्यार उडून वता. ज्ञानाम्मीन अहंकार जळून गेछ्लो आसता. तो 
' गीर कोणाचें अहीत करिना. फकत नांवाचोच 'हांव' आसता. 'नित्यांत' पावतकूच 
एत 'लिलेंत' रावपाचें. न्हंयचे पलतडी वचून परत आलतडी येवपा सारके. अशे 
त लिलेंत येवप हें लोकोपदेशा खातीर आनी ईश्वरी लिलेचो आनंद चोखपा खातीर, 
तलेचो आस्वाद घेवपाक. 

रामकृष्ण सामके लहव आवाजांत उलयताले. भक्तांक उद्देशून तांणी म्हणले, ' 'शरिराक 
गै रोग आसा. पूण मन अविद्या, माये पसून मुक्त आसा. ' हेंच पळय. रामलाल, वा 
र वा कुटुंब कांयच मनांत ना. म्हाका चिंता आसा त्या पूर्णाची. तो कायस्थ पोरगो. 
(सऱया लोकां खातीर म्हाका कसलीच चिता ना. 

श्वरानच म्हजे भितर ही बिद्यामाया दवरल्या. लोकांच्या बर्‍या खातीर, भक्तांच्या 
कल्याणा खातीर. 

[ण जर विद्यामाया दबरली तर ह्या जगांत परत येवचें पडटा (जल्म घेवचो पडटा.) 
अवतार ही विद्यामाया बाळगून दवरतात. थोड़ी लेगीत मनशाक वासना उरल्यार ताका 
परत परत जल्माक येवचें पडटा. सगल्यो वासना जेन्ना ना जावन वतल्यो तेन्नाच ताका 
क्ती मेळटली. पूण भक्तांक मुक्ती नाका आसता. जर काशींत कोणाक मरण आयले तर 
ताका मुक्ती मेळटा. परत जल्माक येवचें पडना. ज्ञानी लोकांची मोख भक्ती आसता. 
नरेंद्र: त्या दिसा आमी महिमाचरणागेर गेले. 

(श्रीरामकृष्णः (हांसत) बरें मागीर? 

नरेंद्र : तांचे सारको शुश्क ज्ञानी हांवें पयलीं केन्नाच पळोवंक ना. 

श्रीरामकृष्ण: जालें कितें (हांसत) ? 
नरेंद्र: तांणी आमकां पद म्हणपाक सांगलें. 
गंगाधर गायलो: 


} 


तिच्या कृष्णाचे नांव आयकूंक राधेचो जीव परतो येता 

ती भोंबतणीं पळयता. तिचे मुखार एक तमाल रूख आसा. 


हें पद आयकून महिमाचरण म्हणटात, असलीं पदां हांगा कित्याक ? म्हाका हें 
कांयच आवडना. ते भायर हांव हांगा बायल भुरग्यांक घेवन रावतां. हीं सगलीं 
पदां कित्याक ?' 

श्रीरामकृष्णः (मक) पळयलें! ते कितले भियेतात तें? 





।60 / श्रीरामकृष्ण अमृतवाणी -खंड-2 : भाग-3 


| 
| अध्याय एकशेंएकावन 


भगवान श्रीरामकृष्ण 
काशीपूरच्या उद्यानांत 
तांगेल्या सांगात्यां बराबर 
भक्ता खातीर देह धारण 


मार्च ।4, ।886. आयतार. श्रीरामकृष्ण वयले माळयेर सालांत उत्तरे कडेन तोंड 
करून बशिछ्ले. सांजवेळ जाल्ली. ते बरेच बरे नात. नरेंद्र आनी राखाल तांच्या पांयांक 
मालीश करताले. म तांचे म्हऱ्यांत बशिल्लो. श्रीरामकृष्णांनी मकय पांय चेपपाक 
सांगले. म तशें करूक लागलो. 

गेलया आयतारा भक्तांनी श्रीरामकृष्णांचो जल्मदीस, पुजा आनी प्रार्थना करून मनयलो. 
आदल्या वर्सा श्रीरामकृष्णांचो जल्मदीस मोट्या थाटामाटान मनयिल्लो. पूण ह्या वर्सा 
ताच्या दुखण्या खातीर भक्त दुखात बुडून गे्ठे. आनी ह्या वर्सा कसलोच थाटमाट 
नाशिल्लो. 

श्रीमाताजी (श्रीसारदादेवी) रात दीस श्रीरामकृष्णांची सेवा करताली. तरणास्या शिश्यां 
मदीं नरेंद्र, राखाल, निरंजन, सरत, शशी, बाबूराम, जोगीन, लाटू आनी काली हे 
श्रीरामकृष्णांचे सेवे खातीर बागेत रावताले. जाणटे भक्त सद्दा तांचे सेवे खातीर येताले. 
आनी कांय जाण मदीं मदीं रातचे रावताले. 

त्या दिसा श्रीरामकृष्णांक चडच बरें दिसनाशिछ्लें. मध्यान रात चांदण्यान बाग कशी 
फुलून गेछ्ली. पूण भक्तांच्या काळजांत आनंद दिसलो ना. ते दुख्खाच्या दर्यांत बुडून 
गेल्ले. तांकां अशें दिसलें की जशे कितें ते एका सुंदर शारांत रावतात. पूण त्या शाराक 
चोंय वट्च्यान दुस्मानाच्या सैन्यान रेवाडो घाला. पुरायेन सगले कडेन शांतताय 
पातळिल्ली. सैम लेगीत शांत आशिछ्ले. फकत दसणीच्या पानांचो तितलो सळसळ 
जातालो. श्रीरामकृष्ण जागेच आशिल्ले. एक दोन भक्त शांतपणान तांचे म्हऱ्यांत बसून 
आशिल्ले. मदीं मदीं तांकां झेम लागताली. 

म तांचे म्हऱ्यांतच बसून आशिल्लो. श्रीरामकृष्णांनी ताका खूण करून आपले म्हऱ्यांत 

आफयलो. तांचें दुख्ख पळोवक नजं जातालें. ल्हब आवाजांत आनी मोट्या है. 
तांणी मक म्हणलें, तुमी लोक रडटले म्हणून इतलें भोगतां. तुमी सगले जाण म्हणी 
इतले कश्ट जातात तर मागीर देह बचूं दी. तर हांव देह सोडटां. | 
हीं उतरां आयकून भक्तांचें काळीज चिरून गेलें. आनी जो तांचो पिता, माता आ 
राखण करतो तोच अशें म्हणटा. ते कितें म्हणंटले? सगले जाण शांत बसले. थोड्यां 
दिसलें, हीच दुसरी खुरसाळावणी ? - भक्तां खातीर देहाचो त्याग करप ?गाढ रातच 
वेळ. श्रीरामकृष्णांचें दुखणे बाडत वतालें. भक्तांक कितें करचें तें कळना जाले 
एकटो कलकत्ताक गेलो. तेच राती गिरीश दोन दोतोरांक घेवन आयले - उपेंद्र आः 
नवगोपाळ. 

भक्त श्रीरामकृष्णां म्हऱ्यांत बशिल्ले. श्रीरामकृष्णांक मातशें बरें दिसलें. आनी तांण 
तांकां म्हणले, ““शरिराचें दुखणें जावपाचेंच. म्हाका दिसता पचभुतांचो देह हो. ' 
गिरीशा कडेन पळोवन तांणी म्हणलें, “म्हाका ईश्वराची कितलींशींच रुपां दिसतात 
तांचे मदीं म्हाका हेंबूय दिसता'' (आपलंच रूप). 

मार्च 5, 886. सोमार. सकाळीं सात वरांचेर श्रीरामकृष्णांक मातशे बरें दिसलें. 
' ते भक्तां बराबर केन्नाय ल्हव आवाजांत, तर केन्नाय खुणांनी उलोबंक लागले. नरेंद्र, 
' राखाल, लाटू, म, सिंथीचो गोपाळ आनी हेर थंय आशिल्ले. 

' तांच्या तोंडांतल्यान उतर फुटनाशिष्ठे. श्रीरामकृष्णांच्या शरिराची पयले रातीचे अवस्थेची 
| याद जावन सगले जाण गंभीर जाल्ले. 


श्रीरामकृष्णांचें अद्भूत दर्शन 


श्रीरामकृष्णः (भक्तांक) आतां हांव कितें पळयतां जाणात तुमी? म्हाका दिसता 
ईश्वरच स्वता हें सगलें कितें जाला. म्हाका सामकें दिसता, मनशां आनी हे जीव 
जगत चामड्याचे जाल्यात. आनी ईश्वर स्वता ह्या चामड्या काशीं भितर रावून हात, 
पाय आनी तकल्यो हालयता. हाचे पयलीं म्हाका अशेंच दर्शन जाष्ठे. तेन्ना म्हाका 
दिशिल्ठे, सगलें कितें एकेच वस्तू पसून जालां. सगले मेणा पसून तयार केलां करें. 
म्हाका दिसता, ईश्वरच स्वता बळी दिवपी, तोच बळी आनी तोच बलीदानाचो 
ठोकळो जाछ्लो आसा. 

हो तांचो विलक्षण अणभव सांगतां सांगता ईश्वर आनी सगले कितें एकच आसा हाचो 
तांकां अणभव आयलो. आनी तांचें अंतस्करण भरून आयले आनी तांणी म्हणलें, 
“आहाहा! कितलें भव्य दर्शन. 

रोखडेच ते समाधीमम्न जाले. ते शरिरा भायल्या जगाक सामके विसरले. भक्त सामके 
अजापीत जाले. कितें करचें तें समजनाशिछ्लें. ते ओगीच बसून रावले. 

श्रीरामकृष्ण थोडेशे भानार आयले आनी तांणी म्हणलें, ' आतां म्हाका न 
नात. हांव सामको पयलीं भशेन आसां. '' 

श्रीरामकृष्णांची ही सुखा दुख्खाचे पलतडची अवस्था पळोवन सगले भक्त अः 
जाले. लाटू कडेन पळोबन तांणी म्हणलें, ' हो लोटो (लाटू) आसा. तो माथे 
आनी तें हाताचेर दवरता. म्हाका दिसता ईश्वर स्वता आपलें माथे आपल्या 
दवरता. | 
श्रीरामकृष्ण भक्तां कडेन पळयताले आनी तांचे विशींचें ताचें प्रेम हजार पटींनी वाडटालें. 
जशी आवय आपल्या भुरग्यां विशीं मोग दाखयता तसो तांणी राखाल आनी नरेंद्रा 
वयल्यान हात भोंवडायलो. 


लिलासमाप्ती कित्याक ? 


थोड्या वेळान तांणी मक म्हणलें, “शरीर जर आनीक कांय दीस उरत तर खूब लोकां 
मदलें चैतन्य जागें जातलें. '' 

ते थोडो वेळ ओगीच बसले. आनी तांणी मागीर म्हणलें, “पूण तशें जावपाचें ना. 
पूण ह्या वेळार शरीर उरपाचें ना.” श्रीरामकृष्ण आतां आनीक कितें उलयतात ताची 
भक्त उत्सूकतायेन वाट पळयताले. 


श्रीरामकृष्ण परत उलोवंक लागले. “अशी ईश्वराची इत्सा ना. ह्या वेळार हें शरीर / 


उरपाचें ना कारण हांव सरळ आनी अडाणी आशिह्नलयान लोक म्हजो फायदो घेत 
म्हणून आनी हांव सरळ आनी अडाणी आशिल्लयान हांव सगलें सगल्यांक दिवन उडयत 
म्हणून. ह्या कलीयुगात तुमी पळयतात, लोक ध्यान जप करपाक खोशी नासतात. 
राखालः (मायेन) तुमी ईश्वराक, आईक सांगात न्हय, तुमचें शरीर आनीक थोडे 
दीस उरू दी म्हणून. 

श्रीरामकृष्णः ती ईश्वराची इत्सा. 

नरेंद्र: तुमची इत्सा आनी ईश्वराची इत्सा एक जावन गेल्या. 

श्रीरामकृष्ण ओगी रावले. ते आनीक कसलो तरी विचार करताले. 

श्रीरामकृष्णः (नरेंद्र, राखाल आनी भक्त हांकां) आनी ईश्वराक, आईक सांगून कांय 
जावपाचें ना. आतां म्हाका दिसता, हांव आनी आई आतां एक जावन गेल्यांत. 
नण्णेच्या भयान राधेन कृष्णाक म्हणलें, “तुमी म्हज्या काळजात रावात' , पूण मागीर 
जेन्ना कृष्णाचें दर्शन जाबचें म्हणून व्याकूळ जाली तेन्ना तिचें काळीज सामकें पिंजून 

डर जालें. ती ताचे खातीर कासावीस जाली. पूण तो कृष्ण भायर आयलो ना. 
: (भक्तांक ल्हव आवाजांत) गौरांगाच्या अवतारा विशीं ते उलयतात. 


गुपीत कथा 
भगवान श्रीरामकृष्ण आनी तांचे लिला सांगाती 





भक्त थंडपणान बशिल्ठे. श्रीरामकृष्ण मायेन तांचे कडेन पळयताले. तांणी आपल्या 
|काळजार हात दबरलो. तांकां कितें तरी उलोवपाचें आशिहें. 

। श्रीरामकृष्णः (नरेंद्राक आनी हेर भक्तांक) भितर दोग जाण आसात. एक 
'जगन्माता- 

ते थांबले. ते फुडे कितें उलयतले तें आयकूक सगले भक्त उत्सूकतायेन तांचे कडेन 
'पळोबंक लागले. 

श्रीरामकृष्ण: हय, एक ती आनी दुसरो तिचो भक्त. तोच भक्त जाचो हात मोडिल्लो. 
तोच भक्त जाका आतां दुखणे जालां. समजले न्हय? 

भक्त एक उतर उलयनासतना ओगी बसले. 

श्रीरामकृष्ण: आरेरे, हें सगले कोणाक सांगूं? आनी म्हर्जे कोण समजतलो ? 

थोडो वेळ थांबून तांणी म्हणले, ईश्वर मनीस जावन अवतार घेवन तांच्या भक्तां 
सयत धर्तरेर येता. आनी भक्त ताचे बराबर धर्तरी सोडून वतात. ' 

राखाल: देखुनूच आमी तुमकां प्रार्थितात की तुमी आमकां हांगा फाटल्यान सोडून 
बचूं नाकात. 

श्रीरामकृष्ण हांसले आनी तांणी म्हणले, ' गावपी पंगड अचकीत येता, नाचता, पदां 
गायता आनी परत वता. पूण तांकां कोण वळखले नात.” 

श्रीरामकृष्ण आनी भक्त हांसले. थोड्या वेळान तांणी म्हणलें, “देह धारण करतकूच 
कश्ट अटळ आसा.'' 

परत परत हांब स्वता कडेन म्हणटा, म्हाका हे धर्तरेर परत येबचें पडचें न्हय! पूण 
आनीक एक गजाल आसा. भायर सामकें पंचपक्कानाचें जेवण जेवतकूच घरा कडेन 
रांदिक्लें सादें जेबण रुचना. 

ताचे भायर शरीर धारण करपाचें तें भक्तां खातीर. 

श्रीरामकृष्णांनी नरेंद्रा कडेन मायेन पळयलें . 

नरेंद्राक ज्ञान भक्तीचो उपदेश - 
नरेंद्र आनी संबसारत्याग 







श्रीरामकृष्ण: (नरेंद्राक) चांडाळ मांसाचें वजें घेवन वतालो. शंकराचार्य गंगेत | 
लागींच्यान वताले. अचकीत चांडाळ तांकां आफुडलो. शंकराचार्यान रागान म्हणलें 
कितें, तूं म्हाका आफुडलो ?' ताणें म्हणलें, प्रभो, तुमी म्हाका आफडूंक नात 
तुमकां आफडूंक ना. तुमी म्हजे बराबर वाद विवाद करात. तुमी कितें देह? 
कितें मन? तुमी कितें बुद्द? तुमीच विचार करात, तुमी कोण ते. तुमी शुद्ध आत 
आसात, निर्लिप्त आनी मुक्त. तुमी सत्व, रज, तम ह्या तिनय गुणां पसून निर्लिप्त 
आसात. ब्रह्म कशें आसा खबर आसा तुमकां? जशी हवा, दुर्गंध आनी सुगंध सगलें 
हवे बराबर येता पूण हवा स्वता निर्लिप्त आसा. ! 
नरेंद्र: हय महाराज. 
श्रीरामकृष्णः तो गुणातीत, मायातीत, अविद्यामाया आनी विद्यामाया ह्या दोनांच्याय 
पलतडीं. कामिनी-कांचन ही अविद्यामाया. ज्ञान, वैराग्य, भक्ती हें सगलें विद्यामायेचें 
ऐश्वर्य, शंकराचार्यांनी विद्यामाया बाळगिल्ली. तूं आनी हे लोक जे म्हजे खातीर चिंता | 
करतात ती विद्यामाये खातिरूच. विद्यामायेक धरून एक एक पायरी चडत ब्रह्मज्ञान | 
प्राप्त जाता 
विद्यामाया म्हणचे जिन्याच्यो निमण्यो पायऱ्योच - मागीर गच्ची. कोण कोणं गच्चेचेर 
पावले उपरांतय जिन्यान सकयल वयर येवप वचप करतात - म्हणचेच कांय जाण 
ईश्वराचो साक्षात्कार जाले उपरांत विद्येचो वा ज्ञानाचो हांव बाळगितात - ईश्वरी 
आनंदाचो आस्वाद घेवपा खातीर आनी ईश्वराच्या भक्तां बराबर विहार - विलास 
करपा खातीर. 
नरेंद्र: त्याग करपा विशीं उलयतां म्हणून कांय लोक म्हजेर रागार जातात. 
श्रीरामकृष्णः (फुतफुतत) त्याग गरजेचो 
श्रीरामकृष्णांनी स्वताचे वेगवेगळे अवयव दाखयत म्हणलें, एके वस्तूचे वयर दुसरी 
वस्त दवरली, तर सकयली वस्त घेवपाची आसल्यार ती बयली वस्त कडेक दवरची 
लागतली. एक वयली वस्त पयस केले बगर दुसरी सकयली वस्त कशी मेळटली ? 
नरेंद्र: खरें आसा महाराज. | 
श्रीरामकृष्णः (ल्हव आवाजांत नरेंद्राक) जेन्ना सगलें ईश्वरमय अशें पळयतात तेन्ना 
आनीक कितें दुसरें दिसता व्हय? 

'संबसाराचो कितें त्याग करुकूच जाय? 
रामकृष्णः हांवें आतांच म्हणलें न्हय? जेन्ना फकत ईश्वरमयच दिसता तेन्ना आनीक 


| पर व्हय? 
म्हणून आनीक कितें दिसता व्हय? 


ह त्याग म्हणटां. हांगा जे कोण येतात ते कोणच सवसारी न्हय. तातूंतल्या 
जाणांची तशी मातशी इत्सा आसा. देखीक - बायलमनशे बराबर रावपाची इत्सा 
'राखाल आनी म मातशे हांसतात.) तांची ती इत्सा पुराय जावन गेल्या 


नरेंद्र आनी वीरभाव 


श्रीरामकृष्ण नरेंद्रा कडेन पळयताले. आनी प्रेमान सामके भरून गेल्ले. भक्तां कडेन 
पळोवबन ते म्हणटाले, ' अप्रतीम .. 

नरेंद्रान हांसत श्रीरामकृष्णांक विचारलें, ' अप्रतीम किते ?'' 

श्रीरामकृष्णः (हांसत) व्हडल्या त्यागाची तयारी जाता हें म्हाका दिसता. 

नरेंद्र आनी भक्त श्रीरामकृष्णां कडेन थंडपणान पळयतात. राखाल परत उलोवंक लागलो. 
राखाल: (हांसत - श्रीरामकृष्णांक) नरेंद्र तुमकां आतां बरे रितीन समजूंक 
लागला. 

श्रीरामकृष्ण हांसले आनी तांणी म्हणले, ' हय, तशेच आसा. म्हाका हेय दिसता, 
आनीक कितलेशेच जाण लेगीत समजूंक लागल्यात. (मक) अशे न्हय?" 

म: हय महाराज. 

श्रीरामकृष्ण नरेंद्राक आनी मक पळयताले. आनी हातांनी खूण करून भक्ताचें लक्ष 
आपले कडेन ओडटाले. पयलीं नरेंद्रा कडेन खूण केली आनी मागीर म कडेन केली . 
राखालाक श्रीरामकृष्ण कितें म्हणटात तें कळ्ळे. हांसत ताणें तांकां म्हणलें, “तुमी 
म्हणटात न्हय की नरेंद्राचो बीर भाव आसा आनी मचो ईश्वराचो दास' भाव. अशेंच 
न्हय? 

श्रीरामकृष्ण हासूंक लागले. 

नरेंद्र: (हांसत राखालाक) म चड उलयनात. आनी ते लजेवंत आसात. ते खातीर 
किते तुमी तांकां ईश्वराचो दास म्हणटात? 

श्रीरामकृष्णः (हांसत नरेंद्राक) बरें, म्हजे विशीं तुका कितें दिसता? 

नरेंद्र: तुमचो वीरभाव आसा, ईश्वराचो दास भाव आनी सगले भाव. 

भगवान श्रीरामकृष्ण 
ते कोण आसात? 







ईश्वरीभावान श्रीरामकृष्ण भरून गेले. तांणी काव्ठजार हात दवरलो. आनी कितें 
उलोवंक वताले. तांणी नरेंद्राक आनी हेर भक्तांक म्हणलें, “म्हाका दिसता, 
जें कितें अस्तित्वांत आसा, तें हें हांगा सावन भायर आयलां.”” ते खुणेन 
विचारतात, तुका कितें समजलें ? 

नरेंद्र: जितले म्हणून सृश्टींत पदार्थ आसात ते सगले तुमच्या थि 
आयल्यात. 

शरीरामकृष्णांचे मुखामळ आनंदान फुलून आयलें. तांणी राखालाक म्हणलें, “ 
कितें म्हणलें ते तुवें आयकलें ? '' 

श्रीरामकृष्णांनी नरेंद्राक पद म्हणपाक सांगलें. नरेंद्र सुरार गावक लागलो. नरेंद्र आत 
पुराय वैराग्य भावांत आशिल्लो. तो गाबंक लागलो 


कमळ पाकळे वयलें उदक अथीर ; 
जशी अथीर मनशाची जीण. 

साधू वांगडा एक खीण तें तारू 
ह्या भवसागरांतल्यान तरूक... 


एक दोन कडवीं गावन जातकूच श्रीरामकृष्णांनी नरेंद्राक खुणेन म्हणले, हें कितें 
म्हणटा? हीं सगलीं सादीं पदां 
आतां नरेंद्र कृष्णाच्या मोगा विशीं ताचे सखेच्या भावांत गाबंक लागलो: 


सखे, कितले विचित्र जिणे मरणाचे नेम ? 
पळून गेला ब्रजांतलो किशोर 

वतले आतां प्राण 

आनी ब्रजांतली ही दाशी रोखडीच मरतली. 
माधव दुसऱ्या दाशींक भुलला 

म्हजे परस चड सुंदर 

आरेरे! तो गवळ्याचे भोळे धुवेक विसरला. 

अखे, कोणाच्यान पूण चिंतू येतालें, तो 
न _तलो नाजूक मोगी, इतलो दैवी, 
भायल्या रुपाचो जातलो भिकारी; 
हांब सामकी मूर्ख, हैं आदींच समजूं नासूंक, 
र, ताचे सोबीतकायेन 

भुल्ला तो माधव आतां 

'नगरांतल्या कन्यांक, 

'पडला आतां ताका विसर 

'गबळणींचो. 

'मोगाळ सखे 

'हो इतलो रसभरीत 

'मोगी सखो 

भुलून फकत वतलो 

भायल्या काळ्या रुपाचेर 

अशें कोणाक काय 

दिसतले आशिल्ले ? 

कळळे ना म्हाका हें पयलीं 

भुल्लूसलीं हांव ताचें रूप पळोवन 

आनी आशेलीं हांव 

ताचे काळजा कडेन पांय धरूक 

सखे, पूण आतां किते उपेग? 

आतां मरतलीं हाव. 

जीव दिवन यमुनेच्या 

उदकात 

वा पियेतलीं हांव बीख ; 

बा रानटी वालीन 

एकाद्र्या तमाल रुखाक 

बांदून घेवन 

सोडटलीं हांव प्राण 

गळफांस लावन. 

आनी सखे | 
हें नाच जमलें तरं 

कृष्णाच्या नांवाचो 

जप करीत करीत 

करतलीं हांव नश्ट 

हो तुच्छ देह. 


पद आयकून श्रीरामकृष्ण आनी सगले भक्त मुग्ध जावन गेले. श्रीरामकृष्णांच्या आर्न 
राखालाच्या दोळ्यांतल्यान दुकां व्हाबूंक लागलीं. नरेंद्र परत ब्रज गोपीच्या भावाः 
धुंद जावन गावक लागलो: 


ए कृष्णा, सख्या, तूं म्हजो. 

तुका आनीक हांव, प्रभो, कितें सांगू? 
हांव तुका सांगतलींच पूण किते? 

हांव एक फकत अस्तुरी, | 

आनी केन्नाच जाली ना नशिबाची आवडीची; 
किते सांगचें तें म्हाका कळना. 

तूं हाता खातीर हारसो, 

आनी तूं केंसां खातीर फूल. 

ए इश्ट, हांव तुजें एक फूल करतलीं 

आनी तुका म्हज्या केंसांत माळटलीं ; 
म्हज्या विणयांनी तुका, इश्टा, लिपयतलीं! 
थय तुका कोणूच पळोवचो ना. 


तूं ओंठां खातीर खावची पान, 

दोळ्यां खातीर थंड काजळ; 

इश्टा, तुजे खातीर हांव म्हजे ओंठ खतायतलीं, 
तुका घेवन हांव म्हजे दोळे रंगयतलीं. 

| आंगा खातीर चदनाचो लेप; 

(गळ्यांतलो हार. 

पुंब तुका घेवन म्हाका लेपायतलीं. 

हुजो सुवासीक चंदनाचो लेप, 

पानी थाकायतलीं म्हर्जे शरीर आनी म्हंजो आत्मो. 


[म्हजो सोबीत हार, हांव तो गळ्यांत घालतलीं, 
प्रानी तूं म्हजे छातयेर न्हिदतलो 
'हज्या धडधडपी काळजा सरीं. 


-हजें कुडींत तू धन; 

५हज्या घरांतलो तू निवासक 

ए प्रभो, तू म्हजे खातीर 

उडट्या शेवण्या खातीर जशे पांखाटे, तसो, 
जशें उदक नुस्त्या खातीर. 

अध्याय एकशैंत्रेप्पन 


भगवान श्रीरामकृष्ण काशीपूरच्या 

उद्यानांत नरेंद्र आनी हेर भक्तांच्या 
सांगातान 

बुद्धदेव आनी भगवान श्रीरामकृष्ण 





(| 
| 


| 
एप्रील 9, 886. शुक्रार. सांजेचीं पांच जाल्यांत. नरेंद्र, काली, निरंजन आनी 
काशीपूरच्या घराचे बागेंत सकयल तळमजल्यार उलयताले. 
निरंजनः (मक) विद्यासागर खंय एक नवी शाळा उगड़टा. हें खरें? नरेंद्रा खातीर | 
थय काम कित्याक पळयना ? [ 
नरेंद्र: विद्यासागरां कडेन आनीक चाकरी करपाची गरज ना. 
नरेंद्र बोधगये सावन हालींच परत आयिल्लो. थंय तो काली आनी तारक हांचे बराब 
गेल्ली. त्या पवित्र जाग्यार ते मुर्ती मुखार गाढ ध्यानांत मग्न जाल्लो. ज्या रुखा सकयत 
बुद्धदेवाक तपश्चर्या करून निर्वाण प्राप्त जाल्ले त्याच रुखाच्या जाग्यार एक नवो रूर 
जाला. त्या बोधी रुखाचें ताणें दर्शन घेतलें. 
कालीन म्हणलै, ' एक दीस गयेक उमेश बाबूच्या घरा रागदारी पदां गायलीं. ताक 
मृदंगाची साथ आशिल्ठी. 
श्रीरामकृष्ण सालांत हांतरुणार बशिल्ले. सांजवेळ जाल्ली. म एकलोच कुडींत आशिल्लो 
तो श्रीरामकृष्णांक वारो घालतालो. थोड्याच वेळान लाटू आयलो. 
श्रीरामकृष्ण: (मक) म्हजे खातीर एक चादर आनी जोतें हाडशी. 
मः बरें, महाराज. 
श्रीरामकृष्णः (लाटूक) चादराक धा आणे पडटले आनी जोत्याके बड़ कितले पडटले ? 
लाटू: एक रुपया धा आणे. 
श्रीरामकृष्णांनी मक खूण करून मोल मतींत दवरपाक सागलें. नरेंद्र येवन बसलो, 
शशी, राखाल आनी एक दोन भक्त थय येवन बसले. श्रीरामकृष्णांनी नरेंद्राक पांय 
मातशे चेपपाक सांगले. तांणी नरेंद्राक तो जेवलो काय ना हाची वासपूस केली. 

बुद्धदेव कितें नास्तीक आशिल्ले? 
अस्ती - नास्ती हांचे मदली 
अवस्था 


रामकृष्णः (हांसत मक) तो थंय बोधगयेक गेल्लो खंय! 

५; (नरेंद्राक) बुद्धाची विचारसरणी कितें ? 

द्र: तांकां तपश्चर्ये उपरांत कितें मेळळे तें ते तोंडान सांगूंक शकले नात देखून लोक 
[कां नास्तीक म्हणटात. 

रामकृष्णः (खुणा करून) नास्तीक कित्याक? ते नास्तीक न्हय. तोंडान ते सांगूंक 
[कले नात इतलेंच. बुद्ध म्हणचे किते खबर आसा तुमकां? बौध स्वरुपाचे चितन 
हरून शुद्धता स्वरूप, बौद्ध स्वरूप जावप. शुद्ध ज्ञान स्वरुपाचे चितन करून शुद्ध 
शान स्वरूप जावप. 

रिंद्रः हय महाराज, बुद्धाचे तीन वर्ग आसात. बुद्ध, अर्हत आनी बोधीसत्व. 
ध्रीरामकृष्णः हो लेगीत ईश्वराचो स्वताचोच खेळ - ईश्वराची नवी लिला, बुद्धाक 
॥स्तीक कित्याक म्हणपाचें? ज॑य स्वरुपाचो बोध जाता - स्वताच्या आत्म्याची 
भशी एक अवस्था - जी अस्ती - आसा आनी नास्ती - नासता हाचे कांयशी 
गदली अवस्था - प्राप्त जाता. 

रेंद्र: (मक) ते अवस्थेंत विरोधी गजाली एकठांय येतात. हायड्रोजन आनी ओक्सीजन 
पेळून एकठांय जावन ताचें थंड उदक जाता आनी तोच हायड्रोजन आनी ओक्सीजन 
पेळून ओक्सी-हायड्रोजन अग्नी शिखा जाता. ते अवस्थेंत कर्म आनी कर्मत्याग दोनय 
शक्य आसा. म्हणचेच मनीस निसुवार्थी कर्म करता - निश्काम कर्म. 

जे संवसारी लोक आसात आनी इंद्रियांचे विशय घेवनच रावतात ते म्हणटात, सगलें 
किते अस्ती - अस्तित्वांत आसा - खरें आसा. पूण मायावादी म्हणटात सगलें कितें 
आस्ती. कांय अस्तित्वात ना. बुद्दाची ही अवस्था अस्ती आनी नास्तीचे पलतडची 
आसा. | 

श्रीरामकृष्णः हे आसलेपण' आनी 'नासलेपण' प्रकृतीचे गूण आसात. ह्या सत्य 
रोनांयचे पलतड़ीं आसात. 

भक्त थोडो वेळ शांत रावले. 

बुद्ध देवाची दया आनी वैराग्य 
आनी नरेंद्र | 
| 

श्रीरामकृष्ण: (नरेंद्राक) बुद्धाची शिकवण कितें ? | 
नरेंद्र: ईश्वर आसा काय ना हाचे विशीं बुद्ध कांयच उलयनाशिष्ठे. पूण तांणी जिबीता 
सगल्यां खातीर दया दाखयल्या. 
एके घोणीन एका शेवण्याचेर झोंपय मारली आनी ती ताका खावपाचे तयारेंत आशि 
त्या शेवण्याक वांचोवपा खातीर बुद्धान ते घोणीक आपलें मांस दिलें. | 
श्रीरामकृष्ण ओगीच बशि्ले. नरेंद्र उत्साहान बुद्धा विशीं खूब म्हायती सांगूक he 
नरेंद्र: कितलें व्हड तांचें वैराग्य! राजाचो पूत आसून लेगीत सगल्याचो तांणी 
केलो. जर मनशा कडेन कायच नासत, सपत, ऐश्वर्य सगलें कितें जर नासत ? 
तागेल्या त्यागाक अर्थ कितें? बुद्ध जावन निर्वाणाची प्राप्ती जाले उपरांत बुद्ध ए 
खेपो घरा गेले आनी तांणी बायलेक, पुताक आनी राजवंशांतल्या कितल्याश्या 
लोकांक सन्यास घेवपाक सांगले. केदें व्हडलें वैराग्य. पूण व्यासदेवा कडेन पळयात 
व्यासदेवांनी शुकदेवाक संबसाराचो त्याग करपाक मनाय केली, आनी तांणी म्हणले 
'पुता, संवसारांत रावन धर्म कर. 
श्रीरामकृष्ण शांतच आशिल्ले. अजून लेगीत ते एक उतर उलयले नात. | 
नरेंद्र: बुद्ध शक्ती बी मानिनाशिल्ले. तांकां फकत निर्वाण जाय आशिष्ठे. केदें व्हड 
वैराग्य. बोधी रुखा सकयल जेन्ना ते ध्यान करपाक बसले तेन्ना तांणी सोपूत घेतलो 
म्हाका जर निर्वाण प्राप्त जायना जायत तर म्हजें शरीर हांगाच सुकून वचूं दी.” हीर 
खर प्रातिज्ञा. 
हैं शरीर म्हणचे व्हड दुस्मान आसा. ह्या शरिराक ख्यास्त दिले बगर कितें मेळोवा 
शक्य आसा? 
शशी: पूण तूंच म्हणटा न्हय, मनीस मांस खावन सत्वगूण वाडयता म्हण? तूं त 
मांस खावचेंच म्हणून आगरोच धरता 
नरेंद्र: दुबावा विरयत हांव मांस खातां पूण हांव शिताचेर लेगीत रावंक शकतां, फक? 
शिताचेर. तेय बी मिठा विरयत 
कांय वेळा उपरांत श्रीरामकृष्ण उलोवंक लागले. परत बुद्धदेवा विशीं खुणो करून 
विचारूक लागले 
श्रीरामकृष्णः बुद्धदेवाच्या माथ्यार कितें केंसांचो झुपको आशिल्लो ? 
नरेंद्र: ना महाराज, तांच्या माथ्यार मुकूट कसो आशिल्लो. माथ्यार द्राक्षांच्या मणयांच्ये 
माळो एकार एक करून घालून मार्थे भरिछे. 

: आनी तांचे दोळे? 
रण ते समाधीमग्र आसात अशे तांचे दोळे दिसताले. 


| श्रीरामकृष्णांचें प्रत्यक्ष दर्शन 
| “हांवच तो 


रामकृष्ण ओगीच बसले. नरेंद्र आनी हेर तांचे कडेन एक सारके नदर लावन 
॥ळयताले. अचकीत ते हांसले आनी नरेंद्रा कडेन. उलोबंक लागले. म तांकां वारो 
ालतालो. 

-्ीरामकृष्णः (नरेद्राक) बरें, हांगा तुका सगलें मेळटा. साधी तांबडी मसूर आनी 
रीच. अशें न्हय? 

एरिंद्र: सगल्यो अवस्था अणभवले उपरांत तुमी आतां सकयले पायरेर रावतात. 

77: (स्वगत) हय, सगल्यो अवस्था अणभवले उपरांत ते आतां भक्ता अवस्थेंत 
"वतात - ईश्वराचो भक्त. 

श्रीरामकृष्णः कोण तरी म्हाका सकयल्या थरार, सकयले पायरेर घट्ट धरून दवरता. 
अशे म्हणून श्रीरामकृष्णांनी मच्या हातांतल्यान पंखो घेतलो आनी म्हणलें, “हांव जसो 
हो पंखो पळयतां प्रत्यक्ष म्हजे मुखार, तेच भशेन सारको हार्वे ईश्वराक पत्ठयला. 
अर्शे म्हणून तांणी आपल्या काळजाचेर हात दबरलो आनी नरेंद्राक खूण करून 
विचारलें, “ हांबें कितें म्हणले तें तुज्यान सांगूं येता? 

नरेंद्र द्र: म्हाका समजलें. 

श्रीरामकृष्ण: सांग पळोवया. 

नरेंद्र: हांवें सारकें आयकलें ना. 

'श्रीरामकृष्णांनी परत कुरू करून सांगले. हांवें पळयलें, तो (ईश्वर) आनी जो म्हज्या 
| काळजांत आसा तो हो एकच आसा - एकच व्यक्ती आसा. 

नरेंद्र: हय, हय. सोहंम - हांवच तो आसां. 

“श्रीरामकृष्ण: पूण दोगां मदीं एक आडी आसा - हावे ईश्वरी आनंदाचो आस्वाद 
घेवचो म्हणून. 

“नरेंद्र: (मक) म्हापुरूश स्वताक मुक्ती मेळळे उपरांत स्वताचो अहंकार घेवन रावतात. 
आनी दुसऱ्यांक मुक्ती मेळची म्हणून ते झट्टात आनी स्वता सूख आनी दुख्ख सोंसतात. 
मानायपण करपा सारके. हें आमगेलें मानायपण सक्तीचे आसता. तर म्हापुरूश 
स्वताच्याच आनंदा खातीर हें काम करतात. 

भगवान श्रीरामकृष्ण आनी 
गुरूकृपा 






सगले जाण ओगीच बसून राबले. श्रीरामकृष्णांनी परत उलोवपाक सुरवात केली. 
श्रीरामकृष्ण: (नरेंद्राक आनी हेरांक) गच्ची स्पश्टपणान दिसता. पूण गच्चेचेर | 
वचप खूब कठीण. 

नरेंद्र: हय, महाराज. । 
श्रीरामकृष्ण: तरीपूण जो कोण पयलींच गच्चेचेर चडला ताणें जर दोरी सकयल घाली 
तर ताच्यान दुसर्‍या मनशाक ओडून वयर व्हरूक येता. | 


क्र 


श्रीरामकृष्णांची पांच तरांची 
समाधी 


एक खेपो रुशीकेश सावन एक साधू दक्षिणेश्रराक आयिल्ठो. ताणें म्हाका म्हणले, 
'कितें अजाप! तुमचे भितर पांच तरांची समाधी हांवें पळयली. जसो माकड रुखार 
चडटा. एके खांदये वयल्यान दुसरे खांदयेर चडटा, तसो म्हावायू, म्हाशक्त, शरिरांत 
चडटा. एका केंद्रा सावन दुसर्‍या केंद्रार आनी मागीर समाधी लागता. व्हड शक्त, 
माकडाची हालचाल कशी अशें आपणाक जाणवूंक लागता जशें नुस्तें उदकांत धांवत 
आसता आनी मोट्या आनंदान भोंवता. तेच प्रमाण, म्हावायू शरिरांत वयर वयर 
चडटा. आनी मागीर समाधी लागता. म्हाशक्त वयर वयर चडटा नुस्त्याच्या भोंबपा 
भशेन. जशें शेवणें एके खांदये वयल्यान दुसरे खांदयेर उडयो मारता, तसो म्हावायू 
शरिराच्या झाडाचेर उडयो मारता. आतां हे खांदयेर तर आतां ते खांदयेर. म्हाशक्तीचें 
वयर वचप हें शेवण्याचे हालचाली प्रमाण कशें. मूय जशी सरकटत वता तसो म्हावायू 
एका केंद्रा सावन दुसऱ्या केंद्रार वयर वयर सरकटत वता. जेन्ना तो म्हावायू सहस्रार 
चक्रार पावता तेन्ना समाधी लागता. म्हाशक्तीचें बयर वयर चडत येवप हें मुयेच्या 
सरकटत येवपा भशेन आसता. जसो सोरोप वांकडीं तिकडीं वळणां घेता तसो म्हावायू 
फाटीच्या कण्यांतल्यान चडत चडत सहस्त्रार चक्रार पावता आनी मागीर मनशाक 
समाधी लागता. हे म्हाशक्तीचें चडत वचप, हें सोरपाची हालचाल कशी. 

राखाल: (हेर भक्तांक) हांगा आमी थांबुया. ते खूब उलयले. तांचें दुखणें बाडत. 

अध्याय एकशेंचवपन 





काशीपूर उद्यानांत भक्तां वांगडा 


एप्रील 2, 886. सोमार. सांजेची पांच जालीं. श्रीरामकृष्ण काशीपूरचे बागेंत तांगेले 
कुडींत हांतरुणार बशिल्ले. शशी आनी म तांचे बराबर आशिल्ले. तांणी मक कुरू करून 
धारो घालपाक सांगलें. बंगाली वर्साच्या निमण्या दिसाच्या सुवाळ्या निमतान शेजारा 
जात्रा भरिल्ली. श्रीरामकृष्णांनी एका भक्ताक कांय जिनस हाडपाक जात्रेक धाडिल्लो. 
तो परत आयिल्लो. 

ध्रीरामकृष्णांनी विचारलें, तुंवें कितें कितें हाडलें ? 

भक्त: खडी साकर पांच पयशांची, चिपट दोन पयशांचें आनी भाजी कातरपाची सुरी 
दोन पयशांची. 

श्रीरामकृष्णः चाकू खंय आसा? 

भक्त: दोन पयशांक म्हाका मेळळो ना. 

श्रीरामकृष्णः (उतावीळपणान) बेगीन वच आनी घेवन यो. 

म बागेंत भोंवतालो. नरेंद्र आनी तारक कलकत्ता सावन परत आयिल्ले. ते गिरीश 
घोशाच्या घरा आनी हेर कडेन गोले. 

तारकः आमी मटण आनी हेर जड जिनस खुबूच खाले. 

नरेंद्र: हय, आमचीं मनां खुबूच सकयल देंवल्यांत. आमी तपस्या करुया. 

(मक) शरिराची आनी मनाची ही केदी गुलामी! आमी सामके मानाय कशे - हें शरीर 
आनी मन आमचें न्हयच कशे. पूण दुसर्‍याच कोणाचें तरी. 

सांजवेळ जाली. घरांत दिवे लायले. श्रीरामकृष्ण हांतरुणाचेर उत्तरे कडेन तोंड करून 
बशिछ्ले. जगन्मातेच्या चिंतनांत मम्न जाल्ले. कांय वेळा उपरांत फकीर क्षमा याचनेची 
स्तोत्रां जगन्मातेक लेखून म्हणूंक लागले. फकीर बलरामाच्या कुळाच्या उपाध्याच्या 

बंशांतले. - 
कुडींत शशी, म आनी दोन, तीन भक्त आशिल्ले. | | 
स्तोत्र म्हणून जाले उपरांत श्रीरामकृष्ण हात जोडून देवीक पांयां पडले. 

म श्रीरामकृष्णांक वारो घालतालो. श्रीरामकृष्णांनी ताका कुरू करून म्हणले, ' म्हजे 
खातीर फातराची वाटी हाडशी. तातूंत पाव शेर दूद जातलें इतली - धव्या फातराची: 
तांणी बोटांनी वाटयेचो आकार करून दाखयलो . 

मः बरें आसा महाराज. 

श्रीरामकृष्णः दुसरे वाटयेंतल्यान पियेता तेन्ना नुस्त्याचो वास येता. 

अध्याय एकशेंपंचावन 


कर्मफव्ठ 
प्रार्ध कोणाक ? 
| योगवासिएठ 


| 
! 


एप्रील ।3, 886. मंगळार. सकाळचीं आठ वरा जाल्लीं. म रातचो बागेतल्या घरांतच 
'रबलो. गंगेंत न्हाले उपरांत श्रीरामकृष्णांक तो न्हिदून पांयां पडलो. राम निकतोच 
थंय आयिल्लो. तो श्रीरामकृष्णांक पांयां पडलो आनी बसलो. चड़शे भक्त सकयलच 
'आशिष्ठे. फकत एक दोन भक्त श्रीरामकृष्णाचे कुडींत आशिल्ले. श्रीरामकृष्ण रामा 
कडेन उलयताले. 
श्रीरामकृष्णः (रामाक) हांव कसो दिसतां तुका? 

रामः तुमचे भितर सगलेंच दिसता. आतां रोखड़ी तुमच्या दुखण्या विशीं भासाभास 
जातली. 

श्रीरामकृष्ण हांसले आनी तांणी कुरू करून रामाक विचारलें, खरेंच म्हज्या दुखण्या 
विशीं भासाभास जातली? श्रीरामकृष्णांचीं जोतीं तांकां सारकीं जायनाशिल्लीं. दोतोर 
राजेंद्र दत्तांनी नवीं जोतीं हाडपाचें थारायलें. आनी पांयांचें माप दिवपाक सांगले. 
माप घेतलें. 

श्रीरमकृष्णांनी मक कुरू करून फातरा वाटये विशीं सांगले. म रोखड़ोच उबो रावलो. 
ताका वाटी हाडपाक कलकत्ताक वचूंक जाय आशिल्ठे. 

श्रीरामकृष्णः आतांच नाका. 

म: महाराज, हे सगले जाण कलकत्ताक वतात. हांव तांचे बराबर वतां. 

मन कलकत्ताक वाटी घेतली आनी तो दनपारां काशीपूराक परत आयलो. तो 
श्रीरमकृष्णांक पांयां पडलो आनी ताणें वाटी मुखार दवरली. श्रीरामकृष्णांनी वाटी 
हातांत घेतली आनी तिचे कडेन पळयलें. दोतोर राजेंद्र दत्त, दोतोर श्रीनाथ, राखाल, 
हालदार आनी हेर कांय जाण थंय आयले. शशी आनी धाकटो नरेन कुडिंतूच आशिल्ले. 

दोतोरांनी श्रीरामकृष्णांच्या दुखण्या विशीं नियाळ आयकलो. दोतोर श्रीनाथांच्या हातांत 
गीतेचें पुस्तक आशिल्ठे. 

दोतोर श्रीनाथ: (हेर इश्टांक) सगलेंच प्रकृतीच्या आधीन आसता. पयलीं कर्माच्या 
फळा पसून कोणाकच सुटका ना. हाकाच प्रारब्ध म्हणटात. | 
श्रीरामकृष्णः अशें कित्याक, जर मनीस ईश्वराचे नांव घेत, ताचें ध्यान करीत आनी 
ईश्वराक शरण वचत. 
श्रीनाथः पूण महाराज, कोणाच्यान प्रारब्ध कशें चुकोवं येता? पयलींच्या जल्मांत | 
केल्या कर्मांचे फळ? 

श्रीरामकृष्णः पयलींच्या जल्मांत केळूया कर्माचे थोडें भोगचें पडटा हें खरें. पूण 
ईश्वराच्या नांवाचे शक्तीन खूब कर्म बंधना पुसून वतात. 

एक मनीस एका दोळ्यान कुड्डो असो जल्मछ्लो. ताणें फाटल्या जल्मांत वायट कर्म 
केल्याची ही ख्यास्त आशिल्ली. ही ख्यास्त ताका फुड़ले स जल्म मेरेन उरपाची . 
आशिह्की. तरीपूण ताणें गंगेत स्नान केलें. ताका लागून मुक्ती मेळटा. ह्या पुण्यकर्मान | 
ताचें कुड्टेपण गेलें ना. पूण फुडले स जल्म कुड्डेपण भोगपाचें टळळें. 7 
दोतोर श्रीनाथ: पूण महाराज, शास्त्र सांगता, कोणच कर्मफळ टाळूक शकना. 

दोतोर श्रीनाथ श्रीरामकृष्णां कडेन वादविवाद करपाक तयार आशिल्ले. 

श्रीरामकृष्णः (मक) तुवें तांकां कित्याक सांगूंक ना, ईश्वरकोटी आनी जीवकोटी 
हांचे भितर खूब फरक आसा म्हणून ? ईश्वरकोटी पातक करूंक शकनात तू तें तांकां 
कित्याक सांगिना ? 

म ओगीच रावलो आनी मागीर ताणें राखालाक म्हणलें, तूं सांग तांकां. 

कांय वेळा उपरांत दोतोर गेलो. श्रीरामकृष्ण राखाल, हालदारा कडेन उलोवंक लागले. 
हालदारः दोतोर श्रीनाथ वेदान्ताचो अभ्यास करतात. योगवांसिश्ठाचें अध्ययन करतात. 
श्रीरामकृष्णः सवसारी मनशान सगलें कितें माया-सपना भशेन अशें मत बाळगूक 
जायना. 

कालीदास ह्या मनशाक लेखून एका भक्तान म्हणलें, ““तो लेगीत वेदान्ताचें अध्ययन 
करता. पूण सभाग्यान देमांद करून सगले',पयशे वगडायले.'' 

श्रीरामकृष्ण: (हांसत) सगलें कितें माया अशें म्हणप आनी तरीपूण कोर्टात बचप. 
(राखालाक) जनाईंचो मुखर्जी लेगीत ब्हडलें व्हडलें उलयता. मागीर कळळें कितें 
म्हणटा तें. हांव जर बरो आशिल्लो तर दोतोर श्रीनाथा बराबर आनी इल्ले उलयतलों 
आशिल्लो. ज्ञान कितें ताचे विशीं फकत उलोवन मेळटा? 

हालदार: तुमचें खरें आसा महाराज. हांवें खूब ज्ञान पळयलें. आतां जगांत तर रावूंक 
जाय. तर म्हाका इल्ली भक्तीची गरज आसा. त्या दिसा हांव तुमचे कडेन एक प्रश्न 
घेवन आयिल्लों. तुमी तो सोडयलो. 
श्रीरामकृष्णः (उत्सूकतायेन) कसलो प्रश्न ? 
हालदारः महाराज, (धाकट्या नरेना कडेन बोट दाखोवन) हो भुरगो आयलो तेन्ना 
तुमी म्हणिल्लें, “तो जितेंद्रीय आसा.' 
| श्रीरामकृष्णः हय, खरें आसा तें. ताका वैशीक ज्ञान अजून आफडूंक लेगीत ना. 
! तो म्हणटा, कामवासना कित्याक म्हणटा तें ताका खबर ना. (मक) म्हज्या शरिरार 
हात भोंवडान पळय. कांटो फुल्ला. 
' जय कामवासनेचो लवलेश ना अशे शुद्ध अवस्थेचे कल्पनेन श्रीरामकृष्ण रोमांचीत 
' जावन गेले. ते म्हणटात, ज॑य कामवासना ना थय ईश्वर स्वता विद्यमान आसता. 
' राखालान, हालदारान निरोप घेतलो. 
श्रीरामकृष्ण भक्तां बराबर बशिछ्ले. एक पिशी कशी बायल श्रीरामकृष्णांक पळोबपा 
' खातीर प्रत्येक जाणाक त्रास दिताली. तिचो श्रीरामकृष्णां विशीं मोगिकेचो भाव 
आशिल्लो. ती बागेत येताली आनी श्रीरामकृष्णांचे कुडींत घुसताली. भक्तांनी तिका 
मारली लेगीत. पूण ती येवपाची बंद जाली ना. 
शशी: परत जर ती येत, हांव तिका धांवडावन भायर घालतलों. 
श्रीरामकृष्णः (मायेन) नाका, नाका, तिका येवं दी आनी वचू दी. 
राखाल: सुरवातीक श्रीरामकृष्णां कडेन कोणूय आयल्यार म्हाका लेगीत मत्सर 
दिसतालो. पूण हांणी कृपा करून दाखोवन दिलें, म्हजो गुरू जगदगुरू लेगीत आसा. 
हे कितें फकत आमच्या कांय जाणां खातिरूच आसात? 
शशी: म्हाका तशें म्हणपाचें ना. पूण ते दुखण्यान बरे नात आनी तिणें तांकां त्रास 
कित्याक दिवचो ? आनी तिची सामकी कटकट जाता. 
राखालः आमी सगलेच तांकां त्रास दितात. पूर्णताय प्राप्त करून कितें आमी तांचे 
कडेन येतात? आमचे पसून तांकां त्रास जावंक ना? नरेंद्र आनी हेर कांय जाण सुरवेक 
कशे वागताले? कितले वाद घालताले? 
शशी: नरेंद्र तोंडान जशें उलयतालो तसो प्रत्यक्ष वागतालो लेगीत. 
राखाल: दोतोर सरकार कितले कठोरपणान वागताले! तशे पळोवंक गेल्यार कोणच 
निर्दोश नाशिल्लो. 
श्रीरामकृष्णः (मायेन राखालाक) किते, खाता न्हय? 

` राखाल: आतां नाका. मागीर. 

श्रीरामकृष्णांनी कुरू करून मक विचारलें, तो थंय जेवतलो काय म्हणून. 
राखालः (मक) हांगाच जेवण घेयात.ते सांगतात न्हय तुमकां. ' 
श्रीरामकृष्ण सामके दिगंबर अवस्थेंत बशिल्ले. ते पांच वर्सांचो भुरगो कशे | 
त्याच वेळार ती पिशी कशी बायल पायऱ्यो चडून दारा कडेन उबी रावली. | 
मः (शशीक ल्हव आवाजांत) तिका तांकां पांयां पडूंक वचपाक सांग. चड 
करू नाका. 

शशी तिका सकयल घेवन गेलो. 

तो बंगाली वर्साचो पयलो दीस. बर्‍योच भक्त बायलो आयिद्लूयो. त्यो श्रीरामकृष्णांक 
आनी माताजींक पांयां पडल्यो. तांचे मदीं बलरामाचें कुटुंब आनी मनोमोहनाचें कुटुंब, 
बागबाजारांतली ब्राह्मणी आनी हेर भक्त बायलो आयिलह्लयो. कितल्याश्याच जाणांनी 
आपल्या भुरग्यांकय हाडिल्लीं. 

कांय जाणांनी श्रीरामकृष्णांच्या पांयांचेर फुलां ओंपलीं. दोन चलयांनी, णव वा धा 
वर्साचीं, कांय पदां म्हणली. | 
पयलीं तांणी म्हणलें: 





आशेल्यात आमी विसव घेवपाक, आरेरे! पूण विसव केन्नाच मेळना 
आमी नकळं आमी खंयच्यान येतात आनी खंय व्हांवत वतात. 
भोवन भोवन आमी ही हांशाची आनी दुकांची भोंवडी भोंवतात ; 
फुकट आमी जाणा जावंक तरशेतात खंय आमचे मार्ग वतात. 

आनी आमी हो व्यर्थ खेळ कित्याक खेळटात... 


मागीर: 


थंय पळय राधा येता, आनी थंय पळय तिचो कृष्ण, 
धणू वरी दोळे आनी ओंठांचेर मुरली. 


आनी निमणें: 

सदांच माता दुर्गेचें नांव जप! 
[जी आवय दुर्गे बगर तुका संकश्टांतल्यान वाटायतलो कोण? 


कुरू करून म्हणूक लागले, उत्तम, तीं जगन्माते विशीं गायतात. 
तले ब्राह्मणीचो सभाव भुरग्या भशेन. श्रीरामकृष्णांनी कुरू करून राखालाक 
| गावपाक सांग म्हणून सांगले. ब्राह्मणी पद म्हणटा आसतना भक्त हांसूंक लागले. 
आरे हरी, आयज हांव तुजे बराबर खेळटलीं ; 
` कारण निधूवनांत तूं म्हाका मेळळा एकलोच सांगाती. 
FE 


> 


क्त बायलो सकयल्या मजल्यार गेल्यो, 
' दुनपार जाल्ली. म आनी थोडेच भक्त श्रीरामकृष्णांचे म्हऱ्यांतच आशिल्ले. नरेंद्र भितर 
# आयलो. तो असो दिसतालो जसो श्रीरामकृष्ण म्हणटाले, म्यानांतल्यान भायर काडिल्ली 


रसाद्‌ कसो. 


सन्याश्या खातीर कठीण नेम 
आनी नरेंद्र 


। नरेंद्र श्रीरामकृष्णांचे म्हर्‍्यांत येवन बसलो. आनी तांकां आयकूक येता अशें उलयलो . 
' ताच्या उलोवपांत अशें दिसलें की ताका बायलां विशीं खुबूच वीट आशिल्लो. ताणें 
| भक्ताक सांगले, ईश्वर साक्षात्कार जावपांत बायलो आडखळ जावन आसात म्हण. 
' श्रीरामकृष्ण कांयच उलयले नात. ते नरेंद्राचें आयकताले. 

) मरेंद्रान म्हणले, “म्हाका शांतता जाय. म्हाका ईश्वर लेगीत नाका. श्रीरामकुष्णांनी 
' ताचे कडेन नदर लावन पळयलें पूण ते एक उतर लेगीत उलयले नात. मदीं मदीं 
' म्हणटाले, ब्रह्मच सत्य, ज्ञान बी अनंत आसा. 

| रातचीं आठ बरां जाल्लीं. श्रीरामकृष्ण हांतरुणाचेर बशिल्ले. थोडे भक्त तांचे मुखार जमनीर 
' बशिल्ले. सुरेंद्र ऑफिसांतल्यानच आयिल्लो. ताच्या हातांत चार मोसंबी आनी दोन फुलांचे 
` हार आशिल्ले: सुरेंद्र मदीं मदीं श्रीरामकृष्णां कडेन पळयतालो. आनी मदीं मदीं भक्तां 
। कडेन पळयतालो. ताणें श्रीरामकृष्णांक मनांतलें सांगून आपलें काळीज ल्हव केलें. 
। सुरेंद्र: (म कडेन आनी हेरां कडेन पळयत) ऑफिसांतलें काम सोंपोवनच आयलों. 
। हांवें विचार केलो, एकाच वेळार दोन व्हड्यांचेर पांय दवरून कितें उपेग? म्हणून 

ऑफिसांतलें काम सोंपयलें आनी मागीर हांगा आयलों. वर्साचो पयलो दीस. र 
आसा. जगन्मातेची पुजा करपाक बरो शूभ दीस. हांब काली घाटार गेलों ना. 
मनांत म्हणलें, 'जे स्वता काली आसात आनी जे कालीक सारके वळखल्यात 
दर्शन घेतल्यार पुरो. ' 

श्रीरामकृष्ण हांसले. | 
सुरेंद्र: अशें म्हणटात की गुरू दर्शनाक, साधू दर्शनाक, फुलां-फळां घेवन येवपाए 
आसता. देखून हांवें हें सगलें हाडलां. (श्रीरामकृष्णांक) हांव हे सगले पयशे तुमा 
खातीर खर्च करतां. फकत ईश्वराकच म्हर्जे मन कळटा. कांय लोकांक एक 
दिवपाक लेगीत दुख्ख भोगता. तर कांय लोकांक हजार रुपया दिवपाक लेगीत कांयच 
दिसना. भगवान भक्ताच्या मनांतली भक्ती पळयता आनी मागिरूच ग्रहण करता. 
श्रीरामकृष्णांनी मान हालोवन कुरू करून म्हणलें, तुमी बरोबर आसात. सुरेंद्रा 
म्हणले, म्हाका काल येबंक मेळळे ना. वर्साचो निमणो दीस पूण हांवें घरा तुमच | 
चित्र फुलांनी सजयलां. 

श्रीरामकृष्णांनी कुरू करून मक म्हणले, “आहाहा. कितली भक्ती !' 

सुरेंद्र: हांगा हांव येतलों म्हण हांवें हे दोन हार हाडल्यात - चार आण्यांक. 


चडश्या सगल्या भक्तांनी निरोप घेतलो. श्रीरामकृष्णांनी मक आपले पांय चेपपाक 
सांगलें. आनी वारोय घालपाक सांगले. 

# sod, cd 


अध्याय एकशेंछाप्पन 


काशीपूरच्या उद्यानांत भक्तां वांगडा 
भगवान श्रीरामकृष्ण 


गिरीश आनी म 


| 


. एप्रील ।6, 886. शुक्रार. चद्रीम उदेलो. चांदणें पिठा सारके पडिले. बागेंतल्यो 


पांयवाटो, सगले रूख, आनी तळीं चांदण्यांत न्हांबन गेल्लीं. गिरीश, म, लाटू आनी 
हेर थोडे भक्त तळये वटेन वचपी पायऱ्यांचेर बशिल्ले. घर तळयेचे अस्तंते वटच्यान 
उबे आशिष्ठे. दुसरे माळयेर श्रीरामकृष्णांचे कुडींत दिवो पेड्टालो . श्रीरामकृष्ण हांतरुणार 
बशिक्ले. कितलेशेच भक्त कुडींत आशिल्ले. 

कांय वेळा उपरांत गिरीश आनी म बागेत भोंवूंक गेले. बागेच्या रस्त्याच्या दोनय 
वटांनी फळांची आनी फुलांची झाडां आशिल्लीं. 

मः चांदणे सारके पिठा सारके पडला आनी कितलें सुंदर! घडये कितल्या काळा 
सावन सैमाचे हेच नेम सुरू आसात. 

गिरीशः हें तुमकां कशें समजलें? 

मः प्रकृतीचे नेम बदलनात. आनी युरोपीयन लोक दुर्बिणींतल्यान नवीं नवीं नखेत्रां 
सोदून काडीत आसात. चंद्रिमाचेर दोंगर आसात. तांणी ते पळयल्यात. 

गिरीशः खात्रेन सांगप कठीण. तांचेर म्हजो विश्वास बसना. 

मः अशें कित्याक म्हणटात? दुर्बिणी वरवीं तांणी दोंगर पळयल्यात. 

गिरीशः तांणी बरोबर पळयल्यात हाचें खरेपण तुमका कोण दितलो? चंद्रीम आनी 
धर्तरे मदीं आनीक कांय गजाली आसात. आनी उजवाड तांचे मदल्यान गेल्ल्यान तशीं 
दृश्यां घडूक शकतात. 

नरेंद्र, राखाल, निरंजन, शरत, बाबूराम, काली, जोगीन, लाटू आनी हेर कांय तरणाटे 
श्रीरमकृष्णांचे सेवे खातीर काशीपूरचे बागेत रावताले. ते साजेचे नरेंद्र, काली 


आनी तारक हे दक्षिणेश्वराक गेले. पंचवटींत ते रातचे रावतले. आनी ईश्वरी चिंतन 


करतले. 

गिरीश आनी हेर भक्तांच्या 
सांगातान भगवान श्रीरामकृष्ण 


श्रीरामकृष्णांचें भक्त वात्सल्य 
गिरीश, लाटू, म, निरंजन 
आनी राखाल 







गिरीश, लाटू आनी म श्रीरामकृष्णांचे कुडींत गेले. श्रीरामकृष्ण हांतरुणाचेर | 
शशी आनी हेर एक दोन भक्त श्रीरामकृष्णांची सेवा करताले. बाबूराम, निरंजन 
राखाल हे लेगीत कुडींत आयले. ती कूड बरी व्हडली आशिल्ली. कांय वखदां 
हेर कांय गरजेचे जिनस हांतरुणा लागीं दवरिष्ले. कुडीचे उत्तरे कडेन एक दार आशिल्ले. 
त्या दारांतल्यान भितर येवपाचें. श्रीरामकृष्णांची रातभर सेवा करपाची गरज आशिल्ली 
देखून भक्त आळयेपाळयेन रातचे जागे रावताले. जो भक्त तांची सेवा करतालो तो तांची 
मच्छरदाणी लावन एक तर शेंदरेर वा जमनीर न्हिदतालो वा बसून रात जागंयतालो 
श्रीरामकृष्णांक दुखण्यान बरें नाशिल्ल्यान न्हीद इल्लीशीच पडटाली आनी तांची सेवा 
जो करतालो तो लेगीत थोडोच वेळ न्हिदतालो. ते सांजे श्रीरामकृष्णांक मातशें बरं 
दिसतालें. भक्त तांका पांयां पडले आनी ते जमनीर बसले 

श्रीरामकृष्णांनी मक दिवो आपले म्हऱ्यांत हाडपाक सांगलो.. तांणी गिरीशाची मायेन 
वासपूस केली | 

श्रीरामकृष्णः (गिरीशाक) तुमी बरे आसात न्हय? (लाटूक) हांच्या धुप्रपनाची वेवस्था 
कर. आनी तांकां पानांचो विडो हाडून दी. 

' थोड्या वेळान तांणी लाटूक सांगले, “तांकां अल्पोहार हाडून दी. 

लाटून सांगले, ' फराळ हाडूक सांगला.” 

श्रीरामकृष्ण बशिल्ले. एका भक्तान कांय फुलांचे हार दिले. श्रीरामकृष्णांनी आपल्या 
गळ्यांत ते हार एकेक करून घाले 

. ताच्या काळजांत जो देव आसा ताची ते पुजा करताले काय? भक्तांनी तांचे कडेन 
अजापीत नदरेन पळयलें. तांणी गळ्यातले दोन हार काडले. आनी ते गिरीशाक दिले. 
मदीं मदीं श्रीरामकृष्ण फराळ आयलो काय ना तें विचारताले. 

म श्रीरामकृष्णांक पंख्यान वारो घालतालो. हांतरुणार भक्तान दिल्लो चंदनाचो पंखो 
आशिल्लो. श्रीरामकृष्णांनी तो म कडेन दिलो. म त्या पंख्यान वारो घालूंक लागलो. 

[णी मकय दोन हार दिले. मक एक सात आठ वर्साचो चलो आशिल्लो. देड वर्स 
| ताका मरण आयिल्ठे. त्या भुरग्यान श्रीरामकृष्णांक खूब खेपो पळयिल्लो. लाटू 
कृष्णांक म विशीं सांगतालो . 

: म तागेल्या पुताचीं पुस्तकां पळोवन काल रातीं खूब रडलो. ताची घरकान्नय 
ताच्या दुख्खान पिशी कशी जाल्या. ती केन्नाय तिगेल्याच भुरग्यांक मारता-बिरता. 
| हांगा मदीं मदीं बी रातचो रावता म्हणून ती घरा कडेन खूब बोबाळ करता. 
रामकृष्ण असो शोक जाला तें आयकून खूब चितेस्त जाले. 

वेशः ही अजापीत जावपाची गजाल न्हय. अर्जून गीता आयकून लेगीत तागेल्या 
भरभिमन्यूच्या मरणाच्या दुख्खान घुंबळ येवन पडिल्लो. 


संवसार आनी ईश्वरलाव 


'गिरीशाक फराळ हाडून दिलो. श्रीरामकृष्णांनी तांतलें थोडें कणा इतलें तोंडांत उडयलें, 
आनी बाकीचे प्रसाद म्हणून गिरीशाक दिलें. ते श्रीरामकृष्णांचे मुखार बसले आनी 
'ष्वावंक लागले. गिरीशाक पियेवक उदक जाय आशिल्ले. उदकाचो मातयेचो माठ 
'दक्षिणेवटच्या कोनशाक आशिल्लो. गिमाचे दीस. श्रीरामकृष्णांनी म्हणले, ““हांगा 
उदक बरें आसा." 

श्रीरामकृष्ण दुखण्यान इतले अशक्त जाल्ले की तांकां उबे रावपाचें त्राण नाशिल्ठे. आनी 
भक्त चकीत जावन कितें पळयताले? ते हांतरुणा वयल्यान उठले - सामके दिगंबर 
अवस्थेत आनी उदकाच्या माठा कडेन गेले. ते स्वता जावन उदक पेल्यांत ओत्ताले. 
भक्त सामके स्वास रोखून पळयताले. श्रीरामकृष्णांनी उदक पेल्यांत ओतलें. उदक थंड 
आसा काय ना तें पळीवपाक एक दोन थेंब हातार घेतले. उदक तितलें थंड नाशिष्ठे 
हे तांकां कळळें. पूण हाचे परस बरें उदक मेळचें नाशिल्लयान नाखोशयेन तांणी तें 
उदक गिरीशाक दिलें. 

गिरीश फराळाचे खाताले. भक्त लागींशे बशिल्ले. म श्रीरामकृष्णांक वारो घालतालो. 
गिरीश: (श्रीरामकृष्णांक) देवेन बाबून संवसाराचो त्याग करपाचो थारायला. 
दुखण्याक लागून श्रीरामकृष्णांच्यांनी उलोवंक नजं जाल्ठे. ओंठांक स्पर्श करून तांणी 
गिरीशाक विचारलें, कुटुंबाक कोण खाबंक जेवंक घालतलो ? तांचें कशें जातले ? 
गिरीशः म्हाका खबर ना. 


हेर भक्त ओग्गी बसून रावले. गिरीशान खातां खातां परत उलोवपाक सुंरवात केली. 

गिरीश: महाराज, खंयचें शाणेपणाचें जातलें ? मनांत खंत बाळगून संवसार | 
काय संबसारांत रावन ईश्वराक आळोवप? 

श्रीरामकृष्णः (मक) तुमी गीतेत वाचूंक ना? अनासक्त जावन संवसारांत रावन 
कर्तव्यां केल्यार तशेंच सगलें मिथ्या हे जाणा जावन ज्ञाना उपरांत संवसारांत 
ईश्वर लाव खरेंच जाता. 

जे कोण खंती जावन संवसाराचो त्याग करतात ते सकयल्या दर्जाचे लोक 
संबसारी ज्ञानी कसो आसता, खबर आसा? कवचेच्या घरांत कोण रावतात तसो 
आसता. ताका भितरलें आनी भायलें दोनय दिसतात. | 
परत कुडींत शांतताय. 

श्रीरामकृष्णः (मक) फराळ सामको हुनहुनीत आनी बरोय आशिल्लो. 
मः (गिरीशाक) हय, फागूच्या दुकानांतलो तो. सामको फामाद. 
श्रीरामकृष्णः (हांसत) हय, सामको फामाद 

गिरीशः खरेंच फराळ बरो आशिल्लो. (श्रीरामकृष्णांक) महाराज, म्हजें मन आत 
सामकें वयल्या पांवड्यार आसा. तें परत सकयल कित्याक येता? | 


सन्याश्याचें मन आनी 
खऱ्या त्यागी मनशाचें मन 
हातूंत फरक आसता 


श्रीरामकृष्णः संवसारांत रावतकूच अशें सदांच घडटा. केन्ना संवसारी मनशाचें मन 
वयर वता तर केन्ना सकयल येता. केन्ना ताची भक्ती कमी जाता. तें कामिनी-कांचनांत 
रावता म्हणून अशें घडटा. केन्ना केन्नाय संवसारी मनीस ईश्वर चिंतन करता वा हरीनाम 
घेता. तर केन्ना केन्नाय तो कामिनी-कांचनांत मन घुसपावन घेता. तो सादो मूस कसो, 
आतां मिठायेचेर बसता तर केन्ना घाणीचेर वा घायांचेर बसता. 

पूण सन्याशी लोकांची गजाल वेगळी. ते कामिनी-कांचनांतल्यान मन काडून घेवन 
फकत ईश्वरा कडेन लावंक शकतात. ते फकत ईश्वरी आनंद भोगूंक शकतात. खरे 
त्यागी आसल्यार ईश्वरा बगर तांकां कांयच बरें लागना. जंय संवसारी गजाली चलतात 
थंयच्यान ते उठून वतात. ईश्वरा संबंदीं गजालीच ते आयकतात. खरो त्यागी आसत 
तर स्वता ईश्वरा विशींच्या गजालीं बगर आनीक कांयच उलयना. 

म्होंबामूस फकत फुलार बसतात. म्होंब खावंक जाय म्हणून तांकां आनीक कितेंच 

ल्हानशे गच्चेचेर हात धुवपाक गेले. 

| : (मक) मनशाक ईश्वराचे कृपेची गरज आसा. तरच देवा कडेन मनशाचें 
| वतलें. बरें, गिरीशान बरीच मिठाय खाल्या. ताका लागून ताका आयज रातचें 

[नीक कांय खावं नाका म्हणून सांग. 


| अवतार, वेद विधी, वैधी भक्ती 
आनी उन्मत्त भक्ती 


॥रीश कुडींत आयले आनी श्रीरामकृष्णां मुखार येवन बसले. ते विडो खाताले. 
रामकृष्ण: (मक) राखालाक आतां कळळां, किते बरें आनी कितें वायट तें. तशेंच 
हिते सत्य आनी कितें मिथ्या तें. तो तागेल्या कुटुंबा बराबर रावता हें खरें. पूण तें 
'हणचे कितें तें तो जाणा. ताची घरकान्न आसा आनी हालींच एक चलोय जाला. 
ण ताका समजलां, हें सगलें मिथ्या आनी अनित्य. राखाल केन्नाच ह्या संवसारांत 
पाक्त जावचो ना. 

॥ चिखल-मासो कसो. तो चिखलांत रावता पूण आंगाक चिखलाचो दाग लेगीत 
जागना ताच्या. 

गेरीश: महाराज, म्हाका हें सगलें कळना. तुमी मनांत हाडल्यार सगल्यांकूच निर्लिप्त 
रानी शुद्ध करून घेवंक शकतात. संवसारी जावं वा त्यागी जावं, तुमी सगल्यांकूच 
रे करूक शकतात. मलयाचो वारो व्हांवूंक लागल्यार हांव म्हणटां सगलींच झाडां 
बंदनाचीं जावन वतात. [ 

श्रीरामकृष्णः ज्या झाडांत सत्व नासता तीं झाडां चंदनाची जायनात: 

गिरीशः तें म्हाका लागना. 

श्रीरामकृष्ण: पूण नेम हो असो आसा. 

गिरीशः तुमचें सगलें नेमा भायलें. 

भक्त अजापीत जावन आयकताले. मदीं मदीं मच्या हातांतलो पंखो थांबतालो. 
श्रीरामकृष्णः हय, तें खरें आसत. जेन्ना भक्तीची हंय तुडूंब भरता आनी व्हांबूंक 
लागता, तेन्ना चोंयवटच्या हुंवाराच्या उदकान देगे कडली जमीन लेगीत भरून वता. 
न्ना भक्तीचो उन्माद उत्पन्न जाता तेन्ना मनीस वेदाचे नेम पाळिना. तो पुजे खातीर 
दुर्वा खुंटून काडटा. पूण तो त्यो निवळ करिना. हाता कडेन ज्यो येतात त्यो तो घेता. 

तुळशी पानां काडटा आसतना, तिच्यो खांदयो लेगीत मोडून उडयता. अहाहा, | 
अवस्थेंतल्यान गेलां हांव! (मक) ईश्वरा खातीर जेन्ना भक्ती वाडटा तेन्ना मागीर 
आनीक कांयच नाका जाता. । 

मः हय महाराज. 


सीता आनी राधा 

रामावतार आनी कृष्णावतार | 

हांचे मदल्यो वेगवेगळ्यो भावना | 

श्रीरामकृष्ण: पूण भक्तान ईश्वरा विशीं एकाद्रया भावाचो-भावनेचो आलाशिर 
घेवंक जाय. रामावतारांत शांत, दास्य, वात्सल्य आनी सख्य हे भाव दिसताले. पू 
कृष्णावतारांत हे भाव तर आशिल्लेच, परत आनीक मधूर भाव बी आशिल्लो. राधेः 
कृष्णा विशीं मधूर भाव बाळगिलछ्लो. तिचो मोग विकारमय लेगीत आशिल्लो. पूण 
सीतेचो आपल्या घोवा खातीर शुद्ध पतीव्रता बायलेच्या मोगाचो भाव आशि्लो. त्य 
मोगांत विकार इल्लो लेगीत नाशिल्ठो. ही सगली ईश्वराची लिला. ईश्वर काळाचे गरजे 
प्रमाण तो तो भाव दाखयता. | 


विजया बराबर दक्षिणेश्वराच्या कालीका देवळांत एक पिशीशी बायल श्रीरामकृष्णांव 
पदां म्हणून दाखोवपां खातीर येताली. ती तांकां काली विशीं आनी ब्राह्मसमाजा विर्श 
पदां म्हणून दाखयताली. भक्त ती 'पगली' - पिशी म्हणटाले आनी श्रीरामकृष्ण तिका 
पयस दवरपाचो यत्न करताले. 

श्रीरामकृष्णः (गिरीशाक आनी .हेर भक्तांक) 'पगली' म्हजे विशीं मधूर भाव 
आपणायता. एक दीस ती दक्षिणेश्वराक आयली. अकस्मात ती रडपाक लागली. 
हांबें तिका विचारलें, तूं कित्याक रडटा?' आनी तिणें जाप दिली, “सायबा, म्हजी 
तकली फोड़टा.' (सगले हांसतात.) 

आनीक एक दीस आयि्ली. हांव जेवंक बशिल्लों. तिणें म्हाका अकस्मात विचारलें, 
'म्हजेर दया करिनात ?' तिच्या मनांत कितें चल्ला तें म्हाका खबर नाशिट्लें. हांव जेवीत 
रावलों. मागीर तिणें म्हणले, “म्हाका तुमी मनांतल्यान धुकलून कित्याक उडयतात ?' 
हांबें तिका विचारलें, “म्हजे विशीं तुजो भाव कसलो?' तिणें म्हणलें, मधूर भाव. 
तेन्ना हांबें म्हणले, आं! हांव सगल्या अस्तुऱ्यां कडेन जगन्मातेचीं रुपां म्हणून पळयतां. 

F [गल्यो अस्तुर्‍्यो म्हज्यो माता आसात. तेन्ना तिणें म्हणले, तें सगलें म्हाका खबर 
¶.? मागीर हांबें रामलालाक आफयलो आनी म्हणलें, “रामलाल ती कितें म्हणटा ते 
[यक.' मनांतल्यान धुकलून पयस उडयल्या आशे कितें म्हणटा ती. अजून लेगीत 
पीच भावना धरून आसा 

गैरीश: ती पगली धन्य आसा. ती पिशी जावं वा तिका भक्तांनी मारू, पूण ती तुमचें 
बीस तास चितन करता. ती तुमचें कशें चितन करता हाका म्हत्व ना. ती तें कशेंय 
करू, तिचें वायट केन्नाच जातचें ना. महाराज, म्हजे विशीं हांवें कितें उलोवपाचें. 
शब पयलीं कसो आशिल्लो आनी तुमचें चितन करून हांव कसो जालों? हांव पयलीं 
आळशी आशिल्लो. आतां तीच आळसाय ईश्वराचे शरणागतींत परिवर्तीत जाल्या. पयलीं 
+ पातकी आशिल्लो पूण आतां हांव निरहंकारी जालां. आनीक कितें सांगूं? 

भक्त शांत आशिष्ठे. राखालाक ते पगली खातीर आपलेपण दिसतालें. ताणें म्हणलें, 
- तिचे खातीर आमकां सगल्यांक वायट दिसता. ती खूब त्रास दिता. आनी ते खातीर 
-ती दुख्खय भोगता 

२ निरंजन: (राखालाक) तुका तिचे खातीर अशें वायट दिसता कारण तुका घरा कडेन 
बायल आसा. पूण आमी तिका मारीत लेगीत. 

खाल: (विटून) किते फुशारकी! तूं तांच्या (श्रीरामकृष्णांच्या) मुखार अशें उलोवपाचें 
'धाडस तरी कशे करता? 


| गिरीशाक उपदेश, पयशा 
वयली आसक्ती. पयशाचो सदुपेग 
दोतोर - वैजाचें द्रव्य 


| श्रीरामकृष्णः (गिरीशाक) कामिनी-कांचनच संवसार. बऱ्याच जाणांक पयसो म्हणचे 
सामके स्वताचें रगत कशें दिसता. पूण पयशांची चड काळजी घेत जाल्यार एक दीस 
घडये सगलोच पयसो ना जावं येता. 

|आमचे थय (कामारपुकूराक) शेतांत बांद घालतात. बांद म्हणचे कितें खबर आसा? 
कांय शेतकामती खुबूच जतनाय घेवन चोंय वटेन बांद घालतात. तांचे बांद उदकाच्या 
।लोटान फुटून वतात. पूण कांय शेतकामती बांदाचो कांय भाग उकतो दवरून थंय 
| तणाचे चुमडेतल्यान उदक व्हांबूंक दितात. ताका लागून तांच्या शेतांत पावसा उपरांत 
| गाळ उरता आनी त्या शेतकामत्यांक भाताचें पीक बरें येता. 

जे पयशाचो सदुपेग करतात, देवसेवा, साधू, भक्तांची सेवा, दान - 
पयसो सतकारणी लागता. तांचोच पयसो फळाक येता. 

हांब दोतोर - वैजांचे जिनस खावंक शकना. अर्थात जे लोकांच्या दुख्खां 
पयसो मेळंयतात, अश्यांचे धन म्हणल्यार रगत आनी पूं कशे. 

अशें म्हणून श्रीरामकृष्णांनी दोन दोतोरांची नांवां घेतलीं 

गिरीशः दोतोर राजेंद्र दत्त खूब दिलदार मनीस आसा. तो कोणाच कडच्यान 
पयसो लेगीत घेना. तो पयसो दानय करता । 

अध्याय एकशींसत्तावन 
काशीपूरच्या उद्यानांत नरेंद्र आनी हेर भक्तां सांगातान 


बायलांचें लजप हेंच भुशण 
पयलींची जीण 
१ मच्या घरा वचप 





त ॥7, 886. शेनवार. आयज पुनव. कांय दिसां सावन लागीं लागीं सदांच नरेंद्र 
क्षिणेश्वराक वतालो. थंय तो पंचवटींत ईश्वर चिंतन आनी ध्यान करतालो. आयज 
तो सांजवेळा दक्षिणेश्ररा सावन आयलो. तारक आनी काली ताचे बराबर आशिले. 
सांजेची आठ वरा जाल्लीं. चांदण्यान आनी दक्षिणे कडल्या वाऱयान बागेचे मोहकतायेंत 
भर घाल्ली. भक्तां मदले कितलेच जाण सकयले कुडींत ध्यान करताले. तांकां लेखून 
| नरेंद्रान मक म्हणले, “ते तांच्यो उपाधी एक एक करून सोडीत आसात.” 

'कांय वेळा उपरांत म श्रीरामकृष्णांचे कुडींत आयलो. आनी जमनीर बसलो. 
'श्रीरामकृष्णांनी ताका पिकदाणी आनी आपलो तुवालो धुवन हाडपाक सांगलो. ताणें 
त्यो वस्तू टांकयेचेर धुंबन हाडल्यो. 

दुसर्‍या दिसा श्रीरामकृष्णांनी मक आफोवन हाडलो. तो गंगेंत न्हावन आनी 
श्रीरामकृष्णांक पांयां पडून गच्चेर गेलो. श्रीरामकृष्णांनी मक, ताचे घरकान्नीक, तांचे 
बागेत हाडपाक सांगलें. तिका खुबूच दुख्ख जाल्लें. तिका थंयच जेवपाकय सांगले. 
श्रीरामकृष्णांनी मक कुरू करून सांगले, हांगा तिका दोन दीस रावपाक सांग. तशेंच 
येतना भुरग्यांकय हाडपाक सांग. 

मः बरें आसा महाराज. जर तिची ईश्वराचेर भक्ती बसत तर बरें जातले. 
श्रीरामकृष्णांनी कुरू करून म्हणलें, अं ह, दुख्ख भक्तीक भायर धांवडायता. आनी 
केदो व्हडलो भुरगो गेलो! 

कृष्णकिशोरांक दोन चले आशिल्ले. भवनाथाच्याच वयाचे आशिल्ले. दर एकल्याक 
विश्वविद्यालयाच्यो दोन पदव्यो घेतिल्ल्यो. दोगय संवसाराकं अंतरले. कृष्णकिशोर 
ज्ञानी आसून लेगीत स्वताक सांवरूक शकले नात. बरें जालें, नशीब म्हजे, म्हाका 

भुरगो ना तें. अर्जून एदो व्हडलो ज्ञानी आनी कृष्ण ताचो सांगाती. तरी र 
दुख्खान तो सामको कासावीस जाल्लो. 

किशोरी कित्याक येवंक ना? | 

एक भक्त: तो सदांच गंगेर न्हावपाक येता. 

श्रीरामकृष्ण: पूण तो हांगा कित्याक येना तर? 

एक भक्त: हांव ताका येवपाक सांगतां महाराज. 

श्रीरामकृष्णः हरीश कित्याक येना? 

आयज मच्या घरांतल्यो णव-धा वर्सांच्यो दोन चलयो येवन तांणी श्रीरामकृष्णां 
खातीर जगन्माते विशीं दोन पदां म्हणलीं. शामपुकूराक मच्या घरा जेन्ना श्रीरामकृष्ण 
गेल्ले तेन्ना तांणी पदां म्हणून दाखयिल्लीं. तांची पदां आयकून श्रीरामकृष्ण खूब आनंदीत 
जाल्ले. पदां म्हणून जाले उपरांत तांकां सकयले माळयेर आशिल्ल्या भक्तांक पदां म्हणून 
दाखोवपा खातीर धाडलीं. 

श्रीरामकृष्णः (मक) त्या चलयांक आनीक पदां शिकोवंक नाका. आपूण जावन पदां 
म्हणलीं तर ती वेगळी गजाल. कोणाय मुखार पदां गावन दाखयलीं जाल्यार तांची | 
भीडमूर्वत उरची ना. बायलांनी भीडमुर्वतीन रावप गरजेचे. | 


भगवान श्रीरामकृष्णकृत 
आत्मपुजा आनी भक्तांक | 
प्रसाद दिवप | 
श्रीरामकृष्णां मुखार फुलांच्या पांटल्यांत फुलां आनी गंध हाडून दवरलें. श्रीरामकृष्ण | 
हातरुणाचेर बसले. त्या गंध फुलांनी ते स्वताचीच पुजा करताले. केन्नाय गंध-फुलां | 
स्वताच्या माथ्यार घालताले. तर केन्नाय ते स्वताच्या गळ्यांत घालताले. तर केन्नाय / 
हङ्ड्यार आनी केन्नाय आपले बोंबलेचेर घालताले. 
मनोमोहन कोन्नागरा सावन आयलो आनी तांकां पांयां पडून बसलो. श्रीरामकृष्ण अजून 
लेगीत स्वताचीच पुजा करीत आशिल्ले. तांणी स्वताच्या गळ्यांत फुलांचो हार घालो. 
थोड्या वेळान प्रसन्न कशे जावन तांणी मनोमोहनाक कांय फुलां दिलीं. मक लेगीत 
फुलां दिलीं. 

बुद्धदेव ईश्वराचें अस्तित्व 
मानताले काय? 





[ णव जाहली. श्रीरामकृष्ण आनी म उलयताले. शशी लेगीत कुडींत आशिल्लो. 
: (मक) तुमी किते उलयताले ? 

शशी: ते विशीं निरंजनान सांगलें काय कितें ? 

श्रीरामकृष्ण: तुमी कसली चर्चा करताले? हांवें ईश्वर, अस्तित्व, 'नास्तीक' 
` आनी हेर उतरां आयकलीं. 

शशी: (हांसत) हांव नरेंद्राक आफोवं ? 

` श्रीरामकृष्णः हय 

नरेंद्र येवन बसलो. 

श्रीरामकृष्णः (मक) ताका कितेय विचार. (नरेंद्राक) तुमी कितें उलयताले तें 
आमकां सांग. 

नरेंद्र: म्हाका अजीर्ण जालां. तातूंत कितें सांगपाचें? 

' श्रीरामकृष्णः तें बरें आसा. 

'म: (हांसत) बुद्धाच्या अणभवां विशीं. 

नरेंद्र: हांव कितें बुद्ध जालां, ताचे विशीं तुमकां किते सांगपाक ? 

| म: ईश्वर आसा काय ना हे विशीं बुद्ध किते म्हणटात? 

नरेंद्र: इश्वर आसा अशें तुमच्यांनी कशें म्हणूं येता? ह्या विश्वाची निर्मणी तुमी केल्या. 
'बर्कल कितें म्हणटा तें ख़बर ना तुमकां? 

मः हय, म्हाका खबर आसा. ताणें अशें म्हणला, 8558 | ए९४८।0।' जों मेरेन इंद्रियां 
पळयतात तों मेरेन जगत आसा. 


पयलींची जीण 
तोतापुरीचो श्रीरामकृष्णांक उपदेश 
मनातच जगत 


श्रीरामकृष्णः न्यांगटा म्हणटालो, फकत मनांतच जगत आसता आनी मनांतच तें 
लय पावता. पूण जों मेरेन 'हांव'ची जाणीव आसा, तों मेरेन मनशान ईश्वरा विशीं 
'दास-धनी' हो भाव दवरूक जाय. 

नरेंद्र: (मक) तर्क विचारान ईश्वर आसा हें कशें काय सिद्ध करूक शकतले? पूण 


श्रीरामकृष्ण अमृतवाणी -खंड-2 : भाग-3 / 95 







विश्वासाचेरूच जर निंबून रावतले तर मागीर तुमी 'दास-धनी' हो भाव | 
पडटलो. आनी तो जर मानतले-तर तुमी म्हणूक जाय, ईश्वर दयावान आसा म्हणून 
तुमी फकत जगाच्या दुख्खाचोच विचार करतात. ईश्वरान इतलें सूख दिलां, तें 
कशें विसरतात? तो आमकां कितलो कृपाशील - दयामय आसा! तीन व्हड 
ताणें आमकां दिल्यात; मनीस जल्म, ईश्वराक जाणून घेवपाची व्याकूळताय 
म्हापुरुशांचो सांगात. 

सगले जाण ओग्गी वसून रावले. 

श्रीरामकृष्णः (नरेंद्राक) म्हजे भितर कोण तरी आसा म्हणपाची म्हाका मात स्पश्ट 
जाणीव जाता. 

दोतोर राजेंद्रलाल येवन बसले. ते श्रीरामकृष्णांचेर होमीओपथीक पद्धतीन वखद उपचार 
करताले. वखद उपचारा संबंदीँ उलोवप जाले उपरांत श्रीरामकृष्णांनी दोतोरां कडेन 
पळयत मनोमोहना कडेन बोट दाखयलें. 

दोतोर राजेंद्र: हे म्हजे पयशिह्लया नात्यातले. 

नरेंद्र सकयल आयलो. तो स्वता भितरूच गावंक लागलो: 


प्रभो, तुज्या मुखाचे दर्शन दिवन केलें पयस सगलें म्हजें दूख 

आनी तुज्या सुंदर रुपाचे मोहिनीन म्हज्या मनाचेर घाल्या भूल | 
पळोवन तुका सातय लोक वतात विसरून तांचें अंत नाशिल्ठे दुख्ख; 

मागीर, म्हज्या सारक्या हीण दीन प्राण्या विशीं म्हाका मेळनात शब्द सांगूंक. 


नरेंद्राक अजीर्ण जालां. ताणें मक म्हणलें, “भक्तीच्या मार्गान गेले उपरांत देहा वयलें 
मन देवता. नाजाल्यार “हांव. कोण आसां? हांव मनीसय न्हय वा ईश्वरय न्हय - | 
म्हाका सुखय ना वा दुख्खय ना. 





भगवान श्रीरामकृष्णांची आत्मपुजा 
सुरेंद्राक प्रसाद 


सुरेंद्र श्रीरामकृष्णांची सेवा करतालो. 

रातचीं णव जाल्लीं. सुरेंद्र आनी कांय भक्त श्रीरामकृणांचे कुडींत आयले आनी तांणी 
तांकां फुलांचे हार ओंपले. बाबूराम, लाटू आनी म हे लेगीत कुडींत आशिल्ले. 
श्रीरामकृष्णांनी सुरेंद्राचो हार आपल्या गळ्यांत घालो. सगले शांत बसून आशिल्ले. 

: चकीत श्रीरामकृष्णांनी सुरेंद्राक कुरू करून आपले म्हऱ्यांत आफयलो. जेन्ना सुरेंद्र 
हांतरुणा लागीं आयलो तेन्ना श्रीरामकृष्णांनी आपल्या गळ्यांतलो हार काडलो आनी 
वाच्या गळ्यांत घालो. सुरेंद्र तांकां पांयां पडलो. श्रीरामकृष्णांनी ताका कुरू करून 
'आपले पांय चेपपाक सागलें. सुरेंद्रान तांचे लहव ल्हव पांय चेपले 


काशीपूर उद्यानात भक्ताचें संकिर्तन 


कितलेशेच भक्त बागेंत कारंजाच्या पारार बसून झांजो, मृदंग बाजोबन पदां म्हणटाले. 
श्रीरामकृष्णांनी लाटू वरवीं निरोप धाडलो. तांणी हरीनाम गावचे म्हणून. 

म, बाबूराम आनी कितलेशेच भक्त श्रीरामकृष्णांचे कुडींत बशिछ्ले. ते भक्त गायतात 
ते आयकताले. 


हरीचे नाम घेत घेत म्हजो गोरा नाचत आसा. 


जेन्ना श्रीरामकृष्णांनी पद आयकलें तेन्ना तांणी तांकां कुरू करून बाबूराम आनी 
मक आपले बराबर वांटो घेवपाक सांगलें. तशेंच तांकां नाचपाकूय सांगलें. थोड्या 
वेळा उपरांत श्रीरामकृष्णांनी आनीक एका भक्ता कडच्यान निरोप धाडलो की गायता 
आसतना फुडल्यो वळी घालून पद म्हणचे. 


“आरे म्हज्या गोराक नाचूक लेगीत कळटा'' 
“गोराची मनस्थिती हांब कशी सांगू ?'' 
“म्हजो गोरा नाचता हात उंच करून. 


किर्तन सोंपलें. सुरेंद्र आनंदाचे अवस्थेत आशिल्लो. तो गावंक लागलो: 


म्हजो बापूय आसा पिसो, म्हजी आवय पिशी, 

आनी हांव, तांचो पुतूय बी आसां पिसो! 

म्हजे आवयचें नांव आसा श्यामा. 

म्हजो बापूय पोल्यांचेर मारता आनी एक मेकळो आवाज करता. 
ब-ब-बम! ब-ब-बम! 

आनी म्हजी आवय बेबदी जावन आनी लकून, 

म्हज्या बापायचे कुडीचेर पडटा! 

श्यामेचे मेकळे केस कश्याय कशे हुमकळटात, 

तिच्या चरण कमळां भोंवतीं असंख्य म्होंबामूस चडटात 
आयकात, ती नाचतना 

वाजतात कशीं तिचीं चरण पांयजणां! 

अध्याय एकशेैंअद्डठावन 


नरेंद्र आनी ईश्वराचें अस्तित्व 


भवनाथ, पूर्ण, सुरेंद्र 
श्रीरामकृष्णाचो भक्तां खातीर मोग 


एप्रील 2।, 886. बुधवार. काशीपूरच्या घराचे बागेत म आनी नरेंद्र भोंबताले. नरेंद्र 
| घरच्यो अर्थीक अडचणी सोड़ोबंक पावलो ना म्हणून चिंतेस्त आशिल्लो. 
नरेंद्र: विद्यासागराचे शाळेची आतां म्हाका पर्वा ना. गयेक वचपाचें मनांत आसा. थंय 
एका जमीनदाराक तागेले इस्टेटी खातीर मेनेजराची गरज आसा अशें म्हणून म्हाका 
- एकट्यान सांगलां. ईश्वर म्हणून कोण ना. 
| मः तूं तशे आतां म्हणटा. फुडे तशें म्हंणचो ना. अज्ञेय वाद ईश्वर साक्षात्कार मार्गातली 
| एक अवस्था आसा. हे अवस्थेतल्यान मनशान वचुकूच जाय. आनी हाच्याकूय फुडे 
' बचूंक जाय, तरच ईश्वराची प्राप्ती जातली अशे श्रीरामकृष्ण म्हणटात. 
नरेंद्र: जशे हाव तें झाड पळयता, तशे तरेन कोणें ईश्वराक पळयला? 
मः हय, आमच्या श्रीरामकृष्णांनी ते तरेन ईश्वराक पळयला. 
नरेंद्र: तो तांचो भास आसतलो. 
म: जो जे अवस्थेत जें पळयता, ते अवस्थेत तें ताका सत्य आसता. जों मेरेन सपन 
पळयता, तूं एके बागेत गेला म्हणून, तों मेरेन ती बाग तुजे नदरेन सत्यच आसता. 
पूण तुजी अवस्था बदल्लयार - देखीक जागृत अवस्थेत तो तुका भ्रम दिसूंक शकता. 
जेन्ना तुजे मन ती अवस्था प्राप्त करतलें ज॑य तुका ईश्वराचें दर्शन जातलें, तेन्ना तुका 
कब्ठटलें, ईश्वर सत्य आसा म्हणून. 
नरेंद्र: म्हाका सत्य जाय. त्या दिसा श्रीरामकृष्णां बराबर खूब वादविवाद जालो. 
म: (हांसत) कितें जालें? 
नरेंद्र: तांणी म्हाका म्हणले, 'कांय लोक म्हाका ईश्वर म्हणटात.” हांबें जाप दिली, 
हजार लोक तुमकां ईश्वर म्हणूं दी. पूण जों मेरेन तें सत्य म्हणून म्हाका दिसना तों 

मेरेन हांव तें सत्य म्हणचों ना'. तांणी म्हणले, 'चड लोक जें म्हणटात तेंच तर | ॒ 
तोच धर्म. तेन्ना हांवें म्हणले, “लोक जाहीर करू ते सत्य म्हणून, पूण म्हाका 
तें कळळे बगर हांव तें आयकुपाक तयार ना. 

मः (हांसत) तुजी वृत्ती त्या अस्तंत जाणकारां भशेन - कोपर्नीकस आनी ब्ले हा 
सारकी. सगलें जग म्हणटालें सूर्य चलता म्हणून. पूण कोपर्नीकसान तें आयकलें ना 
प्रत्येकान म्हणलें भायलें जग हें सत्य म्हणून. पूण बर्क्लेन ताचे कडेन लक्ष दिलें ना 
देखून लेविसान म्हणलें, बर्क्लेक तत्वज्ञ कोर्पेनीकस कित्याक म्हणूं नये ? 

नरेंद्र: तुमी म्हाका एकाद्रो 'तत्वज्ञानाचो इतिहास' दिशात? 

मः कोणाचो? लेविसाचो ? 

नरेंद्र: नाका. उबरबेगाचो. जर्मन बरोवपी. वाचूंक जाय. 

मः तूं म्हणटा, मुखार झाड दिसता ते प्रमाण कोणें ईश्वर पळयला काय?” पूण 
ईश्वर जर मनीस जावन आयलो आनी ताणें म्हणले, “हांव ईश्वर आसां' तर तूं ताचेर 
विश्वास दवरतलो ? तुका ती लाझारसची काणी खबर आसतली. ताच्या मरणा उपरांत 
लाझारसान परलोकात अब्रहमाक म्हणलें, “म्हाका धरतरेचेर परत बचूं दी.' आनी 
थंय वचून म्हज्या इश्टांक आनी नात्यांतल्यांक सांगतां, नरक आनी परलोक आसात 
म्हणून. अब्रहमान म्हणलें, “तुका कितें दिसता, ते तुजेर विश्वास दवरतले म्हणून ? 
ते म्हणटले हो कोण तरी फटींग येवन आमकां हें सांगता म्हणून'. 

श्रीरामकृष्ण म्हणटात ईश्वराक तर्कविचार करून जाणा जावंक येना. विश्वासानूच मनीस 
ईश्वराक पळयता आनी ताचे कडेन ताची इश्टागत जाता. ताचे कडेन उलोवंक जाता. 


रामलाल; पूर्णाचें गाडी भाडें 
सुरेंद्राचे वाळ्याचे पड़े 


दनपारचीं तीन वरां जाल्लीं. श्रीरामकृष्ण न्हिदून आशिल्ले. रामलाल जे दक्षिणेश्वरा सावन 
आयिल्ले ते तांचे पांय चेपताले. सिंथीचो गोपाळ आनी म कुड़ींत आशिल्ले. 
श्रीरामकृष्णांनी मक जनेलां धांपपाक आनी पांय चेपपाक सांगलें. श्रीरामकृष्णांचे मागणे 
वयल्यान पूर्ण भाड्याची गाडी करून काशीपूराक आयलो. म भाड्याचे गाडयेचे पयशे 
दितलो. श्रीरामकृष्णांनी कुरू करून गोपाळाक विचारलें, म कडच्यान पयशे घेतले 
काय म्हणून. गोपाळान हय म्हणून सांगलें. 

रातचीं णव वरां जाहली. सुरेंद्र, राम आनी हेर कलकत्ताक वचपाक भायर सरले. 

| बाळाचो एप्रील म्हयनो. श्रीरामकृष्णांची कूड दिसाची खुबूच तापताली. सुरेंद्रान कूड 
[ड दवरपाक वाळ्याचे पड़े हाडिल्ले. 

द्रः वाळ्याचे पड़े कोणेंच कशे लायले नात? कोणेंच हांगा लक्ष दिलें ना काय 
` केतें ? 

क भक्त: (हांसत) भक्त हांगा ब्रह्मज्ञानाचे अवस्थेत आसात. तांकां दिसता, हांव 
बेच आसा - सोह - आनी जगत मिथ्या. ते जेन्ना सकयल्या पांवड्यार येतले आनी 
. कां दिसतलें, ईथर धनी आनी ते सगले दास, तेन्ना ते श्रीरामकृष्णांचे सेवे कडेन 
रक्ष दितले. (सगले हांसतात.) | 

अध्याय एकशेएकुणसाठ 


काशीपूरच्या उद्यान घरांत 
भक्तां सयत भगवान श्रीरामकृष्ण 











राखाल, शशी, म, नरेंद्र, भवनाथ, सुरेंद्र, राजेंद्र, दोतोर सरकार 


एप्रील 22, ॥886. बिरेस्तार. सांजवेळा काशीपूरचे बागेत, राखाल, शशी | 
पासयो मारताले. 

मः श्रीरामकृष्ण तर गुणातीत बाळक आसात. 

शशी आनी राखाल: तांणी स्वताच तशे म्हणलां. 

राखाल: एक उंच मिनार आसा कशी - तातूंत ते बसल्यात. थंयच्यान तांकां 
कितें म्हायती मेळटा आनी ते सगले कितें पळयतात. पूण दुसरे थंय वचूंक 
आनी पावुकूय शकनात. 

म: तांणी म्हणिष्ठे, अशा मनाचे अवस्थेंत ईश्वराचें दर्शन सदांच जाता. तांचे भितर 
विशयांचो लवलेश ना. तांचें मन म्हणचे सुकें लांकूड कशें - जें रोखडेंच पेट घेता. 
शशी: बुद्द कितले तरेची आसता तें ते चारूक सांगताले. जे बुद्दी वरवीं ई 
लाव जाता तीच खरी बुद. पूण जे बुद्दी बरवीं डेप्युटी मेजिस्ट्रेट जावं येता, वा 
जावं येता वा घर घेवं येता, ती क्षुद्र बुद्द आसा. असली बुद्द म्हणल्यार उदक आशिष्ठे 
पातळ धय. असल्या उदकाळ धंयान फोव फकत भिजतात. पूण ताका लागून त्यां 
फोवांक कांयच रूच येना. ती घट्ट आनी उंचेल्या दर्जाच्या धंया सारकी नासता. पूण 
जे बुद्दी वरवीं ईश्वर मेळटा तीच धंया सारकी. 

मः आहाहा. कितलीं सुंदर उतरां! 

शशी: कालीन* श्रीरामकृष्णांक म्हणले, “आनंद मेळून कितें फायदो? भिल्ल लेगीत 
आनंदीत आसतात. रानटी लोकय आनंदान थयथय नाचत आसतात, गायत आसतात. 
राखालः श्रीरामकृष्णांनी कालीक जाप दिली, म्हणचे कितें ? ब्रह्मानंद आनी विशया 





* काली श्रीरामकृष्णांचो शिश्यं : फुडें तो स्वामी अभेदानंद जालो. 

न्‍ चें संबसारीक सूख एकच जावं येता? सादारण मनीस संबसारांतल्या विशया विशीं 
समाधानी आसता. संवसारांतली विशय आसक्ती पुरायेन गेले बगर ब्रह्मानंदाची 
जायना. एके कडेन पयशांचो आनंद, इंद्रीय सुखाचो आनंद आनी दुसरे कडेन 
साक्षात्कार जाल्ूयाचो आनंद. हीं दोनूय केन्ना सारकीं जावं येतात? रुशींनी ह्या 
उपभोग घेतिल्लो 

: जाणा, काली ह्या दिसांनी बुद्धाचेर चितन करता. देखुनूच तो ह्या सगल्या आनंदाचे 
अवस्थेच्यो गजाली करता. | 

: हय, कालीन श्रीरामकृष्णांक बुद्धा विशीं सांगलें. तेन्ना श्रीरामकृष्णांनी म्हणलें 
बुद्ध ईश्वराचे अवतार आशिल्ठे. तांची आनीक कोणा बराबर तुळा जावं येता? ते स्वता 
जशे व्हड आशिल्ले तशे तांचे उपदेशूय व्हडले आशिल्ले 

ह लीन म्हणले, 'सगलें किते ईश्वराचे शक्तीचोच आविश्कार आनी ईश्वराचो आनंद 
आनी संवसारांतलो विशयानंद हे दोनूय तर ते शक्तीचेच आविश्कार आसात. 
प्रः श्रीरामकृष्णांनी ताचेर कितें म्हणले ? 

एखाल: तांणी म्हणले, अशें किते जावं येता? भुरग्याक जल्म दिवपाची शक्त आनी 
ईश्वराचो साक्षात्कार करून घेवपाची शक्त दोनूय कितें एकूच ?' 


भक्तांच्या सांगातान श्रीरामकृष्ण 
कामिनी -काचन म्हणचे व्हड जंजाळ 


दुसरे माळयेर आपले कुडींत श्रीरामकृष्ण बशिल्ठे. नरेंद्र, राखाल, शशी, सुरेंद्र, म, 
भवनाथ आनी हेर भक्त कुडींत आशिल्ले. दोतोर महेंद्र सरकार आनी दोतोर राजेंद्र दत्त 
तांकां तपासपाक थंय आयिल्ले. श्रीरामकष्णांची प्रकृती इबाडत वताली, 

घराचें भाडे साठ-पांसश्ठ आशिल्ले. सुरेंद्रच चडशे खर्च करतालो आनी ताच्याच नांबान 
घर भाड्यान घेतिल्लें. हेर संवसारी भक्त तांचे शक्ती प्रमाण खर्चाचो भार घेताले. रांदूक 
एक रांदपी आनी हेर कामां खातीर एक वावराडी दबरि्ली. 

श्रीरामकृष्णः (दोतोर सरकाराक आनी हेरांक) खर्च वाडत आसा. 

दोतोर सरकारा: (भक्तां कडेन हात करून) पूण ते तयार आसात न्हय खर्च सोसपाक. 
ते खर्च करपाक अनमन्नात. (श्रीरामकृष्णांक) पळयात, आतां कांचनाची गरज आसता. 
श्रीरामकृष्णः (नरेंद्राक) तूं कित्याक जाप दिना? 

नरेंद्र ओगीच रावलो. दोतोर सरकार परत उलोबंक लागले. 

दोतोरः कांचनाची गरज आसा आनी कामिनीची लेगीत. 

राजेंद्र: हय. तांचें (श्रीरामकृष्णाचें) कुटुंब तांकां रांदून वाडटा. 

दोतोर सरकार: जंजाळ जर नासत तर मागीर सगलेच परमहंस जातले. 
श्रीरामकृष्णः बायल मनशेचो जर म्हज्या आंगाक हात लागत तर हांव बरो ना 
म्हज्या शरिराचो तो भाग दुखता. शिंगाड्याच्या कांट्यान डंख मारिल्ले भशेन. 
दोतोर सरकार: ताचेर म्हजो विश्वास आसा. पूण बायल मनीस आसले बगर | | 
खंय ? 
श्रीरामकृष्णः हातांत पयशे घेतल्यार हात वांकडो जाता. म्हजो स्वासोस्वास ह 
जाता. पूण पयशे खर्चून जर कोण ईश्वरी सेवेंत जीण घालयता - जशें ईश्वराची, स्थ 
भक्तांची पुजा, तर कांय हरकत ना 

बायले बराबर संवसार करून मनीस संवसारांत घुसपून उरता आनी ईश्वराक विस 
वता. जी जगाची आई आसा तिणेंच हें मायेचें रूप घेतलां. हें बरे रितीन जो जा 
जावन घेता ताका आनीक मागीर हो मायेचो सवसार करपाची इत्सा जायना. ण 
सगल्यो अस्तुर्‍्यो ह्यो जगन्मातेचीं रुपा आसात अशें जो कोण जाणा जाला तो मनी 
सवसारांत अध्यात्मीक विद्येची जीण सारतलो. ईश्वराचो साक्षात्कार जाले बगर अस्ते 
कितें आसा हें जाणा जावंक येना. | 

_ होमिओपथीचें वखद घेतिह्ू्यान श्रीरामकृष्णांक मातशें बरें दिसूंक लागलां. 

राजेंद्र: (श्रीरामकृष्णांक) ह्या दुखण्यांतल्यान बरे जातकूच तुमी होमिओपाथ म्हण 
दोतोरकी करची पडटली नाजाल्यार हे जिणेंत अर्थ किते आसा? (सगले हांसतात। 
नरेंद्र: (चर्मकाराच्या) मतान चामड्या इतली बरी वस्त संगल्या संवसारांत ना. (सगा 
हासतात.) 

कांय वेळा उपरांत दोनूय दोतोरांनी निरोप घेतलो. 





श्रीरामकृष्णांनी कामिनी -कांचनाचो 
त्याग कित्याक केलो 


श्रीरामकृष्ण आनी म उलोवंक लागले. श्रीरामकृष्ण अस्तुरे विशीं तांकां कितें दिसत 
तें सांगताले. 

श्रीरामकृष्णः (मक) ते. लोक म्हणटात, “कामिनी-कांचन नासल्यार म्हजें चलः. 
ना. म्हज्या मनाची परिस्थिती कितें जाता तें तांकां समजना. हांव जर अस्तुरेद 

न तर म्हजो हात भेरेता. तो दुखूंक लागता. आपुलकी, भावना दवरून हांव 
स्तरे कडेन उलोवंक लागलों तर आमचें मदीं कोणें आडमेळे दवरिक्ले भशेन जाता. 

` नी तें आडमेळें हुपून वचप म्हाका सामकें अशक्य जावन वता. 

'डींत एकटो आसतना जर कोणूय अस्तुरी भितर सरली तर म्हजी भुरम्या 

श शैन अवस्था जाता आनी ती अस्तुरी म्हाका म्हजी आई कशी दिसूंक 
पगता. 

गैरमकृष्णांच्या मनाची ही उदात्त अवस्था पळोबन आनी तांचीं हीं उतरां आयकून म 

मको भारावन आनी अजापीत जावन गेलो. भवनाथ आनी नरेंद्र पयस बसून एकामेकां 
डेन उलयताले. भवनाथान लग्न केल्ले आनी तो नोकरे खातीर यत्न करतालो. देखून 

गै काशीपूराक श्रीरामकृष्णांच्या दर्शनाक चडसो येवंक पावनाशिछ्लो. ताणें मक म्हणले, 

' हांबे आयकला, विद्यासागर खंय नवें विद्यालय सुरू करता. म्हज्या पोटा खातीर 

| हाका नोकरी करूक जाय. त्या विद्यालयांत म्हाका नोकरी मेळप शक्‍य जातलें ?'' 

वनाथ संवसारांत पडिह्लयान श्रीरामकृष्णांक ताचे विशीं खूब चिंता लागिल्ली. भवनाथ 

23-24 वर्सांचो आशिल्लो. 

श्रीरामकृष्ण: (नरेंद्राक) ताका खूब उर्बा दी. 

रेंद्र आनी भवनाथ हांसले. 

श्रीरामकृष्णानी भवनाथाक कुरू करून सांगलें. खूब वीरपुरूश जा. तिगेल्या पदरा 
फाटल्यान रडपांत भुलून वचूं नाका. बायलो रडपाक सदांच तयार आसतात. नाक 
पिळटा आसतना लेगीत रडटात. (नरेंद्र, भवनाथ आनी. म हांसतात.) 

भगवंताचेर मन घट्ट दवर. जो वीरपुरूश आसता तो रमणी बराबर रावता. 
पूण तिचे बराबर रममाण जायना. बायले बराबर ईश्वराच्योच गजाली .करीत 
राव. 

थोड्या वेळान श्रीरामकृष्णांनी परत खूण करून भवनाथाक म्हणले, आयज हांगा 
जेव.” 

भवनाथः बरें महाराज, हांव सामको बरो आसां. म्हजी चिता करू नाकात. 

सुरेंद्र येवन बसलो. भक्त श्रीरामकृष्णांक सदांच सांजेचे फुलांचे हार हाडून दिताले. 
श्रीरामकृष्णांनी ते उमेदींत आशिल्ले आनी तांणी दोन हार ताका दिले. सुरेंद्र 
श्रीरामकृष्णांक पायां पडलो आनी उबो रावलो. तो आता निरोप घेवपाचो आशिल्लो. 
ताणें भवनाथाक जनेलांक वाळ्याचे पड़े लावपाक सांगले. 

हिरानंदाक श्रीरामकृष्णांचो उपदेश 
जें कितें आसा तें तूंच आसा 


हिरानंद ताच्या दोन इश्टां वांगडा आयलो. तो सिंध प्रांतांत रावपी. कलकत्ता 
बावीसशें मैल पयस. कलकत्याक ]883 कॉलेजीचो अभ्यासक्रम सोंपोबन तो 
प्रांतांत तागेल्या घरा परत गेलो. थंय सिंध टायम्स' आनी सिंध सुधार' , 
खबरांपत्रांचे संपादन करपाक लागलो. कलकत्ताक शिकता आसतना तो केशव च 
सेनांक खूब खेपो मेळिल्लो आनी ताचो तांचे कडेन दाट परिचय जाल्लो. दक्षिणे 
काली देवळा कडेन ताका श्रीरामकृष्णांचें दर्शन जाल्ले. केन्ना केन्ना तो श्रीरामकृष्णां लाग 
रावनूय गेल्लो. श्रीरामकृष्ण दुखण्यान बरे नात हे आयकून तो सिंध सावन कलकत्ताब | 
श्रीरामकृष्णांक पळोवपाक आयलो. श्रीरामकृष्ण स्वता हिरानंदाक पळोवपाक आतू 
जाले. | 
श्रीरामकृष्णांनी हिरानंदा कडेन बोट दाखोवन मक कुरू करून म्हणले, भुरगो खूब 
बरो आसा. तू ताका वळखता? 
मः हय महाराज. 
श्रीरामकृष्णः (हिरानंदाक आनी मक) तुमी एकामेकां कडेन उलयात. म्हाका 
आयकूक जाय 

ओगीच बसून रावलो. श्रीरामकृष्णांनी ताका विचारलें, “नरेंद्र आसा? ताका 
आफोवन हाड. 
नरेंद्र कुडींत आयलो आनी श्रीरामकृष्णां लागीं बसलो. 
श्रीरामकृष्णः (हिरानंदाक आनी नरेंद्राक) तुमी दोगूय जाण एकमेकां कडेन उलयता 
आसतना म्हाका आयकूंक जाय. 
हिरानंद थोडो वेळ ओगीच रावलो. आनी बरोच वेळ अनमनले उपरांत ताणें उलोबपाक 
सुरवात केली. 
हिरानंदः (नरेंद्राक) ईश्वराच्या भक्ताक दुख्ख कित्याक भोगचें पडटा ? 
ताचीं उतरां अमृता भशेन गोड आशिह्कीं. आयकणार्‍्या दर एकल्याक प्रत्येक जाणाक 
जाणवतालें, ताचें काळीज मोगान भरलां म्हणून 
नरेंद्र: ह्या जगाची रचना पळोवन दिसता, ह्या जगाची निर्मणी सैतानान केल्ली आसा 
हांव हाचे परस बरें जग निर्माण करतलों आशिल्लो 
हिरानंदः दुख्ख आसले बगर कितें सुखाची जाणीवं जावप शक्य आसा? 
नरेंद्र: जग कशे तरेचें निर्माण करूंक जाय हें काय म्हाका सांगपाचें ना. सध्याची ताची 
जी रचना आसा तिचें विशीं म्हजे मत फकत हांव सांगतां, इतलेंच. पूण एके गजालीचेर | 

{श्वास दवरल्यार सगले प्रश्न सुट्टात आनी ती गजाल म्हणल्यार जगदीश्वरमत. जें कितें 
वसा तें सगलें ईश्वरच आसा हें मत. सगलें किते ईश्वरच आसा हाचेर विश्वास दवरतकूच . 
गले दुबाव ना जातात. सगलें जें किते घडटा ताका फकत ईश्वरच जबाबदार. 

' हैरानंद: हें म्हणप सामकें सोपें. 

 रेंद्र शंकराचार्याचें निर्वाणषटक गावंक लागलो: 


' हय हांव मन, अहंकार, चित्त 

ब जीब, कानूय न्हय, न्हय हांव वासाचें आनी टृश्टीचें इंद्रीय ; 
' हय हांव मळब, पृथ्वी, अग्नी, उदक, वा वायू 

॥ंब शुद्ध ज्ञान आनी आनंदः हांव शिव! हांव शिव! 


मुंब प्राण न्हय, न्हय हांव पंचवायू, 

हांब शरिराचे सप्तधातूय न्हय, न्हय हांव ताचो पंचकोश 
-हय हात, पांय, जीब, ना गुदा वा लिंग 

हांब शुद्ध ज्ञान आनी आनंद: हांव शिव! हांव शिव! 


वा म्हाका वीट, ना म्हाका आवड, लोभूय ना आनी मोहय ना, 
म्हाका अहंकाराचो वा अभिमानाचो लवलेश ना, धर्मूय ना आनी मोक्षूय 
ना; 
मनाची इत्साय ना, वा आवड़ेबक कसलीच वस्त ना. 
हांव शुद्ध ज्ञान आनी आनंदः हांव शिव! हांव शिव! 


हांव खरोय न्हय आनी चुकणारोय न्हय, सुखूय न्हय आनी दुख्खूय न्हय 
मंत्र्य न्हय, न्हय पवित्र थळ, न्हय वेद; न्हय यज्ञ; 

खावपाची कृतीय न्हय, न्हय खावपी, न्हय अन्न: 

हांव शुद्ध ज्ञान आनी आनंद: हांव शिव! हांव शिव! 


जा म्हाका मरण, ना म्हाका कसलोच भंय, कसलो जातीभेदूय बी ना; 
ना म्हाका बापूय, ना म्हाका आवय, म्हाका जल्म लेगीत ना. 

ना म्हाका इश्ट, ना वांगडी, म्हाका शिश्यूय ना आनी गुरूय नाः 

हांव शुद्ध ज्ञान आनी आनंदः हांव शिव! हांव शिव! 

म्हाका रूप ना, ना म्हाका गोडी; हांव आसां सर्वव्यापी; 
हांव सगले कडेन आसां, तरी हांव आसां इंद्रियांतीत ; 
न्हय हांव मुक्ती, ज्ञेय अशें कितेंच हांव न्हय 

हांव शुद्ध ज्ञान आनी आनंदः हांव शिव! हांव शिव! 


हिरानंदः उत्तम. 

श्रीरामकृष्णः (हिरनंदाक कुरू करून) ताका जाप दी. 

हिरानंदः कुडीच्या एका कोनशाक उबो रावून ती कूड पळोवप कितें आनी तिचे 
राबून ती पळोवप कितें, दोनूय सारकींच. “ए ईश्वरा, हांव तुजो दास” हे भावनेनूय 
ईश्वराचोच अणभव येता आनी 'हांब तोच - सोहंम' हे भावनेनूय त्या ईश्वराचोच 
अणभव येता. वेगळ्यावेगळ्या दारांतल्यान एकेच कुडींत भितर सरू येता. 

सगले ओगीच बसून आशिल्ले. 

हिरानंदान नरेंद्राक म्हणलें, “आनीक एक पद म्हणात.?” 

नरेंद्रान कौपीन*पंचक म्हणलें: 


भोंबन सदांच वेदान्ताच्या वनांत 

सतुश्ट सदांच आपले भिक्षेच्या कुडक्यान 
भोंवन सदांच दुख्खा विरयत मुक्त काळजान, 
खन्‍्यानीच सुभागी लंगोटी न्हेसणार. 


सावळे खातीर झाडाच्या मुळा बसून 

आपल्या हातांचो पोसो खाणा खातीर वापरून, 
सुद्रूप वा विद्रूप न्हेसणान गुठलायिट्लो, 
खन्‍्यानीच सुभागी लंगोटी न्हेसणार. 


आपले भितरल्या आनंदान पुराय समाधानी 
आपल्यो इंद्रीय इत्सा पुराय आडावन 

रात दीस परब्रह्माचे करून ध्यान 
खर्‍्यानीच सुभागी लंगोटी न्हेसणार. 


*संन्याश्याची लंगोटी; ती त्यागाची खू. 7000000 सन्याश्याची लंगोटी; ती त्यागाची खूण. 

“रात दीस परब्रह्माचें करून ध्यान'' ही वळ आयकतांच श्रीरामकृष्णांनी 
न आवाजांत म्हणले, “ आहाहा'' आनी कुरू करून भक्तांक सांगलें, “हेंच 
| लक्षण. ' 

स्तोत्रांतली फुडली कडवीं म्हणून सोंपयलीं. 


आनी शरिराचे बदल पळोवन 

आपले भितर पळोबन फकत आत्म्याक 
भायलो, भितरलो वा मदलो विचार करिनासून 
'खऱर्‍यानीच सुभागी लंगोटी न्हेसणार. 


'गावन ब्रह्म”, मुक्तीचे उतर 

। फकत “हांव ब्रह्म' चिंतन करून, 
'भिक्षेचेर जियेवन आनी मुक्तपणान भोंवन 
. खर्‍्यानीच सुभागी लंगोटी न्हेसणार. 


परत नरेंद्र गावक लागलो: 


ध्यान करात ताचें, त्या परिपूर्ण आनंद स्वरुपाचें 

चितन करात ताचें, निराकाराचे, विश्वाच्या मुळाचें, 

काना फाटल्यान आयकुपी, मना फाटल्यान येवजुपी, 

जिबे फाटल्यान उलोवपी, तोच तो सगल्या उतरां पेल्यानचो: 
तो जिणेची जीण, अंतीम सत्य, वंदनीय! 


श्रीरामकृष्णः (नरेंद्राक) आनी तें पद जें किते आसा तें तूंच आसा . 
नरेंद्र तें पद गावंक लागलो: 


हावें म्हर्जे काळीज तुका दिलां, सगलें जें आसा तें तूंच आसा; 
तूंच फकत म्हाका मेळळा, कारण तूं आसा सगलें जें आसा. 

ए प्रभू, म्हज्या काळजाचो प्रियतम! तूं सगल्यांचें घर. 

खंयचें अशें काळीज आसा जंय तूं रावना ? 

तूं दर एका काळजांत रिगला: सगले जें आसा तें तूच आसा. 

तुजें अस्तित्व सगले कडेन, जावं स्वर्गात जावं काबांत; 
तुजे मुखार सगल्यांनी बागोबंक जाय, कारण तूं आसा सगलें जें आसा. 
सकयल धर्तरी धरून सगल्यांत वयल्या स्वर्गा मेरेन, स्वर्ग धरून खोल 






दर्या | 
नदर घालतां थंय तूंच दिसता; सगले जें आसा तें तूंच आसा. 
येवजून म्हाका कळळां, दुबाबा विरयत हांवें पळयलां; 
एक्कूय वस्त सांपडना करूक तुजी तुळा. 
जाफराक दाखोवन दिलां जें आसा, तें सगलें तूं आसा. 


प्रत्येकाच्या काळजांत तूंच आसा, हें कडवें आयकून श्रीरामकृष्णांनी खुणेन म्हणले, 
ईश्वर प्रत्येकाच्या काळजांत आसा. तो अंतर्यामी आसा.'' “नदर घालतां थंय तूंच 
दिसता.” ही नरेंद्रान बळ म्हणूं नाका, हिरानंदान ताका म्हणलें, “आतां तूं म्हण, ' 
तू, तूं, हांव न्हय, तूंच.'' | 
नरेंद्र: म्हाका एक दी हांब तुमकां कोटी दितां. तूंच हांव, हांव तूंच. म्हजे बगर आनीक 
कांयच अस्तित्वांत ना. 

अशे म्हणून नरेंद्रान अष्टवक्रसहितेतले बरेच श्लोक म्हणले. परत कुडींत शांतताय जाली. | 
श्रीरामकृष्ण: (नरेंद्रा कडेन बोट करून हिरानंदाक) म्यानांतल्यान भायर काडिल्ली | 
तरसाद कशी मुठींत धरून भोंवत आसा. (हिरानंदा कडेन बोट करून मक) कितलो ; 
शांत. गारुङ्या मुखार जातीवंत सोरोप फणो काडून स्तब्ध राबचो ते प्रमाण. | 


श्रीरामकृष्णांची आत्मपुजा 
गुपीत गजाल 
म, हिरानंद आनी हेर 


श्रीरामकृष्ण अंतर्मूख जाल्ले. लागींच हिरानंद आनी म बशिछ्छे. कुडींत सामकी शांतताय | 
आशिह्की. श्रीरामकृष्णांच्या देहाक जावपी यातना उतरांनी वर्णन करपाक येनाशिल्लयो . 
भक्तांक तें सोंसूंक जायनाशिल्लें. पूण श्रीरामकृष्णांनी तांकां त्यो विसरूंक लायल्यात. 
ते बशिल्ले. मुखामळ आनंदान टवटवीत जाल्ले. गळ्याच्या दुर्येसाची कुरू लेगीत 
नाशिल्ली कशी. 

भक्तांनी फुलां आनी हार तांचे मुखार दवरले. तांणी तांकां ते ओंपल्यात कशे. तांणी 
तीं फुलां घेतलीं आनी पळयलीं. माथ्याक लायलीं, मागीर गळ्याक, हड्ड्यार आनी 

E बलेक. भुरगें फुलांनी खेळटा कशें भक्तांक दिसले. 

श्रीरामकृष्ण भक्तांक सांगताले, जेन्ना तांकां समाधी लागता आनी तांकां ईश्वरी दर्शनां 

घडटात, तेन्ना तांच्या शरिरात म्हावायू वयर चड़टा. म्हावायू वयर चडटकूच ईश्वरी 

अनुभुती जाता. आता ते म कडेन उलोवपाक लागले. 

श्रीरामकृष्णः म्हावायू केन्ना वयर चडलो म्हाका खबर ना. आतां हांव बाळक 

भावांत आसां. देखुनूच हांव फुलां बराबर असो खेळटां. आतां म्हाका कितें दिसता 

'जाणा? आतां म्हाका दिसता म्हर्जे शरीर कोंड्याचे कामीची फास्की कशी आनी 

तिका कपड़ो गुठलायला. फास्की हांसता. आनी तिचे भितर कोण तरी एकटो आसा 

'देखुनूच ती हालता. 

'परत म्हाका दिसता हें शरीर दुदी कशें. तातूंतल्यो बियो, गर बी सगलें काडलां. ह्या 

` शरिरा भितर वासना वा संवसारा विशीं आसक्तीचो लवलेश ना. भितर सगलें नितळ 

आसा आनी... 

' आनी चड उलोवप श्रीरामकृष्णांक त्रासाचे जावपाक लागलें. तांकां खुबूच अशक्त 
दिसूंक लागलें. मक रोखडेंच कळळे, श्रीरामकृष्णांक भक्तांक किते सांगूक जाय तें 
आनी ताणें म्हणले, “आनी तुमी तुमचे भितर ईश्वराक पळयतात.'' 
श्रीरामकृष्णः भितर आनी भायर दोनय कडेन दिसत आसा. अखंड सच्चिदानंद. 
सच्चदानंदान फकत आधाराक ही खोळ (म्हणचे हें शरीर) घेतल्या आनी तो भितर 
आनी भायर आसा. म्हाका हें स्पश्टपणान दिसता. 

म आनी हिरानंद हैं ब्रह्मानंदाचें वर्णन आयकताले. थोड्या वेळा उपरांत श्रीरामकृष्णांनी 
तांचे कडेन पळयलें आनी ते परत उलोवंक लागले. 

श्रीरामकृष्णः तुमी सगले म्हाका म्हज्या रगताच्या नात्यांतले दिसतात. तुमकां परकी 
कशे हांव लेखीच ना. 


श्रीरामकृष्ण आनी योगावस्था 
अखंड दर्शन 


म्हाका अशें दिसता, तुमी म्हणचे एक एक खोळ आसात आनी तकल्यो हालयत 
आसात. म्हाका अशेंय दिसता, म्हर्जे मन जेन्ना ईश्वरा कडेन एकरूप जाता तेन्ना शरिराचें 
दुखणे एके कडेन पडून आसा. 

आतां म्हाका इतलेंच दिसता, अखंड सच्चिदानंद चामड्यान गुठलायला आनी हें 
गळ्यांतलें दुखणे एके कडेन वचून बसला. 

श्रीरामकृष्ण परत ओगीच रावले. थोड्या वेळान तांणी म्हणले, ' जडाचो धर्म चैतन्याचेर 

लादतात आनी देखुनूच शरिराक रोग जाल्यार मनीस म्हणटा, म्हाकाच रोग | 4 
हिरानंदाक श्रीरामकृष्ण कितें म्हणटात तें समजून घेवपाचें आशिष्ठें म्हणून मन ताक 
म्हणले, ' जेन्ना हून उदकान हात भाजता, लोक म्हणटात, उदकान हात भाजलो, 
सत्य अशे आसता की उदकांतले उश्णतेन हात भाजता. 

हिरानंदः (श्रीरामकृष्णांक) कृपा करून आमकां सांगात - ईश्वराच्या भक्तांक 
कित्याक भोगचे पडटात ? 

श्रीरामकृष्णः कश्ट भोगता तें शरीर, 

श्रीरामकृष्णांक आनीक कितें उलोवपाक जाय आशिष्ठें. हिरानंद आनी म ते कितें 
उलयतात ती वाट पळयताले. 

श्रीरामकृष्णांनी म्हणलें, “समजलें ? 

मन हिरानंदाक ल्हव आवाजांत म्हणलें, ““हांचे कश्ट (श्रीरामकृष्णांचे) लोकांक धडो 
शिकपा खातीर आसात. तांची जीण म्हणल्यार संदर्भ पुस्तका भशेन. देहाक इतले 
कश्ट जातात आसतना लेगीत तांचें मन शंबर टक्के ईश्वरा कडेन एकरूप जाल्लें आसा.” 
हिरानंदः हय, येशू क्रिस्ताच्या खुरसार दिल्लया बलिदाना भशेन. तरीपूण गूढ उरताच. 
सगल्या लोकांचें दुख्ख हांणी कित्याक भोगचें ? 

मः श्रीरामकृष्ण म्हणटात, ती जगन्मातेची इत्सा. हांच्या शरिरा बरवीं ती अशी खेळटा. 
ते दोगय भक्त ल्हब आवाजांत उलयताले, म किते म्हणटा काय म्हणून श्रीरामकृष्णांनी 
कुरू करून हिरानंदाक विचारलें. हिरानंदाक ती कुरू कळळी ना. श्रीरामकृष्णांनी परत 
विचारले. 

हिरानंदः ते म्हणटात, तुमचें दुखणें लोकांक शिकोवपा खातीर आसा. 

श्रीरामकृष्णः पूण हें फकत ताचें अनुमान. (मक आनी हिरानंदाक) म्हजी अवस्था 
बदलत आसा. 'तुमचे भितरलें चैतन्य जागृत जावं अशें सगल्यांक म्हणपाचें ना अशें 
म्हाका दिसता. कलीयुगांत मनशाचें पातक चड. हांब जर तांचें चैतन्य जागें करीन 
तर ताचें पातक म्हाका आपणावचें पडटलें. | 

मः (हिरानंदाक) योग्य वेळ आयले बगर लोकांचें अध्यात्मीक चैतन्य ते जागोवपाचे 
नात. जेन्ना जांचे भितर ईश्वरी चैतन्य जागपाचो वेळ येतलो तेन्नाच ते तांचे चैतन्य 
जागृत करतले. । 

अध्याय एकशेंसाठ 


काशीपूरच्या उद्यान घरांत 
हिरानंद, म, नरेंद्र, 
शरत आनी हेर भक्तां सयत 


a 


एप्रील 23, ॥886. शुक्रार. आयज निमणो शुक्रार. हिरानंदान काशीपूराक जेवण 
घेतले. दनपारच्या एक वराचेर हिरानंद श्रीरामकृष्णांचे पांय चेपतालो. लागींच म 
'बशिल्लो. लाटू आनी हेर एक दोन भक्त कुडींत यो वच करताले. 

श्रीरमकृष्णांची अतोनात इत्सा आशिल्ली, हिरानंदान काशीपूराक थोड़े दीस रावचें 
म्हणून. श्रीरामकृष्णांचे पांय चेपतां चेपतां हिरानंद तांचे कडेन उलयतालो. तो गोड 
उलयतालो आनी एका ल्हान भुरग्याची समजूत काडटालो ते भशेन. 

हिरानंद: तुमी इतली चिता कित्याक करतात? दोतोराचेर विश्वास आसल्यार निश्चीत 
रावात. तुमी तर बाळक आसात. 

श्रीरामकृष्णः (मक) दोतोरांचेर विश्वास कसो दवरू? दोतोर सरकारान सांगलां की | 
हांव बरो जावचों ना म्हणून. 

हिरानंदः पूण तुमी इतलो हसको कित्याक करतात? जें जावपाचें आसा तें जातलें. 
मः (हिरानंदाक एके कडेन) ते स्वता खातीर हसको करिनात. भक्तांच्या कल्याणा 
खातीर शरीर दवरूक जाय. 


उज्याचे दीस आनी भर दनपारचो वेळ. वाळ्याचे पड़े लायिछ्ले. हिरानंदानूच पड़े 
सारके केले. 

श्रीरामकृष्ण पळयताले. 

श्रीरामकृष्णः (हिरानंदाक) तर मागीर ते पायजामे धाडून दी. 

हिरानंदान म्हणिल्ले, सिंध प्रांतातले पायजामे वापरल्यार श्रीरामकृष्णांक चड बरें 
दिसतलें.' देखून श्रीरामकृष्ण ताका याद करून दिताले, ते ताणें धाडचे म्हणून. 

हिरानंद सारको जेवलो ना. शीत सारकें शिजूंक नाशिह्लें. हें आयकून ऱ्य न 
खूब वायट दिसलें. आनी ते ताका परत परत विचारूक लागले,  इल्लोसो फराळ 
करशी ?”” इतले बरे नात. तांकां सारके उलोवंक जमनाशिष्ठे. तरीपूण परत परत 
ताका तशें विचारताले. तांणी लाटूक विचारलें, “तूं लेगीत तेंच शीत जेवलो ? ' | 
श्रीरामकृष्ण शरिराचेर सारके कपडे दवरूक शकनाशि्ले. भुरग्यां भशेन ह. 
अवस्थेंत आसताले. हिरानंदा बराबर एक दोन ब्राह्मभक्त आयिद्ले. देखून 

मदीं मदीं आपलें पुडवें कमरे कडेन ओडून घेताले. 
श्रीरामकृष्णः (हिरानंदाक) धोतर सारको न्हेसलो ना जाल्यार तुमी म्हाका किते 
असभ्य म्हणटले ? 

हिरानंदः तुमकां ताचें कितें? तुमी तर बाळक आसात. 

श्रीरामकृष्ण: (ब्राह्मभक्तां कडेन बोट करून) पूण तांकां तशें दिसूं येता. 
हिरानंद आतां निरोप घेवपाचो आसा. थोड्याच दिसांनी तो सिंधाक वतलो. 


| 


हिरानंदाची परिक्षा 
प्रवृत्ती काय निवृत्ती 


श्रीरामकृष्णः (हिरानंदाक) तूं सिंधाक गेलो ना जाल्यार? 

हिरानंद: (हांसत) थंय म्हजें काम पळोबपाक कोण ना. म्हजीं कामां आसात थंय. 
श्रीरामकृष्णः तुजी जोड कितली ? 

हिरानंद: म्हर्जे काम म्हाका व्हडली जोड दिना. 

श्रीरामकृष्णः तरीपूण कितले ? 

हिरानंद हांसलो. 

श्रीरामकृष्णः हांगाच तूं कित्याक रावना ? 

हिरानंद ओगीच रावलो. 

श्रीरामकृष्णः तुर्वे काम सोडलें जाल्यार. 

हिरानंद कांयच उलयलो ना. 

तो निरोप घेवपाचे तयारींत आसलो. 

श्रीरामकृष्णः तूं परत केन्ना येतलो ? 

हिरानंदः हांव परां सोमारा सिंधाक बतलों. सोमारा सकाळीं तुमची भेट घेवपाक 
येतलों. 

म, नरेंद्र, शरत आनी हेर 







घेतलो. म श्रीरामकृष्णां लागीं बशिल्लो. 

श्रीरामकृष्ण: (मक) तो खूब बरो मनीस न्हय? 

प्रः हय महाराज. ताचो सभाव खूब गोड आसा 

कलकत्ता सावन बावीसशें मैल सिंध आसा आनी इतले पयस सावन 

तो म्हाका पळोवपाक आयलो 

प्र: हय महाराज. खूब मोग आसले बगर अशें जायना. 

श्रीरामकृष्णः ताची खूब इत्सा आसा, म्हाका सिंध प्रातांत व्हरचो म्हणून. 

'मः प्रवास खूब कश्टाचो. रेल्वेत 4-5 दीस लागतात. 

श्रीरामकृष्ण: तो तीन विश्वविद्यालयीन परिक्षा पास जाला. 
मः हय महाराज. 

'श्रीरामकृष्णांक पुरो जालां. तांकां थोडो विसव घेवक जाय. तांणी मक जनेलाचीं 
धापणा उकतीं करपाक सांगलीं आनी हातरुणाचेर वाळ्यांची शेंदरी घालपाक सांगली. 
म तांकां वारो घालतालो. श्रीरामकृष्णांक मातशी लकणी आयली. 
मातशी लकणी लागले उपरांत तांणी मक विचारलें, “ म्हाका मातशी न्हीद लागली?" 
मः मातशी लागली. 
नरेंद्र, शरत आनी म सकयल सालांत उलोवंक लागले. 
नरेंद्र: केदे अजाप! इतलीं वर्सा वचून लेगीत मनीस क्कचीत कितें शिकता, आनी दोन 
वरां साधना करून मनशाक इश्वरी साक्षात्कार कसो जातलो? भगवंताचो साक्षात्कार 
कितें इतलो सोंपो? (शरदाक) तुका शांतता मेळळ्या. मक लेगीत मेळ्ळ्या. पूण 
म्हाका मात मेळूक ना. 


भगवान श्रीरामकृष्ण आनी नरेंद्र 
आनी हेर भक्ताची मजलस 


दनपार जाल्ली. श्रीरामकृष्णांचे कुडींत खूब भक्त बशिल्ले. नरेंद्र, शरत, शशी, लाटू, 
नित्यगोपाळ, गिरीश, म आनी सुरेश हेय थंय आशिल्ले. 

केदार आयलो. केदार बऱयाच दिसांनी श्रीरामकृष्णांक पळोवपाक आयिल्लो. कामधंद्या 
निमतान ढाकाक आशिल्लो. थंय ताणें श्रीरामकृष्णांच्या दुखण्या विशीं आयक्ठे म्हणून 

तो आयलो. श्रीरामकृष्णांचे कुडींत भितर सरले उपरांत श्रीरामकृष्णांच्या | | 
धुक घेतलो आनी तो मस्तकाक लायलो आनी आनंदान तो हेरांक दिलो. भक्तार्न 
तो मार्थे बागोवन घेतलो. केदार शरदाक तो धुछ्ल दिवपाक गेलो, तेन्ना शरदान 
श्रीरामकृष्णांच्या पांयांचो धुल्ल घेतलो. म हांसलो. श्रीरामकृष्ण लेगीत म कडेन 
हांसले. भक्त कांय उलयनासतना शांत बसून रावले. श्रीरामकृष्ण समाधी 
वचपाचीं लक्षणां दिसूंक लागलीं. ते मदीं मदीं नेटान स्वास घेवपाक लागले. 
दांबून दवरताले कशे. तांणी कुरू करून केदाराक म्हणलें, गिरीशा कडेन 
कर. गिरीशान केदाराक म्हणलें, “सायबा, तुमची क्षमा मागतां हांव. तुमी कोण र 
पयलीं खबर नाशिछ्छे. ते खातीर हाें तुमचे बराबर वाद केल्लो. पूण आतां 
सामकी वेगळी. '' 

श्रीरामकृष्ण हांसले. 

श्रीरामकृष्णांनी नरेंद्राक लेखून केदाराक म्हणलें, ' हाणें स्वताचो त्याग केला. (भक्तांक) 
केदारान एक खेपो नरेंद्राक म्हणिष्ठे, “तुमी आतां म्हजे कडेन वाद करात. पूण निमणें 
हरीचे नांव घेत जमनीर लोळण घेवचें पडटलें.' (नरेंद्राक) केदाराच्या पांयांचो धुल घे. 

केदार: तांच्या (श्रीरामकृष्णांच्या) पांयांचो धुल्ल घे म्हणचे जालें. 

सुरेंद्र भक्तांच्या फाटल्यान बशिल्लो. श्रीरामकृष्णांनी हांसून ताचे कडेन पळयलें आनी 

केदाराक म्हणलें, 'अहाहा, सुरेंद्राचो सभाव कितलो गोड!'' केदाराक श्रीरामकृष्णाचें 

इगीत लक्षांत आयलें आनी तो सुरेंद्रा लागीं वचून बसलो 

सुरेंद्र मातसो हळव्या सभावाचो. कांय भक्तांनी काशीपूरचे बागेंतल्या खर्चा खातीर 

हेर भक्तां कडल्यान पयशे जमोवपाचो यत्न केल्लो. सुरेंद्राक तें लागलें. चडसो खर्च | 
तोच करतालो. 

सुरेंद्र: (केदाराक) ह्या सगल्या साधू म्हऱ्यांत हांव कसो बसतलों ? कांय दिसां पयलीं 
काय जाण सन्याश्याच्या वेशान बुद्धगयेक गे्ले. तांकां अदीक व्हडले साधू पळोवपाक 
जाय आशिल्ठे 

श्रीरामकृष्ण सुरंद्राची समजूत घालूंक सोदताले. तांणी म्हणलें, ' तुजें बरोबर आसा. 
ते भुरगे आसात. बरें किते तें तांकां कळना.” 

सुरेंद्र: (केदाराक) आमच्या गुरुदेवांक श्रीरामकृष्ण) कितें खबर ना, अंतरमनांतलो 
भाव कसो आसता तें? ते पयशांनी तुश्ट जायनात. आमच्या अतरभावनानूच ते 
खोशी जातात 

श्रीरामकृष्णांनी तकली हालोवन सुरेंद्राच्या म्हणण्याक हयकार दिलो. भक्तांनी कांय 

E श्रीरामकृष्णां खातीर हाडिल्ले. तांणी ते तांचे मुखार दवरले. तांणी 
एक कण जिबेर दवरलो आनी ताट सुरेंद्रा कडेन दिलें. तांणी सुरेंद्राक सगल्या 
प्रसाद वांटपाक सांगले. 

[द्र प्रसाद घेवन सकयल गेलो. 

: (केदाराक) तू सकयल वच आनी सुरेंद्राक सगलें समजावन सांग. तो 
विवादांत पडना हाचेर लक्ष दी. 

श्रीरामकृष्णांक वारो घालतालो. श्रीरामकृष्णांनी ताका म्हणलें, “तूं खावचो ना? 
| म्हणून तांणी मक सकयल धाडलो. तिनसांज जाल्ली. गिरीश आनी म बागेंतल्या 
कारंजा लागीं पासयो मारताले 

गिरीश: तुमी श्रीरामकृष्णां संबंदीं कितें तरी बरयतात म्हणून म्हाका कळळां 

म: तुमकां कोणें सांगले? 

गिरीशः हांवें ते विशी आयकलां. म्हाका तें दिशात? 

म: म्हाका तशें योग्य आसा अशें दिसले बगर हांव तें कोणाक दिवपाचों ना. हांव तें 
म्हजेच खातीर बरयतां. दुसर्‍यां खातीर न्हय. 

गिरीश: म्हणचे किते ? 

मः म्हजे फाटल्यान तें तुमकां मेळटलें. 


अहेतूक दयासिंधू भगवान श्रीरामकृष्ण 
ब्राह्मभक्त अमृत 


तिनसांज जाल्ली. श्रीरामकृष्णांचे कुडींत दिवो लायलो. ब्राह्मभक्त अमृत बसू आयले. 
श्रीरामकृष्ण तांकां पळोवपा खातीर उत्कटतायेन वाट पळयताले. म आनी कांय थोडेच 
भक्त थंय आशिल्ले. श्रीरामकृष्णां मुखार केळीच्या पानाचेर जांयांचो हार दवरिल्लो. 
कुडींत सामकी शांतताय आशिल्ठी. 

एक म्हायोगी शातपणान इश्वरा कडेन सवाद करतालो. मदीं मदीं श्रीरामकृष्ण मातसो 
हार उखलताले. तांकां आपल्या गळ्यांत तो घालूंक जाय आशिल्लो जावंक जाय. 
अमृतः (मायेन) हांव तुमच्या गळ्यांत घालूं? 

श्रीरामकृष्णांनी तो गळ्यांत घालून घेतलो. अमृता बराबर ते खूब वेळ उलयले. तांचें 
जेन्ना बचपाचें जालें तेन्ना श्रीरामकृष्णांनी म्हणलें, परत येयात. 

अमृतः हय महाराज, येवपाची खूब इत्सा आसा. पूण हांव खूब पयस रावतां. देखून 

म्हाका सदांच येबप जमना. | 
श्रीरामकृष्णः येयातच आं. गाडी भाडें हांगच्यानच घेवपाचें आं. 
अमृता विशीं श्रीरामकृष्णांचो हेतू विरयत मोग पळोवन सगले भक्त अजापीत र्ल 

अध्याय एकशेंएकसठ 


भक्त वत्सल भगवान 

श्रीरामकृष्ण आनी मची घरकान्न 

आनी भुरगो 

| 

| ह 24, 886. शेनवार. म, आपले बायलेक आनी चल्याक घेवन आयलो. 

चो चलो सात वर्साचो. श्रीरामकृष्णांनी तांकां मुद्दाम हाड म्हण सांगिल्लें म्हणून तो 

तांकां घेवन आयिल्लो. 

ताचो एक आठ वर्सांचो भुरगो मरण पाविल्लो. तेन्ना सावन ताची घरकान्न सामकी 

पिशांतूर कशी जाल्ली. 

देखुनूच श्रीरामकृष्णांनी मचे बायलेक मदीं मदीं येबपाक सांगिल्ठे. श्रीरामकृष्णांक तिचे 

विशीं खूब चिता दिसताली. 

रातची माताजी श्रीरामकृष्णांक जेवण दिवपाक आयली. मची घरकान्न हातांत दिवो 

घेवन तांचे बराबर आयली. श्रीरामकृष्णांनी मायेन तिका घरप्रपंचा विशीं बऱ्योच 

गजाली सांगल्यो आनी कांय दीस येवन माताजी म्हर्‍यांत रावपाक सांगले. तांची 

एक चली आशिल्ली. येतना तिका घेवन यो म्हणून सांगपाक ते कशेच विसरले नात. 

श्रीरामकृष्णांचें जेवन जाले उपरांत मचे घरकान्नीन ताटां बी काडून धुवन दवरलीं. 

श्रीरामकृष्णांनी तिचे बराबर थोडो वेळ गजाली केल्यो. 

रातचीं णब बरां जाह्लीं. श्रीरामकृष्ण भक्तां सयत तांचे कुडींत बशिल्ले. तांच्या गळ्यांत 

फुलांचो हार आशिल्लो. 

मचे घरकान्नीक कांय दीस बागेंत येवन माताजी म्हऱयांत रावपाक आपणें सांगलां अशें 

श्रीरामकृष्णांनी मक सांगलें. मचें काळीज भरून आयले. 

म ताकां वारो घालतालो. श्रीरामकृष्णांनी स्वताच्या गळ्यांतलो हार काडून हातांत घेवन 

स्वता भितरूच कितें तरी म्हणलें. आनी मागीर प्रसन्न जावन तांणी तो मक दिलो. 

अध्याय एकशेंबासठ 


भक्तांच्या काळजांत 
भगवान श्रीरामकृष्ण 


श्रीरामकृष्णांच्या महाप्रयाणा उपरांत 


भक्तांची मनस्थिती व्या 
भक्तांक आनी शिश्यांक शोकसागरांत उडोवन इ. स. ।886 वर्साच्या ऑगस्ट ह 


!5 तारकेक भगवान श्रीरामकृष्णांनी आपली लिला सोंपोबन मर्त्य देहाचो त्याग केलो, 
तारू फुट्टकूच मनशांची जशी अवस्था जाता तशी भक्तांची जाली. पूण मोगाच्या 
धाग्यान तांकां बादून दवरिछ्ले. आनी ते एकामेकांच्या आधारान एकामेकांक धीर 
दीत रावले. संवसारी लोकांची इश्टागत तांकां रुचनाशिल्ली. आनी श्रीरामकृष्णां विशी 
उलोवप सोडून तांकां कायच आवडनाशिल्लें. “आमी तांकां कितें परत पळोवचे नात,” 
हो एकच विचार तांच्या मनांत घोळटालो. आनी न्हिदेंत लेगीत तांचें हें एकच सपन 
आशिल्ले. फकत एकटेच ते तांचे खातीर रडटाले. 

कलकत्ताच्या रस्त्यांत ते तांच्या विचारांत मग्न जावन भोंबताले. श्रीरामकृष्णांनी एक 
खेपो मक म्हणि्ठे, “तुमी लोक हांव वतकूच म्हजे खातीर रस्त्यान रडत रडत भोंवतले.. 
देखुनूच देह सोडून वचपाक म्हाका जड जाता.” कांय जाण विचार करताले, ते 
ह्या जगांत आतां नात. आनी कितलें अजाप! अजुनूय आमी आसात. आमी मनांत 
हाडलें तर आमच्यांनी ह्या शरिराचो त्याग करू येता. पूण तशें आमी करिनात.' 
श्रीरामकृष्णांनी तांकां परत परत सांगि्लें, व्याकूळतायेन आनी मना सावन ईश्वराक 
आळयल्यार तो स्वता दर्शन दिता म्हणून. तांणी तांकां खात्री दिल्ली, काळजा सावन 
केल्ली प्रार्थना ईश्वर आयकताच आयकता. 

भगवान श्रीरामकृष्णांच्या अंतरंगांतल्या तरणाट्या आंकवार शिश्यांनी काशीपूरचे 
बागेतल्या घरांत तांची दीस रात सेवा केल्ली. तांच्या म्हाप्रयाणा उपरांत तांची इत्सा 
नासतना लेगीत त्या चडश्या जाणांक उपाय नासतना घरा बच्चेंच पडिल्लें. तांणी अजून 
लेगीत बयलेचाराक संवसाराचो त्याग करूंक नाशिल्लो. थोड्या वेळा खातीर तांणी 

£ पोरणीं नांवां दवरिल्लीं. पूण श्रीरामकृष्णांनी तांकां मनांत संबसाराचो त्याग करूंक 
. तांणी स्वता तातूंतल्या कितल्याश्याच जाणांक सन्यास दिक्षा दिल्ली आनी 
हातांनी भगवीं वस्त्रा दिल्ली. 

श्रीरामकृष्णांच्या शिश्यां मदल्या दोगां तिगांक परत वचपाक जागोच नाशिल्लो. 
कां व्हड काळजाच्या सुरेंद्रान म्हणले, “भावांनो, तुमी आनीक खंय वतात? 
धामी एक घर भाड्यान घेवया. तुमी थंय रावात. आनी त्या जाग्याचेरूच आमच्या 
॥रामकृष्णांचें समाधी मंदीर करुया. आनी थंय आमकां संवसारी भक्तांक सांत्वना 
ब्रातीर मेळपाक मेळटलें. आमी ह्या सवसारांत बायलां भुरग्यां बराबर रात दीस 
„शे काडपाचे? हांव काशीपूरचे बागेंत श्रीरामकृष्णांचे सेवे खातीर थोडे पयशे खर्च 
„रतालोंच. आतां हांव आनंदान तुमचे खातीर दिवपाक तयार आसां.' ते प्रमाण 
हलकत्ताच्या वराहनगर नांवाच्या उपनगरांत एक घर भाड्यान घेतलें आनी होच जागो 
न्हव ल्हव वराहनगर मठ जालो. 

द्रान पयले एक दोन म्हयने दर म्हयन्याक तीन रुपया दिले. लहव ल्हव मठांत जशे 
जशे हेर वांगडी येवंक लागले तशे तशे सुरेंद्र पन्नास साठ रुपया दिवंक लागलो. आनी 
करतां करतां निमणें तो म्हयन्या खातीर शंबर दिवंक लागलो. बराहनगरांत जें घर 
प्राङ्यान घेति्लें ताचें भाडे दर म्हयन्याक इकरा रुपया आशिछ्छें. जो रांदपी दवरिल्लो 
ताका म्हयन्याक स रुपया दिवचे पडटाले. उरिक्ले खाबपा जेवपाचेर खर्च जाताले. 
धाकट्या गोपाळान काशीपूरचे बागेच्या घरांतल्यान श्रीरामकृष्णांचें हांतरूण आनी हेर 
बापरिछूयो सगल्यो वस्तू वराहनगरांतल्या ह्या नव्या जाग्यार हाडल्यो. काशीपूराक जो 
ब्राह्मण रांदतालो ताकाच हांगा कामाक दवरलो. व्हडलो गोपाळ हो पयलो कायमचो 
मठांत रावपाक आयिल्लो. वांगडी शरत रातचो येवन रावतालो. सुरवातीक शरत, शशी, 
ब्राबूराम, निरंजन आनी काली तांकां फावता ते प्रमाण मदीं मदीं येवन राबताले. 
रीरामकृष्णांच्या म्हाप्रयाणा उपरांत तारक वृंदावनांत गेल्लो. कांय म्हयन्या उपरांत तोय 
थंयच्यान येवन कलकत्ताक मठांत कायमचोच रावपाक लागलो. 

मठ सुरू जालो त्या वेळार राखाल, लाटू, योगीन आनी काली माताजी बराबर 
बृंदाबनांत आशिल्ले. काली म्हयन्या भितर कलकत्तांत परत आयलो. राखाल कांय 
म्हयन्यांनी आनी जोगीन आनी लाटू एका वर्सा उपरांत आयले. संवसारी भक्त मठांत 
आतर्‍या पयऱ्यान येताले आनी मठवाशी भावां बराबर ध्यान, शास्त्र अभ्यासांत वरांची 
बरां घालयताले. 

थोड्याच दिसांनी नरेंद्र, राखाल, निरंजन, शरत, शशी, बाबूराम, जोगीन, तारक, काली 

आनी लाटू हांणी संवसाराचो सदां खातीर त्याग केलो. शारदा प्रसन्न आनी सुब 
कांय काळा उपरांत तांका येवन मेळळे. नरेंद्राचेर खूब मोग करपी गंगाधर मठांत सद 
येतालो. काशीच्या शिव मंदिरांत जावपी “जय शिव 3» कार' ही आरत गंगाधरार 
तागेल्या गुरूभावांक शिकयली. तो तपश्चर्ये खातीर तिबेटांत गेल्लो. थंयच्यान प 
येवन तोय आतां मठांत रावंक लागलो. भगवान श्रीरामकृष्णांचे आनीक दोन भक्त ह्‌ 
आनी तुलसी पयलीं फकत मठाक भेट दिवपी रोखडेच सन्याशी जाले. आनी अ 
रितीन श्रीरामकृष्णांच्या सन्याशांची वळेरी पुराय जाली. 

श्रीरामकृष्णांच्या अंतरंगांतले शिश्य जांणी तांच्या म्हाप्रयाणा उपरांत संवसाराचो त्य 
केलो त्या सन्याश्यांची नांवां अशीं आसात: 

नरेंद्र- स्वामी विवेकानंद 

राखाल- स्वामी ब्रह्मानंद 

जोगीन- स्वामी जोगानंद 

निरंजन- स्वामी निरंजनानंद 

लाटू- स्वामी अदभुतानंद 

बाबूराम- स्वामी प्रेमानंद 

तारक- स्वामी शिवानंद 

हरी- स्वामी तुर्यानंद 

शरत- स्वामी शारदानंद 

शशी- स्वामी रामकृष्णानंद 

काली- स्वामी अभेदानंद 

गंगाधर- स्वामी अखंडानंद 

गोपाळ (व्हडलो)- स्वामी अद्रैतानंदं 

शारदा प्रसन्न- स्वामी त्रिगुणातीतानंद 

सुबोध- स्वामी सुबोधानंद 

तुलसी- स्वामी निर्मलानंद 


सुरेंद्र खरेंच धन्य आसा. ह्या पयल्या मठाचे उबारणेक हातभार लावन ताणें विश्वविख्यात 
श्रीरामकृष्ण संघाचे निर्मणीची बुन्याद घाली. ताची भक्ती, ताची निश्ठा, ताचो त्याग 
हाणेंच सत्यनिश्ठ आत्म्यांक भगवत्प्राप्ती खातीर घरादाराचो, संवसाराचो पुरायेन त्याग 
करप शक्‍य जालें. सुरेंद्राक निमीत करून प्रभू श्रीरामकृष्णांनी तांचो मूळमंत्र 'कामिनी- 

के तो हे प्रमाण पूर्णतायेक हाडलो. भगवत प्राप्ती खातीर कामिनी-कांचनाचो 
त्याग हे तांचे मूळ शिकवणुकेची जिती जागती देख म्हणून, ह्या जगांत रावप 
| सगल्यांक शक्‍य जालें ते सुरेंद्रा खातिरूच - प्रभू श्रीरामकृष्णांनी हें महत्कार्य सुरेंद्रा 
करून घेतलें. ते खातीर सुरेंद्र खूब भाग्यवान आनी धन्य आसा. 

हे गुरूबंधू अनाथ भुरग्यां भशेन रावताले. केन्ना तांचे कडेन घराचें भाडे दिवपाक 
धयशे नासताले. तर केन्ना तांकां खावपाक मठांत अन्न नासतालें. सुरेंद्र येतालो आनी 
हैं सगलें जाग्यार घालून वतालो. तो सन्यांश्यांचो व्हडलो भाव कसो आशिल्लो. फुडें 
जेन्ना ताका ताच्या खऱ्या मोगाची याद येताली तेन्ना ह्या पयल्या मठाच्या वांगड्यांक 
भरून येतालें आनी तांच्या दोळ्यांतल्यान दुकां व्हावूंक लागतालीं. 


वराहनगर मठ 


श्रीरामकृष्णांच्या भक्त परिवारांत हें थळ वराहनगर म्हणून वळखूंक लागले. नरेंद्र, 
राखाल आनी हेर तरणाट्या भक्तांची काळजा खर वैराग्यान भरून गेल्लीं. एक दीस 
राखालाचे वडील राखालाक घरा परत येवपाक आगरो करूक लागले. राखालान 
तांकां म्हणले, “तुमी इतले त्रास घेवन कित्याक येतात? हांव हांगा सुखी आसां. 
आतां देवाक प्रार्थना करात. जे वरवीं तुमी लोक म्हाका विसरतले आनी हांब लेगीत 
तुमकां विसरतलो.'' तरणाटे भक्त एकामेकांक म्हणटाले, आतां आमी सवसारांत 
केन्नाच परत वचपाचे नात. श्रीरामकृष्णांनी आमकां खरपणान कामिनी -कांचनाचो 
त्याग करपाक शिकयलां-सांगलां. आतां आमी घरा कशे परतून बतले ?'' 

मठांतलो दिसपट्टे पुजेचो भार शशीन घेतलो. प्रभू श्रीरामकृष्णांच्यो अस्थी बलरामाच्या 
घरच्यान हाडून मठांत दवरल्यो. देवाचे कुडींत श्रीरामकृष्णांची पुजा सदांच करताले. 
नरेंद्र सगल्यांची देखरेख करतालो. तो मठांतलो मुखेली आशिल्लो. तो तागेल्या 
गुरूबंधूक सदांच म्हणटालो, “गीतेत भगवंतान सांगिछ्ले, निश्काम कर्म म्हणचेच पुजा, 
जप, ध्यान हेंच आसा. संवसारांतलीं कामां न्हय.'' सगले गुरूबंधू अध्यात्मीक प्रेरणे 
खातीर ताचेरूच निंबून आसताले. तो तांकां सांगतालो, आमी साधना करूक जाय. 
नाजाल्यार आमकां ईश्वराचो साक्षात्कार जाबचो ना.'' 

नरेंद्र आनी ताचे गुरूबंधू हांचे भितर वैराग्य नसानसांत भरिष्ठे. ते दीस रात तरातरांची 
साधना करूंक लागले. ईश्वरप्रा्ी ही एकच मोख त्या सगल्यांच्या मुखार आशिल्ली. 
सन्याश्या खातीर वेद, पुराणां हांणी जी साधना सांगल्या ती सगली कठोर साधना 

ते काळजा सावन करूंक लागले. जप, ध्यान, शाख्राचें परिशिलन हातूंत ते त 
घालोवंक लागले. . 

ईश्वरी अनुभुतींत जेन्ना जेन्ना खंड पडटालो तेन्ना ते पराकाश्ठेचे व्याकूळ क ॒ 
ते केन्ना निर्जन एकांतांत रुखा सकयल तर केन्ना स्मशानांत'तर केन्ना गंगेचे 
साधना करताले. तर केन्ना केन्ना मठांतच ध्यानाचे कुडींत बसून सगलो दीस जप 
ध्यान करपांत घालयताले. परत केन्ना सगले जाण मेळून संकिर्तनानंदांत नाच करताले 
सगले जाण, विशेश करून नरेंद्र, ईश्वर प्राप्ती खातीर पराकाश्‍्ठेचो व्याकूळ जाह्लो 
वेळावेळार ते एकामेकांक म्हणटाले, “ईश्वराच्या दर्शना खातीर आमी प्रायोपवेशः 
केल्यार बरें न्हय? 

आध्याय एकशोंत्रेसठ 


नरेंद्र, राखाल आनी हेर गुरूबंधूंची 
शिवरात्र करप 





क्ैब्रुवारी 2, ॥887. सोमार. नरेंद्र, राखाल, निरंजन, शरत, शशी, काली, बाबूराम 
तारक, सारदा प्रसन्न हे मठांत राबले. सगले जाण सगलो दीस शिवरात्रे निमित्यान 
टर करताले. येत्या शेनवारा शरत, काली, निरंजन आनी सारदा हे जगन्नाथाच्या 
दर्शना खातीर पुरीधामाचे यात्रेक वचपाचें थारायताले. जोगीन आनी लाटू वृदावनात 
आशिल्ले. तांणी अजून मठ पळोवंक नाशिल्लो. 

नरेंद्र सकाळीं कलकत्ताक गेल्लो. ताका ताच्या घरा सबंदींच्या मुकदम्याची तजवीज 
करपाची आशिल्ली. ताच्या वडिलांच्या मरणा उपरांत कांय लोकांनी ताच्या घरच्यांक 
आसपावन घेतिष्ठे. 

तारकान ताका पळयलो आनी आनंदान तो एक शिवाचे पद गावंक लागलो. राखालय 
ताचे बराबर गावंक लागलो: 






थंय शिव नाचता, दोनूय पोले फोडून; आनी ते आवाज करतात, 
साम 
दिमी-दिमी-दिमी' ताचो धोल वाजता; ताच्या गळ्यांत मुंडक्यांची 
माळ धोलता! 
ताच्या जटांच्या केंसांनी गंगा फुत्कारता; ताच्या पराक्रमी त्रिशुळांतल्यान 
विजेचो लोळ फुट्टा! 
ताच्या कमरा भोंबतणीं सोरोप चकचकतात, आनी ताच्या कपलार 
चंद्र लकलकता! 

पद म्हणटा आसतना राखाल आनी तारक नाचताले. नरेंद्रान हालींच हें पद 
शशीन सकाळची पुजा केली. शरतान तंबोरो घेवन शिवाचे पद म्हणलें. 
नरेंद्र कलकत्ता सावन निकतोच परत आयिल्लो. तो अजून न्हावूंक नाशिल्लो 
ताका विचारलें, देमांदाचें कितें जालें ?'' ताचेर नरेंद्रान उबगून सांगले | 
बिशीं त्रास कित्याक घेतात? | 
नरेंद्रान तंबाकू ओडलो आनी तो म आनी हेरां कडेन उलोवंक लागलो. ताणें 
“कामिनी-कांचनाचो त्याग केले बगर अध्यात्मीक जिणेंत कांयच मेळना 
नरकाचें दार आसा. सगले लोक अस्तुन्यांचे सत्ते सकयल आसतात. शिव आनी 
हांची गजाल वेगळी. शिवान ताचे शक्तीक ताची दाशी केली. श्रीकृष्णान 
केलो पूण कितलो निर्लिप्त. ताणें कितले बेगीन वृंदावनाच्या गोपींचो त्याग केलो !' 
राखालः आनी द्रारकेचो लेगीत कसो त्याग केलो राजा आसून? | 
नरेंद्र गंगेर न्हालो. न्हाले उपरांत मठांत आयलो. हातांत ओले कपडे आनी तुवालो 
आशिल्लो. सारदा नरेंद्राक न्हिदून पांयां पडलो. ताणें लेगीत शिवरात्रेचो उपास केल्लो. 
तो न्हावपाक गंगेर वतलो. नरेंद्र देवा कुडींत आयलो आनी श्रीरामकृष्णांचे प्रतिमेक 
न्हिदून पांयां पडलो. श्रीरामकृष्णांची थय देवा सारकी सदांच पुजा जाली. थोडो वेळ 
ताणें थंय ध्यान केलें 
सगले भक्त एके कुडींत जमले. उलोवप सुरू जालें. ते भवनाथा विशीं उलोवंक 
लागले. नरेंद्रान म्हणले, “ताचे सारके लोक ह्या संवसारांत किडे कशे जगतात. 
दनपार जाली. रातचे शिव पुजेचे तयारेक लागले. पुजे खातीर बेलाचीं पानां एकठांय 
केलीं. होमा खातीर बेलाच्यो समिधा तयार केल्यो 
तिनसमां शशीन, जो मठांतले पुजेचो मुखेली आशिल्लो, सगल्या देवदेवतांच्या पायनलां 
' मुखार धूप घालो. मठाच्या आवारांत बेलाच्या रुखा सकयल शिवपुजेची तयारी 
` , केल्ली. शिवपुजा चार पारांनी जातली. म्हणचे चार खेपो पुजा जातली, बेला झाडा 
सकयल सगले गुरूबंधू जमले. भुपती आनी म लेगीत थंय आशिल्ले. मठाचो एक 
तरणाटो वांगडी पुजेचो मुखेल आशिल्लो. काली गीता वाचतालो. मदीं मदीं तो नरेंद्रा 
बराबर चर्चा करतालो. 
काली: हांवच फकत सगलें कितें आसां. हांव निर्मणी करतां, पालन करतां आनी 
प्रलय करतां. 
नरेंद्र: म्हाका निर्मणी करप शक्य आसा? आनीक एक शक्ती म्हजे कड़च्यान करून 
घेता. आमची कितलींशींच कार्यां - आमचे बिचार लेगीत ते शक्ती वरबींच जातात. 

| : (स्वगत) श्रीरामकृष्ण म्हणटाले, जों मेरेन हांव ध्यान करतां हो ताका बोध आसा 
मेरेन आद्यशक्तीचे राज्य शक्ती मानपाकच जाय 

लीन थंड बसून थोडो वेळ विचार केलो आनी मागीर म्हणले, “तूं जीं कर्मा म्हणटा 
' वीं सगलीं मिथ्या आसात. विचार म्हणून कितें आसा अशें कायच ना. हे विशींची 
केल्यार लेगीत म्हाका हांसूंक येता.'' 

: हांव तो आसां' हातूंत जो हांव आसा तो अहंकार न्हय. मन, देह आनी हेर 
| वेगळायले उपरांत जें कितें उरता तोच तो 'हांब' आसा. 

गीता पाठ सोंपले उपरांत कालीन म्हणलें, “शांती, शांती, शांती.” 

नरेंद्र आनी हेर भक्त उबे रावले. बिल्व रुखाचे भोंवतणीं प्रदक्षिणा घालूंक लागले आनी 
'गायत नाचूंक लागले. मदीं मदीं ते सगले एकाच आवाजांत म्हणटाले, 'शिवगुरू, 
शिवगुरू. 

मध्यानरात. कृष्णपक्षाची चतुर्दस. चोंय वटेन किट्ट काळोख. मनीस, सुकणीं आनी 
जनावरां सगलीं शांततायेन स्तब्ध. तरणाट्या सन्याश्यांनी भगवीं वस्त्रां घाल्लीं. तांच्या 
ताळ्यांतल्यान भायर सरिल्लो 'शिवगुरू , शिवगुरू' हो म्हामंत्र ध्वनी गभीर स्वरांत 
अनंत मळबांत वचून अखंड सच्चिदानंदांत लीन जावन गेलो. 

पुजा सोंपली. सूर्य उदेवंक लागिल्ठो. तो सूर्य मळब, मळबा धार, किरमिज्या तांबशा 
रंगान रंगयतालो. हो ब्रह्म्हूर्त आशिल्लो. नरेंद्र आनी हेर भक्तांनी गंगा स्नान केलें. 
सकाळ जाली. सगल्या भक्तांनी देवा कुडींत बचून श्रीरामकृष्णांक साश्टांग नमस्कार 
केलो. आनी एका फाटल्यान एक करून ते सालांत जमले. नरेंद्रान सुंदर नवे भगवे वस्त्र 
घालें. बस्त्राचो लकलकीत नारंगी रंग आनी ताच्या मुखामळा वयलें आनी शरिरा वयले 
तपश्चर्येचे अपूर्व दिव्य पवित्र तेज हीं एकामेका भितर एकठांय जावन गेल्लीं. शरिराच्या 
रंध्रानरंध्र ईश्वरी तेजान लकलकतालें . मुखामळ तेजपूंज आनी तरीपूण मोगान थपथपिट्ठे. 
अखंड सच्चिदानंद सागराच्या एका थेंबान श्रीरामकृष्णांचे शिकवणेचो लोकां मदीं प्रसार 
करपा खातीर देह धारण केलो. सगल्या लोकांचे दोळे ताचेर थिरावताले. नरेंद्र तेन्ना 
फकत चोवीस वर्सांचो आशिल्लो. ह्याच वयार व्हड चैतन्यांनी संवसाराचो त्याग केल्लो. 
भक्तांचे पारणे खातीर बलरामान फळां आनी मिठाय मठांत धाडून दिल्ली. राखाल, नरेंद्र 
आनी हेर कांय जाणांनी थोडो अल्पाहांर केलो. थोडेंशें खाले उपरांत तांणी आनंदान 
म्हणले, “धन्य, धन्य बलराम.'' सगले हासले. 

आतां नरेंद्र एकाद्र्या भुरग्या भशेन फकाणां करूक लागलो. तो श्रीरामकृष्णांची नक्कल 
करतालो. ताणें मिठायेचो कुडको तोंडांत घालो आनी तो स्तब्धपणान उबो रावलो. 

समाधींतच आशिल्ले वरी. ताच्या दोळ्यांची पाती मात लेगीत हालनाशिल्ली. एक 
फुडें सरलो आनी लटकेपणान जमनीर पडत म्हणून ताका हातान धरलो. नरेंद्रान 
धांपले. 

थोड्या वेळान तोंडांत मिठाय आसतना नरेंद्रान दोळे उगडले आनी रेकत र | 
““हांव सामको बरो आसां.'' सगले जाण मोट्यान हासले. सगल्यांक प्रसाद वांटलो. 
म हो आनंदाचो बाजार पळयतालो. भक्तांनी मोट्यान जयघोश केलो, जय गुरू 
महाराज. 

अध्याय एकशेंचवसठ 


बराहनगर मठ, नरेंद्राची पयलींची जीण 
आनी भगवान श्रीरामकृष्णांचें 
ताचे विशी प्रेम 





| 


J 


मार्च 25, 887. सोमार. म मठांतल्या गुरूबंधूक मेळपाक आयिल्लो. ताचे बराबर 
| देवेंद्रय आयिल्लो. म मठांत आतऱ्या पयर्‍्यान येतालो. आनी मदीं मदीं थंय एक दोन 
दीस रावतालोय बी. फाटल्या सप्तकांत तो मठांत तीन दीस राविल्लो. 
मठांतले सगले तरणाटे भाव खर वैराग्य पाळटाले आनी म तांकां पळोवपाक 
उत्सूकतायेन येतालो. 
तिनसांज जाल्ली. मन मठांतच रावपाचे थारायिल्लें. शशीन ईश्वराचे नांव घेत घेत देवा 
कुडींत दिवो लायलो. मागीर धूप घालो आनी सगले कुडींत जितलीं म्हणून देवदेवतांचीं 
पायनेलां आशिल्लीं तितल्याय पायनेलां लागीं बचून तो तांकां पायां पडलो. 
सांजेच्यो आरती सुरू जाल्यो. शशी आरती करतालो. मठांतले सगले भाव, म आनी 
देवेंद्र धरून आनी हेर सगले हात जोडून आरती म्हणटाले. 
पुजा सोंपले उपरांत नरेंद्र आनी म उलोवपाक बसले. श्रीरामकृष्णा कडेन वचत पसून 
तांचे बराबर जाळूयो सगल्यो गजाली नरेंद्र मक सांगतालो. 
नरेंद्र: एक दीस सुरवेकच भेट जाली तेन्ना श्रीरामकृष्णांनी ईश्वरी आनंदांत आसतना 
म्हाका म्हणले, तूं आयलो.' 'कितलें अजाप. हांवें मनांत म्हणले, ते म्हाका खूब 
दिसां सावन वव्ठखताले कशे.' मागीर तांणी म्हाका म्हणले, 'तुका कितें एक ज्योत 
दिसता? हांबें सांगले, “हय महाराज. न्हीद येवचे पयलीं म्हज्या कपला म्हर्‍यात 
किते तरी, एक ज्योत कशी भोंवत आसता. ' 
म: ती अजुनूय तुका दिसता? 
नरेंद्र: म्हाका ती खूब खेपो दिसताली. यदू मल्लीकाचे बागेतल्या घरा एक दीस 
श्रीरामकृष्णांनी म्हाका स्पर्श केलो आनी ते आपले भितर किते तरी उलयले. हांब 
बेशुद्ध जालों. तेच नशेंत हांव लागीं लागीं एक म्हयनो आशिल्लो. 

म्हर्जे लग्न जावपाचें आसा हे आयकून ते कालीमातेचे पांय धरून रडले. र 
तांणी जगन्मातेक म्हणले, आई, आई, तें सगलें बदलून उडय, जे वरवीं 
बुडनासतना उरू. ' 
बाबा मरण पावले उपरांत आई, भावंडांचेर उपासमार जावपाची पाळी आयली. 
एक दीस श्रीरामकृष्ण अन्नदा गुहाक मेळळे तेन्ना तांणी तांकां म्हणले, नरें 
बाबाक मरण आयलां, त्या लोकांचे खूब हाल जातात. अशा वेळार तांच्या इश्टां 
तांकां मजत केली तर बरें जातलें. ' 
अन्नदा गुहा गेले उपरांत हांव तांचेर खूब रागार जालों आनी हांवें म्हणलें, “तांचे 
ह्यो सगल्यो गजाली कित्याक केल्यो?' असो दबकायतकूच ते रडूक लागले 
तांणी म्हणले, 'आरे, तुजे खातीर हांव भीख लेगीत मागीन. 
तांणी आमकां मोगान पुरायेन वश करून घेलिछ्छें. तुमकांय तशें दिसना? 
मः हातूंत मात लेगीत दुबाव ना. तांचें प्रेम हेतू विरयत आशिछे. 
नरेंद्र: एक दीस हांव एकटोच तांचे बराबर आसतना तांणी म्हाका कितें तरी सांगलें. 
आनीक कोणच थंय नाशिल्लो. ही गजाल तुमी आनीक कोणाकूच सांगूं नाकात. | 
मः ना, हांव कोणाकूच सांगचों ना. तांणी कितें म्हणलें ? | 
नरेंद्र: तांणी म्हणले, 'गूढ शक्तीचो वापर करप म्हाका शक्य ना. पूण तुजे वरवीं हांव | 
तो करतलों. कितें म्हणटा?” हांबें म्हणलें, “ना, तुमी तें करचे नात.' | 
ते जें कितें म्हणटाले तें हांव हांशार व्हरतालों. तुमी तें सगलें तांचे कडच्यान आयकलांच ह 
आसतलें. तांकां ईश्वराच्या रुपाची दर्शनां जातालीं ते विशीं हांबें तांकां सांगलें, हो| 
सगलो तुमच्या मनाचो भ्रम आसा. | 
तांणी म्हाका म्हणलें, “आरे, हांव कोठयेचे गच्चेर चडून मोट्यान आडून सांगीत | 
आसता, भक्तांनो तुमी सगले खंय आसात? भक्तांनो, म्हजे कडेन येयात. हांब मरपाचो | 
आसा. तुमकां पळय नासतना रावत जाल्यार म्हजे प्राण खात्रेन वतले. आनी जगन्मातेन | 
म्हाका सांगलां, भक्त येतले. तुमी पळयतात न्हय सगलें कितें खरें जायत आसा.” 
हांव हाचेर कितें म्हणटलों ? हांव ओगीच रावलों. | 
| 
नरेंद्र अखंडाच्या राज्यांतलो | 
नरेंद्राचो अहंकार | 
| 
एक दीस कुडीचें दार बंद करून घेवन देवेंद्रबाब आनी गिरीशबाब हांकां म्हाका लेखून | 
तांणी म्हणले, “तो कोण आसा (खंयच्या कोटींतलो आसा) हें सांगून उडयल्यार तो | 

देह दवरचो ना 

प्र: हय, आमी आयकलां तें. आनी आमकां लोकांकय तांणी तें खूब खेपो सांगलां 

काशीपूराक आसतना तुजी एक खेपो निर्विकल्प समाधींत तुज्या खऱ्या स्वरुपाची 
ळख जावपाची अवस्था प्राप्त जाल्ली. खरें न्हय? 

: हय, ते अवस्थेंत म्हाका दिसूंक लागलें, म्हाका शरीर ना. फकत स्वताचें मूख 
{. श्रीरामकृष्ण वयले कुडींत आशिल्ठे. सकयल म्हजी ती अवस्था जाली. 
ते अवस्थेत हांव रडूंक लागलों. हावें म्हणले, “म्हाका कितें जालां?” व्हडल्या 
गोपाळान वयर वचून श्रीरामकृष्णांक सांगले. नरेंद्र रडत आसा.' हांव जेन्ना तांकां 
मेळळों तेन्ना तांणी म्हाका म्हणले, 'आतां तुका कळून आयलां. पूण चावी हांव 
म्हजे कडेन दवरतलों. ' 

हावें तांकां म्हणले, “म्हाका कितें जालां तर?' भक्तां कडेन पळोवन तांणी म्हणलें 
'तो स्वता कोण आसा हें ताका कळळ्यार तो आपलो देह दवरपाचो ना. पूण हांबें 
ताच्या दोळ्यांचेर पड्डो घाला. ' 

एक दीस तांणी म्हाका म्हणले, 'तुजी जर इत्सा आसत तर तूं कृष्णाक स्वताच्या 
काळजांत पळोवंक शकतलो.' हांवें म्हणले, हांव कृष्ण वा तसल्या गजालींचेर 
विश्वास दवरिना.' 

(म आनी नरेंद्र हासतात.) 

एक विचित्र गजाल म्हज्या लक्षांत आयल्या. काय मनीस, जिनस वा जागे पळयले 
उपरांत म्हाका अशे दिसता, जशे किते ते हावें फाटल्या जल्मात पळयिछ्ले आसात. 

ते सगले संवकळीचे दिसूंक लागतात. एक दीस एंमहर्स्ट रस्त्यार कलकत्ताक हांव 
शरताच्या घरा गेलों. हावें रोखडेच शरताक म्हणले, हें घर म्हाका सामकें सवकळीचें. 

अशें दिसता की ह्या घरांतल्यो कुडी, वाटो आनी घरांतले हेर सगलें हांव खूब दिसां 
सावन जाणां कसो.' 

हांव म्हज्या मनाक मानता तशे वागतालों. श्रीरामकृष्ण तातूंत केन्ना भितर पडनाशिछ्ले. 

हांव सादारण ब्राह्मसमाजाचो वांगडी आशिल्लो म्हणून तुमकां खबर आसतलेंच. 

मः हय, हाव जाणां तें. 

नरेंद्र: श्रीरमकृष्णांक खबर आशिल्ले, ब्राह्मसमाजाच्या बसकांनी बायलो जमतात म्हणून. 

बायलो मुखार बसल्यात आसतना ध्यान सारके जायना. देखून ते ब्राह्मसमाजाच्या 

ध्यानाची टिका करताले. पूण म्हाका कांय म्हणिनाशिछ्ले. पूण एक दीस तांणी म्हाका 

सांगलें, राखालाक तूं ब्राह्मममाजाचो वांगडी जाला हें सांगू नाका. नाजाल्यार 
दिसतलें, आपणेंय वांगडी जावचें म्हणून. ' 
मः तुजे कडेन मनाचें बळगें चड आसा. ते खातिरूच श्रीरामकृष्णांनी समाजाचो वां 
जावपाकय मनाय करूक ना. 
नरेंद्र: खूब दूख कश्ट भोगले उपरांत म्हाका ही मनाची अवस्था प्राप्त जाल्या. 
तर्शे दूख कश्ट भोगचे पडूंक ना. आतां म्हाका कळून आयलां, दूख आनी कश 
भोगले बगर ईश्वराक सर्वस्व समर्पण करप जमपाचें ना. आनी ईश्वराचेर पुरायेन भार 
घालून रावपाचेंय सादपाचें ना. 
बरें. तो हो कितलो नमळायेन वागता आनी कितलो निरहंकारी आसा, बि 
विनयशील आसा. म्हजे भितर बिनययशीलपण करें येतलें हें तुमी सांगूं शकशात ? 
मः तुज्या अहंकारा विशीं उलयतना श्रीरामकृष्णांनी म्हणिल्लें, “हो अहं कोणाचो ?' 
नरेंद्र: हाचो अर्थ कितें ? | 
मः म्हणचे अशें की राधेक तिजे एके सखीन म्हणलें, तुका अहंकार जाला, देखून तुवें 
कृष्णाचो अपमान केला.” ताचेर तिचे आनीक एके सखीन जाप दिली, “हय, तिका | 
अहंकार जाला. पूण तो अहंकार कोणाचो ?' म्हणचे कृष्ण म्हजो स्वामी असोच तिका | 
अहंकार जाल्लो. कृष्णानच तो अहं तिचे भितर दबरिल्लो. तेच प्रमाण श्रीरामकृष्णांक | 
म्हणूक जाय तें अशें की ईश्वरानच हो अहंकार तुजे भितर दवरला. तुजे वरवीं ताका 
(ईश्वराक) खूब कामां करून घेवपाचीं आसात म्हणून. 
नरेंद्र: पूण म्हजो अहंकार मोट्यान सगल्या लोकांक सांगता, म्हाका कश्ट ना म्हणून. | 
मः (हांसत) जर तुजी तशी इत्सा आसत तर तू तशें सांगीत. 
आतां हेर भक्तां विशीं उलोबप सुरू जालें. 
नरेंद्र: श्रीरामकृष्णांनी विजय गोस्वामी विशीं म्हणिष्ठे, “तो दार धोडायता. ' 
मः हाचो अर्थ असो की कुडी भितर तो अजुनूय येवंक ना. पूण श्यामपुकूरांतल्या घरा 
विजय गोस्वामींनी श्रीरामकृष्णांक म्हणिष्ठे, 'ढाकाक हांबें तुमकां ह्याच रुपांत पळयिद्लें | 
खरें. खरें शरीर रुपांत दर्शन जाहलें. तुमी तर थंय लेगीत आशि्ले.' 
नरेंद्र: देवेद्रबाबू, रामबाबू ह्या सगल्यांचो संवसार त्याग करपाची इत्सा आसा. ते 
नदरेन ते खूब यत्न करतात. रामबाबून म्हाका एकातान म्हणिङ्छे, ते दोन वर्सा उपरांत 
सवसार त्याग करतले म्हणून. 
मः दोन वर्सा उपरांत. चड करून भुरग्यांची वेवस्था केले उपरांत. 





232 / श्रीरामकृष्ण अमृतवाणी -खंड-2 : भाग-3 








| द्रः ते भायर ते सध्याचे घर भाड्यान दितले. आनी एक ल्हान घर विकतें घेतले. 
र नात्यांतले तांच्या चल्यांच्या लग्नाचें पळयतले. 

¦ गोपाळ (नित्यगोपाळ) मनाचे उचेले अवस्थेंत आसा. आसा न्हय? 

द्रः म्हणचे कितें ? 

: ईश्वरी नामांत, इतल्यो भावना उचांबळीत, हरिनामांत दुकां आनी अशी उंचेली 


द्र: भावना उचांबळीत जाल्यो म्हणचे कितें मनीस श्रेश्ठ जाता? काली, शरत, 
, सारदा हे सगले गोपाळा परस चड़ अध्यात्मीक आसात. केदो व्हडलो त्याग | 

[चो! गोपाळ श्रीरामकृष्णांक मानिना. तो मानता? 

म: तें खरे आसा. श्रीरामकृष्णांनी म्हणिष्ठे, गोपाळ तांच्या भक्तां मदलो मनीस न्हय.' 

तरीपूण श्रीरामकृष्णं विशीं ताका खूब भक्ती आसा हें हांबें पळयलां. 

नरेंद्र: तुमी कितें पळयलां ? 

म: त्या दिसांनी श्रीरामकृष्णां कडेन हांव नवोच आशिल्लो. तितली म्हजी तांचे कडेन 

संवकळ जावंक नाशिल्ली. एक दीस श्रीरामकृष्णांचे कुड़ींतली भक्तां बराबरची बसका 

सोंपले उपरांत हांव भायर आयलो. आनी म्हाका अशें दिसले की रस्त्यार पासयेचेर 

गोपाळ दिमी मोडून हात जोडून बसला. मुखार श्रीरामकृष्ण उबे. चांदणे पिठा सारके 

पडिल्ले. श्रीरामकृष्णांचे कुडीचे सामके उत्तरेक जी पडवी आसा, तेच वटेनच्यान तांबडो 

विटाचो भुसो शिंपडायिक्लो हो रस्तो आसा. आनीक कोणच थंय नाशिल्लो. म्हाका अशें 

दिसले की गोपाळ सामको श्रीरामकृष्णांक शरण आयला आनी ते ताका धीर दिताले. 

नरेंद्र: हावें तशे कांय पळोवंक ना. 

मः तशेंच श्रीरामकृष्ण म्हणटाले, 'गोपाळ परमहंस अवस्थेत आसा.' पूण म्हाका 

सारकी याद आसा, श्रीरामकृष्णांनी ताका स्त्री भक्तां कडेन चड संवकळ करू नाका 

म्हण सांगिल्लें. बऱ्याच खेपो ते विशीं शिटकायिछ्ें. 

नरेंद्र: गोपाळा विशीं उलयतना श्रीरामकृष्णांनी म्हणिष्ठे, 'जर गोपाळाची परमहंस 

अवस्था आसत तर तो पयशांचे फाटल्यान कित्याक धांवता?' आनी म्हणले, तो 

हांगाचो मनीस न्हय.' आनी श्रीरामकृष्णांनी म्हणले, जे म्हजे स्वताचे आसात ते 

सदांच हांगा येतले. ते टी चेर रागार जाताले. - कारण तो गोपाळा बराबर सदांच 

आसतालो आनी श्रीरामकृष्णां कडेन चड येनाशिक्लो. 

श्रीरामकृष्णांनी म्हजे कडेन म्हणिल्लें, गोपाळ सिद्ध आसा खरो. पूण तो अचकीत सिद्ध 

आसा. आवश्यक साधना केले बगर तो म्हजो मनीस न्हय. जर आपलो र 
ताका पळोवपा खातीर हांच रडचो नाशिल्लों ?' कांय जाणांनी गोपाळाक | 
अवतार म्हणून म्हणलां. पूण कितलेशेच खेपो श्रीरामकृष्णांनी म्हजे कडेन म्हणला, 
“फकत म्हजे भितरूच अद्वैत, चैतन्य आनी नित्यानंद अंतर्भूत आसात. हांव हे 
तिनूय आसां. ' 


*अद्वैत आनी नित्यानंद हे चैतन्य म्हाप्रभूचे लागींचे सांगाती आशिल्ले. 

अध्याय एकशेंपासश्ठ 
नरेंद्र आनी पयलींची जीण 


| 8, 887. शुक्रार. वराहनगराच्या मठांत एके कुडींत दोन भक्त उलयत बशिल्ले. 
तातूंतलो एकटो संन्याशी आशिल्लो आनी दुसरो गृहस्थी आशिल्लो. दोगांचेंय वय 24- 
05 वर्सा. ते एकामेकां कडेन उलयताले. अशा वेळार म आयलो. मन मठांत तीन 
दीस रावपाचें थारायिछ्छें. म देवा कुडींत वचून श्रीरामकृष्णांक पांयां पडलो. ते उपरांत 
नरेंद्र, राखाल आनी हेर भक्तांक मेळून तो निमणो ते कुडींत आयलो ज॑य हे दोन भक्त 
` आपले मदीं उलयताले. त्या गृहस्थी भक्ताची संवसार त्याग करपाची इत्सा आशिल्ली. 
| तो संन्याशी त्या गृहस्थी भक्ताक संवसार त्याग करिना जावपा खातीर समजायतालो. 
संन्याशी: संवसारांतलीं कांय कर्तव्यां तुका करपाचीं आसात. तीं तूं पुराय कित्याक 
करिना? थोडींशीं कामां करतकूच तें सगलें जाग्यार पडटलें. 

एका मनशाक सांगलें तो नरकांत वतलो म्हणून. ताणें इश्टाक विचारलें, नरक कसो 
आसता?' इश्टान एक खोडवाचो कुडको घेवन तो जमनीर नरकाचे चित्र काडूंक 
लागलो. चित्र काडून जाले बराबर तो मनीस ताचेर लोळपाक लागलो आनी लोळून 
जातकूच ताणें म्हणले, “आतां म्हजो नरक भोगून जालो. ' 

गृहस्थी: म्हाका संवसारी जीण आवडना. आहाहा. तुमी कितले सुखी आसात! 
संन्याशी: तुका जर जाय तर तूं संवसाराचो त्याग कित्याक करिना? तूं इतली बडबड 
कित्याक करता? पूण हांव परत विचारतां, तूं सदां खातीर एकदांचो मजे खातीर ` 
भोग कित्याक घेना? ' 

शशीन देवा कुडींत पुजा केली. सुमार इकरा वरांचेर मठांतले भाव गंगेर न्हावन आयले. 
न्हाले उपरांत शुद्ध वस्त्रां न्हेसून, देवा कुडींत वचून भगवान श्रीरामकृष्णांक पांयां पडून 
थोडो वेळ तांणी ध्यान केले. 

श्रीरामकृष्णांक निवेद्य दाखयतकूच ते सगले जेवले. मय तांचे बराबर | 
सांजवेळ जाली. देवदेवतांच्या पायनेलां मुखार धूप घालो आनी मागीर सां 
आरती जाल्यो. राखाल, शशी, व्हडलो गोपाळ आनी हरीश व्हडल्या सालांत 
म लेगीत थंय आशिल्लो. | 

देवा कुडींत श्रीरामृष्णांक निवेद्य दाखयतना ताचे विशीं जतनाय घेवची अशें 
एकट्याक सांगलें. 

राखाल: (शशीक आनी हेरांक) एक दीस हांवें तांच्या (श्रीरामकृष्णांच्या) 
पयलीं तांतूंतलें थोडें खालें. ते पळोबन तांणी म्हणलें, 'म्हज्यान तुजे कडेन 
नजं. तुवें अशें कित्याक केलें ?' हांव रडूक लागलों. 

व्हडलो गोपाळ: एक दीस काशीपूराक तांच्या अन्नाचेर म्हजो जोरान हुस्कारो पडलो 
तेन्ना तांणी म्हणले, तें अन्न सगलें घेवन चल. ' 

म आनी नरेंद्र पडवेर पासयो मारताले आनी पयलींच्यो गजाली याद करताले. 
नरेंद्र: हांव कित्याचेरच विश्वास दवरिनाशिठ्ठो. 

मः म्हणचे ईश्वराच्या रुपाचेर ? 

नरेंद्र: पयलीं पयलीं श्रीरामकृष्ण जें कितें म्हणटाले तें म्हाका कांयच मान्य नाशिह्लें. 
एक दीस तांणी म्हाका विचारलें, 'तर मागीर तूं हांगा कित्याक येता ?' ताचेर हांबें 
जाप दिली, 'तुमकां पळोवपाक येतां. तुमकां आयकुपाक न्हय. ' 

म: ताचेर तांणी कितें म्हणले? 

नरेंद्र: ते खूब खोशी जाले. 

अध्याय एकशेंसांसठ 


वराहनगर मठ 










| , 887. शेनवार. जेवले उपरांत मठांतले वांगडी विसव घेताले. नरेंद्र आनी 
मठाचे अस्तंते कडले बागेत एका रुखा सकयल बशिछ्ले. ती निर्जन अशी सुवात 
. थंय आनीक कोणच नाशिल्लो. नरेंद्र मक श्रीरामकृष्णांची तांचे कडेन भेट 
उपरातच्यो सगल्यो गजाली सागतालो. नरेंद्र चोवीस पंचवीस वर्साचो आशिल्लो . 
मर्चे बय बत्तीस आशिल्ले. 

'म: पयले भेटीचो दीस तुका बरो याद आसतलो. 

नरेंद्र: हय, दक्षिणेश्वरा कडल्या देवळाचे बागेंतले तांचे कुडींत तांची भेट जाल्ली. त्या 
दिसा हावें दोन पदां म्हणिष्लीं. तीं म खातीर नरेंद्रान म्हणून दाखयलीं. 


मना, चल आमी परत एकदां आमच्याच धामाक! 
हे धरतरेच्या परकी वाठारांत 
परकी जाल्ले वरी आमी कित्याक म्हणून भोंबत राबचें ? 
हे भोंबतणचे प्राणीमात्र, आनी पांच तत्वा, 
तुका, सगलींच तीं परकी; एक्कूय ना तुजे अशें. 
तुका विसरता कित्याक तूं अशें? 


सत्य मार्गान चड मना! डळमळनासतना चड, 

तुजो मार्ग दाखोवपी उजवाड कश्या प्रेमान. 

गूण, जतनायेन लिपयिल्ले; कारण, दोन वाटमान्यां प्रमाण 
लोभ आनी मोह तुजें धन चोरपाक राबतात. 

आनी एक सारकें तुजे सरीं दवर, 
लुकसाणा पसून तुका आलाशिरो दिवपाक राखणदार म्हणून 
मनाची थंडाय आनी आत्मसंयम 


साधू महात्म्यांची संगत तुका जातलें 

रस्त्या कुशीचें थात्यामाथ्याचें विसव घर; 

थय तुज्या थकिल्लया पांयांक विसव दी, तुजो मार्ग विचारून, 

तुका तसोच दुबाव आयलो जाल्यार, थंय जो पाऱयार आसा ताचे कडेन. 
मागीर कितेंय तुका भियेवपा सारके आसले जाल्यार 

मोट्यान ईश्वराचे नांव घे; 

कारण तो रस्त्याचो शासक, 

आनी मरणान लेगीत ताका नमस्कार करूक जाय. 


ए प्रभो, पांच विशय हे सगले तुका परकी आसात 
हातले, कोणच तुजे न्हय. ह्या परक्यांच्या मोगांत 
पडून ए मना, तूं तुगेल्या मनशांक कित्याक विसरता? 


मना, सत्याच्या मार्गान वच, भियेनासतना वच 

मोगाचो दिवो पेटोबन सतत त्या मार्गान चलत राव 

प्रवासा खातीर तजवीज करतना तुजे बराबर सदगूणरुपी धन 
घेवन यो. पूण तें मोटे जतनायेन लिपोबन दवर 

कारण ह्या रस्त्यार लोभ आनी मोह हे दरोडेखोर 

तुजे धन लुबाडपाक टपून बसल्यात. 

देखून 'शम' आनी “दम हे दोन राखणदार 

तुका कितेय त्रास जावनये म्हणून तुजे बराबर सदांच दवर 


ह्या रस्त्यार साधूसांगात नांवाचीं 

विसव घरां आसात 

थंय तुज्या थकिल्ल्या पांयांक मातशी थाकाय दी, विचारून वाट 
त्या विसव घरांत तुज्या 

[त तूं पडलें जाल्यार, थंयच्या राखणदाराक ; 
टेर कितेंय तुका भेश्टावणें घडलें जाल्यार 

न्ना प्रभूचें घे मोट्यान नांव; 

तोच ते बाटेचो शासक, 

मरणान लेगीत ताचे मुखार बागूक जाय. 


ए प्रभू, सगले म्हजे दीस आशे व्यर्थ वचुकूच जाय 

तुज्या आशेच्या मार्गार, दीस रात हांव अश्रेकून तेळटां. 

तूं सगल्या संवसाराचो स्वामी, आनी हांव हांगा एक भिकारी; 

_तुर्वे म्हज्या काळजांत वसचें अशे हांब करें म्हणूं? 

म्रहज्या दीन काळजाचे खोंपीचें दार सामकें उकतें आसा ; 

कृपावंत जा, प्रभू, आनी थंय एकदांच भितर सर, आनी ताची तान भागय 


म: तुजीं पदां आयकून तांणी किते म्हणलें ? 

नरेंद्र: ते समाधींत गेले. तांणी रामबाबूक विचारलें, हो भुरगो कोण? कितलें सुंदर 
गायता तो. तांणी म्हाका परत येवपाक सांगले. 

मः मागीर परत खंय भेट जाली? 

नरेंद्र: ते उपरांत राजमोहनाच्या घरा. तिसरी भेट दक्षिणेश्वराक. ते भेटे वेळार ते 
समाधींत गेले आनी म्हजी तुस्त करूक लागले, हांव ईश्वरच जाल्ले वरी. तांणी म्हाका 
म्हणले, ए नारायण, तूं म्हजे खातीर हो देह धारण करून आयला. पूण हें तूं आनीक 
कोणाक सांगूं नाका.' 

मः आनीक किते तांणी म्हणले ? 

नरेंद्र: तांणी म्हणले, 'तुवें म्हजे खातीर देह धारण केला. हावे जगन्मातेक विचारलें, 
आई, कामिनी-कांचना पसून मुक्त-त्यागी अशे शुद्ध भक्त मेळळे बगर हांव धर्तरिर 
कसो रावतलों ?' मागीर तांणी म्हाका म्हणले, 'तुवें रातचो म्हजे कडेन येबन म्हाका 
उठयलो आनी म्हणलें, हांव आयलां.' पूण म्हाका हांतूंतलें कायच खबर ना. हांब 
कलकत्तांतल्या घरा सुस्त न्हिदिल्लों. 

मः म्हणचे तूं एकाच वेळार हाजीर आनी गैरहाजीर अशें जालें - जसो ईश्वर साकारय 
आसा आनी निराकारय आसा तशें जालें. 

नरेंद्र: पूण तुमी हें आनीक कोणाक सांगूं नाकात. 

नरेंद्राक लोकोपदेश दिवपाचो 
आदेश | 


नरेंद्र: काशीपूराक तांणी म्हजे भितर शक्तीचो संचार केलो. 

मः त्या वेळार तूं काशीपूराचे बागेंत झाडा सकयल धुनी पेटोवन बशिल्लो न्हय? 
नरेंद्र: हय. एक दीस ध्यान करता आसतना हांवें कालीक म्हजो हात धरपाक सांगले. 
कालीन म्हाका म्हणलें, 'हावें जेन्ना तुज्या आंगाक हात.लायलो तेन्ना म्हज्या आंगाक 
विजेचो शॉक बशिछ्ले सारको जालो, पूण हांगा हें कोणाक सांगूं नाकात, तशे म्हाका 
उतर दियात. 

मः तांणी तुजे भितर शक्तीचो सचार केलो. हाका कांय खास उद्देश आसा. तांकां 
तुजे वरवीं व्हड कार्य करपाचें आसा. तांणी एक दीस कागदाच्या कुडक्यार बरयिल्ठे, 
नरेन लोकांक उपदेश दितलो.. 

नरेंद्र: पूण हावें तांकां म्हणलें, “हांव तसलें कांयच करपाचों ना. तेन्ना तांणी म्हणले, 
'तुजीं तीं हाडांच तें कार्य करतलीं,' शरताचो भार तांणी म्हजेर घाला. शरत ईश्वरा 
खातीर व्याकूळ जाला. ताची कुंडलिनी जागृत जाल्या. 

मः आतां थय पत्रो एकठांय जावंक दिवं जायना. घडये तुज्या लक्षांत आसत बी. 
श्रीरामकृष्ण म्हणटाले, 'तळ्यांत नुस्तें बिळां करतात. थंय तें वचून विसव घेता. पूण 
बिळांत पत्रो सांचलो तर थंय नुस्तें रावना. ' 


नरेंद्र अखंडाच्या राज्यांतलो 


नरेंद्र: श्रीरामकृष्ण म्हाका नारायण म्हणटाले. 

मः हय. म्हाका खबर आसा. ते तुका नारायण म्हणटाले. 

नरेंद्र: ते जेन्ना दुखण्यान बरे नाशिल्ले तेन्ना म्हाका तांचे हात धुवपाक उदक घालूंक 
दिनाशिष्ले. काशीपूराक तांणी म्हणिष्ठे, “आतां चावी म्हज्या हातांत आसा. स्वता 
जेन्ना ताका कळटलें तो कोण तो, तेन्ना तो देह त्याग करतलो .' 

मः जेन्ना तूं निर्विकल्प समाधींत आशिल्लो तेन्ना तांणी तें म्हणिल्ले, अशें न्हय? 

नरेंद्र: हय, त्या वेळार म्हाका दिसलें, म्हाका शरीर ना. म्हाका फकत म्हजें तोंड 
आसा अशें दिसतालें. हांव घरा कायद्याची परिक्षे खातीर अभ्यास करतालों. अचकीत 
हांवें स्वताच म्हणलें, “हांब हें कितें करतां?” 


240 / श्रीरामकृष्ण अमृतवाणी -खंड-2 : भाग-3 







न श्रीरामकृष्ण काशीपूराक आशिह्ले तेन्ना हें घडलें न्हय? 

द्रः हय, पिसो कसो हांव घरा भायर धांवलो (आनी काशीपूराक श्रीरामकृष्णां कडेन 
लों.) तांणी म्हाका विचारलें, “तुका कितें जाय? हांवें सांगलें, म्हाका समाधीमम्न 
रावंक जाय. तेन्ना तांणी म्हणलें, “तूं तर सामकोच क्षुद्रबुहीचो आसा. समाधी 
लतड़ीं बच. समाधी तर तुच्छ गजाल आसा. 

मः हय, ते म्हणटाले, ज्ञानाचे उपरांत विज्ञान आसा. गच्चेर पावतकूच परत सोपणां 
बयल्यान यो वच करपा सारके. 
नरेंद्र: कालीक ज्ञानाचो हावेस आसा. ते खातीर हांव ताचेर रागार जालों. ज्ञान 
मेळोवप इतलें किते सोपें आसा? ही भक्ती पयलीं परिपक्क जावं दी. परत तारकबाबूक 
'दक्षिणेश्वराक श्रीरामकृष्णांनी म्हणिष्ठे, भावना आनी भक्ती म्हणचे निमणें उतर न्हय.' 
मः तुजे विशीं श्रीरामकृष्णांनी आनीक कितें किते म्हणिल्लें ते सांगशी. 

नरेंद्र: एक खेपो हावें तांकां म्हणले, “तुमी जें कितें ईश्वराच्या रुपा विशीं पळयतात 
ते सगले तुमच्या मनाचो भ्रम आसा.. म्हजेर तांचो इतलो विश्वास की ते रोखडेच 
देवळात जगन्माते कडेन गेले आनी हांवें कितें म्हणि्लें तें तिका सांगलें. तांणी आईक 
विचारले, तर मागीर हे सगले किते भ्रम आसात?” ते उपरांत तांणी येवन म्हाका 
सांगले, आईन म्हणले, ते सगले सत्य आसा.' 

घडये तुमच्या लक्षांत आसतलें, तांणी म्हाका म्हणिछ्लें, “तूं जेन्ना पद म्हणटा, तेन्ना 
तो जो हांगा (छातयेर हात दवरून) हाचे भितर (श्रीरामकष्णांच्या) रावता तो सोरपा 
भशेन फुत्कार करून फणो उबारून कसो थीर जावन आयकत रावता.' 

म्हजे विशीं तांणी खूब कितें म्हणिल्ले. हे विशीं दुबाव ना. पूण हावे कितें मेळयलें ? 
मः तुवें आतां शिवाचो भेस केला. पयशांक आतां स्पर्श करूक जायना. श्रीरामकृष्णांची 
ती काणी खबर आसा न्हय? 

नरेंद्र: म्हाका सांगात ती एक खेपो. 

मः एका नकलाकारान शिवाचे सवंग घेतलें. तो जाच्या घरा सवंग घेवन वतालो थंयचे 
ते लोक ताका एक रुपया दिवंक लागले. पूण ताणें तो घेतलो ना. मागीर तो घरा 
गेलो. सवंगाचो पोशेग काडून उडयलो आनी ताणें त्या गृहस्था कडेन रुपया मागलो . 
तेन्ना त्या गृहस्थान विचारले, तुर्वे तेन्ना कित्याक घेतलो ना? ताणे सांगलें, तेन्ना 
हांव शिव जाह्लों - सन्याशी जाह्लों. त्या वेळार म्हज्यान पयशांक आफडूक नजं.' 
नरेंद्रान ही काणी आयकली आनी तो बरोच वेळ हांसत रावलो. 

मः तुवे आतां दोतोराचो भेस घाला कसो. ह्या सगल्या तरणाट्या सन्याश्यांचो तूं 

पालक जाला. सगली जापसादारकी तुजेर. ह्या सगल्या मठांतल्या भक्तांचें | 
करूक जाय. 
नरेंद्र: आमी हांगा ज्यो साधना करतात त्यो श्रीरामकृष्णांचे आज्ञे प्रमाण. पूण 
आमच्या ह्या अध्यात्मीक साधनांची निंदा करतात हें विचित्र आसा. ते 
आमी श्रीरामकृष्णांक पळयलो. आमकां आनी साधनांची गरज कसली? 
मः जाचे ताचे श्रद्धे प्रमाण तांकां करू दी. 
नरेंद्र: पूण श्रीरामकृष्णांनी आमकां साधना करपाक सांगलां. | 
नरेंद्र स्वता वयल्या श्रीरामकृष्णांच्या प्रेमा विशीं परत सांगूंक लागलो. 
नरेंद्र: म्हजे खातीर जगन्माते कडेन कितले खेपो म्हणून मागताले. म्हज्या 
मरणा उपरांत म्हज्या घरा खावपाक नासतालें. म्हजी आवय, भाव, भयणी 
खावपाचे हाल जाताले तेन्ना श्रीरामकृष्ण जगन्माते कडेन म्हाका पयशे मेळचे 
प्रार्थना करताले. 
मः हय, म्हाका ख़बर आसा तें. तुवें म्हाका एकदां सांगि. 
नरेंद्र: पूण म्हाका पयशे मेळळे नात. श्रीरामकृष्णांनी म्हाका जगन्मातेन किते 
तें सागलें. तिणें म्हणलें, “ताची जाड्या भरड्या अन्न वस्त्राची तजवीज जातली. ताका) 
शीत वन्नं मेळटले.' म्हजेर खुबूच मोग करताले. पूण जेन्ना जेन्ना अपवित्र विचार 
म्हज्या मनांत येतालो तेन्ना तांकां रोखडेंच कळटालें. अन्नदा बराबर भोंबता आसतना 
लोकांचो सांगात जातालो. ते उपरांत तांचे कडेन वतकूच श्रीरामकृष्ण म्हजे हातचे 
खायनाशि्ले. खावपा खातीर हात मातसो वयर येतालो. पूण तोंडा मेरेन वचनाशिल्लो.. 
तांणी तोंडा मेरेन हात व्हेलो पूण तोंडांत हात घालूंक जमलें ना. तांणी म्हाका म्हणले, 
तू अजून योग्य जावंक ना | 
केन्ना केन्नाय खूब अविश्वास दिसूंक लागता. बाबूरामच्या घरा दिसलें, कांयच ना. 
जशे ईश्वर म्हणून कितें आसा अशें कांयच ना | 
मः श्रीरामकृष्ण म्हणटाले, ते लेगीत असले अवस्थेंतल्यान गेल्यात म्हणून | 
दोगय जाण, म आनी नरेंद्र, थोडो वेळ स्तब्ध रावले. मागीर मन म्हणलें, “तुमी लोकः 
धन्य आसात. रातदीस तांचें चिंतन करतात. | 
नरेंद्र: पूण हें कांयच न्हय. आमकां ईश्वराचो साक्षात्कार जायना म्हणून शरीर त्याग' 
करपाची इत्सा अजून जायना | 
रात जाली. निरंजन थोड्याच वेळा पयलीं पुरी सावन आयिल्लो. मठांतल्या वांगड्यांनी 
आनी मन ताचें उर्ब भरीत स्वागत केलें. निरंजन आपले यात्रे बिशीं तांकां सांगतालो. 

॥चें वय तेन्ना 25-26 वर्सा आसतलें. 

जेच्यो आरती जाल्यो. कांय मठवाशी ध्यान करताले. पूण बरेच जाण सालांत 
जना भोंबतणीं जमले आनी ते गजाली करूक लागले. रातचीं णव जाले उपरांत 
शशीन श्रीरामकृष्णांक निवेद्य दाखयलो. 
शी जेवले. जेवणांत घरचीच केल्ली भाजी, चपात्यो आनी थोडी काकय आशिल्ली. 

अध्याय एकशेैंसातसठ 


वैशाखी पुनव 
मचें घर आनी वराहनगर मठ 


मे 7, ॥887. शेनवार. आयज वैशाखी पुनव. नरेंद्र आनी म कलकत्तांतले 
अभ्याशी कुडींत पलंगाचेर बशिल्ले. ते उलयताले. नरेंद्र येवचे पयलीं म | 
of Venice, Comus आनी Blackie's 59-0५॥॥७ हीं पुस्तका वाचीत बशिल्ल 
शाळेंत तो हीं पुस्तकां शिकयतालो 


नरेंद्राची आनी हेरांची 
ईश्वरा खातीर व्याकूळताय 


नरेंद्र आनी हेर मठांतले भाव ईश्वराच्या दर्शना खातीर सामके व्याकूळ जाताले. तांच्य 
वैराग्याचो उजो धगधगतालो. 

नरेंद्र: म्हाका कितेंच नाका जालां. हें पळय हांव आतां तुमचे कडेन उलयतां पूण ह्य 
खिणाक म्हाका दिसता, हांवें उठचें आनी पळून बच्चें. 

नरेंद्र थोडो वेळ ओगीच बसून रावलो. मागीर ताणें म्हणलें, “ईश्वराच्या साक्षात्कार 
खातीर हांव प्रायोपवेशन करतलों.'' 

मः बरी गजाल आसा. ईश्वरा खातीर कितेंय केल्यार चलता. 

नरेंद्र: पूण भूक सांबाळूंक पावलों ना जाल्यार. 

मः मागीर कितेंय खा आनी परत सुरू कर. 

नरेंद्र थोडो वेळ शांत रावलो. 

नरेंद्र: अशें दिसता की ईश्वर ना म्हणून. हांव इतली प्रर्थना करतां. पूण जाप मेळना 
कितेच आनी कसलीच जाप मेळना. 

शका कसलीं दर्शनां जालीं! कितले मंत्र भांगराच्या अक्षरांत लखलख करतना दिसले. 
बी कालीचीं कितलीं दर्शनां जालीं. आनीक कितलींशींच ईश्वरी रुपां पळयलीं. पूण 


हैं, म्हाका स पयशे दी पळोवया. 

गेंद्राक वराहनगराच्या मठांत वचपा खातीर गाड़येचें भाडें दिवंक जाय. इतले म्हणसर 
कडी गाडयेन आयलो. नरेंद्राच्याच वयाचो. तो मठांतल्या वांगड्यांचेर खूब खूब 
करतालो. तो मठा लागींच रावतालो आनी कलकत्तांत काम करतालो. गाडी 
नाची स्वताची. नरेंद्रान मचे पयशे परते दिले. आनी सांगलें तो सातकडी बराबर तागेले 
आाडयेन वतलो. ताणें मक आपल्याक थोड़ो अल्पोहार दिवपाक सांगले. म लेगीत त्या 
दोगा बराबर वराहनगर मठांत वचपाक भायर सरलो. मठातले गुरूबंधू कशे रितीन दीस 
घालयतात आनी कितें साधना करतात हें पळोवपाची मक इत्सा आशिल्ली. भगवान 
' श्रीरामकृष्ण आपल्या शिश्यांच्या काळजांत कशे रितीन प्रतिबिंबीत जातात हें मक 
| पुळोवपाक जाय आशिल्ले. निरंजन मठांत नाशिक्लो. तो घरा कडेन आपले आवयक 
' पळोबपाक गेल्लो. ताचे आवयक ताचे बगर आनीक कोणच नाशिल्लो. बाबूराम, शरत 
आनी काली जगन्नाथ पुरीक गेल्ले. ते थंय काय दीस रावतले. 


भगवन श्रीरामकृष्णांचो 
विद्येचो संवसार आनी नरेंद्राची देखरेख 


नरेंद्र मठांत आपल्या गुरूबंधूं बिशीं सगलें पळयतालो. सारदा प्रसन्न कितले दीस सावन 
खर साधना करतालो. एक खेपो नरेंद्रान ईश्वराच्या दर्शना खातीर ताका प्रायोपवेशन 
करपा विशीं सांगिल्लें. नरेंद्र कलकत्ताक गेला तें पळोवन प्रसन्न मठांतल्यान खंय तरी 
अज्ञात अशे सुवातेचेर गेलो. जेन्ना हें नरेंद्राक कळळें तेन्ना ताणे मठांतल्या भावांक 
म्हणलें, “राजान (राखाल) ताका वचूंक करें दिलें ?'' पूण राखाल त्या वेळार मठांत 
नाशिल्लो. त्याच वेळार तो दक्षिणेश्वर देवळा कडेन भोंबूंक गेल्लो. 

नरेंद्र: राजाक मठांत मात येवं दी. हांव ताका बरो तापयतलों. ताणें ताका वचूंक कशें 
दिलें? (हरीशाक) म्हाका खात्री आसा तूं त्या वेळार पांय फांकारून भाशण दिता 
आसतलो. तुज्यान ताका थांबोवंक जायनाशिछ्लो ? 

हरीशः (ल्हव आवाजांत) तारक दादान ताका सांगलें वचू नाका म्हणून, तरीपूण 
तो गेलो. 

नरेंद्र: (मक) पळय, आतां कितलो त्रासांत पडलों हांव. हांगा लेगीत हांव 
संवसारांत पडलों. हो भुरगो खंय गेलो म्हण कोण जाणा? श्र 
राखाल दक्षिणेश्वरा सावन परत आयलो. भवनाथ ताचे बराबर गेल्लो. नरेंद्रान प्रसन 
मठांतल्यान गेला हे विशीं राखालाक सांगलें. प्रसन्नान नरेंद्राच्या नांवान एक पत्र बरोब 
दवरिल्लें. पत्राचो आशय असो आशिल्लो : हांव पांयांनी वृंदावनाक वतां. हांगा राव 
म्हजे खातीर धोक्याचे आसा. हांगा रावन म्हर्जे मन बदलूंक लागलां. पयलीं आई 
बाबा आनी घरचें सगलेंच सपनांत दिसतालें, ते उपरांत मायेची मूर्त, अस्तुरी दिसली 
दोनदां म्हाका त्रास जाला. म्हाका घरा परत बच्चें पडलें देखून आतां ताचे पसून पयर 
वतां. श्रीरामकृष्णांनी म्हाका एक खेपो म्हणि्ठे, “तुमचे घरचे लोक कितेंय करीत 
तांचेर केन्नाच विश्वास दवरू नाका.' राखालान म्हणलें, ह्याच कारणा खातीर त 
हांगच्यान पयस गेला.' एक खेपो ताणें म्हणिल्लें, नरेंद्र चडसो घरा वचत आसता 
आईची, भयण भावांची वासपूस करपाक आनी घरचो देमांदय पळयता. म्हाका भर 
दिसता, ताचें पळोवन म्हाकाय घरा बचनशें दिसतलें. ' 

नरेंद्र ओगीच रावलो. 

राखाल तिर्थयात्रेक वचपा विशीं उलोवंक लागलो. ताणें म्हणलें, हांगा रावन आर्म 
कांयच पळोवंक पावले नात. श्रीरामकृष्ण आमकां ईश्वराचो साक्षात्कार करून घेवपाक 
परत परत सांगताले. आमी सफल जाल्यात? 

राखाल आड पडलो. हेर भक्त, कांय आड पडले, कांय बसले. 

राखालः आमी नर्मदेक या. 

नरेंद्र: भोंबत रावन कितें जातलें? तूं ज्ञाना विशीं जें इतलें उलयता तें ज्ञान केन्ना 
मेळूंक आयलां ? 

एक भक्त: तर मागीर तुमी संबसाराचो त्याग कित्याक केलो? 

नरेंद्र: राम दिसलो ना म्हणून कितें आमी श्यामा बराबर रावपाचें? ईश्वर मेळळो ना 
म्हणून आमी भुरग्यांक जल्माक घालीत रावपाचें? कितें उलयता ? 

अशें म्हणून तो मातसो भायर गेलो. आनी रोखडोच परत आयलो. राखाल अजून 
न्हिदिल्लोच आशिल्लो. मठांतलो एक वांगडी न्हिदिक्लो आसतनाच फकाणांनी ईश्वराचें 
दर्शन जावंक नाशिल्ल्यान खूब दूख जाल्ले बरी सवंग करून म्हणूक लागलो, “आरे 
म्हाका एक सुरी हाडून दियात रे. आतां आनी जिवो रावपाची गरज ना. म्हज्यान 
(ईश्वरी विरहाचे) दूख आतां आनीक सोंसूंक जायना." 

नरेंद्र: (गंभीरतायेचें सवंग करीत) ती सुरी थंयच आसा. हात मातसो लांब कर आनी 


गले जाण हांसले. 

परत प्रसन्ना विशीं उलोबंक लागले. 

नरेंद्र: परत हांगा लेगीत आमी मार्येत घुसपल्यात. तर मागीर आमी संन्याशी कित्याक 
' जाल्यात? अजापच म्हणपाचें. 

राखाल: सन्याश्यान एके कडेन रावूं नये अशें हावें एका पुस्तकांत वाचलां. बरोवप्यान 
संन्याश्याच्या शाराचें वर्णन केलां. 

शशी: हांव सन्यास बिन्यास कांय मानिना असो जागो ना जय हांब रा. 5 शकना 

' भ्रवनाथाची गजाल आयली. भवनाथाचे बायलेक जिवा वयलें दुखणें जाल्ले. नरेंद्रान 
राखालाक म्हणलें, “अशें आयकतां, ताचे बायलेक मरणाचे दाढेंतल्यान वाटायल्या. 
तेच खातीर तो दक्षिणेश्वराक गेल्लो काय किते ?'' 

काकूड गाछीचे बागेत खंय रामबाबू देवूळ बांदपाचो आसा. थंय रामकृष्णांच्या कांय 
अस्थींक खंय मुठमाती दिल्ली. 

नरेंद्र: (राखालाक) रामबाबूंनी मक एक विश्वस्त केला. 

मः (राखालाक) पूण म्हाका हातूंतलै कांयच खबर ना. 

तिनसांज जाल्ली. देवा कुडींत श्रीरामकृष्णांच्या पायनेलां मुखार शशीन धूप घालो. आनी 
मागीर हेर कुडींनी देवदेवतांच्या पायनेलां मुखार धूप दाखयलो. सांजेच्यो आरती सुरू 
जाल्यो. मठांतले गुरूबंधू आनी हेर भक्त दारा कडेन उबे रावन हात जोडून आरती 
पळयताले. घांट आनी जगांट हांच्या सांगातान ते सगलेच जाण एका सुरांत शिवाचें 
स्तोत्र म्हणूक लागले. 


जय शिव ३% कारा 
भज शिव ३2 कारा 
ब्रह्मा विष्णू सदाशीव 
हर हर हर महादेव! 


नरेंद्रानूच ही आरत मठांत सुरू केल्या. काशीधामी श्रीविश्वनाथा मुखार हीच आरत 
म्हणटात. 

जेवता म्हणसर रातचीं  वरां जालीं. मठांतल्या भावांमी म खातीर न्हिदपाची व 
वेवस्था केल्ली. सगले जाण न्हिदूक गेले. 

मध्यान रात जाली. म जागोच आशि्लो. ताणें मनात म्हणलें, सगलें कितें पयलीं 
सारकेंच आसा. अयोध्या तीच आसा. फंकत राम थंय ना: म ल्हवूच उठलो. आयज 
वैशाखी पुनव. बौद्ध लोकां मदीं तिपेटीन पवित्र आशिल्लो दीस. 

-बुद्धाचो जल्म, तांकां निर्वाण प्राप्त जावप आनी म्हानिर्वाण हें ह्याच दिसा जालां. 
म एकटोच गंगेचे देगेर भोंवतालो - भगवान श्रीरामकृष्णांचें चिंतन करीत. 

अध्याय एकशेंआठसठ 


वराहनगर मठ, नरेंद्रादिकांचें वैराग्य, 
योगवासिश्ठ पठन 
साकिर्तनानंद आनी नृत्य 





8, 887. आयतार. म कालच आयिछ्लो. आनी बुधवार मेरेन रावपाचो ताचो 
विचार आशिल्लो. गृहस्थी भक्त चड करून आयताराच मठांत येताले. 

मठांत योगवासिश्ठ वाचताले आनी सांगताले. मन श्रीरामकृष्णां कडल्यान योगवासिश्ठ 
संबंदान आयकछ्छें. ब्रह्म आनी आत्मो एकच आसा आनी संवसार असत आसा. ही 
योगवासिश्ठाची शिकवण आसा. श्रीरामकृष्णांनी मक आनी गृहस्थी भक्तांक अद्वैत 
बेदान्ताची अध्यात्मीक साधना करपाक मनाय केल्ली. कारण देह बोध आसा मेरेन ईश्वर 
आनी आत्मो एकच आसा हो भाव हानीकारक आसा. ह्या भक्तां खातीर श्रीरामकृष्ण 
म्हणटाले, ईश्वर हो प्रभू आसा आनी भक्त ताचो सेवक आसा हो भावच बरो आसा. 
योगवासिश्ठा विशीं ते उलोबप करूक लागले. 

मः बरें, योगवासिश्ठांत ब्रह्मज्ञाना विशीं कितें सांगला? 

राखालः भूक, तान, दुख्ख, सूख हें सगलें माया आसा. मनाचो नाशच ब्रह्म प्राप्तीचो 
उपाय आसा. 

मः मनाच्या नाशा उपरांत जें उरता तेंच ब्रह्म आसा अशे न्हय? 

राखालः हय. 

मः रामकृष्ण अशेच म्हणटाले. न्यांगटान तांकां तशे सांगिल्ले. वसिश्ठांनी रामाक संवसार 
करपाक सांगिछ्लें अशें कितें तुका पुस्तकांत मेळळां ? 

राखालः अजून मेरेन लेगीत तशें कितें म्हाका मेळिल्ठे ना. ग्रंथकार रामाक ईश्वराचो 
अवतार म्हणून मानिनात. 

इतले म्हणसर नरेंद्र, तारक आनी आनीक एक भक्त गंगेचे देगे वयल्यान परत आयले. 
तांकां कोन्नागराक वचपाचें आशिल्लें. पूण व्हडें मेळळें ना. ते थंय येवन बसले. 

योगवासिश्ठा विशीं उलोवप सुरू जालें. 

नरेंद्र: (मक) त्या पुस्तकांत बच्यो बच्यो काणयो आसात. लिलेची काणी 
आसा तुमकां? 

मः हय, हार्वे थोडें थोडें वाचलां तें पुस्तक. लिलेक ब्रह्मज्ञान जाह्लें. 

नरेंद्र: हय, इंद्र आनी अहिल्येची काणी याद आसा? आनी विधुरथ राजा | 
जाता ती कथा? 

मः हय, म्हाका याद जाता. 

नरेंद्र: रानाचें वर्णन कितलें सुंदर आसा! 


मठांतल्या भावांचें 
गंगास्नान आनी गुरूपुजन 


नरेंद्र आनी हेर भक्त गंगेर न्हावपाक वताले. म तांचे बराबर गेलो. वताचो रखरख, । 
देखून मन सत्री घेतिल्ली. वराहनगर रावपी भक्त शरतय तांचे बराबर न्हावपाक गेलो. 
तो सदांच मठांत येतालो. 

मः (शरताक) वत खूबच पडलां. 

नरेंद्र: सत्री घेवपाक निमित्त काय कितें? 

म हांसलो. 

मठाच्या वांगड्यांनी भगवीं वस्त्रा घाल्लीं. 

मः (नरेंद्राक) खरेंच वताचो रखरख आसा. वताचो झटको येवं येता. 

नरेंद्र: तुमचें शरिरच तुमच्या वैराग्य मार्गा वयलें आडमेळें जावन आसा, अशें न्हय? 
म्हाका म्हणपाचें आसा, तुमी, देवेंद्रबाबू - 

म हांसलो आनी आपले भितरच ताणें म्हणलें , फकत कितें शरिरच?' न्हावन जाले 
उपरांत भक्त मठांत परतले. तांणी पांय धुले आनी ते देवा कुडींत भितर सरले. ते सगले 
श्रीरामकृष्णांक पांयां पडले आनी तांणी पांयां कडेन फुलां ओपलीं. 

पुजेचे कुडींत येवपाक नरेंद्राक मातसो उशीर जालो. ताका दिसलें, फुलांच्या उद्यानांत 
फुलां नात. थंय फकत थोडीं बेला पानां आशिल्लीं. तांकांच गंध लावन तीं श्रीरामकृष्णांक 
ओंपलीं. ताणें घांट वाजयली. तो परत देवाक पांयां पडलो आनी सालांत वचून 
बसलो. हे कुडीक दानवांची कूड म्हणटाले. 

दानवांची कूड, देवाकूड 
आनी काली तपस्वीची कूड 


मठांतले भाव स्वताक दानव आनी देव म्हणून घेताले. ताचो अर्थ भूत, दैत्य - 
शिवाचे गण कशे. तांणी हीं नांवां अशेच खातीर घेतिल्लीं की ते सगले जाण संवसार 
सुखा विशीं आनी नात्या विशीं पुरायेन उदासीन आशिल्ठे. 

दुसरे माळये वयली दक्षिणे कडली कूड ही ध्यान धारणा आनी अभ्यासा खातीर 
'बापरताले. आनी ते कुडीक काली-तपस्वी कूड म्हणटाले. कारण हे कुडींत काली 
दार बंद करून घेवन चडसो वेळ घालयतालो. काली-तपस्वीचे कुडीचे उत्तरेक 
श्रीरामकृष्णांची कूड म्हणचेच मठाची देवाकूड आशिल्ली. हे देताक्रुडीचे उत्तरेक पुजे 
खातीर निवेद्य करपा खातीर कूड आशिल्ली. हेच कुडींत उबे रावन आरती पळोबपाक 
येताले. आनी भक्त हेच कुडींत येवन श्रीरामकृष्णांक पांयां पडटाले. हे निवेद्याचे 
कुडीचे उत्तरेक दानवांची कूड आशिल्ली. ही कूड खुबूच लांब आशिल्ली. हेच कुडींत 
मठांतले भाब एकठांय जाताले. हांगा गृहस्थी भक्त आनी भायले भक्त आयल्यार हे 
कुडींत तांकां बसोवन घेवन उलोबप बी जातालें. ह्या सालाचे उत्तरेक एक ल्हानशी 
कूड आशिल्ली जय भक्त तांचें जेवण घेताले. देवाकुडीचे आनी काली-तपस्वीचे 
कुडीचे उदेतेक एक लांब पडवी आशिल्ली. 

हाचे नैरुत्येक वराहनगरचे सस्थेचें एक ग्रंथालय आशिल्ले. काली-तपस्वीची 
कूड आनी हें ग्रंथालय हांचे मदीं एक इस्काद आशिल्ली. आनी जेवणाचे कुडीचे 
उत्तरेक आनीक एक इस्काद आशिल्ली आनी ते इस्कादी वयल्यान गच्चेर वचूक 
मेळटालें. नरेंद्र आनी हेर मठांतले भाव सांजवेळचे हे गच्चेर वताले आनी 
बसताले. थंय बसून ते सगले जाण ईश्वरा विशीं तरेतरेच्या विशयांचेर चर्चा 
करताले. थंय तांचें केन्ना भगवान श्रीरामकृष्णां विशीं उलोवप जातालें, केन्ना 
शंकराचार्य, रामानूज वा येशू क्रिस्ता विशीं उलोवप जातालें. केन्ना हिंदू धर्म दर्शना 
विशीं, युरोपियन तत्वज्ञाना संबंदीं तर केन्ना वेद, पुराणां, तंत्र हे विशीं उलोबप 
जातालें. 

दानवांचे कुडींत बसून नरेंद्र आपल्या मुग्ध कंठान भगवंताचें नामगूण गायतालो. 
आनी शरताक आनी हेरांक पदां शिकयतालो. काली वाद्या शिकतालो. 
हेच कुडींत नरेंद्र आपल्या गुरू भावां वांगडा वरांची वरां गायतालो आनी 
नाचतालो . 

नरेंद्र आनी धर्म प्रचार | 
ध्यान योग आनी कर्मयोग 


नरेंद्र भक्तां वांगडा दानवांचे कुडींत' बशिल्लो. धर्मप्रंचारा विशीं तो उलोबंक लागलो. 


मः (नरेंद्राक) विद्यासागर म्हणटात की बेता बड़येच्या माराच्या भयान ते ईश्वरा विशीं 


उलयनात. 
नरेंद्र: बेता बडयेच्या माराच्या भंयान तांकां कितें म्हणपाचें आसा? 

मः विद्यासागर अशें म्हणटाले, समजा मरणा उपरांत आमी सगलेच ईश्वरा मुखार बतले. 
यमाचे दूत केशव सेनांकय ईश्वरा मुखार उबे करतले. केशव सेनान दुबाब विरयत 
धरतरेर आसतना पातकां केल्यांतच. तें सिद्ध जाले उपरांत घडये ईश्वर म्हणटलो, 
'हाका पंचवीस पटे मारात.' ते उपरांत कल्पना करात, ते उपरांत म्हाका ईश्वरा मुखार 
उबो केलो. हांव धरतरेर आसतना केशव सेनांच्या ब्राह्मसमाजांत वतालों. हांवें लेगीत 
पातकां केल्यात. म्हाकाय बेतांचो मार घालपाचो हुकूम जातलो. हांव घडये देवाक 
म्हणटलों, केशव सेनांनी म्हाका तशें शिकयलें. म्हणून हांवें तसलीं पातकां केल्यांत.' 
ते उपरांत ईश्वर केशव सेनाक परत तांचे मुखार हाडपाक सांगतलो. जेन्ना तांक़ां ताचे 
मुखार हाडटले तेन्ना ईश्वर तांकां म्हणटलो, तुंबें हाका तसो उपदेश दिल्लो? तुका स्वता 
ईश्वरा विशीं कांयच खबर ना आनी तरी लेगीत ईश्वरा विशीं लोकांक सांगपाक इतली 
धिटाय? आरे कोण आसा रे थंय? हाका आनीक पंचबीस फटके मारात.' 

सगले जाण हांसले. 

मः देखून विद्यासागर म्हणटात, हांव स्वताच सांबाळूंक शकना. परत दुसऱ्यांक फटीची 
म्हायती दिल्ले खातीर हांव आनीक आलायतो बेता बड़यां मार खावं? म्हाका स्वताक 
ईश्वरा संबंदीं कांयच कळना. आनी हांव ताचे विशीं भाशणां कशीं दिवं ?? 

नरेंद्र: जो ईश्वरा विशीं कांय नकळं ताका हेर गजाली कश्यो कळटात ? 

मः हेर खंयच्यो गजाली? 

नरेंद्र: ते म्हणटात, तांकां ईश्वर संमजलो ना म्हणून. पूण तांकां दया, परोपकार आनी 
हेर गजाली कश्यो कळटात? शाळे बिशीं तांकां कशें कळटा? शाळा स्थापन करून 
भुरग्यांक शिकोवंक जाय हें तांकां कशें कळटा? तांकां हें कशें कळटा, सवसारात 
भितर सरून लग्न करप, भुरग्यांक जल्म दिवप हें तांकां कशें कळटा ? 

जाका एक गजाल बरी कळटा ताका हेर गजाली लेगीत कळात. 

मः (स्वगत) हय, श्रीरामकृष्ण म्हणटाले, जो ईश्वराक जाणा जावन घेता ताका हेर 

लेगीत सगलें कळटा. तांणी हेय विद्यासागराक म्हणिछ्ें, संवसार करप, शाळा काडप 
हैं सगलें रजोगुणाचें फळ जावन आसा. श्रीरामकृष्णांनी हेय म्हणिल्लें, विद्यासागराची 
भूतदया हो रजोगुणांचेर सत्व गुणाचो प्रभाव आसा. असलो रजोगूण हानीकारक न्हय. 
जेवणा उपरांत मठांतल्या भावांनी विसव घेतलो. म आनी चुनीलाल गजाली करूंक 
लागले. दक्षिणेश्वराक चुनीलालाक श्रीरामकृष्णांचें पयलें दर्शन कशें जालें तें तो मक 
सांगतालो. एका वेळार सवसाराचो त्याग केलो आनी तिर्थयात्रा करीत भोंबत रावलो. हें 
सागलें ताणें मक सांगलें. थोड्या वेळान नरेंद्र थंय आयलो आनी तांचे म्हऱ्यांत बसलो. 
ताणें धाकट्या गोपाळाक ताचे खातीर तंबाकू ओडपाची तयारी करपाक सांगलें. धाकटो 
गोपाळ ध्यान करतालो. नरेंद्रान ताका म्हणलें, ' हांव सांगतां. तूं तंबाकू ओड़पाची 
तयारी कर. हें ध्याना पयलीं ईश्वराची आनी साधूंची सेवा करून तयारी कर. मागीर 
ध्यान. पयलीं कर्म आनी मागीर ध्यान... सगले हांसले. 

मठाच्या आवाराचे अस्तंतेक व्हडलो रानान भरिल्लो वाठार आशिल्ठो. म एका रुखा 
सकयल एकटोच बशिछ्लो. तेन्ना अचकीत प्रसन्न थय आयलो. दनपारचीं तीन बरा जाह्लीं. 
मः इतले दीस खंय आशिल्लो? तुजे खातीर सगले जाण हसक्यांत पडिल्ले. सगल्यांक 
मेळळो तू? केन्ना आयलो? 

प्रसन्नः आतांच आयलां. आयले बराबर सगल्यांक मेळळों. | 
मः आपूण वृंदावनाक वतां म्हणून तुर्वें चीट बरोवन दवरिछ्ली. आमकां खुबूच तुजे 
विशीं चिता जाल्ली. खंय मेरेन गेल्लो ? 

प्रसन्न: फकत कोन्नागर मेरेन गेलो. 

दोगय जाण हांसले. 

मः बस. ताचे विशीं सगलें सांग. पयलीं खंय रावलो ? 

प्रसन्न: दक्षिणेश्वराच्या देवळाचे बागेंत. थंय एक रात रावलों. 

मः (हांसत) हाजराची सद्याची मनस्थिती कशी आसा? 

प्रसन्न: हाजरान म्हाका विचारलें, म्हजे विशीं तुमकां कितें दिसता? ' 

दोगूय हांसले. 

म: (हांसत) तुर्वे किते म्हणले ? 

प्रसन्न: हांवें कांय म्हणले ना. 

मः मागीर? 

प्रसन्न: मागीर ताणें ताचे खातीर तंबाकू हाडला काय म्हणून विचारलें. 

दोगूय जाण हासले. 

प्रसन्न: हांवें ताची सेवा चाकरी करची अशी ताची इत्सा आशिल्ली. (हांसतात.) 
मः ते उपरांत खंय गेलो? 

प्रसन्नः ल्हव ल्हव कोन्नागराक गेलों. रातचो वाटेंत उकत्यार एका जाग्यार न्हिंदलों. 
आनी फुडें वचपाची इत्सा आशिल्ठी. अस्तंते कडेन वचपा खातीर रेल्वेचें भाडे मेळोवप 
शक्‍य आसा काय म्हणून कांय सदगृहस्थांक विचारलें. 

मः तांणी कितें म्हणले ? 

प्रसन्न: तांणी म्हणले, एक रुपया बी मेळुये. पूण सगले रेल्वे भाडे कोण दितलो ? 
दोगय हासले. | 
मः तुर्वे बराबर किते व्हेल्ले ? | 
प्रसन्न: एक दोन पुडवीं, श्रीरामकृष्णांचें चित्र. पूण हांवें चित्र कोणाक दाखयलें ना. _ 


ETN 


पिता-पुत्र संवाद 
पयलीं आवय बापूय काय पयलीं ईश्वर 


शशीचे वडील आयले. तांकां तांच्या पुताक घरा व्हरपाक जाय आशिल्लो. श्रीरामकृष्ण 
जेन्ना दुखण्यान बरे नाशिह्ले तेन्ना सतत णव म्हयने शशीन अविरत मोटे आस्थेन तांची 
सेवा शुश्रुशा केल्ली. ताका एष्ट्न्स परिक्षेक शिश्यवृत्ती मेळिल्ली. 
तो कॉलेजींत बी. ए मेरेन शिकलो. पूण परिक्षेक बसलो ना. ताचे वडील गरीब 
ब्राह्मण निश्ठावान हिंदू. 

तो चडसो वेळ अध्यात्मीक साधना करतालो. शशी तांचो व्हडलो पूत. आवय 
बापायन व्हडली आशा बाळगिल्ली, पूत शिकून सवरून पयसो मेळयतलो आनी तांचें 
दूख पयस करतलो. पूण ईश्वराचे प्राप्ती खातीर शशीन संवसाराचो त्याग केलो. पूण 
जेन्ना जेन्ना आवय बापायचो विचार मनांत येतालो तेन्ना तेन्ना ताका अतोनात दूख्ख 
जातालें. खूब खेपो तो इश्टांक रडत रडत म्हणटालो, 'कितें करचें म्हाका कांयच 
कळना. आरेरे आवय बापायची कांयच सेवा करूंक पावलों ना. तांणी कितल्यो 
आशा बाळगिह्लयो म्हजे कडच्यान. गरिबीक लागून म्हजे आईक केन्ना भांगरां घालूंक 
मेळळीं नात. तिका हांब भांगरां घालतलों म्हणून हांवें इत्सा बाळगिल्ली. पूण म्हगेल्यो 
सगल्यो आशा निर्फळ जाल्यो. आतां घरा परत वचप सामकें अशक्य. म्हज्या 
गुरुदेवान, श्रीरामकृष्णांनी म्हाका कामिनी-कांचनाचो त्याग करपाक सांगलां. म्हाका 
घरा वचप शक्यच ना.' | 


254 / श्रीरामकृष्ण अमृतवाणी-खंड-2 : भाग-3 












श्रीरामकृष्णांचे समाधी उपरांत शशीच्या बापायक दिशिल्लें, तांचो पूत घरा 
न री येतलो म्हणून. पूण कांय दीस घरा रावले उपरांत मठ स्थापन जातकूच थोड्याच 
दिसांनी तो मठांत येवंक वचूंक लागलो. आनी थोड्याच दिसांनी शशीन थंयच 
मठांतच रावपाचें थारायलें. देखून ताचे वडील ताका घरा घेवन वचपा खातीर ताका 
समजावपाक मठांत येताले. पूण तांकां तातूंत यश आयलें ना. 

ह्या दिसा तांचे वडील आयल्यात हें कळळे उपरांत शशी मठाच्या दुसर्‍या दारांतल्यान 
पळून गेलो. ताका बापायक मेळपाचें नाशि्लें. शशीचे वडील मक वळखताले. ते दोगय 
बयले पडवेर पासयो मारूक लागले आनी पासयो मारतां मारतां ते उलोबंक लागले. 
शशीचे वडीलः हांगा मुखेल कोण आसा? हो नरेंद्रच अनर्थाचें मूळ आसा. हे सगले 
_ तरणाटे आपआपल्या घरा परत गेले. आनी अभ्यास बी करूक लागले. 

मः हांगा मुखेल असो कोण ना. सगलेच समान आसात. नरेंद्र कितें करतलो ? स्वताची 
इत्सा नासत तर कितें मनीस घर दार सोडून येता? तुमचें आमचेंच पळयात न्हय, 
आमी लोक कितें घर सामकें सोडून येवपाक शकले ? 

शशीचे वडील: तुमी करतात तें योग्य आसा. तुमी दोनय गजाली करतात. तुमी 
संबसारय करतात आनी ईश्वराची सेवाय करतात. तुमी करतात ते प्रमाण कितें धर्म 
साधना करूक येना? हेंच आमकां शशीन केल्लें जाय. ताका घरा कडेन रावूं दी. आनी 
हांगाय येवं दी. तुमकां कल्पना येवची ना, ताची आवय कितली रडटा ती! 

म खूब दुख्खी जालो आनी ओगीच रावलो. 

शशीचे वडील: आनी साधू सोदपाचो आसा तर हांव बऱ्याच साधूं कडेन ताका 
घेवन वचूक शकतां. शशीक वचूं दी त्या साधू कडेन. 


राखालाचें वैराग्य 
सन्याशी आनी अस्तुरी 


राखाल आनी म काली-तपस्वीचे उदेंते कडले पड़वेर पासयो मारताले. 

राखालः (उत्सूकतायेन) म, आमी साधना करुया. आमी सासणाचो घराचो त्याग 
केला. जेन्ना कोणय म्हणटा, तुमी घराचो त्याग केला पूण अजून तुमकां ईश्वराचो 
साक्षात्कार जावंक ना. मागीर हो सगलो उपदव्याप कित्याक ? 

ताचेर नरेंद्र बरी जाप दिता- राम मेळळो ना म्हणून किते आमी श्यामा बराबर रावंकूच 
जाय आनी भुरग्यांक जल्म दिवंकच जाय?, आहाहा, मदीं मदीं नरेंद्र खुबूच सुंदर 


श्रीरामकृष्ण अमृतवाणी -खखंड-2 : भाग-3 / 255 








गजाली सांगता. तुमी ताकाच विचारात न्हय. 

मः तूं म्हणटा तें बरोबर आसा. हांव पळयतां, तूं लेगीत ईश्वरा खातीर व्याकूळ 
राखाल: म, म्हज्या मनाची अवस्था कशी आसा हें कशें सांगू? आयज 
कडेन वचपा खातीर म्हजे प्राण व्याकूळ जाले. म, तुमी साधना करात. ना 
कांयच जावपाचें ना. शुकदेवाक लेगीत ह्या संवसाराचो भंय दिसतालो. देखून जल्मल 
बराबर ते रोखडेच संवसार सोडून पळून गेले. व्यास देवांनी रावपाक सांगलें. पूण ते 
रावले नात. 
मः हय, योगोपनिषदांत'ही गजाल सांगल्या. मायेच्या संवसारांतल्यान शुकदेव पळून 
गेलो. तातूंत व्यास आनी शुकदेव हांचें संभाशण आसा. व्यास संबसारांत रावन धर्म 
करपाक सांगतात. पूण शुकदेवान म्हणलें, ईश्वराचे चरण कमल होच सार आसा. आनी. 
तांणी सवसारी लोकांचें लग्न करून बायलां बराबर रावप हे विशीं तिटकारो दाखयलो. 
राखालः खूब लोक समजतात, बायलां कडेन पळयलें ना की जालें म्हणून. पूण 
बायलांक पळोवन तकली सकयल घालून कितें जातलें? नरेंद्रान तें सुंदर उतरांनी 
सागलें. ताणें म्हणलें, जों मेरेन मनशा भितर वासना आसा तों मेरेन मनशाक अस्तुरी 
ही अस्तुरी आसता. नाजाल्यार वासना जर नासत तर मनशाक अस्तुरी आनी पुरूश 
हांचे मदीं फरक कांयच ना. 

मः सामकें बरोबर. भुरग्यांक दादलो आनी बायल हांचे मदीं कांय फरक दिसना. 
राखालः देखून हांव म्हणटां, आमी अध्यात्मीक साधना करुंकच जाय. मायेचे 
पलतडीं गेले बगर ज्ञान करें प्राप्त जातलें? चलात आमी व्हडल्या सालांत वचुया. 
बराहनगरांतल्यान कांय सदगृहस्थ आयल्यात. नरेंद्र तांकां कितें सांगता तें वचून | 
आयकुया. 


| 
नरेंद्र आनी शरणागती | 
म भितर गेलो ना. भायर भोंवता आसतना ताका थोडें उलयता ते आयकूक आयले. 
नरेंद्र: सध्या आनी हेर भक्ती साधना करपा खातीर थारायि्ली सुवात वा थारायिल्लया 
वेळाचें बंधन नासता. 
एक सदगृहस्थः महाराज, फकत अध्यात्मीक साधना करून ईश्वराचो साक्षात्कार 
जावंक शकता? 


नरेंद्र: साक्षात्कार ईश्वराचे कृपेचेर निंबून आसता. 

गीतेंत म्हणटा: 

न ईश्वर सगल्यांच्या काळजांत रावता आनी तो सगल्यांक आपले मायेन 
री बावल्यां प्रमाण खेळयता. ताकाच पुराय अंतस्करणान शरण बचूंक जाय. 
| केलूयान ताच्या प्रसादान परम शांती आनी सासणाचें ब्रह्मपद हांची प्राप्ती जातली. 
ईश्वराचे कृपे बगर फकत पुजा आनी प्रार्थना मात लेगीत उपेगी पडपाची ना. ते खातीर 
ताका शरण वचूक जाय. 

सदगृहस्थ: आमी मदीं मदीं येवन तुमकां त्रास दितले. 

नरेंद्र: त्रास कसलो. तुमकां जाय तेन्ना येयात. तुमचेच गंगेच्या घाटार आमी 
न्हातात. 

सदगृहस्थः आमची कांय हरकत ना. पूण दुसरे लोक येनात जाले म्हणचे जालें. 
नरेंद्र: तशे आसत जाल्यार आमी वचनात थंय. 

सदगृहस्थः नां, ना, तशें न्हय. पूण जर दुसरे लोक जर येतात आसत तर तुमी 
लोकांनी वचनाशिष्ठे बरें. 


आरती आनी नरेंद्राचें 
गुरूगीता म्हणप 


तिनसांज जाल्ली. सांजेच्यो आरती जाल्यो. भक्तांनी नित्या प्रमाण हात जोडून एका 
सुरांत जय शिव ३#कार' पद म्हणलें. ते उपरांत सगले जाण दानवांचे कुडींत वचून 
बसले. म लेगीत थंय बसलो. प्रसन्न गुरूगीता वाचूंक लागलो. 

नरेंद्र पद म्हणूक लागलो: 


नमस्कार करतां हांव परमगुरूक जो ब्रह्मानंदाचेंच आसा रूप 
ज्ञानाचे आनी मुक्तीचे सारतत्व, परमानंदाचो दातो; 
मळबा वरी जो आसा सगल्याक व्यापून, आनी जो आसा मोख वेदान्ताचे 


शिकवणेची ; 
जो एक आसा, सासणाचो, खता विरयत, शुद्ध, आनी सगल्याचो एक ' 
गवाय सारको; 


जो सगल्या चित्रवृत्रीं पेल्यान रावता, तिनूय गुणांच्या वचून पलतडीं. 

- नरेंद्र परत गावंक लागलो: | 


कोणूच ना, गुरू परस श्रेश्ठ, 

कोणूच ना, गुरू परस उत्तम; 

हेंच शिवान सांगलां. 

हांव परब्रह्म सुभागी गुरू विशींच गायतलों. 
हांव परब्रह्म सुभागी गुरुकूच पुजतलों 

हांव परब्रह्म सुभागी गुरुकूच ध्यानतलों 
हांव परब्रह्म सुभागी गुरुकूच नमस्कारतलों. 


नरेंद्र सुरान गोड आवाजांत गुरूगीता गायतालो. भक्तांची मनां, वाऱया विरयत 
हालनासतना शांतपणान, संथपणान जळपी ज्योती प्रमाण थीर जावन गेलीं. 


भगवान श्रीरामकृष्णांचें 
प्रेम आनी राखाल 


काली-तपस्वीचे कुडींत राखाल बशिह्लो. लागींच प्रसन्न, म तेच कुडींत बशिल्ठे. 
राखालान घरकान्नीचो आनी पुताचो त्याग करून संवसार सोडलो. अंतरांत खर वैराग्य. 
सारको विचार करतालो - एकटोच नर्मदेचे देगेर वा दुसरे एकाद्रे सुवातेर बच्चें असो 
विचार करतालो. तरीपूण प्रसन्नाक मठं सोडून पळून वचना जावंक समजायतालो. 
राखालः (प्रसन्नाक) हांगा सावन पळून खंय वचपाक सोदता तूं? हांगा तुका साधूसग 
मेळटा. हांगा सावन पळून वचप पिश्यां भशेन जाबचें ना? नरेंद्र सारक्या मनशाचो 
संग आनीक खंय मेळटलो तुका? 

प्रसन्नः कलकत्तांत म्हगेले आवय बापूय रावतात. भंय दिसता, ताचें प्रेम म्हाका ओडून | 
व्हरीत म्हणून. ते खातीर म्हाका खंय पयस पळून वचन दिसता. [ 
राखालः गुरू महाराज - श्रीरामकृष्ण जशे उत्कटतायेन आमचेर प्रेम करताले तशें | 
आमचे आवय बापूय आमचेर प्रेम करतात? आमी तांचे खातीर कितें केलां, इतलें 
तांचे प्रेम आमकां मेळचें? कित्याक ते आमच्या देहाच्या, मनाच्या, आत्म्याच्या 
कल्याणा खातीर इतले व्याकूळ जाताले? हें सगलें आमकां मेळपा खातीर आमी 

| [चे खातीर कितें केलां? 

: (स्वगत) अहाहा! राखाल म्हणटा तें बरोबर आसा. देखुनूच श्रीरामकृष्णांक 
म्हणटात - अहेतूक कृपासिंधू. 

प्रसन्न: (राखालाक) तुका हांगच्यान पळून बच्चें अशी इत्सा जायना? 

राखालः हय, मदीं मदीं म्हाका मनांत हुकी येता, नर्मदेचे देगेर वचून थोडे दीस 
रावचें. हांव मनांत म्हणटा, तसले तरेच्या जाग्यार एकाद्रे बागेत वचून रावचें आनी 
थोडी साधना करची. परत सामकी मनांत इत्सा जाता, पंचाग्नी साधना करची. तरीपूण 
सवसारी लोकांचे बागेंत वचून रावपाक हांव अनमनतां. 


ईश्वर आसा काय? 


दानवांचे कुड़ींत तारक आनी प्रसन्न उलयताले. तारकाक आवय नाशिल्ली. ताच्या 
बापायन राखालाच्या बापाय प्रमाण दुसरें लग्न केळे. तारकाचें लग्न जाल्ले पूण ताची 
बायल भायर पडिल्ली. आतां मठच ताचें घर आनी तारक लेगीत प्रसन्नाक थंयच 
रावपाक समजायतालो. 

प्रसन्न: ज्ञानय जालें ना. आनी प्रेमय जालें ना. कसल्या आधाराचेर ह्या जगांत रावपाचें ? 
तारकः ज्ञान जावप हें कठीण खरें पूण प्रेम जावंक ना अशें कशे म्हणटा तूं? 
प्रसन्न: ईश्वरा खातीर हांव अजून रडूक ना. म्हाका प्रेम जालां अशें कशे म्हणूं? इतल्या 
दिसांनी म्हाका मेळळां तरी किते? 

तारकः अशें कशे? तुवें श्रीरामकृष्णांक पळयलो. आनी तुका ज्ञान जावंक ना अशे 
कशें म्हणटा? 

प्रसन्नः तू कसल्या ज्ञाना विशीं उलयता? ज्ञान म्हणचे जाणप. जाणप कितें? ईश्वरा 
विशीं जाणप. पूण ईश्वर आसा काय ना हाची म्हाका खात्री ना. 

तारकः हय. ते खरें आसा. ज्ञानी मनशाच्या मतान ईश्वर ना. 

मः (स्वगत) अहाहा, श्रीरामकृष्ण म्हणटाले, जे कोण ईश्वराक सोदतात ते, आतां जे 
अवस्थेंतल्यान प्रसन्न बता ते अवस्थेतल्यान वतात. ते अवस्थेत केन्ना केन्नाय ईश्वराच्या 
अस्तित्वा विशींच दुबाव येता. हांव जाणां, तारक सध्या बुद्धाचें तत्वज्ञान वाचता. 
तेच खातीर ज्ञानाच्या मतान ईश्वर ना अशे तो म्हणटा. पूण श्रीरामकृष्ण म्हणटाले, 


| 

ज्ञानी आनी भक्त निमणें एकाच जाग्यार पावतले. | 


गुरूभाव सांगातांत नरेंद्र 
नरेंद्राच्या मनांतल्यो गजाली 


ध्यानाचे कुडींत नरेंद्र आनी प्रसन्न उलयताले. कुडीचे दुसरे वटेच्यान राखाल, हरीश 
आनी धाकटो गोपाळ आशिल्ठे. थोड्या वेळान व्हडलो गोपाळय थंय आयलो. 
नरेंद्र प्रसन्नाक गीतेंतले श्लोक वाचून दाखयतालो आनी समजावन सांगतालो. 
अर्जुना, ईश्वर सगल्यांच्या काळजांत रावता. आनी सगल्यांक आपले मायेन कळसुत्री 
बावल्यां प्रमाण खेळयत आसा. ताकाच पुराय अंतस्करणान शरण वचपाक जाय. 
तशे केल्यार ताच्या प्रसादान परम शांतीची, शाश्वत ब्रह्मपदाची प्राप्ती जातली. सगले 
धर्म सोडून म्हाकाच शरण यो. हांब तुका सगल्या पातकां पसून सोडयतलों. तूं शोक 
करू नाका. | 
नरेंद्र: पळयलें, श्रीकृष्णान कितें म्हणलां तें. यंत्रारूढ भगवान म्हणटा, सगल्यांक हांब | 
कळसुत्री बावल्यां प्रमाण खेळयत आसां. ईश्वराक जाणा जावंक सोदता? तूं किड्यांतलो 
किडो. तूं ईश्वराक जाणां जावंक शकतलो ? खीणभर विचार कर. मनीस म्हणचे कितें ? 
हीं जीं असंख्य नखेत्रां आसात तातूंतलें एक एक नखेत्र म्हणल्यार एक एक सूर्यमाळ 
आसा. आमची ही धरतरी म्हणचे एके सूर्यमाळेंतलो फकत एक अंश आसा. आनी | 
ही एकच सूर्यमाळ म्हणचे केदी व्हडली गजाल. हे आमगेले एके सूर्यमाळेतल्या सुर्या 
कडेन आमचे धरतरेची तुळा केल्यार ती सामकी एकाद्र्या साद्या पेल्ला भशेन थारतली. : 
आनी हेच धरतरेचेर मनीस वावुरता - एक किडो जाछ्ले वरी. 
अशें म्हणून नरेंद्र गाबंक लागलो: 





ए प्रभो, आमी जल्मल्यात धरतरेचे मातयेंत, 
'आनी आमचे दोळे जाल्यात धुल्लान कुडे 

भुरगीं जशीं धुल्लांत खेळटात तशेच आमी: . 
आमकां, ए दुर्बळांच्या कैवान्या, आश्वासन दी! 


एकेच चुकी खातीर आमकां तूं, ए प्रभो धुकलून उडयतलो ? 
तूं आमकां फाट करतलो आनी आमच्या निराधारपणांत सोडटलो ? 
आरे, तर मागीर आमी उठूंक कशे पावतले ? 


260 / श्रीरामकृष्ण अमृतवाणी -खंड-2 : भाग-3 







सदांकाळ भेरेछे आनी नाश जाल्ले कशे पडटले. 


तर ल्हान बाळका आगा पिता, आमचीं मनांय ल्हान 
सामकींच ल्हान, बापा, आमचीं माणुकल्यांची मनां; 
पावलाक आमी धडपडटात आनी पडटात. 

म्हण तुर्वे दाखोबचें तुर्जे तिडकीचें रूप ? 

, धनया, आमी सदांच पळोवचें तुर्जे तिडकीचें मूख ? 


ल्हान आमी आरे, आमचेर रागार जावं नाका, 
` पूण मायेन उलय जेन्ना आमी घाळटात. 

' शंबरदां तुवें आमकां उखल्ले तरी 

| आमी परतेय पडटले शंबरदां! 

| कोणाच्यान कितें करू येता निराधार मनान? 


| 
' मागीर ताणें प्रसन्नाक म्हणलें: ताच्या पांयां कडेन तूं शरण वच. तूं पुरायेन ताचे इत्शेक 
शरण वच. 


नरेंद्र परत ईश्वरी आनंदांत गावक लागलो: 


ए प्रभो, हांव तुजो दास, हांव तुजो दास! तुजोच हांव दास! 
ए प्रभो, तूं म्हजो धनी, तूं म्हजो धनी! म्हजोच तूं धनी! 
तुजे कडच्यान हांबें घेतल्यात रोटयेचे दोन कुड़के आनी एक लंगोटी 
हाव तुजे जेन्ना नांव घेता, तेन्ना म्हज्या काळजात उसळटा भक्ती 
जी म्हाका सकटा पसून राखता. 
तूं धनी, सामको दयावान; हें हांव परतेंय सांगता, ए प्रभो! 
तुज्या दास कबीरान तुज्या चरणां कडेन घेतला आलाशिरो. 


नरेंद्रान प्रसन्नाक म्हणलें, “तुका श्रीरामकृष्णांची उतरां याद जायनात? ईश्वर म्हणचे 
साकरेचो दोंगोर. आनी तूं एक मूय. एक कण तुजें पोट भरपाक पुरो आनी तू सगलो 
दोंगोरूच घरा हाडूंक सोदता.' शुकदेवा विशीं श्रीरामकृष्णांनी किते म्हणिछ्ले याद आसा? 
शुकदेव चडूच जाल्यार एक व्हडलो दोमळो आसा. देखुनूच हांवें कालीक तापयल्लो. 

ताका अशें म्हणिल्लें, “पिशा, तुजी टेप आनी फूटपट्टी घेवन तूं ईश्वराक मेजूंक सोदता ?' 
ईश्वर दयेचो सागर आसा. ताचो दास जा आनी ताका शरण वच. तो कृपा करतलो. 
ताची करुणा माग. “दयामय जावन म्हजी राखण कर. म्हाका असत्या कडच्यान सत्या 
कडेन व्हर. काळखांतल्यान उजवाडा कडेन व्हर. मरणा कडल्यान अमृत्वा कडेन व्हर, 
म्हाका दर्शन दी. कृपाळू रूप धारण करून सदांच म्हजी राखण कर. ' 

प्रसन्नः खयची साधना करची? 

नरेंद्रः फकत ताचें नांव घे. तितलेंच पुरो. श्रीरामकृष्णांचे पद याद आसा न्हय 
तुका ? 
नरेंद्र गावंक लागलो: 


ए श्यामा, म्हाका फकत तुज्या पवित्र नावाचोच भरवंसो ! 
_  पड़ग्याची, चिपटाची म्हाका कसली गरज? हांशांची आनी रुढी परंपरांची 
म्हाका कसली गरज? 
तुजे नांव मरणाचे पास तोडून उडयतात, जशें शिवान सांगलां, 
आनी हांव तर शिवाचो दास; हांव आनीक कोणाचें आयकूं ? 
ए माते, कितें जाता तें जावं, हांव स्मरतलों तुजेंच नांव; 
हांव कित्याक मरसर झरू? हांव शिवाच्या उतरांक रावलां दसून. 


नरेंद्र परत गावंक लागलो: 


आमी तर ल्हान बाळका, आगा पिता, आमचीं मनांय ल्हान 
आमी सामकींच ल्हान, बापा, आमचीं माणकुल्यांची मनां; 
पावला पावलाक आमी धडपडटात आनी पडटात 

कित्याक म्हण तुर्बे दाखोवचें तुजें तिडकीचें रूप 

कित्याक, धनया, आमी सदांच पळोवचें तुजे तिडकीचें मूख ? 


ल्हान आमी, आरे, आमचेर रागार जावं नाका, 
पूण मायेन उलय जेन्ना आमी घाळटात ; 
शंबरदां तुवे आमकां उखल्ले तरी, 

आमी परतेय पडटले शंबरदां! 

कोणाच्यान कितें करू येता निराधार मनान? 


262 / श्रीरामकृष्ण अमृतवाणी -रखंड-2 : भाग-3 


ईश्वर आसा काय? ईश्वर कितें दयामय आसा? 


प्रसन्न: आतां तूं म्हणटा ईश्वर आसा. परत तूंच म्हणटा चार्वाकान आनी हेर विचारवंतांनी 
म्हणलां हें जग आपशींच जालां म्हणून. 

नरेंद्र: तूं रसायनशास्त्र शिकूक ना? तरेतरेच्या घटकांचो संयोग कोण करता? उदक 
जावपा खातीर ऑक्सिजन, हायड्रोजन आनी वीज ह्यो सगल्यो गजाली मनशाचो हातच 
एकठांय करता. ज्ञानमय शक्त सगलेच मानतात. ज्ञानस्वरूप शक्त हो सार आसा आनी 
ती शक्त हो सगलो कारभार चलयता. हें सगलेंच मानतात. 

प्रसन्नः ईश्वर दयामय आसा हें आमी कशें जाणपाचें ? 

नरेंद्र: वेदांत म्हणला, तुजे तें दयाळ रूप'. जॉन स्टुअर्ट मीलान लेगीत अशेच म्हणला. 
| जाणें मनशा भितर ही दया दवरल्या ताच्या स्वताचे भितर कितली आसतली काय? 
' श्रीरामकृष्ण म्हणटाले विश्वास आसप सामकें गरजेचें आसा. ईश्वर आसाच. तो सामको 
आमचे म्हऱ्यांत आसा. विश्वासानच मनशाक ईश्वर दिश्टी पडटा. 


उपाय - विश्वास 
नरेंद्र गावंक लागलो: 


ए म्हज्या दासा, तूं म्हाका खंय सोदता? हांव सामको तुज्या म्हऱ्यांत 
आसां. 

हांव इतलो तुजे म्हऱयांत आसून लेगीत तूं मात म्हाका अजुनूय पयस 

पयस सोदता. 
हांव चामडेंत ना आनी केंसांतूय ना, हांव हाड़ांत ना आनी मांसांतूय ना 
मशिदीत ना आनी देवळांतूय ना, काशींतूय ना आनी कैलासांतूय ना. 
हांव तुका अयोध्येत वा द्वारकेत केन्नाच मेळचों ना; 
पूण खात्रेन तुका मेळटलों जर म्हाका सोदशी जंय विश्वास आसा. 
ना हांव आवडट्या कर्मांनी वा योगांत, ना हांव वैराग्यांत वा सन्याश्यांत. 
तरी लेगीत फकत म्हाकाच जर तूं सोदशी तर हांव येतां वेळ लायनासतना. 

वासना आसल्यार ईश्वरा विशीं 
अविश्वास उत्पन्न जाता 









प्रसन्नः तूं केन्ना केन्नाय म्हणटा, ईश्वर ना म्हणून. परत आतां ह्यो सगल्यो 
उलयता, तुज्या उलोवपांत कसलेंच सुसंगतपण ना, तूं तुजीं मतां बदलत आसता 
सगले हांसतात.) 

नरेंद्र: बरें आसा. आतां जें हांवें म्हणलां तें हांव केन्नाच बदलचों ना. जों 
वासना आनी कामना आसात तों मेरेन ईश्वराच्या अस्तित्वा विशीं दुबाव येता. 
कसली ना कसली कामना करताच. घडये, मनशाक अभ्यास करपाची इत्सा आसता. 
विश्वविद्यालयाची परिक्षा पास जावपाची इत्सा वा पंडीत जावपाची आनी असलेच 
तरेच्यो कामना आसतात. 

नरेंद्र भक्तीन तल्लीन जावन परत गावंक लागलो: 


आमचो परमेश्वर आनी प्रभू! सगले आशिर्वाद दिवपी! | 
तू बच्याचो दातो! 

भंयांतल्यान, संकटांतल्यान आनी पिडेंतल्यान तारपी 

संवसाराचो सांबाळ करपी! | 
प्रभो! तुजो जयजयकार जावं! 


अगाध आनी अनंत, अपरिमीत, अतुल्य, 

ए परमेश्वरा, तुजे सारको कोणूच ना! 

विश्वाचो धनी! सर्वव्यापी सत्य! 

तू परमात्मो! 

प्रभो! तुजो जयजयकार जावं! | 
आरे तूं, दयावान, सगल्या विश्वान पुजिल्ठो, | | 
तुज्या चरणांक हांव वंदिता! 

ए प्रभो, जिणेंत आनी मरणांत तू एकलोच आलाशिरो 
हांव तुज्या चरणांक बंदितां! 

प्रभो! तुजो जयजयकार जाबं! 


9 

आमची ही एकूच प्रार्थना! दुसरो खंयचो वर आमी मागूं? 
अशें तुजे कडेन मागतात, 

आमकां हांगा आनी परलोकांत खरें ज्ञान दी, 

जें आमकां दर्शन दी. 

प्रभो, तुजो जयजयकार जावं! 


नरेंद्र परत गावंक लागलो. 

त्या पदांतल्यान तो सांगता, ईश्वर सामको लागीं आसा. जशी कस्तुरी हरणाचे सामकी 
लागीं आसता तसो ईश्वर सामको लागीं आसा. आनी गुरूभावांक सांगता, हरीरस - 
' परमानंदाचो रस आकंठ पियेवचो . 


प्रेमाच्या पेल्यांतल्यान हरीआनंद पियेबन, 

ए साधू, तूं धुंद जा! 

तुवें रडून भुरगेपण घालयलें, आनी जुवानपण बायलांच्या अधिकारात; 
आता, तुज्या जाणटेपणांत, कफांत नी वायूत घुसमटून 

तूं स्मशानांत वचपाक तिरडेक रावता. 


कस्तुरीमृगाचे बोंबलेंत कस्तुरी आसा; 

पूण ताका तूं तें कशें समजायतलो ? 

ताच्या मार्गार वाट दाखोबंक योग्य गुरू बगर 
मनीस लेगीत, सवसारांत कुड्डेपणान भोंबता, 
जशे रानानी भ्रमिल्लें गोल गोल भोंवाडे हरण. 


म पडवे वयल्यान हें सगले आयकतालो. 

नरेंद्र उठून उबो रावलो. कुडींतल्यान येतना ताणें म्हणलें, ' म्हजी तकली ह्या तरणाट्यां 
कडेन बडबड करून गरम जाल्या. 

पड़वेर ताका म मेळळो, आमी उदक पियेवया. 

मठांतल्या एका गुरूभावान नरेंद्राक म्हणले, ' तर मागीर ईश्वर ना अशें तूं कित्याक 
म्हणटा? 

नरेंद्र हांसलो . 

अध्याय एकशेंएकुणसत्तर 


नरेंद्राचें तिव्र वैराग्य 
नरेंद्राची गृहस्थाश्रमाची निंदा 


मे 9, 887. सोमार. सकाळीं म मठाचे बागेंतल्या एका रुखा सकयल बशिल्लो. 
तो स्वता कडेन म्हणटालो, 'श्रीरामकृष्णांनी मठांतल्या ह्या गुरूभावांक कामिनी - 
कांचनाचो त्याग करूक लायला.' वा वा! हे सगले जाण ईश्वरा खातीर कशे व्याकूळ 
जाल्यात! ही सुवात, साक्षात वैकुंठ कशी जाल्या. मठांतले भाव म्हणचे साक्षात 
नारायणाची रुपां जावन आसात. श्रीरामकृष्ण वचून चड दीस जावंक नात. देखुनूच 
सगल्या कल्पनां खातीर आनी मोखीं खातीर ते जे वाबुरताले त्यो जश्याच्यो तश्योच 
आसात. 

तीच अयोध्या, फकत रामचंद्र नात 

श्रीरामकृष्णांनी तांकां घराचो त्याग करपाक लायलो. कांय जाणांक तांणी ह्या संवसारांत 
दवरल्यात. ह्या सवसारी भक्तांक कांयच तरणोपाय ना? 

नरेंद्रान वयले कुडींतल्यान पळयलें, म एकटोच रुखा सकयल बसला. तो सकयल 
आयलो. आनी ताणें हांसत हांसत म्हणलें, ““कितें म बाब, हांगा कितें करतात ? 
थोडेंशें उलोवन जातकूच मन ताका म्हणलें, “वा वा. तुजो आवाज कितलो गोड 
आसा! एकाद्र स्तोत्र म्हण न्हय. '' 
नरेंद्र सुरार, अपराध भंजन स्तोत्र' म्हणूंक लागलो. ह्या शिवस्तोत्रांत भक्त ईश्वरा कडेन 
ताच्या सगल्या पातकांची क्षमा मागता. 


द्या सवसाराचो उजवाड पळोवचे आदीं, म्हजीं आदल्या जल्मांचीं पातकां २ 
म्हज्या कर्मांच्या फळांचे इत्शेन हांव तातूंतल्यान गेलों, 
तांणी म्हाका म्हजे आवयच्या पोटांत आसतना ख्यास्त दिली. 

थंय हांव हळशिकावण्या गजालीं भितर उकडून गेलों: 

आपले आवयच्या गर्भांतल्या भुरग्याक भोगता तें दुख्ख कोणाच्यान वर्णू येता? 
म्हणून, आगा शिवा! आगा महादेवा! आगा शंभू! 

हांव मागतां, म्हज्या गुन्यांवां खातीर: म्हाका भोगसणी दी. 


भुरगेपणांतले म्हजे कश्ट केन्ना सोंपलेच नात; 

म्हजी कूड हळशिकेन भरून गेली आनी हांव म्हजे आवयच्या थानां 

खातीर आशेलों: 

म्हजे कुडीचेर आनी पांयाचेर म्हजो ताबो नासलो; 
म्हजे फाटल्यान मूस आनी जळारां लागतालीं ; 
रातदीस जायत्या दुखण्यांच्या दुखींनी हांव रडलो, तुका विसरून, ए शंकरा! 
म्हणून, आगा शिवा, आगा महादेवा, आगा शंभू, 
हांव मागतां, म्हज्या गुन्यांवां खातीर म्हाका भोगसणी दी. 


तरणेपणात आवाज, नदर, रूच, स्पर्श आनी वास हाच्या विखारी सोरपांनी 
म्हज्या मर्मस्थानाक मारले घांस आनी म्हजी विवेकबुद्द उडयली मारून; 
धनाच्या, पुतांच्या, आनी तरणाटे बायलेच्या मोहांनी हांव गुलु जालों. 
आरेरे! म्हर्जे काळीज, शिवाचो विचार नाशिल्लयान, 

अहंकारान आनी अभिमानान भरून गेले. 

म्हणून, आगा शिवा, आगा महादेवा, आगा शभू, 

हांव मागतां, म्हज्या गुन्यांवां खातीर म्हाका भोगसणी दी. 


आतां जाणटेपणांत म्हज्या इंद्रियांनी योग्य निर्णय घेवक 

आनी तशे तरेन वागपाची शक्त वगड़ायल्या. 

म्हजी कूड अजून जरी पुरायेन ना जाल्ली अशी जावक ना; 

जायत्या पिडापिडींनी, पातकांनी आनी दुखण्यांनी आनी सुतकांनी 
अशक्त आनी म्हातारचळ लागिछ्ली कशी जाल्या. 

आनी आतांय बी शिवाचे ध्यान करचें सोडून, 

व्यर्थ इत्सां फाटल्यान आनी पोकळ भ्रमां फाटल्यान म्हर्जे मन धावता. 

स्मृतींत सांगिल्लीं कर्तव्यां-धोक्याची आनी किचकट-आतां म्हाका 

पेलनात; 
जोडपा खातीर ब्रह्म ब्राहमणांक केलया वेदीक आज्ञां विशीं हांव कसो 

उलोवं ? 
विवेकबुद्दीन अजून मेरेन हांवें केन्नाच सारके बरें समजून घेतलें ना, 
गुरू कडल्यान आयकुपाचो शास्त्रांचो अर्थ आनी ताच्या 

शिकवणेची विवेकशिलताय. 

खंड पडनासतना सत्याचें चिंतन हांव कसो करूक पावतलों ? 
म्हणून, आगा शिवा! आगा महादेवा! आगा शंभू! 
हांव मागतां, म्हज्या गुन्यांवां खातीर म्हाका भोगसणी दी. 


एकदां लेगीत सूर्य उदेवचे आदीं हांवें म्हजें न्हाण सोंपयलें ना 

आनी गंगेचे पवित्र उदक हाडलें ना 

तुजी मूर्त न्हाणोबंक, 

अटंग्या रानांतल्यान हां्वे केन्नाच हाडलीं नात तुजे खातीर पवित्र बेला पानां; 
पुराय फुलिल्लीं कमळांय हांवें तळ्यांतल्यान एकठायलींनात, 

तुजी पुजा करून दिवेय पेटयले नात आनी धुपूय केन्ना घालो ना. 

म्हणून, आगा शिवा! आगा महादेवा! आगा शंभू! 

हांव मागतां, म्हज्या गुन्यांवां खातीर म्हाका भोगसणी दी. 


तुजी मूर्त दुदान आनी म्होंवान, तुपान आनी हेर उफारान न्हाणोवंक ना; 

हांबें तिका चंदनाच्या लेपान सजोवंक ना; 

तुजी हावें सुवर्ण फुलांनी, धुपान, कापरान आनी रुचीक निवेद्यान पुजा करूंक ना. 
म्हणून, आगा शिवा! आगा महादेवा! आगा शंभू! 

हांव मागतां, म्हज्या गुन्यांवां खातीर म्हाका भोगसणी दी. 


हावें ब्राह्मणांक गिरस्त भेटो दिवंक नात, म्हज्या काळजान वेंगावन 
आगा म्हादेवा, तुजें पवित्र स्वरूप; 

पवित्र यज्ञांत हांवें लोणयांच्यो लाख ओंपण्यो केल्यो नात, 

गंगेचे देगेर हांवें केन्नाच जप करून तपस्या आनी वेदांचो अभ्यास 

केलो ना. 
म्हणून, आगा शिवा! आगा महादेवा! आगा शंभू! 
हांव मागतां, म्हज्या गुन्यांवां खातीर म्हाका भोगसणी दी. 


हांव पद्मासन घालून बसूक ना, न्हय म्हणून हांवें केन्नाच 
सुशुम्ना वांगडा स्मरत प्राणांचेर ताबो मेळयलो ना. 
हावें केन्नाच मनाचीं खदोळ ल्हारां दडपिलीं नात, 
आनी आत्मप्रकाशीत सदांच चकचकीत साक्षी-चैतन्यांत, 
ब्रह्म तेजाचो स्थायी भाव आसा तातूंत एकवटायलें ना. 
समाधींत हांवें शंकराचे ध्यान करूक ना, 

। जो भितरलो गुरू जावन दर एका रुपांत रावता. 

` म्हणून, आगा शिवा! आगा महादेवा! आगा शंभू! 

' हांव मागतां, म्हज्या गुन्यांवां खातीर म्हाका भोगसणी दी. 


हावे केन्नाच तुका आगा शिवा पळोवंक ना, तूं शुद्ध, अनासक्त, अरूप. 
त्रिगुणातीत, भ्रम आनी काळोख हांचे पसून मुक्त, चितनांत गुलु, 

आनी सदांच सवसाराच्या खऱया स्वरुपाची जाण आशिल्लो; 

न्हय म्हणून, अश्रेकी काळजान, तुज्या मंगलमय आनी पापनाशक रुपाचें 
हावें केन्नाच ध्यान केलें ना. 

म्हणून, आगा शिवा! आगा महादेवा! आगा शभू! 

हांव मागतां, म्हज्या गुन्यांवां खातीर म्हाका भोगसणी दी. 


ए मना, मुक्ती मेळोवंक, पुरायपणान शिवाचेर चित्त एकठाय, 
तोच एक संवसारांतलें सत्य, बरेपणाचो दातो, 
' जाचें माथे चद्रकोरींत पर्जळटा आनी जाच्या केसांनी गगा लिपल्या, 
जाचे उज्याकेणांचे दोळे संवसारीक प्रेमाचो नाश करता; 
जाचे वयले वस्त्र हतयाचें सोबीत चामडे. 
हेर सगल्या विधींचो उपेग किते ? 


ए मना, घोड्यांच्या, हतयांच्या वा राज्याच्या धनाचो उपेग किते? 

जाणा जा हें सगलें खिणयाळें आनी तांकां रोखडीच फाट कर; 

शिवाची पुजा कर, तुजो गुरू तुका सांगता तशी, जोडूंक 

दिसानदीस मनीस मरणाचे धडेर येता; 

ताचें तरणाटेपण झरून वता; वता तो दीस परतो केन्नाच येना. 
सर्वशक्तीमान काळ सगल्यांक खावन उडयता; 

धनलक्ष्मी जोगूल कशी अधीर. 

आगा शिवा! तुजे कडेन शरणागत जातात तांकां आलाशिरो दिवपी दात्या! 
म्हाका राख, हावें तुज्या चरणां कडेन आलाशिरो मागला. 


सदांच शूभ शिवाक हांव नमस्कार करतां, जो आसा शांतीकायेचें घर. 
जो पद्मासनात बसता, जाका पांच तोंडां आनी तीन दोळे आसात; 
जो आपल्या दोनूय हातांनी आयुधां आनी जगांट आनी धोलकें घेता; 
जो जायत्या अलंकारांनी सजला; 

जाची कात स्फटिका इतली निवळ; जो आसा पार्वतीचो पती. 


हांव देवांच्या स्वयं प्रकाशीत गुरूक, उमापतीक, नमस्कार करतां; 

हांव विश्वाच्या कारणाक नमस्कार करतां; 

जनावरांच्या धनयाक, जो सोरपांनी सजला, ताका हांव नमस्कार करतां; 
हांव शिवाक नमस्कार करतां, जाचे तीन दोळे सूर्य, चंद्र, आनी उजो 


कशे झगझगतात; | 


हांव कृष्णाच्या प्रियतमाक नमस्कार करतां, जो ताच्या भक्तांक बरदान 


आनी आलाशिरो दिता; | 


हांव शूभ शिवाक नमस्कार करतां. 


आगा शिवा, गोरी ती कूड, गोबरान सारिल्ली; तूं जेन्ना हांसता तुजे 


धवेफुल्ल दांत चकचकतात! | 


तुज्या हातांत तूं धवी कवटी धरता; धवी तुजी गदा, जी दुश्टांक 


भेश्टायता ! 


धवो नंदी जाचेर तूं बसून वता; तुज्या कानांतल्यो मुदयोय धव्योच! 
तुज्यो जटा धव्णोच कश्यो, गंगेच्या फेणेरान भरिह्नयो ; 

ज्या कपलार चकचकपी चंद्रूय धवोच! 


सर्वांगी धवो, शुद्ध, ताणें म्हाका गुन्यांवाचे भोगसणीचें धन दिवचें ! 


आगा शिवा, हावे केलया सगल्या पातकांची, 

जावं हातांनी, पायांनी, जावं उतरांनी वा शरिरान, 

बा कानांनी वा दोळ्यांनी, जावं मनान वा काळजान, म्हाका भोगसणी दी; 
फाटल्या आनी मुखार घडटल्या पातकांची म्हाका भोगसणी दी! 

शिवाचो जयजयकार जाव, जो आसा करुणेचो सागर, देवाधीदेव, 


सुभागीपणाचें धाम! 


स्तोत्र म्हणून जाले उपरांत नरेंद्र आनी म परत उलोबपाक लागले. 


. नरेंद्र: निर्लिप्त संवसार म्हणात वा आनीक कितेय म्हणात. कामिनी-कांचनाचो त्याग 
| केले बगर तुमी कांयच मेळोवंक शकचे नात. बायले बराबर तुमकां संग करपाक 


| 


| 


\ 


बीट येना ? 

कृमी, कफ, मेद, दुर्गंध हांणी भरिछूया शरिरा बराबर मुर्खूच सूख घेतात पूण बुदवंत 
ते टाळटात. 

वेदान्ताच्या अध्ययनांत जो रममाण जायना, हरिरसाचें अमृत जो पियेना ताची जीण 
व्यर्थच आसा. 

नरेंद्र गावंक लागलो: 


सभाग्या, भ्रम सोड! दुश्ट सल्लो आयकुपाचें सोडून दी! 
त्या सच्चिदानंदाक जाणा जावन घे आनी संवसारी दुख्खां पसून तुका 
मेकळो कर! 
थोड्याच दिसांच्या सुखा खातीर, तूं ताका सामकोच विसरून गेला 
जो तुज्या आत्म्याचो वांगडी. ओरेरे! किते ही विटंबना! 


सन्याश्याची कौपीन न्हेसले बगर मनशाक मुक्ती मेळप शक्य ना. संवसाराचो त्याग 
करुकूच जाय. 

अशें म्हणून नरेंद्र परत सुरार कौपीन पंचक' म्हणूंक लागलो: 
वेदान्ताच्या वनांत सदांच भोंबपी 

भिक्षुकाच्या अन्नांत सदांच आनंदीत 
दुख्खा पसून मेकळ्या काव्ठजान सदांच चलपी 
लंगोटी न्हेसणार खऱ्यानीच सुभागी 


नरेंद्रान परत म्हणलें, मनशान संवसारांत बद्ध कित्याक जाबचें? ताणें मारयेत | 
कित्याक जावचें ? मनशाचें खरें स्वरूप कितें आसा? तो तर खरो चिदानंदरूप शिवोहम 
हांवूच तो सच्चिदानंद रूप आसां. 

मागीर ताणें सुरार शंकराचार्याच्या निर्वाणाच्या स्तोत्राचे स शलोक म्हणले: 





ॐ हांव मनूय न्हय, बुद्द, अहंकार, चित्तूय न्हय, 

कानूय न्हय, न्हय जीब, न्हय वासाचीं आनी नदरेचीं इद्रियां ; 
हांव आकाशूय न्हय, न्हय हांव पृथ्वी, अग्री, उदक वा वायू: | 
हांव शुद्ध ज्ञान आनी भक्ती: हांव शिव! हांव शिव! 


नरेंद्र मागीर आनीक एक श्रीकृष्णा विशी आठ कड़व्यांचें स्तोत्र गावंक लागलो: 


फटकिय्या इत्सांनी हांव सोंपूंक पावलां आनी कामन्हिदेंत हांव 
गुठलावन गेलां: 
म्हाका वाटाय, मधुसुदना! 
तूंच म्हजो एकलोच आलाशिरो, प्रभो! म्हाका आनीक दुसरी मुक्ती ना. 
पातकाच्या बांबरांत हांव सांपडलां: 
मधुसुदना म्हाका तार! 


भुरग्यांच्या, बायलेच्या आनी घराच्या प्रेमाच्या जाळ्यांत हांव आडकलां: 
म्हाका बाटाय, मधुसुदना! 

हांव भक्ती बगर आसां, आधारा विरयत, चुकीचे इत्शेन पिसो जालां, 
दुछखान आनी दुर्दशेन म्हाका सतायला: 

मधुसुदना म्हाका तार! 


प्रभो, म्हाका गुरू ना न्हय म्हणून म्हजी अशी राबित्याची सुवात ना: 

वाटाय, मधुसुदना! 

ब पुरायेन झरून गेलां ह्या सगल्या येवपा वचपाक लागून 
या अंत नाशिल्ल्या ह्या रस्त्यान: 

म्हाका तार! 


` म्हाका वाटाय, मधुसुदना! 

_ कितलेच जल्म कितल्याच देहांनी हांवें पळयल्यात, 
तें आनी आवयच्या गर्भात यातनामय आसा: 
मधुसुदना म्हाका तार! 


मुक्ती खातीर आसलेपणाच्या चक्रांतल्यान हांब तुजे कडेन येतां: 
म्हाका वाटाय, मधुसुदना! 

कारण हांव जाणटेपणाक आनी मरणाक भियेतां 

हांब तुजे सरीं, प्रभू, आलाशिर्‍्याक येतां. 

मधुसुदना म्हाका तार! 


हावें केन्नाच एक लेगीत बरें कर्तून करूक ना, पूण म्हजीं कितलींच 
पातका जाल्यांत: 
म्हाका वाटाय, मधुसुदना! 
ऐहीकपणाच्या बांबरांत हांव सामको उबो पडला; 
असंख्य जल्म हावें सोसल्यात: 
मधुसुदना म्हाका तार! 


हांवें मनशांचेर धनीपण गाजयलें, पूण थंय सूख नाः 

म्हाका वाटाय, मधुसुदना! 

म्हज्या उतरांनी जीं आश्वासनां दिलीं तीं म्हज्या कर्तुबांनी केन्नाच घडलीं नात; 
प्रभो, हांव सामको कर्मकड्रेपणान भरिल्लो आसां 

मधुसुदना, म्हाका तार! 

दादलो वा बायल जावन हांवें भोंबन भोंबन जल्मुंकूच जाय जाल्यार-म्हाका वाटाय, | 
मधुसुदना ! | 

तुज्या चरणांची म्हजी भक्ती थीर उरची, प्रभो! 

ह्या संवसाराच्या भ्रमांतल्यान 

मधुसुदना, म्हाका तार! 


नरेंद्र हे श्लोक गायतालो ते आयकून म मंत्रमुग्ध जावन गेलो. ताणें स्वता कडेन 
म्हणलें, नरेंद्राचें वैराग्य कितलें खर आसा! ताणें मठांतल्या हेर भावांच्या काळजांत 
त्या वैराग्याचो संचार केला. देखुनूच मठांतल्या सगल्या भावांची अशी ही व्याकूळ 
अवस्था आसा. | 
. ह्या सगल्या कडेन पळोवन श्रीरामकृष्णांचे जे भक्त अजुनूय संवसारांत आसात, त्या 
गृहस्थ भक्तांकय सारकें कामिनी-कांचनाच्या त्यागाची स्फुर्ती जाता. वा बा! ह्या / 
सर्वस्व त्यागी युवकांची कितली सुंदर अवस्था आसा. श्रीरामकृष्णांनी आमकां कांय 
जाणांक अजुनूय कित्याक काय संवसारांत दवरल्यात? आमकां ते कसलो काय मार्ग | 
दाखयतले? ते आमकां कितें तिव्र वैराग्य दितले काय संवसारांत भुलोवन दवरतले ? 


जेवले उपरांत सगल्यांनी विसव घेतलो. व्हडलो गोपाळ चोपडेर कांय पदां बरोवन | 


घेतालो. निरंजन आपले आवयक पळोवंक गेछ्लो. बाबूराम आनी काली श्रीक्षेत्र जगन्नाथ | 


पुरीक गेले. नरेंद्र एका दोगां भावां बराबर कलकत्ताक गेलो. ताका मुकदम्या विशीं | 


अजून पळोवचें पडटालें. तो सांजे मठांत परततलो. ताच्या गुरूभाबांक ताचो विरह 
सोसनासलो. 

दनपरां रवींद्र आयलो. रवींद्र पिसो कसो दिसतालो. तो उकत्या पांयांनी आशिल्लो. काळी 
देग आशिह्कें अर्देच पिंजिल्लें धोतर न्हेशिल्लो. एकाद्र्या पिशाच्या दोळ्यांतलीं बुबळां | 
गरगर भोंवतात तशीं ताचीं बुबळां भोंवतालीं. सगल्यांनी ताका हुसक्यान कितें जालां | 
काय म्हणून विचारलें. रवींद्रान म्हणलें, “म्हाका मातसो स्वास घेवं दी, मागीर सगलें | 
सांगतां हांव. हांव परत घरा कसोच बच्चों ना. हांव तुमचे बराबर हांगाच रावतलों. / 
ती सामकी विश्वासघातकी आसा. इश्टांनो , तुमकां खरें खरें सांगतां. तिचे खातीर हांबें | 
सोरो पियेवपाचें सोडून दिलें. पांच वर्सा हांव तातूंत बुडून आशिल्लो. आठ म्हयने हांबें | 
सोच्याचो एक थेंब लेगीत घेवंक ना. आनी ती जाली विश्वासघातकी.” तें आयकून | 

| मठांतल्या सगल्यां भावांनी म्हणलें, ' तूं मातसो थंड जा. कसो आयलो तूं?" 
रवींद्र: हांव कलकत्ता सावन आयलों. उकत्या पांयांनीच आयलों. 

मठवाश्यांनी ताका विचारलें, ताचें उरि्ले अर्दे धोतर खंय शेणलें काय म्हणून. 
रवींद्र: हांव जेन्ना तिगेले घर सोडून येतालों तेन्ना ती म्हगेलें धोतर ओडूक लागली. 
ते खातिरूच अर्द धोतर पिंजलें. 

मठांतल्या सगल्या जाणांनी ताका गंगेर वचून न्हांवन येवपाक सांगलें आनी मातसो 
शांत जाले उपरांत मागीर सगलें उलोवया म्हणून सांगलें. 

रवींद्र कलकत्तांतल्या एक अत्यंत कुलीन अशा कायस्थ घराण्यांतलो आशिल्लो. ताचें 
बय वीस बावीस वर्सा. दक्षिणेश्वराच्या देवळांत ताची आनी श्रीरामकृष्णांची पयली 
भेट जाली आनी तो खाशेले कृपेक पात्र जाल्लो. एक खेपो तो तीन राती श्रीरामकृष्णां 
म्हऱ्यांत राविक्लो. ताचो सभाव खूब मधूर आनी मायेस्त. श्रीरामकृष्ण ताचेर खूब प्रेम 
करताले. आनी एक खेपो तांणी रवींद्राक म्हणिष्ठे, तुका थोडें रावचें पडटलें. तुजे 
आनी थोडे भोग भोगपाचे आसात. आता कायच करूक शकना. हें पळय, घरार जेन्ना 
दरोडेखोर घुरी घालतात तेन्ना त्या वेळार पुलीस कांयच करूक शकनात. लुटालूट 
चड़शी जावन गेले उपरांत पुलीस मागीर तांकां अटक करतात.'' 

रबींद्रा भितर खूब सदगूण आशिल्ले. तो ईश्वराचो भक्त आशिल्लो आनी गरिबां विशीं 
ताका दया आशिल्ली. ताचे कडेन कितलेशेच अध्यात्मीक गूण आशिल्ले. पूण, असो हो 
रवींद्र दुर्दैबान एके वेश्येच्या जाळ्यांत फसलो. आतां अचकीत ताका कळून आयले, 
ती बायल सामकी विश्वासघातकी म्हणून. देखुनूच सामको अस्ताव्यस्त स्थितींत मठांत 
आयलो आनी परत आनी संबसारांत वचपाचें ना असो ताणें निर्धारच केलो. 

एक भक्त रबींद्रा बराबर गंगा न्हंयचेर गेलो. त्या भक्ताची मोटी इत्सा आशिल्ली, मठांतल्या 
साधूंचे संगतींत रवींद्राचें अध्यात्मीक चैतन्य जागें जावचें. रवींद्राचें न्हाण जाले उपरांत 
भक्त ताका लागींच आशिह्लया स्मशानांत घेवन गेलो. आनी थंय दवरिष्लीं प्रेतां ताणें 
ताका दाखयलीं आनी म्हणलें, ““मठांतले भाव मदीं मदीं हांगा येतात आनी ईश्वराचे 
ध्यान करतात. ध्यान करपाक हो जागो बरो आसा. संवसार सामको अनित्य आसा 
हाची हांगा बरी जाणीव जाता. '' 

रवींद्र स्मशानांत ध्यानाक बसलो. पूण चड़ वेळ तो ध्यान करूक शकलो ना. ताचें 
मन बेचैन आशिल्छे. 

रवींद्र आनी भक्त दोगय मठांत परतले. देवाचे कुडींत वचून दोगय भगवान न 

पांयां पडले. भक्तान ताका म्हणलें, “हिच कुडींत मठांतले भाव ध्यान करतात. ' 

रवींद्र थंय ध्यानाक बसलो. पूण थंयूय चड वेळ ध्यान करूक शकलो ना. 

भक्तः तुका कशें दिसता? तुजें मन सामकें बेचैन जालां? ते खातीर तूं उठलो ? घडये 

तुजें ध्यान सारके लागनासतलें ? 

रवींद्र: परत आनी ह्या सवसारांत हांव बच्चों ना हाची म्हाका खात्री आसा. पूण मन 

बेचैन आसा खरें. 

म आनी रवींद्र दोगूय उलयताले. आनीक कोणच थंय नाशिल्लो. म ताका बुद्धाचे 

जिणेंतल्यो गजाली सांगतालो. त्या वेळार मठांतले भाव बुद्धचरित्र आनी चैतन्यचरित्र 

मठांत नित्यनेमान वाचताले. मन रवींद्राक सांगलें, देवकन्ये कडल्यान पद आयकून | 
बुद्धाचे अध्यात्मीक चैतन्य पयलेच खेपो जागृत जाल्ले 

मन पद म्हणले: 


आशेल्यात आमी विसव घेवपाक, आरेरे! पूण विसव केन्नाच मेळना ;' 
आमी नकळ, आमी खंयच्यान येतात आनी खंय व्हांवत वतात. 
भोवन भोवन हो हांशांचो आनी दुकांचो भोंबाडो आमी काडटात; 
फुकट आमी जाणा जावंक सोदतात खंय आमचे मार्ग वतात. 

आनी कित्याक आमी हो व्यर्थ खेळ खेळटात... 


ते रातीं नरेंद्र, तारक आनी हरीश कलकत्ता सावन परत आयले. तांणी म्हणले, ' खुबूच 
जेवण जालें.'' तांकां कलकत्तांतल्या एका भक्तान स्वताच्या घरा जेवण दिल्लें. मठांतले . 
सगले भाव दानवाचे कुडींत बसले. नरेंद्रान रवींद्रा विशीं सगली गजाल आयकली. 


तापतप्त जीव आनी 
नरेंद्राचो उपदेश 


पद गावन रवींद्राक उपदेश करतालो कसो. 
नरेंद्र गावक लागलो: 

अरे सभाग्या! मोह सोड! दुश्ट बदसल्लां आयकुपाचें सोडून दी! 
सच्चिदानंदाक जाणा जावन घे आनी संवसारी यातनांतल्यान मुक्त जा! 
दोन दिसांच्या 
सुखा खातीर तूं ताका विसरून गेला. 

जो आसा तुजो सांगाती, आरेरे! कसलीं हीं फकाणां! 


नरेंद्र परत गावंक लागलो: 
आरे साधो, धुंद जा! प्रेमाच्या पेल्यांतल्यान हरिरस पियेवन तूं धुंद जा!... 


थोड्या वेळान मठांतले सगले भाव काली-तपस्वीचे कुडींत गेले. गिरीश घोशान 
मठाक तांचीं दोन नवीं पुस्तकां धाडून दिल्लीं. बुद्ध चरित्र आनी चैतन्य चरित्र. 
ह्या नव्या मठांत रावूंक येत पसून शशी एका चित्तान रातदीस भगवान श्रीरामकृष्णांची 
पुजा आनी सेवा करतालो. ताची ती एकनिश्ठ सेवा पळोबन सगले जाण अजापीत 
जाताले. श्रीरामकृष्ण बरे नाशिले तेन्ना शशीन रातदीस जे प्रमाण श्रीरामकृष्णांची सेवा 
केल्ली, आतांय सामकीं ताचे सारकीच एका चित्तान, निशठेन, भक्तीन तो तांची सेवा 
करतालो. 

मठांतलो एकलो बुद्धचरित्र आनी चैतन्यचरित्र' वाचतालो. तो सुरार आनी मातसो 
उपहासान 'चैतन्यचरित्र वाचतालो. नरेंद्रान ताच्या हातांतलें पुस्तक झोमून घेतलें 
आनी म्हणलें, “अशे रितीन बर्‍या गजालींची वाट लायता - इबाडटा.'' नरेंद्रान स्वता 
चैतन्यदेवान ब्राह्मण धरून जाती भ्रश्टा मेरेन प्रेम कशे दिलें त्या प्रेमाचे वर्णन वाचले. 
भाव: हाव म्हणटां, एकटो दुसऱ्याक प्रेम दिवक शकता? 

नरेंद्र: पूण म्हाका श्रीरामकृष्णांनी दिलें. 

भावः बरें, तुका तें मेळळां हाची खात्री आसा? 

नरेंद्र: तुका प्रेमा विशीं कितें समजतलें? तूं ईश्वराच्या सेवकांच्या वर्गांतलो आसा. 
तुज्या सारक्या सगल्यांनी म्हजी सेवा करूंक जाय आनी म्हजे पांय चेपूंक जाय. तुका 
सगलें कितें समजलां अशें समजून फटीची आपलीच फाट थापटून घेवं नाका. आतां 

वच आनी म्हजे खातीर तंबाकू ओडपाची तयारी कर. (सगले हांसतात.) 


भावः हांव खात्रेन तें करपाचों ना. 
मः (स्वगत) श्रीरामकृष्णांनी मठांतल्या सगल्या भावां भितर तेजाचो संचार केला. 


फकत तो नरेंद्राचोच भक्त न्हय. आतां हें अशें तेज आसले बगर कितें कामिनी- 
कांचनाचो त्याग जावक शकता? 

अध्याय एकशेंसत्तर 


वराहनगर मठांतले गुरूभाव 
म्हामायेची पुजा करतात 


मे 0, ॥887. मंगळार. जगन्मातेचे पुजे खातीर मंगलदायी दीस. मठांतल्या सगल्यांनी 
आयज विशेशतायेन जगन्मातेचे पुजेची तयारी केली. 

म गगेर न्हावपाक गेलो. रवींद्र गच्चेर एकटोच भोंबतालो. नरेंद्र निर्वाण षटक सुरार 
म्हणटालो तें रवींद्र आयकतालो: 


म्हाका मरण ना वा कसलोच भय ना, म्हाका कसलोच जातीभेद खबर ना; 
म्हाका ना आवय, ना बापूय वा जल्म लेगीत ना 

ना म्हाका वांगडी, इश्ट ना, ना शिश्य गुरूय ना 

हांव चिदानंदस्वरूप शिव! हांव शिव! हांव शिव! 


हाव असो निराकार आनी निर्विकल्प; हांव सर्वव्यापी आसां 
' हांव सगले कडेन आसा आनी तरीय हांव इंद्रीयातीत आसां 
हांव मुक्ती न्हय, न्हय म्हणून ज्ञेय अशें हांव कांयच ना 

हांव चिदानंदरूप शिव! हांव शिव! हांव शिव! 


रवींद्र गगेचेर न्हावपाक गेलो. न्हावन तो तसोच ओल्या पुडव्यान आयलो. 

नरेंद्रान मक ल्हवूच म्हणलें, “गंगेत न्हावन आयला. आतां सन्यास्याची दिक्षा दिल्यार 
एकदम बरें जातलें. | 

नरेंद्र आनी म दोगय हांसले. प्रसन्नान रवींद्राक ओले कपडे बदलपाक सांगले आनी 
ताका भगवे वस्त्र हाडून दिलें. 

नरेंद्रान मक म्हणलें, “ आतां ताका त्यागाचें वस्त्र न्हेसचें पडटलें. 

मः (हांसत) कसलो त्याग? 

नरेंद्र: कसलो म्हणचे? कामिनी-कांचनाचो त्याग. 

रवींद्र भगवें वस्त्र न्हेसलो आनी काली-तपस्वी कुडींत ध्यान करपाक भितर सरलो. 

परिक्षिक्ट पयलें 


अध्याय एक 
दक्षिणेश्रराक केशवा बराबर 


जानेवारी ।, ॥88. शेनवार. केशव चंद्र सेन ब्राह्मममाजाचे मुखेली आशिल्ले. ते 
दक्षिणेश्वराच्या देवळाचे बागेत श्रीरामकृष्णांच्या दर्शनाक येवपाचे आशिल्ले. श्रीरामकृष्णां 
कडेन ब्राह्मसमाजाचे नामनेचे - प्रताप, त्रैलोक्य, जयगोपाळ आनी हेर बशिछ्ले. 
ब्राह्मसमाजाचो वर्सुकी उत्सव थोड्याच दिसां पयलीं जावन गेल्लो. आनी ब्राह्मभक्त 
आपल्या मुखेल्याची आतूरतायेन वाट पळयताले. ते बोटीन येवपाचे आशिल्ले. सगले 
जाण बेचैन जाल्ले आनी मोटमोट्यान उलयताले. राम, मनोमोहन आनी हेर श्रीरामकृष्णांचे 
भक्त थय आशिल्ले 
निमणें केशब श्रीरामकृष्णांचे कुडींत आयले. तांच्या हातांत दोन फळां आनी एक 
फुलांचो तुरो आशिल्लो. केशवान भगवान श्रीरामकृष्णांच्या चरणांक स्पर्श करून तीं 
फळां-फुलां श्रीरामकृष्णं लागीं दवरलीं आनी जमनीक तकली लावन ते पांयां पडले. 
आनी अजाप म्हणल्यार श्रीरामकृष्णय जमनीक तकली लावन केशव चद्रांक पांयां 
पडले. मागीर हांसत ते उलोबपाक लागले. 
श्रीरामकृष्णः (हांसत केशवाक) केशव, हांव तुमकां जाय पूण तुमच्या शिश्यांक 
हांव नाका. हांव तुमच्या शिश्यांक म्हणटालों, मातसो बोवाळ करुया, टाळ झांज 
वाजोवया, मातशे अस्वस्थ जावया, मागीर गोविंद येतलो.' (केशवाच्या शिश्यांक) हे 
पळयात तुमचे गोविंद. आमी सगले तुमी येतले म्हणून कासावीस जाल्ले आनी तुमच्या 
'येबपाची तयारीच करताले. गोविंदाचें दर्शन सहजतायेन जायना. जात्रेंत कृष्णा विशींच्या 

नाटकांत नारद वृंदावनांत येता आनी व्याकूळ जावन प्रार्थना करता, ए गोविंदा, ए 
म्हज्या प्राणा, म्हजे जिणेचो सार तूं, मागीर श्रीकृष्ण राखण्या सांगात्यां वांगडा येता. 
ताचे फाटल्यान गोपी येतात. व्याकूळ जाले बगर भगवंताचे दर्शन जायना. (केशवाक) 
बरें तुमी कितेंय सांगात. हे सगले तुमचें आयकूक उत्सूक आसात. 


केशव: (नमळायेन हांसत) हांगा हावें कितेंय उलोवप म्हणल्यार धवडा कडेन सुयो 


बिकपाक व्हरपा भशेन जातलें. 

श्रीरामकृष्णः (हांसत) तरीपूण भक्तांचो सभाव आनी गांजेखोरांचो सभाव एका सारको 
आसता हें जाणात न्हय तुमी ? एक गांजेखोर दुसऱया गांजेखोराक म्हणटा, एक झुरको 
तूं घे आनी एक म्हाका दी. (सगले हांसतात.) 

सांजेचीं चार जालीं. देवळाच्या नबतखान्यांतल्यान चौगुडो आयकूंक आयलो. 
श्रीरामकृष्णः (केशवाक आनी हेरांक) तो नादमधूर गोड चौगुडो आयकतात न्हय? 


कितलो सुंदर! एकटो सूर्त वाजयता. तो 'पों' असो एकच आवाज काडटा तर दुसरो 


शेनाय वाजोवन तरे तरेचे राग रागिण्यांचे आलाप काडीत आसता, सुरांचीं ल्हारां 
निर्मीत आसता. म्हजोय होच भाव आसा. हीच वृत्ती आसा. म्हज्या वाद्याक सात 
छिद्रां आसतना हांवें फकत एक सूर काडीत कित्याक रावचें ? सात छिद्रां आशिया 
म्हज्या वाद्यांतल्यान हांवय तरेतरेच्यो राग-रागिण्यो आळयतलों. हांव फकत ब्रह्म 
ब्रह्म कित्याक म्हणून म्हणूं? शांत, दास्य, वात्सल्य, सख्य, मधूर ह्या सगल्या 
भावांनी हांव देवाक आळयतलों. ईश्वरा बराबर आनंद भोगतलों. म्हाका ईश्वरा बराबर 
विलास-खेळ करूक जाय. 

` केशवान अजापीत जावन हें सगलें आयकलें आनी ब्राह्मभक्तांक म्हणले, “ज्ञान 
आनी भक्ती हांचे विशीं असलें अजापीत, सुंदर विवरण हांबें केन्नाच आयकूक ना. 
केशवः (श्रीरामकृष्णांक). तुमी अशे तरेन लिपून कितले दीस रावतले? हांव सांगतां 
न्हय, ल्हव ल्हव हांगा लोकांची रांग लागतली आनी खूब गर्दी जातली. | 
श्रीरामकृष्णः हें तुमी कितें उलयतात? हांव आपलो खातां, पियेतां आनी ईश्वराचे 
नांव घेतां. लोक जमोवप बी म्हाका कांय खबर ना. हनुमानान एख खेपो म्हणिल्लें, 
म्हाका वार, तीथ, नखेत्र बी कांयच खबर ना. हांव एक फकत रामाचें चिंतन करीत 
आसतां.' 

केशवः बरें आसा महाराज. हांव लोकांक जमयतां. पूण तांकां सगल्यांक हांगा तुमचे 
कडेन येवचें पडटलें. 

श्रीरामकृष्णः हांव प्रत्येकाच्या पांयांच्या धुल्लांतलयां कणांतलो कण आसां. ते जर 
कृपावंत जावन हांगा आयले तर तांकां येवकार मेळटलो . | 
केशवः तुमी कितेंय म्हणात महाराज. तुमचें येवप विफळ जावपाचें ना. 

है वटच्यान किर्तनाची तयारी जाल्ली. कितल्याश्याच भक्तांनी तातूंत भाग घेतलो. 
पंचवटी सावन किर्तनाचो पंगड श्रीरामकृष्णांचे कुडींत आयलो. हृदयान शींग वाजयलें. 


| गोपीदासान मृदंग वाजयलो. आनी दोन भक्तांनी झांजो वाजयल्यो. 


श्रीरामकृष्ण गावपाक लागले: 


| ए जिवा, तुका सुखांत रावपाचें आसत तर हरीचें नांव घे; 


तेन्ना तूं आनंदी जीण जियेतलो आनी स्वर्गात पावतलो, 
आनी सदांच मोक्षाचीं फळा भोगतलो: 


अशेच तें हरीनामाचें व्हडपण! 


तुका हांब हरीनाम दितां, 
जें देवाधीदेव शिव, 
आपल्या पांच मुखांनी मोट्यान जपता. 


श्रीरामकृष्ण एकाद्र्या शिवाच्या बळान नाच करताले. मागीर ते समाधींत गेले. 
समाधी भंग जाले उपरांत ते तागेले कुडींत येवन बसले. आनी आतां ते केशव आनी 
हेर भक्तां कडेन उलोवंक लागले. 


सगले धर्म समन्वय 


सगल्याच मार्गानी इश्वराचो लाव जावंक शकता. तुमचें दक्षिणेश्वराक येवपा सारके. 
तुमी कोण गाडयेन, कोण व्हड्यान, कोण बोटीन तर कोण पांयांनी हांगा आयल्यात. 
जाका जें परवडले आनी जाचो जसो सभाव ते प्रमाण तुमी आयल्यात. सगल्यांची मोख 
एकच. कोण पयलीं आयल्यात आनी कोण मागीर आयल्यात. पूण सगले पाबल्यात. 


ईश्वरदर्शनाचो उपाय 
अहंकार त्याग 


(केशवाक आनी हेरांक) उपाधी जितल्यो बतल्यो तितलें तुमकां ईश्वराचे लागसारपण 
जाणवतलें. पावसाचें उदक उच दांगुछ्लेचेर एकठांय जायना. सकयल जमनीर उदक 
जमता. तेच प्रमाण ईश्वराचे कृपेचे उदक अहंकाराचे उंच दोंगुल्लेचेर जमना. ईश्वरा मुखार 


` नमळाय आनी खालतेपण आसूंक जाय. खूब जतनायेन रावंक जाय. कपड्यांनी 

लेगीत अहंकार जाता. हावे पळयलां, पोटान सूज आयिछ्लो मनीस काळे देगेचें धोतर 

न्हेसतकूच निधूबाबूचीं भावगितां गुणगुणूंक लागता. 

तर अशेय लोक आसात, उच बूट घाले काय इंग्लीश उलोवंक लागतात. आनी जेन्ना 
अयोग्य मनीस भगवे वस्त्र घालता तेन्ना तो अहंकारी जाता. मातसो लेगीत अनादर | 
दाखयलो, थोडीशी चूक जाल्यार ताका राग आनी तिडक मारता. | 


भोगाचो शेवट, व्याकूळताय 
आनी ईश्वर लाव 


काळजांत व्याकूळताय आयले बगर ईश्वर दिसना आनी ही व्याकूळताय जिणेंतल्या 
भोगाचो शेवट जाले बगर उत्पन्न जायना. जे कामिनी-कांचना भोंबतणीं आसात आनी 
जांच्या भोगांचो शेवट जावंक ना, तांचे मदीं ईश्वरा खातीर व्याकूळताय नासता. 
कामारपुकूराक आसतना हृदयाचो चार-पांच वर्सांचो चलो सगलो दीस म्हजे म्हऱ्यांत 
रावतालो. हांगा खेळणीं घेवन खेळटालो आनी सगलें कितें बिसरतालो. पूण तिनसांज 
जाली रे जाली तो म्हणटालो, 'म्हाका म्हजे आई कडेन वचूंक जाय.' हांव ताका 
तरेतरेन समजायतालो आनी म्हणटालों, “हांव तुका पारबो दितां.' तो असल्याक 
भुलनाशिह्लो. तो रडटालो आनी म्हणटालो, “म्हाका आईच कडेन वचूंक जाय. 
आनिआनीक खेळपांत ताका रूच नाशिल्ली. ताची ती अवस्था पळोवन हांवच रडटालों. 
अशे भुरग्या भशेन ईश्वरा खातीर रडपाक जाय. ताकाच ईश्वरा खातीर व्याकूळताय 
म्हणटात. मागीर खेळ वा खाण-जेवण आवडना. जगांतले भोग भोगून जाले उपरांत 
मागीर व्याकूळताय जाता आनी देवा खातीर मनीस रडटा. 


भक्त शांतपणान श्रीरामकृष्णांचें उलोवप आयकताले. तिनसांज जाली. कुडींत दिवो 
लायलो. केशवा खातीर आनी भक्तां खातीर अल्पोहाराची तयारी चलिल्ली. 

केशव: (हांसत) कितें? आजय फोवंच? 

श्रीरामकृष्णः (हांसत) हृदयाकच खबर, 

भक्तांक पानांचेर पयलीं फोव वाडले आनी मागीर कड़ी आनी पुरी वाडली. सगले 
आनंदान जेवले. जेवता म्हणसर रातचीं धा जालीं. 

श्रीरामकृष्ण, केशव आनी भक्तां बराबर पंचवटीत गेले. 

श्रीरामकृष्णः (केशवाक आनी हेरांक) ईश्वराचो साक्षात्कार जाले उपरांत सवसारांत 
बरे तरेन रावूं येता. तुमी पयलीं आजयेक हात लावन मागीर आपा-लिपा कित्याक 


284 / श्रीरामकृष्ण अमृतवाणी -खंड-2 : भाग-3 


ः १; 
इश्वराचो लाव जाले उपरांत भक्त संबसारा विशीं निर्लिप्त जाता. तो “चिखल नुस्त्या' 
रावता. चिखल मासो' चिखलांत रावुनूय आंगाक चिखोल लागूंक दिना. 
वरां जातकूच ब्राह्मभक्त घरा वचपाक उतावीळ जाले. प्रतापान म्हणले, हांगा 
एक रात रावल्यार खूब बरें दिसतलें.. 
श्रीरामकृष्ण: (केशवाक) हांगा एक रात रावल्यार जाता न्हय? 
केशवः (हांसत) ना, रावूक मेळचें ना. म्हाका काम आसा. म्हाका वचुंकूच जाय. 
'श्रीरामकृष्णः अशे कित्याक वचूंक जाय म्हाराजा? नुस्त्या खोटल्याच्या वासा बगर 
तुमकां न्हीद येना काय कितें ? एक खेपो एक नुस्तेकान्न एके फुलकान्नीच्या घरा रातची 
सोयरी म्हणून गेली. तिची फुलांचे कुडींत न्हिदपाची तजवीज केल्ली. पूण तिका थंय 
'न्हीद कशीच पडना जाली. (सगले हांसतात.) ती तळमळूंक लागली आनी सारकी 
चुळबूळ करूक लागली. तें पळोवन फुलकान्न थंय आयली आनी तिणें म्हणले, “कितें 
गो, अजून तुका न्हीद कित्याक येना ? नुस्तेकान्नीन म्हणले, कित्याक येना समजना. 
"हांगा फुलां आसात आनी फुलांच्या वासान म्हाका न्हीद येना. तूं म्हजों तो नुस्त्या 
'पांटलो मातसो हाडटा?' तिणें त्या खोंटल्याचेर उदक मातशें शिंपडायलें आनी तो 
\नुस्त्या वास जेन्ना आयलो तेन्ना ती डाराडूर न्हिदली. (सगले मोट्यान हांसतात.) 
निरोप घेतना केशवान श्रीरामकृष्णांच्या चरणांचो स्पर्श जाल्लीं थोडीं फुलां घेतलीं आनी 
जमनीक तकली लावन ते श्रीरामकृष्णांक पांयां पडले. आनी तांणी आनी ब्राह्मभक्तांनी 
नवविधानाचो जयजयकार जावं अशें मोट्यान म्हणले. 
अशे रितीन तांणी निरोप घेतलो. 


अध्याय दोन 


सुरेंद्राच्या घरा भगवान श्रीरामकृष्णाचें 
आगमन 


एक दीस पावसाळ्याच्या दिसांनी ।88] वर्सा श्रीरामकृष्ण तांच्या भक्तां सयत सुरेंद्राच्या 
घरा आयले. तिनसाज जाल्ली. 
दुसरे माळये वयल्या सालांत श्रीरामकृष्ण भितर सरले. थंय पयलींच सुरेंद्राचे शेजारी 
एकठांय जाछ्ले. केशवाकय आफयिल्ले, पूण ते येवंक पावले नात. त्रैलोक्य आनी 
थोडे ब्राह्मभक्त थय आयिद्ले. 

सालांत एक जमखण घाल्लें. ताचेर एक धवी चादर घालून ताचेर एक सुंदर | | 

घाल्लो आनी ताचेर लोडां दवरिल्ठीं. सुरेंद्रान श्रीरामकृष्णांक त्या गालिच्याचेर बसपाक 
सांगलें. पूण श्रीरामकृष्णांनी तें आयकलें ना आनी ते महेंद्र गोस्वामी हांचे लागीं बसले. 

हे सुरेंद्राचे शेजारी आसले 

महेंद्र गोस्वामी: (भक्तांक) हांव हांचे - श्रीरामकृष्णांचे म्हऱ्यांत कितलेशेच म्हयने 

रावलां. असो हो मोटो मनीस हावें केन्नाच पळोवंक ना. हांचो अध्यात्मीक भाव 

साधारण मनशा सारको न्हय 

श्रीरामकृष्णः (गोस्वामीक) हें कितें उलयतात तुमी! हांव हिणांतलो हीण, दिनांतलो 

दीन, हांव भगवंताचो दासानुदास. फकत श्रीकृष्णच मोटो. 

जो अखंड सच्चिदानंद, अखंड ब्रह्म तोच श्रीकृष्ण आसा. पयशिह्लयान पळयल्यार दर्या 

निळ्या रंगाचो दिसता. लागीं गेल्यार खंयचोच रंग नासता. जो सगूण, तोच निर्गूण, 

नित्य आनी लिला - एकाचींच दोन रुपां. 

कृष्ण तीन कडेन वांकडो कित्याक? कारण राधेच्या प्रेमा खातीर. जें ब्रह्म तेच काली 

काली आद्यशक्ती - जी निर्मणी करता, सांबाळटा आनी प्रलय करता. जो कृष्ण तीच | 

काली. मूळ एक. ताचो सगलो हो खेळ, लिला 


ईश्वर दर्शनाचो उपाय | 


ईश्वराचे दर्शन जावं येता. शुद्ध मनाच्या शुद्ध बुद्दी वरवीं ताचें दर्शन जावं येता. 
कामिनी-कांचनाचेर आसक्ती आसल्यार मन म्हेळें जाता. मनच सगलें कितें आसा. 
मन मडवळा कडच्यान हाडिल्लो धवो कपडो कशे, ज्या रंगान रंगयतले त्याच रंगाचो 
जातलो. मना खातिरूच ज्ञान आनी मना खातीर अज्ञान. तुमी जेन्ना म्हणटात, अमूक 
मनीस शुद्ध ना म्हणचेच म्हेळेपणाचो रंग ताच्या मनाचेर चडला. 

सुरेंद्र एक हार घेवन श्रीरामकृष्णांच्या गळ्यांत घालपा खातीर तांचे कडेन आयलो. 
पूण श्रीरामकृष्णांनी तो हार आपल्या हातांत घेतलो. तो पयस एके कडेन दवरलो. 
सुरंद्राच्या मनाक हें लागलें. आनी ताचे दोळे दुकांनी भरून आयले. तो अस्तंते 
कड़ले पडवेर गेलो आनी राम, मनोमोहन आनी हेर जाण आशि्ले थंय वचून बसलो 
सदगतीत आवाजान आनी दुख्खी जावन ताणें म्हणलें, 'खरेंच म्हाका राग आयलो 
हो दळिद्री ब्राह्मण ह्या सगल्या गजालींची कदर कितें समजूं शकतलो? हांवें खूब 
पयशे खर्च करून हो हार हाडला आनी तांणी तो सरळ न्हयकारलो. म्हज्यान राग | 

| जालो ना. रागरागान हांवें म्हणलें, “हेर हार भक्तांच्या गळ्यांत घालात'. 
| म्हाका कळटा, म्हजी चूक जाली म्हणून. ईश्वर पयशांनी विकतो घेवंक मेळना. 
अहंकारान तो आपलोसो करूक येना. हांव खरेंच अहंकारी आसां. म्हजी पुजा 
कित्याक आपणायतले ? म्हाका आनीक जगचेंशें दिसना. 

ताच्या पोल्या वयल्यान दुकां व्हावूक लागलीं आनी हडडें भिजून गेलें. हेवटच्यान 
त्रैलोक्य कुडींत गावंक लागले. श्रीरामकृष्ण आनंदमग्न जावन गावंक लागले. जो हार 
तांणी मोखून मारिल्लो तोच उखलून तांणी स्वताच्या गळ्यांत घालो. एका हातान धरून 
दुसऱ्या हातान तो हालयत - धोलयत ते गाबंक आनी नाचूंक लागले. 

आतां सुरेद्राच्या आनंदाक शीममेर उरली ना. श्रीरामकृष्णांनी ताचो हार आपणायलो. 
सुरेद्रान स्वगत म्हणले, ' भगवान मनशाचो अहंकार चिडून उडयता हें खरें, पूण तेच 
बराबर गरिबांचो, दिनांचो ठेवो जपून काळजात दवरता. 

श्रीरामकृष्ण गावक लागले: 


आरे हरीचे नांव घेतांच जांच्या दोळ्यांतल्यान दुकां व्हांबतात 
ते दोग भाव* आयल्यात 

जे मारतात धपके असल्या पातकी मनशांक दितात हरीचे प्रेम 

तांकां पळय स्वताच हरी प्रेम पियेबन सगल्या जगाक प्रेम पिवयतात 

सगल्यांक ते वेंगेंत घेतात भाव कशे आसले जरी ते चांडाळ 

लोक जांकां पयसातात 

पळय, दोन भाव आयल्यात जे एकदा ब्रजात कनाय आनी बलाय 


आसले... 


भक्तां मदले बरेच जाण श्रीरामकृष्ण गायता आसतना नाचताले. किर्तन जाले उपरांत 
दर एकलो श्रीरामकृष्णां भोंबतणीं बसलो आनी ते एकामेकां कडेन आनंदान उलोवंक 
लागले. श्रीरामकृष्णांनी सुरेद्राक म्हणलें, “म्हाका कितेय खावंक दितले न्हय?'' 
मागीर ते भितरले कुडींत गेले. थंय बायलो येवन भक्ती भावान पांयां पडल्यो. जेवले 
उपरांत ते दक्षिणेश्वराक वचपाक गेले. 


* चैतन्य म्हाप्रभू आनी नित्यानंद. 

अध्याय तीन 


मनोमोहनांच्या घरा केशव सेन, 
राम, सुरेंद्र, राजेंद्र मिश्र, त्रैलोक्य 
आनी हेर भक्तां वांगडा 


डिसेंबर 3, 88 शेनवार. दनपरां श्रीरामकृष्ण तांचे संवसारी शिश्य मनोमोहनाच्या 
घरा गेले. 23, सिमला स्ट्रीट कलकत्ता, ताचे घर आशिल्ले. 

ताचें घर ल्हान दोन माळयांचें - मुखार ल्हानशें आंगण. श्रीरामकृष्ण पयले माळयेर 
सालांत बशिल्लि. 

भवनीपूरच्या ईशानान तांकां विचारलें, “महाराज, तुमी संवसाराचो त्याग कित्याक 
केलो? शास्त्रांत गृहस्थाश्रमाक श्रेश्ठ म्हणलां.' 

श्रीरामकृष्णः कितें बरें आनी कितें वायट हाचे विशीं म्हाका चडशें खबर ना. जें 
कितें देव म्हाका करूक लायता तें हांव करतां आनी तो जें कितें म्हाका उलोवंक 
लायता तें हांव उलयतां. 

ईशानः जर प्रत्येकान संवसाराचो त्याग केलो तर ते ईश्वराचे इत्शे आड वागतात 
अशें जातले. 

श्रीरामकृष्णः प्रत्येकान संवसराचो त्याग कित्याक करूंक जाय? दुसरे वटेन ईश्वराची 
अशी इत्सा आसूं येता की सगल्यांनीच कोल्या कुत्र्या प्रमाण कामिनी -कांचनाच्या 
भोगांत रममाण जावपाचें ? ईश्वराक आनीक कसलीच इत्सा ना? ताची खंयची इत्सा, 
ताची खंयची अनित्सा हें सगलें कितें तूं जाणा? 

सगल्यानी संवसार करचो अशी ईश्वराची इत्सा आसता अशें तूं म्हणटा. मागीर जेन्ना 
बायल भुरगीं मरतात तेन्ना भगवंताची इत्सा अशें तुका कित्याक दिसना? जेन्ना तुजे 
कडेन कुडको लेगीत खावपाक नासता तेन्ना दळदीरपण ही भगवंताची इत्सा अशें 
तुका कित्याक दिसना? 

ईश्वराची कितें इत्सा आसता हें माया जाणा जावंक दिना. ईश्वराचे मायेन अनित्य हें | 
नित्य दिसूं येता. आनी नित्य हें अनित्य दिसूंक लागता. संवसार हो अनित्य आसा. | 

ह्या खिणाक तो आसा, दुसऱया खिणाक तो नाच्च जाता. पूण ताचे माये खातीर तोच 
'खरो आसा अशें दिसूंक लागता. ताचे माये खातीर अहंकारान आपूण करतो आसां 
अशे दिसूक लागता आनी हे माये खातिरूच मनशाक भयण, आवय, बापूय, ताचें 
घर आनी इस्टेट ताची स्वताची कशी दिसता. 
'मायेचीं दोन आंगां आसात. विद्या आनी अविद्या. अविद्येन संवसाराची भुरळ पडटा. 
आनी विद्या - ज्ञान, भक्ती, साधूसंग - ईश्वरा कडेन घेवन वता 
ईश्वराचे कृपेन जो मायेचे पलतडीं गेला तो विद्येक आनी अविद्येक समान लेखता 
'संवसारीक जीण भोगाची जीण आसा. तशें पळयल्यार कामिनी-कांचनाच्या भोगांत 
तरी किते आसा? मिठाय गळ्या सकयल देंबली रे देंबली मागीर ती गोड आशिल्ठी 
काय आंबट आशिल्ली याद जायना. 
आनी प्रत्येकान त्याग कित्याक करूक जाय? आनी वेळ आयले बगर कितें त्याग 
जाता? भोगाचो अंत जाले उपरांतच मागीर त्यागाचो वेळ येता. बळजबरेन कोणाच्यान 
त्याग करूक जातलो ? 
आनीक एके तरेचें वैराग्य आसा. ताका मर्कट वैराग्य' म्हणटात. हीण बुद्दीच्या लोकां 
मदीं असलें वैराग्य आसता. एका भुरंग्याचीच गजाल घेयात. ताका बापूय ना. आवय 
सूत कातून पोट भरता. भुरग्याक सादीच नोकरी आसता. ती सुटली, भुरग्या भितर 
वैराग्य उत्पन्न जाता. तो भगवे कपडे आंगार चडयता. काशीक वता. कांय दिसांनी 
तो घरा पत्र बरयता, “म्हाका एक नोकरी लागल्या. म्हयन्याक धा रुपया. हाचे मदीं 
भांगराची मुदी आनी बरो फात घेवपाची धडपड करता. भोगाची इत्सा वतली कशी? 


ब्राह्मभक्तां वांगडा केशव आयले आनी आदरान श्रीरामकृष्णांक पांयां पडले. 

श्रीरामकृष्णांचे दावे वटच्यान ते बसले आनी उजवे वटच्यान राम बसले. 

थोडो वेळ भागवताचो पाठ जालो. 

श्रीरामकृष्णः (भक्तांक) संवसारांत कर्म करप खूब कठीण. नेटान गरगर करीत भोंवडे 

मारल्यार तुका घुंबळ येता आनी तूं फीट येवन पडटा. पूण खुंटाक धरून भोंबडो 

मारल्यार पडपाचो भय नासता. कर्म करात, पूण इश्वराक विसरू नाकात. तुमी म्हणशात 

हो संवसार जर इतलो कठीण तर ताचेर उपाय किते? उपाय आसा - परिपाठ. सतत 

सराव करीत रावप. आमचे थंय कामारपुकूराक हांवें मेस्ताच्यो बायलो पळयल्यात 

- त्यो एके कडेन फोब कांडटात. कांडटना मुसळ हातार पडून बोटां चेंचून बचपाचो 
* भंय आसता. परत भुरग्याक दुदाक धरतात. ते भायर गिरायकां कडेन उलयत आसतात. 

तुमी इतलें देणें आसात तें पयलीं फारीक करात 
वायट चालीची बायल घरचें सगलें काम करता. पूण सगलो वेळ तिचें मन जारा 


निर्जनी एकांतवासांत वचून ईश्वराक पाराथूंक जाय. ईश्वराचे भक्तीचो लाव करून घेवन 
संवसारांतलीं कर्मा करू येतात. तूं जर अशेंच पणसूल फोडीत तर तुजे हात पांकान 
भरतले. पूण तें फोडचे पयलीं तुवें तेल हाताक लायलें जाल्यार पांक हाताक लागचो ना. 


किर्तन सुरू जालें. त्रैलोक्यय गावंक लागले. श्रीरामकृष्ण नाचूंक लागले. थंडेचे दीस 
आशिछ्ले. तरी लेगीत श्रीरामकृष्णांक उजो जालो आनी घाम आयलो. किर्तन जाले 
उपरांत तांकां कितेंय खावपाक जाय आशिल्लें. भितरल्यान एका ताटांत मिठाय घालून 
आयली. केशवान ताट श्रीरामकृष्णां मुखार धरलें. श्रीरामकृष्णांनी थोडी मिठाय खाली. 
मिठाय खाले उपरांत केशवान तांच्या हातार उदक घालें आनी मागीर श्रीरामकृष्णांचे 
हात आनी तोंड तुवाल्यान पुसले. ते उपरांत ते श्रीरामकृष्णांक वारो घालूंक लागले. 
श्रीरामकृष्णः (केशवाक आनी हेर भक्तांक) संबसार करता आसतना जे ईश्वराक 
पाराथूंक शकतात ते खरेच शूरवीर आसात. माथ्यार व्हडलें बजें घेबन लेगीत ईश्वराक 
मेळोवपाचे जे यत्न करतात ते अश्या लोकां भशेन आसतात. असले मनीस खरे शूर 
वीर आसात. | 
तुमी म्हणटले, हें सगलें खूब कठीण. पूण ईश्वराचे कृपेन मेळोवंक येना अशें कितें । 
आसा? ताचे कृपेन अशक्य तें शक्य जाता. हजार वर्सा काळोख आशिल्ले कुडींत जर | 
दिवो व्हेलो तर कितें थोड़ो थोडो उजवाड पड़त वतलो? ना. एकदम कूड उजवाड़ान | 
भरून वतली | 
हीं सगलीं धिराची उतरां आयकून केशव आनी हेर भक्तांचीं काळजां आनंदान भरून | 
गेलीं. | 
केशव: (राजेंद्र मित्राक - राम आनी मनोमोहनाचे चुलते) तुमच्या घरा एक दीस F 
असो उत्सव केल्यार बरो न्हय? | 
राजेंद्र: खूब बरें. हांव तयारी करतां. राम, तुजेर सगली जापसालदारकी. | 
श्रीरामकृष्णांक भितरले कुडींत व्हेले. थंय मनोमोहनांचे आवयन तांच्या जेवणाची सगली | 
वेवस्था केल्ली. बर्फाच्या उदकाचो पेलो तांच्या ताटा म्हऱ्यांत दवरलो. श्रीरामकृष्णांक | 
बर्फाचें उदक खूब आवडटालें. | 


कडेन आसता 
तरीपूण मन ते अवस्थेंत हाडपा खातीर अध्यात्मीक साधना गरजेची. मदीं मदीं 
| 

केशव आनी हेर भक्त आंगणांत बशिछ्ले. सगल्यांक पंचपक्कानांचें मचमचीत जेवण 
दिल्ले श्रीरामकृष्णय थंय येवन बसले. आनी तांकां जेवपाचो आगरो केलो. ते नाचले 
आनी तांणी पदां म्हणलीं आनी तांकां जेवपाचो आनंद दिलो. 

श्रीरामकृष्ण जेन्ना दक्षिणेश्वराक वचपाक भायर सरले तेन्ना केशवान आनी हेर भक्तांनी 
तांच्या पांयांचो धुक घेतलो आनी तांकां गाड़येंत बसयले. 


अध्याय चार 


राजेंद्र मित्रांच्या घरा 
राम, मनोमोहन, केशव सेन 
आनी हेर भक्तां वांगडा 


डिसेंबर ।0, 88।. शेनवार. केशवान आगरो केल्लो देखून राजेंद्र मित्रांनी 
कलकत्तातल्या ताच्या घरा उत्सव करपाचें थारायलें. आनी तांणी श्रीरामकृष्णांक 
_ तांच्या आनी ब्राह्मसमाजांतल्या भक्तांक आफयले. 

दोन दीस पयलीं ब्राह्मसमाजाचे व्हड भक्त, अघोरनाथ लखनौंत हो संवसार सोडून 
गेल्यात म्हणून कळळे. केशव आनी हेर ब्राह्मभक्त सुतकांत आशिल्ले. आनी राजेंद्राक 
दिसले, केशव आनी हेर ब्राह्मभक्त चड करून उत्सवाक तांच्या घरा येवचे नात म्हणून. 
हे खातीर ते चितेस्त जाल्ले. पूण श्रीरामकृष्णांचो भक्त रामान तांकां सांगलें, “तुमी 
असो हुसको कित्याक करतात? जर केशवाक येवंक मेळना आसत तर ते नाका येवं. 
आमचे श्रीरामकृष्ण येतले. ते सदांच इश्वरांत मग्न आसतात. ते ईश्वराक पळोवपाक 
` पालव दितात आनी ते उत्सवाक आसप म्हणल्यार उत्सव जैतबंत जावप. 

राम, राजेंद्र, राजमोहन, मनोमोहन हे अघोरनाथाच्या मरणा खातीर केशवाक जाप 
दिवपाक गेले. केशवान राजेंद्राक म्हणलें, “तुज्या घरा उत्सवाक येवचों ना अशें 
हांबे खंय म्हणला? हावें म्हणूक ना. श्रीरामकृष्ण थंय येतले, कसो रावतलों? हांव 
सुतकांत आसां खरो पूण हांव येतलोंच.'' केशवाचे कुडींत वणटीर श्रीरामकृष्णांचें 
समाधी अवस्थेंतलें एक चित्र लायिल्ठे. 

राजेंद्र: (केशवाक) बरेच जाण श्रीरामकृष्णांक चैतन्यदेवाचो अवतार म्हणटात. 
केशवः (चित्रा कडेन दाखोबन) असली समाधी पळोवपाक मेळना. येशू क्रिस्त, 
महंमद, चैतन्य हांच्या सारक्या महात्म्यांक तसली समाधी लागता. 

दनपारच्या तीन वरांचेर श्रीरामकृष्ण मनोमोहनाच्या घरा पावले. तांणी थोडो वेळ थंय 
विसब घेतलो आनी थोडो अल्पोहारय केलो. सुरेंद्रान श्रीरामकृष्णांक गाडयेतल्यान 
बंगाली फोटोग्राफराच्या स्टुडियोंत व्हेले. थंय फोटो कसो काडटात हें तांकां दाखयलें. 
कांचेचे फाटले वटच्यान शाय लायतात आनी फोटो येता. हि 
श्रीरामकृष्णांचो फोटो घेता आसतना तांकां थंयच समाधी लागली. थोड्या वेळा उपरांत 
श्रीरामकृष्ण थंयच्यान राजेद्र मित्रांच्या घरा आयले. केशव अजून पावूंक नाशिल्ले. महेंद्र 
गोस्वामी भागवत पाठ वाचताले. 

श्रीरामकृष्ण भक्तां कडेन उलोवंक लागले. 

श्रीरामकृष्णः संवसारांत रावन अध्यात्मीक जीण कित्याक सारूक जमची ना? 
पूण तें खूब कठीण. हांगा येतना बागबाजाराच्या पुला वयल्यान आयलों. कितल्या 
सांखळ्यांनी तो बांदला! तातूंतली एक तुटली जाल्यार कांय जावपाचें ना. कारण तो 
कितल्याश्याच सांखळ्यांनी बंदिस्त आसा. त्यो ताका ओडून धरतल्यो. तेच प्रमाण 
सवसारी लोकांकय बंधनां आसतात. ईश्वराचे कृपे बगर तीं बंधना पयस जावपाचो 
दुसरो मार्ग ना. 
ईश्वराचे दर्शन जाले उपरांत मागीर संवसाराचो भ॑य ना. ताचे माये मदीं विद्या- 
-अविद्या दोनय आसात. पूण ईश्वराच्या दर्शना उपरांत मनीस त्या दोनांय बिशीं निर्लिप्त 
जाता. परमहंस अवस्थेंत ताची सारकी जाणीव जाता. दूद आनी 'उदक एकठांय 
आसता. हंस तातूंतले दूद पियेवन उडयता आनी उदक सोडून दिता. हंसाच्यान हैं 
करूक जाता. साळोरेक जमना 

एक भक्त: मागीर सबसारी मनशाक मार्ग कितें आसा? 

श्रीरामकृष्णः गुरूच्या उतरांचेर विश्वास, गुरूच्या उपदेशाचेर निंबून रावपाक जाय. | 
जसो मनीस खुंटाक धरून गरगर भोंवता ते प्रमाण गुरूच्या उपदेशाक घट्ट धरून 
सवसारांतलीं सगलीं कर्तव्यां करीत रावात. | 
गुरू कडेन फकत एक मनीस म्हूण पळोवपाचें नासता. तो स्वता सच्चिदानंदच गुरूचें | 
रूप घेवन आयिल्लो आसता. जेन्ना गुरूचे कृपेन इश्ट दैवताचें दर्शन जाता तेन्ना मागीर | 
गुरू त्या दैवतांत लय पावता | 
सरळ, निश्कपट श्रद्धेन कितें मेळोबंक जायना? एक खेपो गुरूच्या घरा उश्टावणाचो | 
सुबाळो आशिल्लो. शिश्य जें तांकां शक्‍य आसा ते जिनस घेवन सुवाळ्याक येताले. | 
एक गरीब विधवाय गुरूची शिश्या आशिल्ली. तिची एक गाय आशिल्ली. एक आयदनभर | 
गायचें दूद काडून घेवन ती आयली. गुरूक दिशिल्लें दूद धय सुबाळ्याक जितलें लागतलें, | 


| 


| 

ताचो सगलो भार ती आपल्याचेर घेतली म्हणून. थोडेंशें हाडलां तें पळोबन गुरूक राग 
आयलो. ताणें सगले दूद भायर उडयलें आनी तिका म्हणले, “चल एकदांची आनी 
बुडून मर. ती बाई तीच गुरूची आज्ञा अशें समजून न्हंयचेर जीव दिवपाक गेली. 
पूण ईश्वरान तिची सरळ आनी निश्कपट श्रद्धा पळोवन आनंदीत जावन तिका दर्शन 
दिलें आनी प्रसन्न जावन म्हणले, हैं घे धयाचें आयदन. तें रिकामें केन्नाच जावचें 
ना. जितलें धंय तूं ओत्तली तितलें तें भरून वतलें. हें घेवन वच. तुजो गुरू संतुश्ट 
जातलो.. ते प्रमाण ते बाईन तें आयदन गुरूक व्हरून दिलें. तो प्रकार पळोवन गुरू 
थक्कच जावन गेलो आनी मागीर ते शिश्येन सांगि्ली सगली खबर आयकून तो न्हंयचेर 
गेलो. आनी ताणें तिका म्हणलें, तू जर म्हाका ईश्वराचे दर्शन घडयना तर हांव हेच 
न्हंयंत जीव दितलों.' ईश्वरान थंयचे थंयच दर्शन दिलें. ईश्वर प्रगट जालो पूण गुरूक तो 
_ दिसलो ना. तेन्ना बाईन देवाक म्हणले, प्रभो, तुमी गुरूदेबाक जर दर्शन दिवचे नात 
आनी तांणी जर देहाचो त्याग केलो तर हांबय देहाचो त्याग करतलीं.' तेन्ना मागीर 
ईश्वरान गुरूक दर्शन दिलें - पूण फकत एक खेपो. 
आतां पळयलें, गुरूचेर विश्वास आशिल्लूयान शिश्याक स्वताक तर दर्शन जालेंच पूण 
_ तिच्या गुरुकूय दर्शन दिवक लायलें. म्हणून म्हणटां हांव, जरी म्हजो गुरू सोच्या 
गादयेर चडसो दिसता आसत, तरी तो म्हाका सच्तिदानंदाचें रुपूच आसा. 
सगलेच जाण गुरू जावक सोदतात. पूण थोड्याच जाणांक शिश्य जावपाची इत्सा 
आसता. पूण तुमी जाणात, पावसा उदक उच दोंगुछ्लेचेर एकठांय जायना. तें सकयल. 
जमनीर - खोलवट जमनीर एकठांय जाता. गुरू जें नाम दितात, ताचेर विश्वास दवरून 
त्या नामान साधना करूक जाय. 
अशें म्हणटात, जे शिपयेंत मोतीं जावपाचें आसता ती शिंपी स्वाती नखेत्राच्या 
पावसाच्या उदका खातीर तयार जावन रावता. पावसाच्या उदकाचो थेंबो पडटकूच 
ती सकयल वचून खोल दर्याच्या उदकांत वचून मोती जाय मेरेन थंय रावता. 


. कितलेशेच ब्राह्मभक्त जमल्यात हें पळोवन श्रीरामकृष्णांनी म्हणले, ' ब्राह्मोची ही सभा 
खर्‍या भक्ती खातीर जमल्या काय हो फकत देखावो? ब्राह्मसमाजांत नेमान उपासना 
जाता तें खूब बरें. पूण खूब खोल बुडी मारूक जाय. फकत वयले वयर उपासना 
वा भाशणां करून कांय उपेग ना. पूण ईश्वराची प्रार्थना करूक जाय की जे वरवीं 

\ संबसारांतली भोग-आसक्ती वचून ईश्वराच्या कमल चरणां कडेन शुद्ध भक्ती उत्पन्न जावं. 

 हतैयाक भायले दांत - सुळे आसतात आनी परत भितरले दांत आसतात. भायले सुळे 

शोभेक पूण भितरल्या दांतांनी तो खाता. तेच प्रमाण भितरल्यान कामिनी-कांचनाचो 
भोग घेत रावल्यार भक्तीची हानी जाता | 
फकत भायर भाशणां दिवन कितें जावपाचें आसा? गिदां उंच उडटात पूण तांची नदर 
हाडां फोंडाचेर आसता. अग्नीबाण झुप करून मळबांत उडटा पूण दुसर्‍याच खिणाक 
जमनीर पडटा 

संबसारांतले भोग-आसक्तीचो जाणें त्याग केला तो शरीर सोड़पा वेळार ईश्वराचीच याद 
करतलो. नाजाल्यार तो सगल्या सवसाराच्या गजालींचोच विचार करतलो - बायल, 
भुरगीं, घर, संपत, नांव आनी कीर्त. संवयेन सुकणें राधाकृष्ण उलोबपाक शिकता | 
पूण माजरान धरल्यार तें क्यं क्यं करता. 

देखून सदांच ईश्वराच्या नामगूण सकिर्तनांचो अभ्यास करूंक जाय. ताच्या ध्यानाची, 
चिंतनाची सवय करूक जाय. आनी प्रार्थना करूक जाय जे वरवीं संबसाराची भोग- 
आसक्ती वच्ची आनी ईश्वराच्या कमल चरणां कडेन भक्ती वाडची. अशे संवसारी ईश्वर 
भक्त सबसारांत वावराडे सारके रावतात. वावराडी धनयाच्या घरचीं सगलीं कामां करता 
पूण तिचें मन मात सदां तिच्या स्वताच्या गांवा कडेन लागिल्लें आसता. म्हणचेच अशे 
तरेचे सवसारी मनीस ईश्वरा कडेन मन दवरतात आनी कामां करतात. 

संवसार करता आसतना आंगाक चिखल लागताच. पूण संवसारी मनीस जो खरो 
ईश्वराचो भक्त आसता तो चिखलमासो कसो रावता. चिखलमासो चिखलांत जरी 
रावलो तरी तो आंगाक चिखल लावन घेना. 

ब्रह्म आनी शक्ती अभिन्न आसात. ईश्वराक आई म्हणून आळयल्यार बेगीन प्रेम आनी 
भक्ती उत्पन्न जाता.” 

इतलें उलोवन श्रीरामकृष्ण पद म्हणूंक लागले: 


वयर, म्हजे मातेच्या चरणरुपी मळबांत, पतंगा बरी म्हर्जे मन उडटालें, 
पूण तितल्यांत पातकांच्या तुफानी वाऱयाचो लोट आयलो आनी ताका 
धर्तरेर देंवयलो. 
'मायेन' ताचें उडप एके वटेन लकोवन अस्तव्यस्त केलें 
आनी ताका परतो वयर हुबोवंक म्हाका जमलेंच ना. 
बायल भुरग्यांचे आसक्तीचे पीळ पडिले दोरयेंत घुसपून 
आरेरे, म्हज्या पतंगाचे दोन कुडके जाले | 
ताचो ज्ञानाचो तुरो रोखडोच तुटून गेलो आनी ताका वयर हुबोवपाचो यत्न 
करतनाच तो सकयल पडलो. 


294 / श्रीरामकृष्ण अमृतवाणी -खंड-2 : भाग-3 


ताचो तुरोच तुटून गेळूयान, तो परत वयर उडटलोच कसो? 

भक्तीचे दोरयेन तो बांदिल्लो आसतनाच, हांगा खेळटना तो फसलो, 
ताच्या स दुस्मानांनी ताका इबाडलो 

आतां नरेशचंद्र हांसपाच्या आनी दुकां गळोवपाच्या ह्या खेळान रडटा 
आनी ताका दिसता, 

हो खेळ खेळुंकूच नाशिल्लो जाल्यार बरें जावपाचें. 


ते परते गावंक लागले: 


आई जगन्माते, यशोदे खातीर तूं नाचताली, 

तिणें जेन्ना तुका म्हणले, आपलो निलमणी 

तें सुंदर रूप तुवें खंय लिपयलां, भयांकृत श्यामा ? 

ए श्यामा माते! ही तरसाद उडोवन 

गळ्यांतली ही रुडमाळ काडून भायर उड़य, आनी घाल तुजी वनमाळ. 


श्रीरामकृष्ण गांवक लागले. तशे ते उठले आनी नाच करूक लागले. भक्तूय उठून 
उबे रावले. मदीं मदीं श्रीरामकृष्ण समाधींत बताले. भक्त तांचे कडेन पळयताले. 
दोतोर दुकोड़ींनी श्रीरामकृष्णांची समाधी खरी आसा काय ना हें पारखुपा खातीर 
श्रीरामकृष्णांच्या दोळ्यांच्या बुबळांक बोटान स्पर्श करून पळयलें. सगल्या भक्तांक 
हें पळोबन तिडक मारली. र 

किर्तन आनी नाच सोंपले उपरांत सगले भक्त जाग्यार बसले. त्याच वेळार केशव 
ताच्या ब्राह्म शिश्यांक घेवन आयले. राजेंद्रान तांकां श्रीरामकृष्णांच्या किर्तनांत खूब 
आनंद जालो तें सांगलें आनी त्रैलोक्याक परत एक पद म्हणपाक सांगले. 

तेन्ना केशवान म्हणले, ' जेन्ना श्रीरामकृष्ण आपल्या जाग्यार बसल्यात तेन्ना परत आनी 


किर्तन जमपाचें ना. 
त्रैलोक्य आनी ब्राह्मभक्त गावक लागले: 


मना, हरीचें नांव घे, 

हरीचें नाव मोट्यान गायत राव, 
भगवान हरीच्या नांवाची तुस्त कर! 
आनी ए मना, हरीचे नाव घेत घेत 

हो भवसिंधू तरून वच. 


हरी जळींस्थळीं आसा 

हरी वायूत आसा, आनी अग्नींत 
चंद्रिमांत आनी सुर्यांत तो वसता, 
सगलें चराचर हरीमयच आसा 
सगले कडेन तोच भरून आसा. 


श्रीरामकृष्णांच्या आनी हेर भक्तांच्या फराळाची तयारी चलिल्ली. हेवटच्यान श्रीरामकृष्ण 
केशवा कडेन उलयताले. 

श्रीरामकृष्णः (हांसत) हांव आयज यंत्रान फोटो काडटा तें पळोवन खोशी जालों. 
हांबें पळयलें, फकत कंवचेचेर चित्र उदेना पूण ते कंबचेचे फाटले वटच्यान खाशेलें 
तींत लायतकूच चित्र बरें उदेता. तेच प्रमाण फकत ईश्वरा विशीं गजाली आयकून कांय 
जावपाचें ना. फाटल्यान कांयच परिणाम जावपाचो ना. लोक तें रोखडेंच विसरतले. 
जर भितर अनुरागभक्ती तींत लायिल्लें आसत तर ईश्वरा विशीं उपदेश भितर उरतलो - 
आत्मसात जातलो. | 
श्रीरामकृष्णांक घराचे दुसरे माळयेर व्हेले. थंय सुंदर गालिच्याचेर तांकां बसयले. 
बायलो तांकां जेवण वाडटाल्यो. श्रीरामकृष्ण बरे तरेन जेवले. केशबाक आनी हेर 
भक्ताकय पंचपक्कानांचें जेवण दिलें. 


अध्याय पाच 


सिमुलिया ब्राह्मसमाजाच्या उत्सवांत 
भगवान श्रीरामकृष्ण 


जानेवारी, 882. आयतार. श्रीरामकृष्ण सिमुलिया ब्राह्मसमाजाच्या वर्सुकी उत्सवाक 
भक्तां सयत आयिल्ले. ज्ञान चौधरींच्या घरा उत्सव आशिल्लो. केशव, राम, मनोमोहन, 
बलराम, केदार, नरेंद्र, राखाल आनी हेर भक्तय आयि्ले. कांय दिसूच जाल्ले नरेंद्रान 
दक्षिणेश्वराक श्रीरामकृष्णांचें दर्शन घेवन. नरेंद्र आयज उत्सवांत भाग घेवपाचो आशिल्लो. 
आनी मागीर सिमुलिया ब्राह्मसमाजाचे पुजेत. आनी थंय पदां म्हणटलो . 

ब्राह्मसमाजाचे पद्दती प्रमाण पुजेची तयारी केल्ली. पयलीं धर्मग्रंथाचें वाचन जालें. 

| नरेंद्राचें गायन जालें. तिनसांज जाछ्ली. सगले भक्त आनंदांत आशिल्ले. चोंय 
सवसारी भक्तांक बसयिछ्ले पळोबन श्रीरामकृष्णांनी हांसत म्हणले, “संवसारी 
मनशाक ईश्वराक मन दिवपाक कित्याक शक्‍य जावचें ना? पूण खरें पळयल्यार ताचें 
मन ताच्या स्वता कडेनूच नासता. मन जर स्वता कडेन आसत तर ताच्यान तें खात्रेन 
इश्वराक दिवं येता. 
पूण आरेरे, ताणें तें घाणाक दवरलां. कामिनी - कांचना कडेन घाणाक दवरलां. 
देखुनूच सदांच साधू संग गरजेचो. जेन्ना तें स्वता कडेन आसतलें, तेन्ना ताच्यान 
इश्वरी साधना करूक जातली. पूण पयलीं ताणें गुरूचो संग सदांच धरूक जाय. ताची 
सेवा करूक जाय. साधूसग करूक जाय. एक तर निर्जनी एकांतांत रात दीस ईश्वराचे 
चिंतन करूक जाय, वा साधू सगांत रावंक जाय. मन एकटेंच उरल्यार, तें लहव ल्हव 
'शुश्क जावन वता. देखीक, एका आयदनांत उदक दवरात. आयदन जर तशेंच कडेक 
'दवरलें जाल्यार ल्हव ल्हव उदक सुकून वतलें. पूण तें आयदन जर गंगेच्या उदकाच्या 
(झोतांत) बुडोवन दवरलें तर तें सुकपाचें ना. 
धवडाच्या खोर्नांत लोखण तांबडे जावन वता. भायर काडून दवरात. परत पयलीं भशेन 
काळे जाता. देखुनूच लोखण मदीं मदीं भट्टेत घालून तापोबचें पडटा. 
तुमकां अज्ञान म्हणचे कितें खबर आसा? हें म्हर्जे घर, हे म्हजे नात्यांतले, हांच 
करतो, हांव चलयतां म्हणून घरचीं कामां वेवस्थीत जातात, अशी भावना जावप 
म्हणचेच अज्ञान. पूण हांव ईश्वराचो दास, हांव ताचो भक्त, हांव ताचो पूत अशी 
भावना आसप खूब बरी. 
“हांव ही भावना कशीच पुसून उड़ोबंक येना. तर्क विचार करून ती पयस करू येता. 
पूण दुसर्‍याच खिणाक ती वयर सरता. खंयच्यान येता कांयच कळना. बोकड्याची 
तकली कापून उडयली तरी थोड़ो वेळ तो बें बें करता आनी हातपांय आपटिता तशे 
कितें हो हांवः बयर सरता. 
पूण भगवंताचे दर्शन जाले उपरांत तो भक्ताचे भितर जो 'हांव' दवरता त्या 'हांवा'क 
म्हणटात 'पक्को हांव' - “पिकिल्लो हांव. तरसादीक परिसाचो स्पर्श जाल्लो आसा आनी 
ती भांगराची जावन गेल्या. तिचे वरवीं आतां हिंसा करपाचें काम जावपाचें ना. '' 
श्रीरामकृष्ण देवाच्या सालांत बसून हें सगलें उलयताले. केशव आनी हेर सामके 
स्तब्ध जावन आयकताले. रातचीं आठ जाह्लीं. तीनदां घांट वाजली. उपासना सुरू 
करपाक ही सुचोवणी केल्ली. 
श्रीरामकृष्णः (केशवाक आनी हेर भक्तांक) हें किते? तुमची उपासना अजून तुमी 

सुरू करुकूच ना? 

केशव: आनिआनीक उपासनेची गरज आसा आमकां? आमकां सगलें कितें मेळळें. 
श्रीरामकृष्ण: ना, ना, तशें नाका. जशी पद्दत आसा तशी उपासना जावं दी. 
केशव: कित्याक अशें म्हणटात? आमचें हें बरें चल्ला. 

श्रीरामकृष्णांनी परत परत पाराथिल्लयान केशवान॑ उठून उपासनेक सुरवात केली. 
उपासना चालू आसतनाच श्रीरामकृष्ण अचकीत उबे रावले आनी समाधीत गेले. 
ब्राह्मभक्त गावंक लागले: 


मना, हरीचें नाव घे, 

हरीचें नांव मोट्यान गायत राव, 
भगवान हरीच्या नांवाची तुस्त कर! 
आनी ए मना, हरीचें नांव घेत घेत 
हो भवसिंधू तरून वच... 


श्रीरामकृष्ण अजुनूय ते ईश्वरी आनंदावस्थेत मग्र आशिल्ले. केशवान खूब जतनायेन तांचो 
हात धरून तांकां सालांतल्यान देवोबन आंगणांत हाडले. गावप सुरूच आशिल्ले. आतां 
श्रीरामकृष्ण पद गायता तशे नाचूंक लागले. तांचे चोंय वटेन भक्तय नाचूंक लागले. 
अल्पोहार जाले उपरांत, श्रीरामकृष्ण केशवा बराबर उलोवंक लागले. रोखडेच ते 
गावंक लागले. केशवय श्रीरामकृष्णां बराबर गावंक लागले: 


म्हज्या मनाचो काळो घुगुल्लो निखळ आनंदांत ओडटा 
श्यामा मातेच्या निळ्या चरण कमळां कडेन 

कालीच्या, शिवाचे अर्धांगीच्या चरणांच्या निळ्या साळकांत 
घुंगल्ल्याक, जाल्यांत सुवाद नाशिल्लीं इत्शेचीं चंबरां. 

म्हजे मातेचे चरण काळे, आनी घुंगुल्लोय बी काळो; 

काळो काळ्यांत एकरूप जाला! होच गूट 

म्हजे मर्त्य दोळे पळयतात, उपरांत फाटीं सरतात. 

पूण कमलाकांताच्या आशांक निमणें जाप मेळटा; 

आनंद वा दुख्खा विरयत, तो आनंदसागरांत पेंबता. 

परत ते गावंक लागले: 


श्यामामातेच्या चरणरुपी मळबांत म्हजो मनरुपी पतंग उडटालो . 
पूण इतल्यांत पातकांच्या दुश्ट वाऱ्याच्या झोतान तो रोखडोच 
सकयल जमनीर येवन पडलो 


श्रीरामकृष्ण आनी केशव दोगूय जाण इश्वरी भावनेंत तन्मय जाल्ले. हेर भक्तूय तांचे 
बराबर मध्यानरात मेरेन गावंक लागले आनी नाचलेय बी. 

श्रीरामकृष्णांनी थोडो वेळ विसव घेतलो आनी मागीर तांणी केशवाक म्हणलें, “तुमच्या 
चल्याच्या लग्नाच्यो देणग्यो म्हाका कित्याक धाडल्यात? हांव कितें करू तांचे? त्यो 
` परत घेवन वचात.'' 

केशव मातशे हांसले आनी श्रीरामकृष्णांनी म्हणलें, ' म्हजे विशीं खबरांपत्रांत कित्याक 
बरयतात? पुस्तकांत, खबरांपत्रांत बरोबन कोण कोणाक मोटो करूक शकना. ईश्वर 
जाका मोटो करता, तो रानात रावलो तरी ताका सगले जाणा जावंक शकतात. अटग्य 
रानांत फुलां फुलतात. म्होंबामूस सारकीं सोदून काडटात आनी ते थंय वतात पूण 
हेर मूस थंय वचनात. मनीस कितें करूक शकता? मनशाच्या तोंडा कडेन पळोवं 
नाकात. मनीस म्हणचे किडो. 

ज्या तोंडान आयज तुमकां बरे म्हणटात त्याच तोंडान परत फाल्यां तुमकां गाळी 
घालतले. म्हाका नांवलोकीक नाका. म्हाका सगल्यांत नमळिकायेचो आनी ल्हानांत 
ल्हान रावू दी. 

परिशिशट दुसरें 


एक चीट 


(उदेत बंगालांतल्या एका नामनेच्या आनी सदाचरणी देशभक्त श्री. आश्विनी कुमार 
दत्तांनी ही चीट मक धाडिल्ली.) 

म्हजो मोगाळ भाव म, 

तीन दीस पयलीं तुमी धाडिल्लूया श्रीरामकृष्ण कथामृताचो चवथो खंड म्हाका मेळ्ळो. 
आनी आयज हांवें तो वाचून सोंपयलो. तुमी खरेंच भाग्यवान आसात. हें सर्गीय 
अमृत तुमी सगल्या देशभर शिंवरायलां... बऱयाच दिसां पयलीं श्रीरामकृष्णां बराबर 
म्हजीं उलोवणीं जालीं हें जाणा जावन घेवपाची तुमी इत्सा केली तेंच कळोबपाचो 
थोडोसो यत्न करतां. पूण हांव श्री. म सारके नशीब घेवन जल्माक येवंक ना. हाका 
लागून श्रीरामकृष्णांच्या दर्शनाचो दीस, तारीक, वेळ आनी श्रीमुखांतल्यान आयिल्लयो 
सगल्यो गजाली तंतोतंत बरोवन दवरपाक! हे चिटयेंत जितले अणभव याद आसात 
तितले दिल्यात. घडये, हांबें एका दिसाची घटना दुसऱ्या एका दिसाची म्हणून बरोवन [ 
दवरल्या आसत आनी कितल्योश्योच गजाली हांव विसरलांय आसन. | 
घडये चड करून ।88! वर्साच्या शरद रुतूचे सुटयेंत म्हाका भगवान श्रीरामकृष्णांचें 
पयलें दर्शन जालां आसतलें. हांव व्हड्यान दक्षिणैश्वरांक पावलों आनी घाट चडून 
कोणाक तरी विचारलें, परमहंस खंय आसात ?' 

ताणें उत्तरे कडले पडवेर लोडाक तेंकून बशि्ले एके व्यक्ती कडेन बोट दाखोबन म्हणलें, 
'हेच परमहंस आसात.' त्या वेळार ते चड करून काळी देग आशिह्लें धोतर न्हेशिछ्ले. 
तें तसलें धोतर आनी तांचें तें लोडाक तेंकून बसप पळोबन हांबें मनांत म्हणलें, “हो 
कसले तरेचो परमहंस आसा काय? 

लागीं वचून पळयतकूच म्हाका दिसलें, दोनूय धोंपरां लागीं घेवन तांकां दोनूय हातांनी 

nnn तक अव ०" 


धरून ते बसल्यात. तेन्ना दिसलें, हांकां सभ्य गृहस्था सारकी लोडाके तेंकून बसपाची 
सवय ना. देखून घडये हेच परमहंस आसतले.' लोडाक तेंकून सामकें लागीं तांचे 
उजवे वटच्यान एक सदगृहस्थ बशिल्ठे. म्हाका कळळें, तांचे नांव आशिश्लें राजेंद्र 
लाल मित्र. ते फुडे बंगाल सरकाराचे उपसचीव जाछ्ले. थोड्याश्या अंतराचेर आनीक 
कांय जाण बशिल्ले. 

कांय वेळा उपरांत श्रीरामकृष्णांनी राजेंद्रबाबाक म्हणले, ““पळय पळोबया, केशव 


` येतात काय ना तें. त्या दिसा केशव येवपाचे आशिल्ले. 


कोणें तरी फुडे बचून पळयलें आनी परत येवन सांगले, “ना, ते येवंक नात. 
थोड्या वेळान भायर आवाजसो येतकूच श्रीरामकृष्णांनी म्हणले, “परत मातशें पव्ठय. 


` हे खेपेकूय कोण तरी भायर गेलो आनी येवन सांगलें, “ना, ते येवंक नात. 


श्रीरामकृष्ण हांसले आनी तांणी म्हणले, (एक म्हणणी म्हणत) “भायर आयलो पानांचो 
ध्वनी. राधेक दिसलें आयलो म्हज्या प्राणांचो धनी. फुडें तांणी म्हणले, 'केशवय 
अशेच झुलयतात. येता येता म्हणटात आनी येयच नात. ही तांची सदचीच रीत.” 
त्िनसांज जावपाक आयली. केशव तांगेल्या अनुयायां सयत आयले आनी ते जमनीक 
कपल लावन श्रीरामकृष्णांक पायां पडले. श्रीरामकृष्णय तांकां परत तेच रितीन पायां 
पडले. 

थोड्याच वेळा उपरांत श्रीरामकृष्णांनी थोडेशे समाधी अवस्थेत तांकां म्हणले, ''पळय, 
सगल्या कलकत्तांतल्या लोकांक घेवन आयले. हांवें खंय भाशण दिवपाचें, म्हाका तें 
जमपाचें ना. तुमकां दिवपाचें आसल्यार तुमी दियात. भाशणां दिवप म्हर्जे काम न्हय. 
तेच अवस्थेत मातशें दिव्य हास्य करून तांणी म्हणले, ' हांव खातलों, पियेतलों आनी 
मजेत रावतलों. हांव खेळटलो आनी न्हिदतलों. पूण म्हज्यान भाशणां दिबंक नज.'' 
केशवबाबू तांकां पळयतात आसतना ईश्वरी भावांत ते वताले आनी मदीं मदीं म्हणटाले, 
“आहाहा, आहाहा! 

हांव लेगीत श्रीरामकृष्णांची ती अवस्था पळयतालों आनी हांवें स्वता कडेन म्हणले, 
“हे ढोंग आसतलें काय?” हावें केन्नाच असलें किते पयलीं पळोवंक नाशिछ्ले आनी 
हांव कितलो श्रद्धाळू तें तुमकां खबरच आसा. 

समाधी देंबले उपरांत श्रीरामकृष्णांनी केशवाक म्हणले, ' एक दीस तुमचे थय गेलं. 
तुमी उपदेश करतात आसतना तुमी म्हणटाले, आमी भक्ती न्हयंत बुडी मारया आनी 
सच्चिदानंद सागरांत वचून पडुया. रोखडेंच हांवें गच्चे कडेन पळयलें ज॑य केशवाची 
बायल आनी हेर बायलो बशिल्लयो आनी विचार करूक लागलों, ‘अशें जाल्यार 

हांची दशा कितें जातली ?' हें पळयात केशव, तुमी संवसारी लोक. तुमी एकदम | 
थेट सच्चिदानंद सागरांत कशे कितें वचून पडटले? तुमी लोक म्हणचे शेंपडेक वीट | 
बांदिल्ल्या मुंगुसा सारके आसात. भंय बी दिसल्यार तें वणटीचेर चडून कोनशाक 
वचून बसता. पूण थंय तें कितलो वेळ रावतलें ? शेंपडेक बांदिल्ली वीट ताका ओडटा 
आनी तें घब्ब करून जमनीर पडटा. तुमी लोक थोडें ध्यान बी करूक शकतात. पूण 
बायल भुरयांची वीट तुमकां सकयल हाडटा. तुमी लोकांनी भक्ती न्हंयंत बुडी मारची 
पूण तुमी वयर येवंकूच जाय. तुमी बुडी मारची, परत वयर येवचें अशेंच करपाचें. 
तुमी बुडी मारची आनी सदां खातीर नाच जावचें, परत वयर येवचेंच न्हय. अशें 
कशें जातलें ?'' 
केशव बाबून म्हणले, “तर कितें संवसारी मनीस केन्ना जैतिबंत जावंक शकना ? 
महर्शी टागोरा विशीं कितें ? | 
दोन वा तीन खेपो श्रीरामकृष्णांनी “ देवेंद्रनाथ टागोर - देवेंद्र, देवेंद्र आशें म्हणलें 
आनी तांकां खूब खेपो पांयां पडले. 
मागीर तांणी म्हणले, ' हांव तुमकां एक काणी सांगतां. एक मनीस दुर्गा पुजेचो उत्सव 
ताच्या घरा मोट्या थाटान करतालो. बोकड्यांक सुर्योदया पसून सुर्यास्ता मेरेन बळी 
दिताले. कांय वर्सा उपरांत बळी दिवपाची धामधूम जायना जाली. कोणें तरी ताका 
विचारलें, महाराज, हालींच्या तेंपार बळी दिवपाची धामधूम जायनाशी कित्याक?' 
ताणें जाप दिली. “आगा आतां म्हजे दांत पडल्यात (मांस खातलो कसो ? ) देवेंद्रय 
आतां ध्यान धारणा करपाक लागल्यात. आतां ते करतलेच. ह्या वयांत तें सामकें 
सभावीक आसा. पूण एक खरें, ते एक व्हड मनीस. जों मेरेन मनीस मायेचे आधीन 
आसता तों मेरेन तो आडसरा भशेन आसता. जेन्ना आडसराची तूं पातळ कातली 
खाता तेन्ना वळ्याची कातली खातना तुका वळें खरवडचें पडटा. पूण नाल्लाचे गुडगुडे 
जातकूच, नाल्ठी वेगळी आनी खोबरें वेगळें जाता आनी जेन्ना तूं नाळु हालयता तेन्ना | 
खोबरें भितर हालता. जो मनीस माये पसून मुक्त जाला तो सुकिल्ठे नाह्ला गुडगुडे कसो. | 
ताचो मागीर आत्मो वेगळो आनी ताचें शरीर वेगळें अशें ताका जाणवता. तांचो > | 
मागीर एकामेका कडेन संबंद उरना. | | 
हो 'हांव'च सगलो उपद्रव करता. हो दळडिरो 'अहंकार' मनशाक केन्ना सोडचो ना_ गे 
एकाद्र्था पडक्या घरांत पिंपळ वयर सरता. तूं तो कापून उडयता. पूण दुसऱ्या दिसा तूं 
वचून पळयत जाल्यार ताका कोंब फुट्टा. हो अहंकारय, हो 'हांवय' असोच. कांद्याचे 
आयदन सात खेपो धुवन उडय. वास कसोच वचपाचो ना." 

उलयतां.उलयतां तांणी केशवबाबूक म्हणलें, “बरें केशव, तुमगेले कलकत्तांतले बाबू 
म्हणटात खंय, ईश्वर ना म्हणून. हो कलकत्तांतलो बाबू माळी चडटा. एक सोपण 
चडटा. दुसऱया सोपणार पांय दवरचे पयलीं तो आडुता, आवयस, हांगा कितें जाता, 
हांगा कितें जाता. आनी बेशुद्द जावन सकयल पडटा आनी हे सगले लोक म्हणटात, 
ईश्वर ना' म्हणून. 


एक काय देड वरा उपरांत किर्तनाक सुरवात जाली. त्या वेळार हांवें जें पळयलें तें 
हांव ह्या जल्मांतूच न्हय तर फुडें येवपी जल्मांत लेगीत केन्नाच विसरचों ना. प्रत्येक 
जाण नाचूंक लागलो. श्रीरामकृष्ण मदीं आशिल्ले आनी सगले जाण तांकां रेवाडो 
घालून नाचूंक लागले. नाचतां नाचतां श्रीरामकृष्ण अचकीत सामके थीर उबे रावले. 
' समाधीमम्न जाले. बरोच वेळ असो गेलो. 
| हैं सगले पळोबन आनी आयकून हांबे स्वताच म्हणले, 'हय, हे खरेंच परमहंस. ' 
| 


आनीक एका दिसा, चड करून ।883 वर्सा, श्रीरामपूरच्या कांय तरणाट्यांक घेवन 
तांचें दर्शन घेतले. तांकां पळोवन तांणी म्हणले, ' हे लोक कित्याक आयल्यात?'' 
हांब: तुमकां पळोवंक. 

श्रीरामकृष्ण: म्हाका किते पळोवपाचे ? ते इमारती आनी देवळां कित्याक पव्ठयनात ? 
हांव: महाराज, हें सगले पळोवपाक ते येवंक नात. ते तुमकांच पळोबपाक आयल्यात. 
श्रीरामकृष्ण: वा, तर मागीर ते कुपादर फातर आसूंक जाय. तांचे भितर उजो आसा. 
कुपादर फातर हजार वर्सा उदकांत दवरात, पूण आपटिले बराबर उज्या किटी भायर 
सरतात. हे चड करून ते जातीचे जीव आसतले. पूण म्हाका आपटिल्यार थोडोच 
उजो भायर सरतलो ? 

आमी सगले तांचें तें निमाणचें वाक्य आयकून हांसले. त्या दिसा आनीक कितें कितें 
ते उलयले तें म्हाका याद जायना. पूण म्हाका दिसता, तांणी आमकां कामिनी- 
-कांचनाचो' त्याग आनी अहंकार वचप खुबूच कठीण हे विशीं सांगले. 


आनीक एका दिसा हाें तांचें दर्शन घेतलें. जेन्ना हांव तांकां पांयां पडलो आनी 
जाग्यार बसलों तेन्ना तांणी म्हणलें, “तूं तसलो जिनस - थोडो आंबट, थोड़ो गोड़. 
गुड्डी काडले बराबर फसफसता, म्हाका हाडटा?'' 

हांबः सोडा, लेमन? 

श्रीरामकृष्ण: म्हजे खातीर एक बाटली हाडशी ? 

म्हाका दिसता, हांवें तांकां एक बाटली हाडून दिली. म्हाका याद जाता ते प्रमाण ते 
दीस हांब थंय एकटोच आशिल्लो. हांवें तांकां कांय प्रश्न विचारले. 

हांव: तुमी जातीभेद मानतात? 

श्रीरामकृष्ण: हांव हय कशे म्हणूंक शकतां? केशव सेनाच्या घरा हांवें खाण खालां. 
एक खेपो कितें घडलां तें सांगतां. एका मनशान लांब खाडाच्या, (श्रीरामकृष्णांक 
- मुसलमान म्हणूंक जाय) थोडें बर्फ हाडलें. पूण म्हाका तें खाबचेंशें दिसलें ना. 
थोड्याचं वेळान दुसरो एक मनीस त्या खाडया कडच्यान एक बर्फा कुडको घेवन 
आयलो. आनी हांवें तो मोटे रुचीन खालो. समजलें न्हय. जातीभेद आपसूक गळून 
पडटा. जे प्रमाण माड, ताडां, झाडां वाडटात, 'तांची चुडटां आपशींच गळून पडटात. 
तेच प्रमाण जातीभेद गळून पडटा. पूण त्या मुर्खा भशेन ओडून सालपटां काडू नाकात. 
(ब्राह्मां भशेन) 

हांव: केशवबाबू तुमकां कशे दिसतात? 

श्रीरामकृष्णः आगा, ते देवमनीस आसात. 

हांव: आनी त्रैलोक्यबाबू ? 

श्रीरामकृष्णः वा, ते बरे मनीस. ते गायतात गोड़. 

हांव: आनी शिवनाथबाबू? 

श्रीरामकृष्णः खूब बरो मनीस. पूण तो वाद घालता. 

हांवः हिंदू आनी ब्राह्म हांचे मदीं फरक कितें ? 

श्रीरामकृष्णः व्हडलोसो फरक ना. मोगागीत गायतना, मुरली वाजोवपी एकूच सूर 
आळयता. तर दुसरो तरेतरेचे सूर, राग आळयता. ब्राह्म एकूच राग आळयता. ईश्वराच्या 
निराकार रुपाक ते घट्ट धरून बसल्यात. पूण हिंदू नवे नवे राग आळयतात. म्हणचे 
ईश्वराचो वेगवेगळ्या स्वरुपांत आस्वाद घेतात. 

ईश्वराचें निराकार स्वरूप आनी ईश्चराचें साकार स्वरूप म्हणचे जशें कितें उदक आनी 
बर्फ. जें उदक तेंच थंडेन बर्फ जाता. ज्ञानाचे उश्णतायेन बर्फाचे उदक जाता. भक्तीचे 
थडेन बर्फाचे उदक जाता. | | 
सत्यताय एक आसा. लोक तांकां वेगवेगळीं नांबां दितात. तळ्याची देख घेयात' | 
तळ्याच्या चोंय बटच्यान चार घाट आसात. ह्या घाटा वयले लोक जें उदक घेतात, 
ताका ते 'जल' म्हणटात. दुसऱ्या घाटार जे लोक उदक घेतात , ताका ते 'पानी' 
म्हणटात. तिसऱ्या घाटार जे उदक घेतात, ताका ते 'बॉटर' म्हणटात. आनी चवथ्या 

घाटार जे लोक उदक घेतात ताका ते 'अक्का' म्हणटात. उदक मात एकूच. 
बरिशालच्या अचलानंद तिर्थावधुतांची भेट जाल्ली अशें हांवें सांगलें तेन्ना तांणी म्हणले, 
“तो कोतरंगचो राम कुमार न्हय? 

हांबें म्हणले, हय महाराज. ' 

श्रीरामकृष्ण : तो कसो कितें तुका आवडटा? 

हांबः खुबूच आवडटा. 

श्रीरामकृष्णः बरें तुका चड कोण आवड़टा - तो काय हांव? 

हांबः वा, तांचे बराबर तुमची कितें तुळा जावंक शकता? तो पंडीत विद्वान मनीस 
आसा. पूण तुमी तशे आसात? 

म्हजी जाप आयकून ते मातशे चकीत जावन ओगी बसून रावले. एका खिणा उपरांत 
हांवें म्हणले, ' ते पंडीत आसत. पूण तुमी खूब मजेचे मनीस आसात. तुमच्या 
सांगातांत खूब मजा येता.'' 

हें आयकून श्रीरामकृष्ण हांसले आनी तांणी म्हणलें, “बरें म्हणले, बरो उलयलो. 
तुजे बरोबर आसा. '' 

तांणी म्हाका विचारलें, '*तुवें म्हजी पंचवटी पळयल्या ? 

हांबे म्हणले, हय महाराज.'' तांणी थय साधना केल्ली ताचे विशीं थोडेशें तांणी 
सांगले. तांणी ताच्या धर्माचे उग्र तपस्ये विशीं, न्यांगटा विशीं म्हाका सांगले. 
मागीर हाबें तांकां विचारलें, म्हाका ईश्वर कसो मेळटलो ? 

श्रीरामकृष्णः हें पळयत. ईश्वर आमकां आकर्शीत करीत आसता. जसो लोहचुंबक 
लोखणाक ओड़टा. लोखणाक चिखल जर भरिल्लो आसत तर तें लोहचुंबका 
कडेन वचूंक शकना. चिकटूंक शकना. जेन्ना चिखल धुवन वतलो तेन्नाच लोखण 
लोहचुंबकाक वचून चिकटलें. इश्वरा खातीर रडत आनी दुकां मनांतलो चिखोल धुवन 
उड़यतलीं. मागीर मनीस ईश्वराक रोखडोच चिकटलो. 

हांव श्रीरामकृष्णांचें सगलें उलोवणें बरोवन घेतालों. इतल्यांत तांणी म्हणले, ' हे, 
हें पळयत. भांग, भांग अशें फकत घोकून पाठ केलें म्हणून जायना. भांग हाड. ती 
घोटय आनी ती पियेयात.'' ते उपरांत तांणी म्हणलें, ' तुमी लोक सवसारांत रावतले, 
तेन्ना ईश्वराची गुलाबी रंगाची नशा चड़ोवन रावपाचें. कर्तव्यां करीत आसतना त्या 
गुलाबी आनंदी नशेत रावपाचें. तुमी लोक शुकदेवा प्रमाण रावंक शकचे नात, ईश्वरी 
स्मरणाची नशा पियेवन नागडे उगडे बेहोश जावन पडपाक. 

संवसारांत आसा मेरेन ईश्वराक मुखत्यार पदाचो अधिकार दी. सगलो भरीभार ताचेर 

सोंपयत. ताका जाय तशें करू दी. मोट्या घरचे बावराडे भशेन तुवें रावपाचें. 

धनयाच्या भुरग्या बाळांक कितली सांसपिता, माया करता, न्हाणयता, धुता, 

जेवण लायता - तिचींच भुरगीं जाल्ले वरी. पूण मनांतल्या मनांत जाणा आसता, ' 

म्हजीं न्हंय.' धनयान कामा वयल्यान काडून उडयले उपरांत ती जाणा, सगले सोंपलें. 
मागीर तिचो भुरग्यां कडेन कांय संबंद ना 

पोणसूल फोड़चे पयलीं, हातांक तेल लायलें जाल्यार पांक लागना. तशेंच भक्तीचे 

तेल लायल्यार संवसार तुका दसचो ना आनी तूं तातूंत लिप्त जावचो ना | 

आतां मेरेन श्रीरामकृष्ण जमनीरूच बशिष्ठे. आतां ते उठले आनी पलंगाचेर आडवे 

पडले. तांणी म्हाका सांगले, “म्हाका मातसो वारो घाल. 

हांव तांकां वारो घालूंक लागलों. ते वोगीच रावले. 

थोड्या वेळान तांणी म्हणलें, 'खुबूच उकडटा. तूं पंखो उदकान भिजोबन कित्याक 

घेना?'' 

हावे म्हणले, “वा, तुमकां शौक लेगीत आसा.” 

श्रीरामकृष्ण हांसले आनी तांणी होल काडीत म्हणलें, ““कित्याक आसूं नये ?'” 

हांवें म्हणले, बरें आसा. खूब आनंद घेयात.” त्या दिसा तांच्या सांगातान जें सूख 

मेळळें तें उतरांनी सांगपाक येना. निमणे खेपो हांव मेळिल्लों - तुमी ती घटना तुमच्या 

खंडांत बरयल्या- (23-5-]885 ह्या दिसा). | 

त्या वेळार म्हजे बराबर म्हजे शाळेचे मुख्याध्यापक आशिल्ले. तेन्ना ते निकतेच बी. | 

ए. जाल्ले. तुमी तांकां त्या दिसा मेळळ्यात. श्रीरामकृष्णांनी तांकां पळयले बराबर / 

तांकां विचारलें, 'हे तुमकां खंय मेळळे? ते खूब बरे मनीस आसात.” 

उपरांत तांणी म्हाका म्हणलें, “तूं तर वकील. तूं खूब बुद्दीमान. म्हाका बुद्द दिशी? 

त्या दिसा तुजे वडील हांगा आयिल्ले. आनी हांगा तीन दीस राविल्ले. 

हांव: ते कशे दिसले तुमकां? 

श्रारामकृष्ण: ते बरे मनीस. पूण मदीं मदीं नाका आशिल्ले बडबडटात. 

हांव: दुसरे खेपो मेळळे जाल्यार ती बडबड पयस करून उडयात. ” 

मागीर श्रीरामकृष्ण मातशे हांसले. | / 

हांव: आमकां थोडो उपदेश करात. | 

श्रीरामकृष्णः हृदयाक वळखता ? | | 

हावः तुमचो भाचो? हांव ताका फकत नांवान वळखतां. 

श्रीरामकृष्णः हृदय म्हाका म्हणटालो, मामा तुमचो सगलो उपदेश एकेच खेपेन दिवं 

नाकात. हांवें सांगले, मुर्खा, तुका ताचें कितें लागता? हें म्हर्जे उलोवप. हांव लाख 
खेपो तें सांगतलों. तू बोगी बस. 

हांब: तें तर खरेंच 

थोड्या वेळान ते हांथरुणार उठून बसले. तांणी 3*चो खूब खेपो जप केलो आनी पद 
म्हणले, त्या पदाची पयली वळ आशिष्ठी, 


ए मना, खोल बुडी मार, तूं ईश्वराच्या सरुपायेंत खोल बुडी मार. 


एक दोन वळी गायता म्हणसर ते स्वताच समाधींत बुडून गेले. समाधी देंबली. ते 
कुडींत पासयो मारूक लागले. पुडवें जे न्हेशिल्ठे तें दोनूय हातांनी ओडीत ओडीत 
कमरा मेरेन वयर हाडलें. फुड़लो भाग जमनीर लोळटालो. आनी दुसरो सकयलो 
भाग असोच लोंबतालो. म्हज्या इश्टाक कोपर मारीत हांवें म्हणले, “बरे न्हेसल्यात 
न्हय?'' खिणा भितर पुड़वें तांणी शेवटून मारलें आनी म्हणलें, ' हात्तीच्या कटकट 
मरे ही. नाकाच तें.'' ते दिगंबर अवस्थेत कुडींत पासयो मारूक लागले. भोंबतां, 
भोंबतां कुडीचे उत्तरे कडल्या कोनशाक कोणाची तरी सत्री आनी बडी आशिल्ी 
ती हाडली आनी आमकां विचारले, ' ही सत्री आनी बडी तुमची?'' हावे ना मात 
म्हणलां तांणी रोखडेंच म्हणले, हांव जाणांच आशिल्लो ती तुमची न्हय म्हणून. हांव 
सत्री आनी बड़ी पळोवनूच मनशाक पारखूंक शकतां - थोड्या वेळा पयलीं हांगा 
एक मनीस आयि्लो. तागेलीच ही सत्री आनी बडी आसूंक जाय. आनी तांणी म्हगेलें 
उलोवप समजून घेनासतनाच म्हगेलीं कितलींशींच उतरा गिळिल्लीं. ' 

थोड्या वेळान तेच दिगंबर अवस्थेंत आसतना ते पलंगाचे उत्तरे कडच्यान अस्तते 
कडेन तोंड करून बसले. बसतकूच म्हाका विचारलें, ' आगा हांव तुमकां असभ्य 
कसो दिसता ?'' 

हांबें म्हणलें, “ना, नक्कीच ना. तुमी खूब सभ्य आसात. पूण हें म्हाका कित्याक 
विचारतात ? 

श्रीरामकृष्णः जाणा, शिवनाथ आनी हेर म्हाका समजनात. ते आयल्यार म्हाका पुडवें 
म्हजे भोंबतणीं कशें तरी गुठलावचें पडटा. तूं गिरीश घोशाक वळखता ? 

हांबः कोण गिरीश घोश? नाटक करता तो? 

श्रीरामकृष्णः हय. 

हांबः हावें केन्नाच ताका पळोवंक ना. पूण नांवा वयल्यान हांव ताका वळखता. 

श्रीरामकृष्ण: बरो मनीस. 

हांव: लोक म्हणटात तो पियेता म्हणून. 

श्रीरामकृष्णः पियेवं दी, पियेवं दी. कितले दीस पियेतलो ? तूं नरेंद्राक बळखता ? 
हांव: ना महाराज. 

श्रीरामकृष्णः म्हजी व्हड इत्सा आसा, तुवें ताका मेळचें म्हणून. तो बी. ए. जाला 
आनी ताणें लग्न करूक ना. | 
हांव: बरें आसा महाराज. हांव ताका मेळटां. 

श्रीरामकृष्णः आयज राम दत्ताच्या घरा किर्तन आसा. तुमच्यांनी ताका थंय मेळूं 
येता. आयज सांजवेळा थंय वचात. 

हांव: बरें आसा. 

श्रीरामकृष्णः हय, मेळचें विसरू नाकात. 

हांव: ही तुमची आज्ञा. हांव ती पाळचों ना? खात्रेन वतां. 

तांणी म्हाका तागेले कुडींतलीं चित्रां दाखयलीं आनी म्हाका बुद्ध देवाचें चित्र मेळत 
काय म्हूण विचारलें. 

हांव: चड करून मेळटलें. 

श्रीरामकृष्णः एक म्हाका घेवन यो. 

हांवः बरें आसा. हांव दुसरे खेपो येतां तेन्ना हाडटां. 

पूण आरेरे, दक्षिणेश्वराक परत येवप जालेंच ना. 

त्या दिसा सांजवेळा हांव राम दत्ताच्या घरा गेलों आनी थंय नरेंद्राची भेट जाली. 
श्रीरामकृष्ण एके कुडींत लोडाक तेंकून बशिछ्छे. नरेंद्र तांचे उजवे वटेन बशिल्लो. हांव 
मुखार बशिल्लो. तांणी नरेंद्राक म्हजे कडेन उलोवपाक सांगलें. 

पूण नरेंद्रान म्हणलें, ““म्हजी आयज तकली फोडटा. म्हज्यान आयज उलोबंक नजं.' 
हावे म्हणलें, “बरें आसा. आनीक केन्नाय उलोबया. 

आनी तें उलोवप जालें ]897 वर्सा. मे काय जून म्हयन्यांत. आलमोड्याक 
श्रीरामकृष्णांची इत्सा पूर्ण जावपाकूच जाय आशिल्ली. देखुनूच बारा वर्सा उपरांत ती A 
पुराय जाली. आहाहा, त्या वेळार स्वामी विवेकानंदाच्या सांगातान ते कांय दीस 
कितले आनंदांत गेले! केन्ना तो रावतालो ताच्या घरा, केन्ना म्हज्या घरा आनी एक 
दीस एकांतान ताचे बराबर एका दोंगराच्या माथ्यार. ते उपरांत आमची आनीक भेट 


जाली ना. जशी कितें श्रीरामकृष्णांची इत्सा पूर्ण जावपा खातिरूच आलमोड्याक 
ती भेट जाल्ली. 


li i ह च 

श्रीरामकृष्णां बराबर चार पांच खेपां बयर भेट जावंक ना. पूण त्या थोड्या वेळा भितर 
इतले लागीं आयले जशे किते आमी वर्ग इश्टच आशिल्ले. उलोवंक जायना असो 
हांव तांचे कडेन उलयलां. इतलें मेकळेपण हांवें तांचे कडेन उलोवपाचें घेतलां. पूण 
तांच्या मुखा बयल्यान पयस मात गेलां, म्हाका दिसूंक लागलें, आवयस! हांव कोणा 
बराबर आशिल्लो ? त्या कांय दिसांनी जें कितें पळयलें आनी मेळळें ताका लागून म्हजी 
सगली जीण गोड जावन गेली. दिव्य अमृताचो वर्शाव करपी तें हांसप मोटे जतनायेन 
यादीच्या कुरकुटांत बंद करून दवरलां. तें म्हणचे निराश्रितांचें, म्हज्या सारक्याचें 
अक्षय आधार जावन आसा. त्या हास्यांतल्यान पाझरत आयिल्ल्या अमृत थेंब्यान 
अमेरिके मेरेनच्या देशांतल्या अगणीत लोकांची जीण गोड मधूर जायत आसा. ह्या 
विचारानूच म्हर्जे काळीज आनंदान भरून येता. म्हर्जेच जर अशें, तर कल्पना करात, 


तुमी कितले भाग्यवान आसात. 

अमृतवाणी नोंद करून घेवपी 
महेंद्रनाथ गुप्त 


संवसारांतल्या व्हड अवतारी पुरूश आनी प्रेशीत हांचे जिणेंत अशें दिसून आयलां 
की तांकां सदांच अध्यात्मीक शक्त आशिठ्ठ्या महात्म्यांनी साथ दिल्या. तांणी तांच्या 
स्वामीच्या जिणे कार्यांत नदरेंत भर सारकें योगदान दिलां. ह्या व्हड पुरुशांचे जिणेचें 
आनी कायर्चि ते निजाचे भाग जातात. आनी मुखा वयली पिळगी तांकां एकामेकांच्या 
सागातान हे नदरेन पळयतली. असोच सांगात आसा श्रीरमकृष्णाचो आनी मचो. 
ताची दिसपटी 'श्रीरामकृष्णांची अमृतवाणी', इंग्लीशींत आनी £ श्रीरामकृष्ण कथामृत' 
म्हणून मूळ बंगालींत जगा सामकार आयल्या. 

श्री महेंद्रनाथ गुप्त अमृत वाणी' वाचप्यांक म ह्या टोपण नांवान संवकळीचे जाल्यात 
आनी भक्तांक तांची “मास्तर महाशय' म्हणून वळख जाल्या. तांचो जल्म [4 जुलय 
!854 वर्सा जालो. मधुसुदन गुप्त हांचे ते पूत. कलकत्ताच्या मधुसुदनबाबू हायकोर्टात 
एक अधिकारी म्हणून काम करताले. तांचे बायलेचें नांव स्वर्णमयी देवी. तांच्या हरे 
स्कुलाची आनी कलकत्ाचे प्रेजिडेंसी कोलेजीची शिक्षणा विशींची कारकीर्द अत्यंत 
उज्वल आशिशल्ली. 

ताच्या अभ्यासाच्या आवाठांत जें कितें अस्तंते कडलें आनी उदेंते कडलें शिक्षण 
दिताले तितलेंय येतालें. इंग्लीश साहित्य, इतिहास , अर्थशास्त्र, अस्तंत तत्वज्ञान आनी 
कायद्याचो अभ्यास एके वटच्यान आनी संस्कृत साहित्य आनी व्याकरण, दर्शनां, | 
पुराणां, स्मृती, जैन धर्म, बुद्ध धर्म, फलज्योतीश, आयुर्वेद आनी हेर विशय-हे तांच्य़ा 
अभ्यासाचे विशय आशिल्ले. आनी तातूंत तांणी बरीच निपूणताय मेळयि्ली. | 
अध्यात्मीक आनी धर्मनिरपेक्ष अशे ते शिक्षण तज्ञ आशिष्ठे. आयुश्यभर ते तशेच 
वागले. कॉलेजीचें शिक्षण पुराय जाले उपरांत मुख्याध्यापक म्हणून एका फाटल्यान 

ः अश्या कितल्याश्याच शाळांनी तांणी काम केलें - नारेल हायस्कूल, सिटी 
स्कूल, रिपन कॉलेज स्कूल, मॅट्रोपोलिटन स्कूल, आर्यन स्कूल, ओरियेंटल स्कूल 
ओरियेंटल सेमिनारी आनी मोडेल स्कूल. एक शाळा सोडून दुसरे शाळेंत स्थलांतर 
जावपाचीं कारणां म्हणल्यार वेवस्थापनां कडेन तत्वीक मुद्यांचेर मतभेद जाताले आनी 
अध्यात्मीक पनोवृत्ती आशिल्लयान बरोच काळ तीर्थ स्थळांनी भोंबप जातालें. त्या 
वेळा वयले लोकमान्य आनी नामनेचे लोक जशे ईश्वर चंद्र विद्यासागर, आनी सुरेंद्रनाथ 
' बानर्जी हांचे बराबर तांणी काम केलें. 

बानर्जीन तांची सिटी आनी रिपन कॉलेजींत प्रोफेसर म्हणून नेमणूक केली. थंय तांणी 
इंग्लीश, तत्वज्ञान, इतिहास आनी अर्थशास्त्र हे विशय शिकयले. कांय काळा उपरांत 
तांणी मोर्टन स्कूल ताब्यांत घेतलें आनी शाळेचे तिसरे माळये वयल्या इस्कादी कडले 
कुडींत दीस घालयले. थंयच्यान ते शाळेचो कारभार चलयताले. आनी श्रीरामकृष्णांचे 
शिकवणीचो प्रचार करताले. शिक्षणाच्या मळार तांकां खूब मानताले आनी सगले तांकां 
रेक्टर महाशय अशेच म्हणटाले. ताच्या हाता सकयल काम करपी एक शिक्षक तांचे 
शिक्षणीक पद्दती विशीं तोखणाय करीत अशें बरयता, "फकत जेन्ना हांव तांचे बराबर 
शाळेत काम करूक लागलों तेन्नाच म्हाका कळळे ते केदे व्हडले शिक्षणतज्ञ ते. ते 
येदे व्हडले बुदबंत जाणकार आसुनूय भुरग्यांक शिकयता आसतना ते तांच्या पांवड्यार 
येताले. सादारणपणान शिक्षक, विद्यार्थी ग्रहण करूक शकतात काय नात हाचो विचार 
करिनासतना पुस्तकांत जें कितें दिलां तितलेंच शिकयतात. पूण विद्यार्थ्याच्यान, कितलें 
आत्मसात करूक येता आनी कसले उपाय योग्य जातले तें ते पयलीं पारखिताले. ते 
शिकयता आसतना शिक्षणीक वस्तू जशे नकाशे, चित्रां आनी आकृती हांचो वापर 
करताले जांकां पळोवन विद्यार्थी बरे शिकताले. तीस वर्सा पयलीं (।953 सावन) 
शिक्षण भुरग्यांचे आवयभाशेंतल्यान दिवचें अशी चर्चा जाताली तेन्ना मन मोर्टन शाळेत 
बंगाली माध्यमांतल्यान शिक्षण दिवपाक आदींच सुरवात केल्ली. 

धर्म निरपेक्ष शिक्षण दिवप हेंच तांचे वेवसायीक ध्येय आशिल्ले. मनशाची अध्यात्मीक 
नबनिर्मणी हो तांचो मुखेल हेत आशिल्लो. हेच खातीर नियतीन तांची निवड केल्ली. 
भुरगेपणा सावन ते सामके भक्तीमान आनी साधू, देवळां आनी दुर्गापुजा उत्सव हांकां 
सामके भारावन वताले. त्या वेळा वयले व्हड ब्राह्म फुडारी, केशव चंद्र सेनांच्या 
धर्मनिश्ठ प्रभावी उलोवपाचो महेंद्रनाथाच्या प्रभावक्षम मनाचेर खुबूच परिणाम जालो. 
आनी कलकत्ताच्या कितल्याश्याच तरणाट्यांचेर तसो परिणाम जाल्लो. हाका लागून 

ते तांचे जिणेंत येवपी श्रीरामकृष्णांचो ज्ञानाचो उजवाड ग्रहण करपाक सक्षम जाले. 
तांचे जिणेंतली खूब म्हत्वाची घडणूक विचित्र रितीन घडून आयली. म एकठांय 
घराब्यांत रावताले. तांचे बराबर कितलेशेच लांबचे नातलग रावताले. शिक्षक म्हणून 
वेवसाय सुरू करून धा वर्सा जाले उपरांत घराब्या भितर मोटीं झगडीं जालीं. आनी 
हाका लागून संवेदनशील मनाच्या मक खूब निर्शणी आयली आनी ते उदास जाले. 
तांचे जिणेंतली गोडीच गेली. आनी एक दीस एके राती तांणी घर सोडलें. आनी 
आपली जीण सोंपोबची म्हणून ह्या उपाट जगांत गेले. मध्यान राती वराहनगर तांचे 
भयणीगेर तांणी विसव घेतलो आनी सकाळीं तांचो भाचो सिद्धेश्वराक बराबर घेवन 
कलकत्तांतले एके बागे फाटल्यान दुसरे बागेत ते भोंबत रावले. निमणें सिद्धेश्वरान तांकां 
दक्षिणेश्वरच्या देवळाचे बागेत हाडले ज॑य श्रीरामकृष्ण रावताले. थंयच्या सुंदर गुलाबाचे 
बागेत बरोच वेळ भोंबले उपरांत तांकां परमहंसाचे कुडींत व्हेले. ज॑य श्रीरामकृष्ण आनी 
शिश्य हांची महत्वपूर्ण अशी भेट आयतारा, मार्च, ह्या दिसा सुभागी सांजवेळा घडून 
आयली (सारकी तारीक खबर ना). त्या दिसा कितें जालें हें वाचकांनी अमृतवाणी 
ह्या पुस्तकाच्या पयल्या प्रकरणांत वाच्चें. 

श्रीरामकृष्णांनी मचे भितर निर्शणेची अवस्था आनी तांचो हो मायेचो संवसार त्याग 
करपाचो निर्धार पारखून तांचे भितर श्रद्धा आनी आशा निर्माण केली. आनी त्या वेळार 
तांची तीं आश्वासन दिवपी उतरां ईश्वर अशें ना करूं! ह्या जगाचो निरोप कित्याक 
घेवंक जाय तुवें ? तुका तुजो गुरू मेळिल्ू्याची धन्यताय दिसना ? ताचे कृपेन कल्पनेचे 
वा सपनाचे पलतडीं जें आसा तें सोंपेपणान मेळोबंक शकता. 

हीं उतरां आयकून मच्या मनाचे धारे वयलीं निर्शणेचीं कुपां खंयचे खंय नाच्च जालीं. 
आनी नवे आशेच्या सूर्य किरणांनी तांचे जिणेंत नव्या अर्थ उमेदीचो साक्षात्कार 
घडयलो. जिणेच्या ह्या नव्या पर्वाक लेखून म म्हणटाले, 'पळय, खंय तो जीण 
सोंपोबपाचो निर्धार आनी खंय तो ईश्वराचो सोद.” म्हणचेच दुख्खाक मनशाचो इश्ट 
म्हणून पळोवचें. ईश्वर पुराय दयावंत आसा. 

जिणेंत परत थिरताय आयले उपरांत मची जीण श्रीरामकृष्णां भोंवतणीं घुंवताली. पूण 
ताचें शिक्षणीक कार्य चालूच आशिह्ठें. सुटये दिसांनी आयतार धरून ते सगलो वेळ 
दक्षिणेश्वराक श्रीरामकृष्णांच्या सांगातान घालयताले. आनी केन्ना केन्नाय कितलेशेच 
दीस थयच राबताले. 

श्रीरामकृष्णांचे जिवा भावाचे जावपाक तांकां वेळ लागलो ना. श्रीरामकृष्णांक ताचें 

अध्यात्मीक धर्मकार्य करपाक ईश्वरानूच धाडिल्ले. साथीदार शिश्य रुपांत मेळळो अशें 
म्हणू येता. जेन्ना म चैतन्यभागवत वाचताले तेन्ना श्रीरामकृष्णांक अशें कळिल्ठे की ते 
पयलींच्या जल्मांत व्हड वैश्णव गुरू, श्री चैतन्य महाप्रभू हांचे शिश्य आनी वांगडी 
आशिष्ठे. आनी श्रीरामकृष्णांनी हें लेगीत उकत्या दोळ्यांनी पळयलें की ईश्वरी व्हड 
मनशाच्या फुडारपणा खाला ईश्वराच्या परमानंद दिवपी नामभजनांत ते एक वांगडी 
आशिल्ले. देखून श्रीरामकृष्णांनी मक सांगले, 'तूं म्हजो स्वताचो. आमी एकाच तत्वाचे. 
बापूय आनी पूत कशे. ' 


हें अशें दाखोबन दिता की म हे थोडेच वेंचून काडिलूयां मदले एक आनी ईश्वरी 

धर्मकार्याचे अविभाज्य भाग आशिल्ले. 

संबसाराचो त्याग करचो आनी संन्याशी जावचो अशी मक खर इत्सा आशिल्ली. जेन्ना 
तांणी हें श्रीरामकृष्णांक सांगले तेन्ना तांणी तशें करपाक मनाय केली आनी म्हणलें, 
'जगन्मातेन म्हाका सांगलां की तुवें तिचें इल्ले कार्य करूक जाय. - तुवें मनीस जातीक 
भागवत आनी ईश्वराच्या उपदेशाची शिकवण दिवक जाय. आई, भागवत पंडितांक 
सवसारांत बद्द करून दवरता.' 

खरेंच हो योग्य संदर्भ आसा. भागवत हो एक पवित्र धर्मग्रंथ. त्या ग्रंथांत श्रीकृष्णान 
मनीस जातीक केल्लो उपदेश आसा. रुशी व्यासान असलेच परिस्थितींत तो ग्रंथ बरयिल्लो. 
म भशेनूच निर्शणेचे अवस्थेत जेन्ना ते आशिल्ले तेन्ना नारद मुनीन तांकां उपदेश केलो. 
जेन्ना ते भगवान श्रीकृष्णाची तेजस्वी लिला आनी ताच्या ज्ञानाचेर आनी भक्तीचेर 
उपदेश आशिल्लोच ग्रंथ बरयतले तेन्नाच तांकां मनाची शांतताय मेळटली. आनी हाचो 
परिणाम असो जालो की संवसाराक व्यासान भागवत पुराणाच्या रुपान एक व्हड 
देणगी दिली. त्या भागवतांत श्रीकृष्णाची जीण आनी ताचो उपदेश चित्रीत केला. 
आधुनीक व्यासाच्या मानसीक निर्शणेंतल्यान संवसाराक - कथामृत - श्रीरामकृष्णांची 
अमृतवाणी मेळळी. 

श्रीरामकृष्ण संन्याशी आनी संवसारी ह्या दोनूय वर्गांच्या लोकां खातीर गुरू आशिल्ले. 
तांची स्वताची जीण दोगांकूय देख कशी आशिल्ली. आनी शिश्यांक, जे तांची परंपरा 
पाळटात तांका हे दोनूय जिणे पद्दती विशीं, एक वरदान प्राप्त करून दिलां. 

म तशेंच नाग महाशय हांणी एक संवसारी मनीस रुशीपदा मेरेन कसो पावूंक शकता 
ताची एक देख घालून दिली. मचे निकूज देवी बराबर लग्न जाल्लें. केशव त्रंद्र सेनांची 
ती पयसुल्ली सोयरी. ते कॉलेजींत शिकता आसतना लेगीत तांकां चार भुरगीं आशिल्लीं. 

दोन चले आनी दोन चलयो. घराब्याची जापसालदारकी पडिल्ल्यान तांकां वेवसायीक 
उत्पन्नाचेर निंबून रावचें पडटालें. पूण ते व्हड भक्त आशिल्ट्यान तांणी केन्नाच आपल्या 
आदर्शा कडेन आनी तत्वा कडेन तडजोड केली ना. एक खेपो विद्यासागराचे शाळेंत 
मुख्याध्यापक आसतना सार्वजनीक परिक्षेचो शाळेचो निकाल बरोच उणो लागलो. तेन्ना 
विद्यासागरान, म श्रीरामकृष्णां कडेन वचत आशिल्ठ्यान शाळेच्या कामा कडेन लक्ष 
दिवंक पावले नात देखून परिक्षेत निकाल उणो लागलो, असो मचेर ठपको दवरलो. 
मन फाल्यांचो विचार करिनासतना आपल्या पदाचो रोखडोच राजिनामो दिलो. पंदरा 
दिसां भितर कुटुंबाक गरिबी आयली. आनी एक दीस म दुसऱया दिसा भुरण्यांचें पोट 
कशें भरपाचें हो विचार करीत पड़वेर पासयो मारपाक लागलो. इतल्यात एक मनीस 
'महेंद्र बाबू' ह्या नांवाचें एक पत्र घेवन आयलो. आनी तें उकतें करतकूच मक अशें 
दिसले, तें तांचे इश्ट सुरेंद्रनाथ बानर्जीन बरयिल्लें पत्र. 

तातूंत ते रिप कॉलजींत प्रोफेसर म्हणून रावपाक तयार आसात काय नात हे विशीं 
बिचारिल्ले. नोकरी, कुटुंबाक पोसपाचें साधन आशिल्ले. पूण तत्वां खातीर वा तिर्थार 
अध्यात्मीक साधना करपा खातीर सवसारीक परिणामांची पर्वा करिनासतना तांणी 
नोकरी तीन काय चार खेपो अशे रितीन सोडिछ्ली. पूण ह्यो अडचणी ते सदांच मात 
हुबताले आनी कुटुंबाच्या हिताक केन्नाच बादा येनाशिल्ली. संवसारांतल्या सुखसुविधां 
विशीं तांचे व्हडलें लक्ष नाशिल्लें. तरी तांचे जिणेच्या उत्तरार्धात ते मोर्टन स्कुलाचे धनी 
जाछ्ल्यान तांचे अर्थीक स्थितींत बरीच वाड जाल्ली. तांणी ते शाळेची शारांतली एक 
नाबाजती शाळा म्हणून उदरगत केली. भगवतगीतेंत श्रीकृष्णान म्हणलां, जे ईश्वरा बगर 
आनीक कोणाचोच विचार करिनात तांचो भगवान स्वता ऐहीक आनी अध्यात्मीक 
जापसालदारकी घेता.' म ह्या भगवानान दिल्लया प्रतिज्ञेची एक देख जावन आसात. 
तांचें भुरग्यांचेर योग्य लक्ष आसतालें. तरी तांचो घराबो म्हणल्यार - श्रीरामकृष्ण 
आसतना आनी उपरांत - सत, भक्त, सन्याशी आनी अध्यात्मीक साधक. 
श्रीरामकृष्णांचे शिकवणेची देख म्हणल्यार मची जीण. आदर्श संवसारी कसो आसंचो 


हाची एक बरी देख. आदर्श संवसारी कुटुंबांतली बरी वावराडी जशी आसता तसो 


आसूंक जाय. ती वावराडी घरच्या भुरग्यांचेर खूब माया करता. तांची बरी जतनाय 
घेता. पूण मनांत पक्की जाणा की तिचें खरें घर आनी भुरगीं दुसरे कडेन आसात. 
श्रीरामकृष्ण आसासर आयतारा आनी सुटये दिसांनी ते श्रीरामकृष्णां बराबर आनी 
भक्तां बराबर दीस घालयताले. ते भायर भक्ती संगीत, प्रवचनां आयकताले. ते सदांच 

श्रीरामकृष्णांच्या मार्गदर्शना खाला ईश्वराच्या साकार आनी निराकार स्वरुपाचेर ध्यान 
करताले. 

“अमृतवाणीं'त वाचकांक मचे श्रीरामकृष्णां कडेन संबंद कशे आशिल्ले ताचें वर्णन 
वाचूंक मेळटा. ब्राह्मांच्या निराकार ईश्वराचे अस्पश्ट अशे श्रद्धे सावन, एक एक पायरी 
करून साकार आनी निराकार स्वरूप हें त्याच अखंड परब्रह्माचीं दोन रुपां आसात हें 
तांकां आपणावचे पडलें. त्याच परब्रह्माचे ईश्वर, देवता, अवतार रुपां हीं ताचीं प्रगट 
रुपां आसात हे तांकां पटोवन दिलें. आनी तांचे जिणेंत ते ज्ञानी आनी भक्त अश्या 
दोनूय आंगांनी तांची जिणेची पद्दत हें तांचे जिणेचें म्हत्वाचे खाशेलेपण जावन गेल्लें. 
ते विशीं स्वामी राघवानंद जे फाटलीं स वर्सा बांगडा रावताले, ते म्हणटात, म बराबर 
जे रावले तातूंतल्या कांय जाणांक अशें दिसलें की तांचे जिणेच्या उत्तरार्धांत ते सदांच 
ईश्वरा कडेन जाणीवपुर्वक जागृत अवस्थेत लेगीत एकरूप जाल्ले आसताले. 
श्रीरामकृष्णांच्या पांयां कडेन बसून ते अध्यात्मीक साधना करताले. ते भायर श्रीरामकृष्ण 
आसतना म तिर्थस्थळांनी वताले आनी ते उपरांत लेगीत तिर्थस्थळांनी साधनेचो भागच 
अशे समजून वताले. श्रीरामकृष्णांचो जल्मगांव कामारपुकूर ह्या गांवाक भेट दिवपी 
म शिश्यां भितर पयले आशिल्ले. श्रीरामकृष्ण आसतनाच म तांच्या जल्मगांवांत भेट 
दिवपाक वताले. श्रीरामकृष्णांचे सुरवातीचे जिणेचेर खऱ्या अर्थान चितन करपाक 
सोदताले. स्वामी नित्यानंदांनी थंय वतकूच मच्या अनुभुती विशीं वर्णन अशें केलां, 
'श्रीरामकृष्णांचे कृपेन तांकां पुराय कामारपुकूर तिर्थस्थळ कशें तेजोमय उजवाडान 
भरून गेलां अशें दिसलें.' रूख आनी वाली, पशू, पक्षी आनी मनीस हे जशें कितें 
तेजोमय प्रकाशाचे जाल्यात. देखून तांणी रस्त्याचेर सगल्यांक साश्टांग नमस्कार घालो. 
तांणी थंय एक बुकलो पळयलो. जो चैतन्याच्या प्रकाशान तेजपूंज दिसतालो. रोखडेंच 
तांणी जमनीर घालून घेतलें आनी ताका नमस्कार केलो. तशेच तरेचो अणभव तांकां 
दक्षिणेश्वराक लेगीत आयलो, श्रीरामकृष्णांचे आज्ञेन तांणी पुरीक भेट दिली. आनी 
स्वामी नित्यानंदाच्या उतरांनी सांगचें जाल्यार अदम्य धिटायेन जे रुतूंत मारूक जायना 
त्या वेळार मन जगन्नाथाचे मुर्तीक वेंग मारली. 

_ साधनेची जीण आनी पवित्र सांगात श्रीरामकृष्णांच्या पांयां कडेन तांणी जो सुरू केलो 
_ तो तांणी तांच्या हयातभर चालू दवरलो. ह्याच कारणा खातीर तांकां गृहस्थ संन्याशी 
अशें म्हणूंक लागले. संन्याशी जावपाक श्रीरामकृष्णांनी जरी तांकां मनाय केल्ली तरी 
सन्यास तांचो आदर्श आशिल्लो आनी ताचो ते आदर मना पसून आनी कांयच राखून 

दवरिनासतना करताले. देखून श्रीरामकृष्णांचे समाधी उपरांत, श्रीरामकृष्णांचे बरेचशे 
संवसारी भक्त ह्या श्रीरामकृष्णांच्या तरणाट्या संन्याश्यांक अणभव नाशिल्ठे आनी 
महत्व नाशिल्ले अशें समजताले. पूण म तांचे फाटल्यान घट रावले आनी तांचो विश्वास 
आशिल्लो, श्रीरामकृष्णांची जीण आनी तांचो सदेश ह्याच संन्याश्यां कडल्यान जागृत 
आनी चिरस्थायी उरतलो. | 

स्वामी विवेकानंदांनी अमेरिके सावन मठाच्या रहिवाश्यांक पत्र बरयिछ्छें. तातूंत ते 
म्हणटात 'जेन्ना श्री ठाकूरांनी (श्रीरामकृष्णांनी) आपलो देह सोडलो तेन्ना दर एकल्यान 
आमकां अपक्क, नावाडगे भुरगे म्हणून सोडून दिले. पूण म आनी थोड्या जाणांनी 
आमकां अडचणींत आसतना सोडून दिलें ना. आमी तांचे हें रीण केन्नाच फारीक करूक 
पावचे नात.' म तांचे शेनवार, आयतार आनी सुटये दीस मठांतल्या भावां बराबर 
घालयताले. ह्या मठांतल्या भावांनी श्रीरामकृष्णांचे समाधी उपरांत वराहनगरांत मठांत 
एक संघ स्थापन केल्लो आनी तातूंत ते खर भक्ती आनी ध्यान करताले. म तांचे बराबर 
रावले. केन्ना केन्नाय दक्षिणेश्वराक रावताले वा शारांतले खंयचेय बागेंत अध्यात्मीक 
साधना करीत रावताले. ती साधना करीत आसतना स्वताच रांदून जेवताले. सगले 
मनीस जाती बराबर एकरूप जावपा खातीर ते चडशे मध्यान राती उठून घरा भायर 
वताले आनी भोंवपी सन्याश्यां भशेन उकते पडवेर वा रस्त्याचे पासयेचेर बेवारशी 
लोकां बराबर न्हिदताले 

श्रीरामकृष्णांचे समाधी उपरांत म तिर्थयात्रेक खूब खेपो गेले. काशी, वृंदावन, अयोध्या 
आनी हेर थळांक तांणी भेट दिली. काशीक तांणी नामनेचे त्रैलंग स्वामीची भेट घेतली 
आनी तांकां मिठाय खावंक दिली. तांणी स्वामी भास्करानंदा बराबर खूब वेळ उलोवणें 
- सवाद केलो. त्या वेळा वयले ते नामनेचे संत संन्याशी पंडीत आशिल्ले. ।9]2 
वर्सा ते काशीक माताजी बराबर गेले. आनी थंय काशी, वृंदावन, हरद्वार, रुशीकेश | 
आनी स्वर्गाश्रम हांगाच्या सन्याश्यांच्या सांगातांत लागीं लागीं एक वर्स रावले. पूण | 
परत ते कलकत्ताक आयले, कारण तांचे जिणेंत श्रीरामकृष्णांच्या सानिध्यात, पवित्र | 
जाल्या सुवातानी हें शार तांकां वांटेकार जावपाक संद दितालें. ताचे उपरांत ते चडशे | 
पयस सुवातांनी गेले नात | 
पूण ते मार्टन शाळेचे कुडींतच रावले. थंय रावनूच श्रीरामकृष्णांचे शिकवणेचो लोकांक 
उपदेश करूक लागले. तांचे प्रसिद्ध कथामृत वाचून - जें इग्लीशींत श्रीरामकृष्णांची 
अमृतवाणी म्हणटात - खूब लोक प्रभावीत जावन तांचे कडेन येताले. तांचेच कडेन | 

- शिकवणे विशीं उलयताले. 

कां असो चिरस्मरणीय ग्रंथ कित्याक बरोबचो पडलो आनी उजावाडाक हाडचो पडलो 
परिस्थिती विशीं आमी आतां विचार करुया. हाका लागून म संतांच्या वाडमयांतले 
एक अजरंवर साहित्यीक जाले. जरी कितल्याश्याच शिकिल्ूया लोकांनी श्रीरामकृष्णांचीं 
भाशणां, उलोवप आयकलां आसले तरी सगली वर्णात्मक आनी ज्युस्ताज्युस्त म्हायती 
फुडले पिळगेक बरोवन दवरपाचें श्रेय ह्या व्हड मनशाकूच वता. तांणी ह्या ग्रंथांत पुराय 
तपशील - तारीक, वेळ, सुवात, नांवां आनी वांटेकार जाल्लूया भक्तां विशीं सगली 
म्हायती दिल्या. मनीसजात ह्या ग्रंथाच्या रिणांत आसतली कारण मक ही दिसपटी 
बरोवपाची निजाची देणगी आशिल्ली. तेरा वर्सांचो भुरगो आसतना सावन, जेन्ना ते हरे 
शाळेत तिसऱया वर्गांत शिकताले, तेन्ना तांकां दिसपटी बरोबपाची संवय आशिल्ली. 
तांणी दिसपटयेंत बरयिल्लें, आयज सकाळी उठठकूच हांव म्हज्या आवय बापायक 
जमनीर न्हिदून पांयां पडलों.. आनीक एके कडेन तांणी बरयलां: आयज शाळेक 
वतना हांव सदां भशेन कालीच्या देवळांत थारिथारियेचे मातेक, सितला मातेक पांयां 
पडलो. पंदरा वर्सा उपरांत [882 वर्सा वसत रुतूत ते जेन्ना श्रीरामकृष्णांक मेळळे, 
तेन्ना तेच दिसपटी बरोवपाचे प्रेरणेन तांणी तांचो हो ग्रंथ बरोबपाक सुरू केलो. संत 
साहित्यांत चिरस्मरणीय, तातूंत स्मरणीय उतरां बरयि्लीं. जेन्ना हरी वा रामाचे नांव 
आयकून तूं दुकां गळयतलो आनी आंगार तुज्या कांटो फुलतालो, तेन्ना तूं खात्रेन 
लक्षांत दवर, तुका कसलोच विधी संध्या करपाची गरज ना. 

दिसपटी दबरपाचे ह्या नीज सभावा भायर मक हें येस मेळोवपाक आनिकूय उपजत 
गूण कारण आसात: स्वामी नित्यानंद जे म सांगातान वावुरल्यात ते आपल्या 'म- 
प्रेशीत आनी धर्माचे प्रचारक . ह्या पुस्तकांत मचे असामान्य स्मरण शक्तीन आनी 
तांचे असादारण कल्पना शक्तीन तांणी ताचे खातीर काळ आनी सुवात हांचे मदलें 
अंतर नाच करून उडबिल्लें. ते श्रीरामकृष्णांचे जिणेंतले प्रसंग दोळ्यां मुखार स्पश्ट 
करूक शकताले. उतरांच्या पालवान तश्यातशें चित्र निर्माण करपांतूय तांचें कसब 
असादारण आशिल्छें. 

बरोवपाचे हे निजाचे प्रेरणे भायर दक्षिणेश्वराचे अणभव दिसपटयेंत बरोबन दवरपाचें 
आनीक एक ओडलायणें कारण म्हणल्यार सदांच संताच्या सांगातान रावपाक हें 
एक साधन जाबचें ही तांगेली इत्सा. शाळेचे शिक्षक आशिल्ल्यान तांकां आयतार 
आनी सुटये दिसांनीच श्रीरामकृष्णां बराबर रावूंक मेळटालें. आनी हेर दिसांनी तांच्या 

अध्यात्मीक सांगाता खातीर ते तांचे दिसपटयेचेर निंबून रावताले. द 
भक्ती शास्त्रा म्हणटात की भक्ती उत्पन्न जावपाक आनी तिची वाड जावपाक सं 
सांगात? पयलो आनी सगल्यांत म्हत्वाचो मार्ग आसा. कारण असल्या सां 
मनीस अध्यात्मीक विशयाचेर उलोवप आयकता आनी ईश्वराचे भक्तीत बुडिल्ल्या व्हड 
भक्तांच्या काळजांतल्यान आयिल्ले खर भावनेन आनी खर श्रद्धेन ईश्वरी गुणांचो म्हयमो | 
आयकता. देखून असलो सांगात हो खात्रेचो मार्ग आसा जे वरवीं श्रद्धा, ईश्वरा विशीं | 
ओड आनी भक्ती हांची वाड जाता. दक्षिणेश्वराक तांकां मेळूंक गेल्ले विशींची दिसपटी, 
मक वाचना वरवीं आनी चिंतना वरवीं तांकां जो संत सांगात पयलीं मेळिललो, ताची 
परत जीण जगपाक मेळिल्ल्याची अनुभुती जरी तांका दक्षिणेश्वराक वचूंक मेळळें ना तरी 
त्या दिसांनी लेगीत ती घेवंक मेळटली आशिल्ली. मनशां आनी थंय उदात्त भासाभास 
हांचे मदल्यो घटना हांचें स्पश्ट वर्णन आनी तपशिलतायेची विपूलताय हें सगलें अर्शे 
मांडलां की परत जीण जगपाचो अणभव घेवपा खातीर कल्पक मनशाक म्हायतीचें | 
भांडार दिता. मचे शिश्य आनी तांच्या बरे मागप्यांक अशें दिसून आयलां की तांच्या 
मागीरच्या दिसांनी लेगीत जेन्ना ते एकटेच आसताले वा मेकळे आसताले तेन्ना ते 
दिसपटयेंत गु आसताले आनी कल्पनेच्या पांखाट्यार बसून ते श्रीरामकृष्णांच्या पांयां 
कडेन बसून तांची सेवा करताले, तांचें म्हणणें आयकताले, ते दीस अणभवताले. 
श्रीरामकृष्ण आसासर मन दिसपटयेंतली म्हायती कोणाकूच उकती केली ना. पूण 
अशें म्हणटात की जेन्ना श्रीरामकृष्णांनी मक नोंदी घेता तें पळोवन केशव सेना 

भशेन चारचौगांत ह्यो नोंदी उजवाडाक हाडून तांकां प्रसिद्दी दीत म्हणून तांणी हुसको 

परगटायलो. कारण श्रीरामकृष्ण हे इतले त्यागी आनी तांचे कडेन इतली नमळाय 

आशिक्ली की तांकां आपणाक व्हड केल्ले आवडनाशिछ्लें. हेच खातीर कोणाकूच मचे | 
हे दिसपटये विशीं धा वर्सा मेरेन खबर नाशिछ्छें. पूण माताजींच्या आशिर्वादान आनी | 
परवानगेन ।897 वर्सा कांय वेंचीक भाग इंग्लीशींत पुस्तक रुपांत उजवाडाक आयले | 
उपरांतूच लोकांक हे विशीं कळिल़ें. माताजींक दीसपटयेंतले कांय भाग बंगालींत वाचून | 
दाखयले उपरांत खूब खोशी जाली आनी तिणें मक बरयलें, जेन्ना हांब्रे कथामृत 

वाचलें (पुस्तकाचें बंगाली नांव) तेन्ना म्हाका अशें दिसलें की ते-श्रीरीमकृष्णच.' 

स्वता ते सगले म्हणटाले. इंग्लीशींतल्यो दोन पुस्तिका 'श्रीरामकृष्णांची अमृतवाणी' 

ऑक्टोबर आनी नोव्हेंबरांत उजवाडाक आयल्यो. स्वामी विवेकानंदांनी उत्स्फूर्त तांची 
तुस्त करून बरयलें, 'दुसरी पुस्तिका उजवाडाक हाडली म्हणून खुबूच उपकार. खरेंच | 

हें सगलें अजापूच कशें. अशें बरोबप खुबूच सुंदर आनी मुळावें जावन आसा. आनी 
तुमी बरयलां तशें शुद्ध मनान हाचे पयलीं कोणेंच व्हड गुरूची जीण अशी उजवाडाक 
हाडूक ना. भास तर तुस्त करूक उतरां नात अशी. इतली नवी ताठ, इतली अचूक 
आनी ते भायर सोंपी आनी सुटसुटीत. वाचून म्हाका कितलो आनंद जालो हें म्हाका 
उतरांनी सांगूक येना. हावें जेन्ना वाचले तेन्ना म्हाका सामको अत्यानंद जालो. सामकें 
अजाप कशें न्हय? अमचे गुरू आनी भगवान सामके आद्य प्रवर्तक आनी आमी 
अशेच प्रवर्तक जावक जाय. नाजाल्यार कांय अर्थ ना. आतां म्हाका समजता, आमी 
तांचे जिणे विशीं कोणेंच कित्याक बरयलें ना. तें तुमचे खातीर राखून दवरि्ठे. तें एक 
व्हड कार्य आसा. तें तुमच्या सांगाताक सदांच आसा हे सामकें सत्य. 

आनी स्वामीजीन पत्राक एक ताजो कलम जोडिछ्लो. सोक्रेटीसाच्या संवादांत सगलो 
प्लेटोच आसा. तुमी तातूत खंयच दिसनात. ते भायर नाट्यमय भाग सामकोच सुंदर. 
प्रत्येकाक आवडटा ते - जावं हांगा वा अस्ततेत. खरेंच प्रसिद्दी पसून पयस रावपा 
खातीर महेद्रनाथांनी टोपण नांव मचो वापर केलो. ह्या नांवान अजून मेरेन पुस्तक 
उजवाडाक आयला. पूण येदें पुस्तक चड काळ लिपून उरना. इतलेंच न्हय ताचो 
बरोवपी हालींच्या काळांत वळखनासतना उरूक शकना. म आनी तांचें पुस्तक रोखडेंच 
सगल्याक प्रसिद्ध जालें. आनी लोकांची पुस्तकाची वाडटी मागणी पळोवन एक पूर्ण 
पुस्तक - भाग । अमृतवाणी' ह्या नांवान ब्रह्मवादिनी मद्रास हे सस्थेन उजवाडाक 
हाडलें. बंगाली पुस्तकाचो अणकार स्वता मनूच केलो. 

मनूच संपादीत केल्ली पुस्तकाची दुसरी आवृत्ती रामकृष्ण मठ, मद्रास' हे सस्थेन 
डिसेंबर ।9]] वर्सा उजवाडाक हाडली. मागीर रोखडोच, मूळ बंगालींतल्यान बरयिल्ली 
नवीं प्रकरणां घालून पुस्तकाचो दुसरो भाग रामकृष्णा मठान ।922 वर्सा उजवाडाक 
हाडलो. 'अमृतवाणी' हाचो पुराय इंग्लीश अणकार स्वामी निखिलानंदान केलो. आनी 
तो पयलेच फावट ।922 वर्सा उजवाडाक आयलो. 

बंगालींत हें पुस्तक पांच भागांनी उजवाडाक आयले. पयलो भाग ।902 वर्सा 
उजवाडाक आयलो. आनी हेर भाग ।905, 907, ।9।0 आनी ।932 वर्सा 
अनुक्रमान उजवाडाक आयले. जसो किते परमहंस श्रीरामकृष्णांनीच तांचीं उतरा नोंद 
करपाक आनी फुडले पिळगे कडेन तीं पावोवपाक मक जगा मुखार हाडलो. स्वामी 
शिवानंद, श्रीरामकृष्णांचे नीज शिश्य आनी श्रीरामकृष्ण मठ आनी मिशन हाचे दुसरे 
अध्यक्ष ह्या विशयाचेर म्हणटात, जेन्ना जेन्ना म्हत्वाचे उलोबप जातालें, तेन्ना तेन्ना 

श्रीरामकृष्ण मक कुडींत नासले जाल्यार आफोवंक धाडटाले आनी ते कितें म्हत्वाचे 


उलयल्यात, ताचे कडेन ते लक्ष ओडटाले तेन्ना श्रीरामकृष्णांनी अशें कित्याक केलें 
तें आमकां समजनाशिल्लें. आतां आमकां कळटा, श्रीरामकृष्णांचे हे करणे फाटल्यान 
एक उदात्त हेतू आशिल्लो. कारण श्रीरामकृष्णांचे विचार जगाक मन दिवचे हे खातीर 
तें काम मक राखून दवरिल्लें. आमी मचे उपकार मानूंक जाय. कारण फाटल्या व्हड 
महात्म्यां परस वेगळ्यो अश्यो विश्वसनीय नोंदी, तारको , वेळ, संवादाच्यो ज्युस्ताज्युस्त 
नोंदण्यो, थंय आयिल्ले मनीस आनी सुवातो हांचे वर्णन, समकालीन घडणुको आनी 
व्यक्ती हांचो उल्लेख आनी श्रीरामकृष्णांचे जिणे विशीं (882 - 886) ह्या चार 
वर्साचो शेंकड्यांनी तपशील आमकां म खातिरूच मेळूंक पावलो. हाका लागून 
श्रीरामकृष्णांच्या इतिहासीक घटने विशीं आनी तांचे शिकवणे विशीं भविश्य काळांत 
कोणाकूच दुबाव आसू नये. 

]882 वर्सा श्रीरामकृष्णांची पयलेच खेपो वळख जायत सावन सगलेच बाबतींत म खरे 
धर्मप्रचारक आशिल्ले. शाळेचे शिक्षक आसतना खरी अध्यात्मीक ओड आशिल्ल्या 
विद्यार्थ्यांक ते श्रीरामकष्णां कडेन धाडटाले. ही तांची संवयच जाल्ली. श्रीरामकृष्णांनी 
जरी तांकां स्वता सन्यास घेवपाक मनाय केल्ली तरी अध्यात्मीक ओड आशिल्ल्या 
विद्यार्थ्याक ते तांच्या उरिल्ठया दिसांनी सन्यास घेवपाक प्रोत्साहन दिताले. स्वामी 
विजिनानंद, श्रीरामकृष्णांचे नीज शिश्य आनी श्रीरामकृष्ण वेवस्थापनाचे अध्यक्ष 
हांणी एक खेपो मक म्हणिछ्ले, 'बासपूस केले उपरांत हांव अशा निर्णयाक पावलां 
की 'कथामृत' वाचले उपरांत आनी तुमचे कडेन संबंद आयिल्लयान अंयशी टक्क्या 
वयरूच सन्याश्यांनी सन्याशी जीण आपणायल्या.' 

905 वर्सा प्रोफेसर म्हणून सक्रीय जिणेंतल्यान ते निवृत्त जाले आनी उरि्लीं चोवीस 
वर्सा तांणी परमहंस श्रीरामकृष्णांची शिकवण आनी तांचे जिणेचो सदेश हांचो प्रसार 
करपा खातीर समर्पीत भावनेन ओंपलीं. तांणी मूळ धनया कडल्यान मोर्टन सस्था 
विकती घेतली आनी ते सस्थेक 50 अमहरस्त रस्तो हांगा एका प्रशस्त अश्या चार 
माळयो आशिल्ल्या घरांत व्हेली. थंय ती तांच्या वेवस्थापना| सकयल,/कलकत्तांतली 
एक निपूण शिक्षणीक सस्था म्हणून नांवा रुपाक आयली. चड़ करून सामके वयले 
माळये वयली इस्कादी कड़ले कुडींत ते रावताले. ते स्वताचें जेवण स्वताच करताले. 
ताचें जेबण म्हणल्यार दूद आनी शीत. तातूंत चडसो बदल जायनाशिल्लो. स्वताची 
व्यक्तीगत कामां तेच करताले. ते सादे कपड़े वापरताले. धर्मीक जिणेक व्यक्तीगत 

गरजो जाता तितल्यो कमी आसप - हो एक आधार आसता असो तांचो खर विश्वास 
आशिल्लो. लागीं लागीं सकाळचें एक वर ते शाळेच्या वर्गाची तपासणी करताले. 
आनी मागीर इस्कादे कडल्यान कुडींत येवन तांचे दिसपटयेंत बुडून बताले. आनी 
परमहंस श्रीरामकृष्णांच्या सांगातांत घालयिल्ल्या दिसांच्या ईश्वरी वातावरणांत रावताले. 
पूण भक्त आनी तांचे बरें मागते तांच्या सत्संगा खातीर आयले जाल्यार मात ते तांचे 


बराबर रावताले. 


दिसपाक वैदीक रुशी कशे दिसताले. आंगान ऊंच आनी भारदस्त आसून तांचें शरीर 
घट आनी बळिश्ट आशिष्ठे. तांची छाती रुंद, व्हडलें कपल, आनी धोंपरा मेरेन हात. 
तांचो रंग गोरो. ताचे दोळे उठून दिसताले. तांच्या काळजांत ईश्वरी प्रेम भरून गेलां हें 
तांचे दोळेच सांगताले. ताचें रुपयाळे खाड तांचे छातयेर घसघशीतपणान लोळटालें 
आनी ताचें तेजपुंज मुखामळ पवित्रतायेचे गंभीरतायेन आनी शांततायेन रसरसतालें. 
म जितले विशाल आनी प्रभावी आशिल्ले तितलेच पळोबपाक आकर्शक आनी सुंदर 
आशिछ्े. प्रसंग येता तेन्ना ते विनोदी, गोड भाशीक आनी बरे उलोवपी आशिल्ले. 
आमच्या काळांतले ते व्हड महशीं. श्रीरामकृष्णांचें दीसरात गुणगान करपाकूच 
जियेताले. जरी ते उपनिषद, गीता आनी उदेत आनी अस्तत तत्वज्ञानाचे गाढ विद्वान 
आशिल्ले तरी तांची सगली चर्चा शिकवणेचो आपरोस निमणें श्रीरामकृष्णांच्या उपदेशांत 
आनी जिणेंत सोंपतालो . 
सगल्या शास्त्रांचे स्पश्टीकरण आनी विसकटावणी तांकां श्रीरामकृष्णांच्या उपदेशांतूच 
मेळळी. जाणीवपुर्वक आनी नेणीवपुर्वक दोनूय नदरांनी ते कथामृताचे 'गुरू' आशिल्ले 
- परम श्रीरामकृष्णांची अमृतमय वाणी. 

जरी अध्यात्मीक गुरू म्हणून नामना जोडिल्ली, प्रतिश्‍्ठा प्राप्त जाल्ले शिक्षक तज्ञ आशिल्ले, 
श्रीरामकृष्ण, स्वामी विवेकानंद, केशव चंद्र सेन आनी ईश्वर चंद्र विद्यासागर अश्या 
किर्तीवंत व्यक्तीचे सांगाती आशिष्ले, तरी सगली मानवजात जी इश्वर प्रेम स्वरूप आसा 
- तिचे विशीं तांकां कळकळ आनी सगल्यो व्यक्ती ह्यो ईश्वरी चैतन्याचो अनुग्रह 
घेवपाक पात्र आसात म्हणून तांचो आदर करूक जाय अशें ते मानताले. देखून आपूण 
शिक्षक ही जाणीव धरिनासतना आनी कसलेंच मोटेपण मदीं आड येवंक दिनासतना 
तांणी विद्यार्थ्यांची आनी भक्तांची नमळायेन सेवा केली. 

तांचो एक लागींचो भक्त स्वामी राघवानंद बर॒यता, ते मोगाचे अधिकारी आशिल्ले. 
आनी तरी लेगीत तांचीं मोब आनी गोड़ उतरां फातराचें काळीज तोपून वतालीं आनी 

संवसारी मनीस रडटालो, पश्चाताप करतालो आनी ईश्वरी मार्गा वटेन वळटालो.' 
जशे जशे दीस गेले, तशी तशी भक्तांची संख्या वाडली आनी इस्कादे कडली कूड आनी 
मोर्टन संस्थेचे तिसरे माळये वयली आगाशी आधुनीक काळांतलें खरें नैमिशारण्य जालें 
जंय रुशीतुल्य मच्या ओठांतल्यान ईश्वरी उतरां - थंय चोय वटेन बशिल्ल्या आतूर 
ईश्वरी साधकांक उद्देशून म्हणिल्लीं - सगल्याक घुमतालीं. ज्या भक्तांनी अमृतवाणी 
तयार करपाक पालव दिल्लो, त्या भक्तांक ते मदीं मदीं दिसपटयेचो आधार घेवन 
श्रीरामकृष्णांची ध्यान भावांत आसतना केल्लीं संभाशणां तांकां बरोवंक घालताले. 
केन्ना केन्नाय शांत मध्यान राती, लागीं आशि्लया भक्तांक उठयताले आनी तांकां 
सांगताले, रातच्या ह्या खोल गर्भात प्रणवाचें सत्य श्रीरामकृष्ण विसकटावन सांगता. 
आसतना आमी तांचीं उतरा आयकुया.' 

स्वामी राघवानंद मचे एक नीज भक्त, ह्या भक्तीमय बसकां विशीं अशें बरयतात, 
'गोड आनी उबेस्त एप्रील आनी मे म्हयन्यांत अमेरस्त रस्त्याच्या आगाशे वयले 
बागेत सर्गाच्या पाख्या सकयल आमी बसल्यात. चोंय वटेन झुडपां आनी वनस्पत 
आसा. पुर्विल्ल्या काळांतले कशे म मदीं बसल्यात. नखेत्रां आनी गिरे तांच्या मार्गान 
वतना आमकां जें भव्य, उदात्त आनी अथांग अपार आसा ताचे कडेन कुरू करून 
आफयता अशा सुंदर वेळार ईश्वराच्या गूढ रहस्या विशीं आनी ईश्वराच्या मोगा विशीं 
आनी कळकळी विशीं ते आमचे कडेन उलयताले. हाका लागून हें सासणाचें कुवाडें 
सोडोवपाक मनशाच्या काळजांक तळमळ लागची, तांचे गुरू श्रीरामकृष्णांनी दाखोवन 
दिलां ते विशीं उलयताले.' 

उजवाडान भरिक्ू्या तांच्या मोब आनी गोड़ उतरांनी मन विरगळून वतालें आनी तें 
मन मर्यादीत अस्तित्वाचे पलतडीं वचून अशीम अथांगांत पळोवंक लागतालें. तांच्या 
स्वताचेर वातावरणाचो प्रभाव पडिल्ल्यान तांणी म्हणले, (नखेत्रान भरिल्ल्या मळबाक 
पळोवन) 'कितली भाग्याची गजाल आसा की अश्या वातावरणांत भक्तांच्या सांगातान 
बसून ईश्वर आनी तांचो मोग हाचेर उलोवप.' अशे अविस्मरणीय प्रसंग आयकुप्यांच्या 
मनाचेर सासणाचे कोरांतून उरतले | 
लागीं लागीं सत्तावीस वर्सा तांणी श्रीरामकृष्णांच विचार आनी आदर्श, आचार असंख्य 
भक्तां मदीं पावयले. हे असंख्य भक्त तांचे कडेन गर्दी करताले. तशेंच 'कथामृत' जें 
लोकांनी वाचलें तांचे मदीं व्हडा संख्येन तांची शिकवण पावली. कथामृताचो निमणो 
भाग जून 932 वर्सा तांणी पुराय केलो आनी उजवाडा हाडपाक दिलो. आनी अजाप 

म्हणल्यार तांणी तांचे हें धर्मकार्य (कथामृत पुराय करप) सोंपयले उपरांत रोखडीच तांचे 
जिणेची अखेर जाली. तीन म्हयन्या पयलीं ते तांच्या घरा आयिल्ले - ।3/2 गुरदास 
प्रसाद चौधरी गल्ली, ठाकूर वाडी, हांगाच माताजीन श्रीरामकृष्णांचे मुर्तीची प्रतिश्ठापना 
केल्ली आनी थंय फाटलीं चाळीस वर्सा नेमान पुजा चलताली. तीन जुनाची रात ही 
फलहारिनी काली पुजेचो दीस. मन जे भक्त तांचे बराबर रावताले तांकां रातची बैल्ूर 
मठांत पुजा जाता ते खाशेले पुजेक धाडून दिले. 
घरा कडचे मुर्तीची पुजा केले उपरांत तांणी 'कथामृत' पुस्तकाची मुद्रण प्रत एक वर 
तपासली. अकस्मात मञ्जातंतूचे दुखीन खर आताक आयलो. ह्या दुखण्या पसून ते 
मदीं मदीं बरे. ना जाताले. चार जून 932 वर्सा सकाळीं स बरां पयलीं ते अनंतांत 
विलीन जाले - वतना तांकां पुराय जाणीव आशिल्ली आनी ते तोंडान गुणगुणटाले 'ए 
गुरूदेव श्रीरामकृष्ण, ओ गा, म्हाका तुमचे वेंगेत घेयात.' 

- रामकृष्ण मठ स्वामी तपस्यानंद 
(मद्रास, मार्च, ]974) 

